


بِسْمِ اللَّهِ الرَّحْمَنِ الرَّحِيمِ
وَأَعْتَبُوا بِسْمِ اللَّهِ جَمِيعًا وَلَا تَفْتَرُوا

چونغنگو مؤسوسولمانلدى

المسلم الصينى 中國穆斯林



2003.4 卷四 第4期 第4期 第4期



▲ شىنجاڭلىق دائىمىي ھەيئەت ئەزالىرى يىغىن ھۆججەتلىرىنى ئەستايىدىل مۇزاكىرە قىلماقتا.



▲ جۇڭگو ئىسلام جەمئىيىتى 7-نۆۋەتلىك ھەيئىتىنىڭ 2-سانلىق دائىمىي ھەيئەت ئەزالىرى (كېڭەيتىلگەن) يىغىنى 10-ئاينىڭ 15-كۈنىدىن 17-كۈنىگىچە بېيجىڭدا ئۆتكۈزۈلدى.



▲ تەجرىبە ئالماشتۇرۇش يىغىنى قاتناشقانلىرى تەجرىبىلەرنى ئەستايىدىل ئاڭلىماقتا.



▲ «شەرئەتنى چۈشەندۈرۈش» ۋە يېڭى ۋەز-تەبلىغ سۆزلەش بويىچە تەجرىبە ئالماشتۇرۇش يىغىنى 9-ئاينىڭ 9-10-كۈنلىرى ئۈرۈمچىدە ئۆتكۈزۈلدى.



▲ جۇڭگو ئىسلام جەمئىيىتى رەھبىرى شىنجاڭلىق دىنىي زاتلارغا «يېڭى ۋەز-تەبلىغ» توپلىمىنى تەقدىم قىلماقتا.



▲ «يېڭى ۋەز-تەبلىغ» نىڭ ئىككىنچى توپلىمىنى تەقدىم قىلىش مۇراسىمى 9-ئاينىڭ 9-كۈنى ئۈرۈمچىدە داغدۇغىلىق ئۆتكۈزۈلدى.

جۇڭگو ئىسلام جەمئىيىتى قۇرۇلغانلىقىنىڭ 50 يىللىقىنى تەبرىكلەش يىغىنى داغدۇغىلىق ئۆتكۈزۈلدى

جۇڭگو ئىسلام جەمئىيىتى قۇرۇلغانلىقىنىڭ 50 يىللىقىنى تەبرىكلەش يىغىنى 2003-يىلى 10-ئاينىڭ 15-كۈنى چۈشتىن كېيىن خەلق سارىيىدا داغدۇغىلىق ئۆتكۈزۈلدى. مەركىزىي كومىتېت سىياسىي يۈرۈشىنىڭ دائىمىي ھەيئەت ئەزاسى، مەملىكەتلىك سىياسىي كېڭەشنىڭ رەئىسى جيا چىڭلىن، مەركىزىي كومىتېت سىياسىي يۈرۈشىنىڭ ئەزاسى، گوۋۇيۈەننىڭ مۇئاۋىن زۇڭلىسى خۇي لياڭيۈي (خۇيزۇ)، مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى فۇ تېشەن، مەملىكەتلىك سىياسىي كېڭەشنىڭ مۇئاۋىن رەئىسى، مەركىزىي كومىتېت بىرلىكسەپ بۆلۈمىنىڭ باشلىقى ليۇ يەندۇڭ، مەملىكەتلىك سىياسىي كېڭەشنىڭ مۇئاۋىن رەئىسلىرى بەي لىچىن (خۇيزۇ)، ئابلەت ئابدۇرېشىت، مەركىزىي كومىتېت بىرلىكسەپ بۆلۈمىنىڭ مۇئاۋىن باشلىقى، دۆلەتلىك مىللەتلەر ئىشلىرى كومىتېتىنىڭ مۇدىرى لى دېجۇ، مەركىزىي كومىتېت بىرلىكسەپ بۆلۈمىنىڭ مۇئاۋىن باشلىقى جۇ ۋېيچۈن، دۆلەتلىك دىن ئىشلىرى ئىدارىسىنىڭ باشلىقى يې شاۋۋېن قاتارلىق رەھبەرلەر، قېرىنداش دىنىي تەشكىلاتلارنىڭ ۋەكىلى، بېيجىڭ شەھىرىنىڭ مۇناسىۋەتلىك تارماقلىرى مەسئۇللىرى، جۇڭگو ئىسلام جەمئىيىتى 7-نۆۋەتلىك ھەيئىتىنىڭ 2-سانلىق دائىمىي ھەيئەت ئەزالىرى (كېڭەيتىلگەن) يىغىنىغا قاتنىشىۋاتقان بارلىق ۋەكىللەر، جۇڭگو ئىسلام دىنى ئىشلىرىغا يېتەكچىلىك قىلىش ھەيئىتىنىڭ بىر قىسىم ئەزالىرى، جۇڭگو ئىسلام جەمئىيىتىنىڭ بېيجىڭدىكى ھەيئەت ئەزالىرى، جۇڭگو ئىسلام جەمئىيىتىنىڭ دەم ئېلىشقا ۋە پېنسىيىگە چىققان پېشقەدەم رەھبەرلىرى، مۇسۇلمان مۇتەخەسسسلەر-ئالىملار ۋە پايتەختتىكى ھەر ساھە زاتلىرىدىن بولۇپ 200دىن ئارتۇق ئادەم يىغىنىغا ئىشتىراك قىلدى. يىغىندىن ئاۋۋال، جيا چىڭلىن، خۇي لياڭيۈي قاتارلىق مەركەز رەھبەرلىرى جۇڭگو ئىسلام جەمئىيىتى مەسئۇللىرىنى قوبۇل قىلدى ۋە جەمئىيەت رەئىسى ھىلالىدىن چىن گۇاڭيۈەن داموللامنىڭ دوكلاتىنى ئاڭلىدى. ئاندىن بارلىق ۋەكىللەرنى قوبۇل قىلىپ مەركىزىي كومىتېت، گوۋۇيۈەنگە ۋاكالىتەن تەبرىكلەش يىغىنىنى مۇبارەكلىدى ۋە بارلىق ۋەكىللەردىن ھەم ھەر مىللەت مۇسۇلمانلىرىدىن ھال سورىدى، ۋەكىللەر بىلەن خاتىرە سۈرەتكە چۈشتى.

تەبرىكلەش يىغىنىدا مۇئاۋىن زۇڭلى خۇي لياڭيۈي پارتىيە مەركىزىي كومىتېتىغا ۋە گوۋۇيۈەنگە ۋاكالىتەن مۇھىم سۆز قىلىپ، جۇڭگو ئىسلام جەمئىيىتىنىڭ 50 يىلدىن بۇيان قولغا كەلتۈرگەن زور مۇۋەپپەقىيەتلىرىگە يۇقىرى باھا بېرىش ۋە بۇ مۇۋەپپەقىيەتلەرنى تولۇق مۇئەييەنلەشتۈرۈش بىلەن بىر ۋاقىتتا، مەملىكىتىمىز ئىسلام دىنىنىڭ پارتىيە ۋە ھۆكۈمەتنىڭ مەركىزىي خىزمەتلىرىنى چۆرىدىگەن ھالدا يەنىمۇ ياخشى مۇلازىمەت قىلىشى توغرىسىدا تۆت تۈرلۈك تەلپىنى قويدى. بىرلىكسەپ بۆلۈمىنىڭ مۇئاۋىن باشلىقى جۇ ۋېيچۈن مۇھىم سۆز قىلىپ، مۇئاۋىن زۇڭلى خۇي لياڭيۈينىڭ مۇھىم سۆزىنى چوڭقۇر شەرھلەش بىلەن بىللە، جۇڭگو ئىسلام جەمئىيىتىنىڭ بۇنىڭدىن كېيىنكى خىزمەتلىرى ھەققىدە تۆت تۈرلۈك تەلپىنى قويدى. دۆلەتلىك دىن ئىشلىرى ئىدارىسىنىڭ باشلىقى يې شاۋۋېن «ئىچكى جەھەتتە ساپانى ئۆستۈرۈپ، تاشقى جەھەتتە ئوبراز تىكلەيلى!» دېگەن تېمىدا سۆز قىلىپ، ئۇمۇ جۇڭگو ئىسلام جەمئىيىتى ۋە پۈتۈن مەملىكەتتىكى ھەر مىللەت مۇسۇلمانلىرىدىن كۈتىدىغان تۆت تۈرلۈك ئۈمىدىنى ئوتتۇرىغا قويدى. يىغىندا يەنە جۇڭگو كاتولىك دىنى ۋە تەنپەرۋەرلىك جەمئىيىتىنىڭ مۇئاۋىن رەئىسى قوشۇمچە باش كاتىپى ليۇ بونىيەن مەملىكەتلىك دىنىي تەشكىلاتلارغا ۋاكالىتەن سۆز قىلىپ، جۇڭگو ئىسلام جەمئىيىتىنىڭ 50 يىللىقىنى تەبرىكلدى. جۇڭگو ئىسلام جەمئىيىتىنىڭ رەئىسى ھىلالىدىن چىن گۇاڭيۈەن داموللام «ۋەتەننى، دىننى سۆيۈپ، دەۋر بىلەن تەڭ ئىلگىرىلەيلى» دېگەن تېمىدا دوكلات بەردى.

15-ئۆكتەبىر كەچتە جۇڭگو ئىسلام جەمئىيىتى قۇرۇلغانلىقىنىڭ 50 يىللىقىنى تەبرىكلەش مۇناسىۋىتى بىلەن بېيجىڭ خەلقئارالىق مېھمانخانىدا كۈتۈپلىش زىياپىتى ئۆتكۈزۈلدى. مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى ئىسمائىل ئەھمەد، مەملىكەتلىك سىياسىي كېڭەشنىڭ مۇئاۋىن رەئىسلىرى بەي لىچىن، ئابلەت ئابدۇرېشىت، مەركىزىي كومىتېت بىرلىكسەپ بۆلۈمىنىڭ مۇئاۋىن باشلىقى جۇ ۋېيچۈن، دۆلەتلىك دىن ئىشلىرى ئىدارىسىنىڭ باشلىقى يې شاۋۋېن قاتارلىق رەھبەرلەر ۋە 20 نەچچە ئەرب-ئىسلام ئەللىرىنىڭ جۇڭگودا تۇرۇشلۇق ئەلچىلىرى ھەم تەبرىكلەش يىغىنىغا قاتناشقان بارلىق ۋەكىللەر، مېھمانلار بولۇپ جەمئىي 300دىن ئارتۇق ئادەم زىياپەتكە داخىل بولدى. كۈتۈپلىش زىياپىتىگە جۇڭگو ئىسلام جەمئىيىتىنىڭ مۇئاۋىن رەئىسى شەمشىدىن ھاجى رىياسەتچىلىك قىلدى، رەئىسى ھىلالىدىن چىن گۇاڭيۈەن داموللام جۇڭگو ئىسلام جەمئىيىتىگە ۋاكالىتەن تەبرىك سۆزى قىلدى.



▼ ئالاھىدە خەۋەرلەر ▼

- جۇڭگو ئىسلام جەمئىيىتى قۇرۇلغانلىقىنىڭ 50 يىللىقىنى تەبرىكلەش يىغىنى داغدۇغىلىق ئۆتكۈزۈلدى..... (1)
- ئەجرلىك مۇساپە، شانلىق نەتىجە — جۇڭگو ئىسلام جەمئىيىتى قۇرۇلغانلىقىنىڭ 50 يىللىق تويىغا مۇبارەك ھاجى مەھمۇدى (33)
- جۇڭگو ئىسلام جەمئىيىتى 7-نۆۋەتلىك ھەيئىتىنىڭ 2-سانلىق دائىمىي ھەيئەت ئەزالىرى (كېڭەيتىلگەن) يىغىنى بېيجىڭدا ئېچىلدى..... (4)
- ”شەرىئەتنى چۈشەندۈرۈش“ ۋە يېڭى ۋەز-تەبلىغ سۆزلەش بويىچە تەجرىبە ئالماشتۇرۇش يىغىنى ئۈرۈمچىدە ئۆتكۈزۈلدى..... (6)
- «يېڭى ۋەز-تەبلىغلەر» نىڭ ئىككىنچى توپلىمىنى تەقدىم قىلىش مۇراسىمى ئۈرۈمچىدە ئۆتكۈزۈلدى..... (7)

▼ ئىسلام ئىلمى تەتقىقاتى ▼

- ئىمان ۋە ئەمەل نەزىرە مۇھەممەد سالم (8)
- تەقدىرگە ئىشىنىش ۋە كىشىلىك مەسئۇلىيەت توغرىسىدا.....
- ئابدۇلئەھد قۇربان ھاجى (14)

▼ ۋەز-تەبلىغ ▼

- پاكلىق ۋە پاكىزلىققا ئەھمىيەت بېرىش توغرىسىدا.....
- ئەمەتجان ئابلىمىت (20)
- مۇسۇلمانلار، دوستلۇقنى قەدىرلەيلى..... ئابدۇللا ھوشۇر (25)

▼ ئىسلام دىنى ۋە بەخت-سائادەت ▼

- مەنئى بىلىق ۋە بەخت-سائادەت.....
- ئابدۇرېقىپ ئابدۇغېنى مۇخلىس (28)

▼ ئىسلام دىنى ۋە ئىتتىپاقلىق ▼

- ئىتتىپاقلىق، ئىختىلاپ قىلىشمايلى.....
- ئابدۇكېرەم قارىم (34)



جۇڭگو مۇسۇلمانلىرى

中国穆斯林

(پەسىللىك ژۇرنال - 季刊)

(ئومۇمىي 69 - سان - 总第69期)

باش مۇھەررىر:

شەمشىدىن ھاجى

مۇئاۋىن باش مۇھەررىر:

ھاجى بارات رەجەپ

تېخنىك تەھرىر:

ئەنۋەر ھاجى مۇھەممەد

تەكلىپلىك تەھرىر:

ئادىل ھاجى كېرەم

مۇقاۋىنى لايىھىلىگۈچى:

شەمشىنۇر ھوشۇر

مۇھەررىر: 夏米西丁·哈吉

مۇھەررىر: 巴拉提·热吉甫

تېخنىك مۇھەررىر: 安瓦尔·穆罕默德

تېخنىك مۇھەررىر: 阿迪力·阿吉克力木

مۇھەررىر: 夏美希努尔·吾守尔

خەلقئارالىق نومۇرى: ISSN1007-5836

刊号



دۆلەت ئىچى نومۇرى: CN11-1346/B

پوچتا ۋاكالىت نومۇرى: 58-167

چەت ئەللەرگە تارقىتىش ۋاكالىت نومۇرى: Q1720

خەلقئارالىق نومۇرى: Q1720





2003

4

باشقۇرغۇچى: جۇڭگو ئىسلام جەمئىيىتى
تۈزگۈچى، نەشر قىلغۇچى: «جۇڭگو
مۇسۇلمانلىرى» ژۇرنىلى ئۇيغۇر تەھرىر بۆلۈمى
باشقۇچى: مەركىزىي مىللەتلەر ئۇنىۋېرسىتېتى
باشقا زاۋۇتى

مۇشتەرى قوبۇل قىلغۇچى ۋە تارقىتىقۇچى:
مەملىكەتنىڭ ھەر قايسى جايلىرىدىكى
پوچتخانىلار: ئۈرۈمچى شەھەرلىك پوچتا ئىدارىسى
«جۇڭگو مۇسۇلمانلىرى» ژۇرنىلى ئۇيغۇر
تەھرىر بۆلۈمى

ئادرېس: بېيجىڭ شەھىرى شۈەنۋۇ رايونى
نەنخېشىجى كوچىسى 103-قورۇ

پوچتا نومۇرى: 100053 فاكس: 83520073

تېل: 83520073، 010-63513181

شىنجاڭ تارقىتىش پونكىتى: ئۈرۈمچى يەنەن

يولى 119-قورۇ پوچتا نومۇرى: 830001

تېل: 0991-2566193

جۇڭگو خەلقئارا كىتاب سودىسى شىركىتى

چەت ئەللەرگە تارقىتىدۇ.

主 办: 中国伊斯兰教协会

编辑出版: 《中国穆斯林》维文编辑部

印刷: 中央民族大学印刷厂

订阅、发行: 全国各地邮局、乌鲁木齐市

邮政局; 《中国穆斯林》维文编辑部

地址: 北京市宣武区南横西街103号

邮编: 100053 电话: 010-63513181

010-83520073 (兼传真)

新疆发行站: 乌鲁木齐市延安路119号

邮编: 830001 电话: (0991) 2566193

国外发行: 中国国际图书贸易公司

▼ ئاتا-ئانىلار ۋە پەرزەنتلەر ▼

ئاتا- ئانىنى قەدىرلەش ۋە ھۆرمەتلەش ھەر بىر پەرزەنتنىڭ
مەجبۇرىيىتى..... ئابدۇغېنى ئابدۇۋەلى (38)
ئاتا-ئانىلارنىڭ پەرزەنتلەرنى تەربىيەلەشكە ئەھمىيەت بېرىشى
توغرىسىدا سادىق قارىم (42)

▼ ئىمام-خاتىپلىرىمىز ▼

بىزنىڭ ئىماملىرىمىز..... ياقۇپ ھەمدۇللا (45)

▼ مەسچىت- مەدرىسىلەر ▼

دامىكۇ پۈنۋاق مەدرىسى ۋە ئابدۇرەھمان
قارىشاخونۇم..... ئابدۇغېنى قۇرباننىياز (53)

▼ ئىسلام جەمئىيەتلىرى پائالىيەتلىرى ▼

ھېسبۇللا مەتسەيدى، ياقۇپ ھاجى مۇھەممەد، سىدىق تۇردى،
شاھمەردان ئىمىننىياز، زۇنۇن ھاجى قاتارلىقلار خەۋىرى.... (59)

▼ ئىسلام مائارىپى ▼

ياقۇپ ھاجى مۇھەممەد، سىدىق تۇردى، ھېسبۇللا مەتسەيدى،
مۇھەممەد ئىمىن قۇربان قاتارلىقلار خەۋىرى (59)

▼ تۆھپىكار دىنىي زاتلار ▼

ئابدۇراخمان نۇرمەھمەت، ئۆمەر جان مۇھەممەد، ئەنۋەر تۇردى،
سىدىق تۇردى، تۇرانقىز ياسىن، مۇسا جان ياسىن، سادىر سابىر، غوپۇر جان
ياقۇپ، تاھىر جان قادىر، كېرەم روزى قاتارلىقلار خەۋىرى (60)

▼ ساخاۋەتلىك مۇسۇلمانلار ▼


ئابابەكرى خوجا، رەيھانگۈل تۇراق، ھەسەنجان قۇربان، مۇمىنجان
قادىر قاتارلىقلار خەۋىرى (61)

▼ ئۇيغۇرچە «جۇڭگو مۇسۇلمانلىرى» ▼

ئۇيغۇرچە «جۇڭگو مۇسۇلمانلىرى» ژۇرنىلىنىڭ 2003-يىللىق
سانلىرىدىكى ئاساسلىق ماقالىلەرنىڭ مۇندەرىجىسى (64)

مۇقاۋىدا: جۇڭگو ئىسلام جەمئىيىتى خىزمەت بىناسى

(بۇ سان 2003-يىل 12- ئاينىڭ 1- كۈنى نەشرىدىن چىقتى)



جۇڭگو ئىسلام جەمئىيىتى 7-نۆۋەتلىك ھەيئىتىنىڭ 2-سانلىق دائىمىي ھەيئەت ئەزالىرى (كېڭەيتىلگەن) يىغىنى بېيجىڭدا ئېچىلدى

ئۆز مۇخبىرىمىز خەۋىرى: جۇڭگو ئىسلام جەمئىيىتى 7-نۆۋەتلىك ھەيئىتىنىڭ 2-سانلىق دائىمىي ھەيئەت ئەزالىرى (كېڭەيتىلگەن) يىغىنى 2003-يىلى 10-ئاينىڭ 15-كۈنى چۈشتىن بۇرۇن بېيجىڭدا ئېچىلدى. مەملىكەتنىڭ ھەر قايسى جايلىرىدىن كەلگەن جۇڭگو ئىسلام جەمئىيىتىنىڭ دائىمىي ھەيئەت ئەزالىرى ۋە ھەر قايسى ئۆلكىلىك، شەھەرلىك، ئاپتونوم رايونلۇق ئىسلام جەمئىيەتلىرىنىڭ ئاساسلىق مەسئۇللىرى ۋە بىر قىسىم تەكلىپلىك ۋەكىللەر بولۇپ 87 ئادەم يىغىنغا قاتناشتى. دۆلەتلىك دىن ئىشلىرى ئىدارىسىنىڭ مۇئاۋىن باشلىقى ياڭ تۇڭشياڭ، مەركىزىي كومىتېت بىرلىكسەپ بۆلۈمى 2-ئىدارىسىنىڭ مۇئاۋىن باشلىقى جياڭ جىيەنيۇڭ، دۆلەتلىك دىن ئىشلىرى ئىدارىسى 1-مەھكىمىسىنىڭ باشلىقى شۈي يۈەنجى، مۇئاۋىن باشلىقى گو چىنچىن قاتارلىق ئالاقىدار مەسئۇللار يىغىنغا ئىشتىراك قىلىپ يېتەكچىلىك قىلدى. يىغىندا ياڭ تۇڭشياڭ دۆلەتلىك دىن ئىشلىرى ئىدارىسىغا ۋاكالىتەن مۇھىم سۆز قىلدى.

يىغىن جەريانىدا يىغىن قاتناشقانلىرى مۇئاۋىن زۇڭلى خۇي لياڭيۈينىڭ جۇڭگو ئىسلام جەمئىيىتى قۇرۇلغانلىقىنىڭ 50 يىللىقىنى تەبرىكلەش يىغىنىدا قىلغان مۇھىم سۆزىنى ۋە مەركىزىي كومىتېت بىرلىكسەپ بۆلۈمىنىڭ مۇئاۋىن باشلىقى جۇ ۋىچۈن، دۆلەتلىك دىن ئىشلىرى ئىدارىسىنىڭ باشلىقى يې شاۋۋېنلارنىڭ سۆزىنى ئەستايىدىل ئۆگىنىپ مۇزاكىرە قىلدى ھەمدە ئۆز جايلىرىغا قايتىپ بارغاندىن كېيىن ئەستايىدىل يەتكۈزۈپ ئىزچىللاشتۇرىدىغانلىقىنى بىلدۈردى.

يىغىن قاتناشقانلىرى جۇڭگو ئىسلام جەمئىيىتىنىڭ مۇئاۋىن رەئىسى، قوشۇمچە باش كاتىپى مۇھەممەد ئەلى يۈي جېنگۇينىڭ «ئىسلام جەمئىيىتىنىڭ خىزمىتىنى ياخشى ئىشلەپ، ئومۇميۈزلۈك ھاللىق جەمئىيەت بەرپا قىلىش ئۈچۈن مۇلازىمەت قىلايلى» دېگەن تېمىدىكى جۇڭگو ئىسلام جەمئىيىتىنىڭ ئۈچ يىلدىن بۇيانقى خىزمەتلىرى توغرىسىدىكى دوكلاتى ۋە بۇنىڭدىن كېيىنكى بىر مەزگىللىك خىزمىتى توغرىسىدىكى پىكىرنى ئاڭلاپ ئۆتتى ۋە مۇھاكىمە قىلىشتى؛ جۇڭگو ئىسلام جەمئىيىتىنىڭ مۇئاۋىن رەئىسى، دىنىي ئىشلارغا يېتەكچىلىك قىلىش ھەيئىتىنىڭ مۇئاۋىن مۇدىرى مۇھەممەد سەئىد ما يۇنفۇ بەرگەن «جۇڭگو ئىسلام دىنىي ئىشلىرىغا يېتەكچىلىك قىلىش ھەيئىتىنىڭ خىزمەت دوكلاتى» نى، جۇڭگو ئىسلام جەمئىيىتىنىڭ مەسلىھەتچىسى، جۇڭگو ئىسلام دارىلفۇنۇنىنىڭ مۇئاۋىن مۇدىرى مۇھەممەد ھەنەفى ۋەن ياۋېن بەرگەن «پۈتۈن مەملىكەتتىكى ئىسلام دارىلفۇنۇنلىرىنىڭ بىر تۇتاش دەرسلىكلىرىنى تۈزۈش خىزمىتى ئەھۋالى توغرىسىدىكى دوكلات» نى ئاڭلاپ ئۆتتى.

مۇئاۋىن رەئىس مۇھەممەد ئەلى يۈي جېنگۇي خىزمەت دوكلاتىدا، جۇڭگو ئىسلام جەمئىيىتىنىڭ ئۈچ يىلدىن بۇيانقى خىزمەتلىرىنى تۆۋەندىكى ئالتە جەھەتتىن ئەتراپلىق خۇلاسەلەپ ئۆتتى: (1) "تۆتى قوغداش" تا چىڭ تۇرۇپ، ۋەتەنپەرۋەرلىك تەربىيىسىنى كۈچەيتىپ، پارتىيە ۋە دۆلەتنىڭ مىللىي-دىنىي سىياسىتىنى ھۆكۈمەتنىڭ ئەمەلىيلەشتۈرۈشىگە ئاكتىپ ياردەمدە بولۇپ، ئىسلام دىنىنىڭ سوتسىيالىستىك جەمئىيەتكە ئۇيغۇنلىشىشىنى يەنە بىر قەدەم ئىلگىرى سۈردۈق؛ (2) "شەرىئەتنى چۈشەندۈرۈش" خىزمىتىنى يېتەكچى قىلىپ، دىنىي ئىشلار خىزمىتى سەۋىيىسىنى تىرىشىپ ئۆستۈرۈپ، مىللىي بۆلگۈنچىلىك، دىنىي ئەسەبىيلىك ۋە زوراۋان تېررورلۇققا بايرىقى روشەن ھالدا قارشى تۇرۇپ، ئىسلاھات، مۇقىملىق، تەرەققىياتتىن ئىبارەت چوڭ ۋەزىيەت ئۈچۈن مۇلازىمەت قىلدۇق؛ (3) ھەج تاۋاپ ئۇيۇشتۇرۇش خىزمىتىنى كۈچەيتىشنى مۇھىم نۇقتا قىلىپ، چەت ئەللەر بىلەن بولغان بېرىش-كېلىش پائالىيىتىنى ئاكتىپ ۋە سالماق قانات يايدۇرۇپ، چەت ئەل مۇسۇلمانلىرى بىلەن بولغان دوستانە بېرىش-كېلىش ۋە ئالماشتۇرۇش ھەمكارلىقىنى يۈكسەلدۈرۈپ، چەت ئەللەرگە قارىتىلغان تەشۋىقات سالمىقىنى كۈچەيتىپ، مەملىكىتىمىزنىڭ ئەلئارا دىپلوماتىيە ئىشلىرى ئۈچۈن مۇلازىمەت


قىلدۇق؛ (4) دەرسلىك تۈزۈش خىزمىتىنى ئويۇشتۇرۇشنى ئاچقۇچ قىلىپ، ئىسلام دارىلفۇنۇنلىرىنىڭ ئوقۇتۇش ئىسلاھاتىنى چوڭقۇرلاشتۇرۇپ، ئىسلام دارىلفۇنۇنلىرىنى باشقۇرۇش فاڭجېنى ۋە ئۆلچەملەشتۈرۈش قۇرۇلۇشىنى نەق جايىدا ئەمەلىيلەشتۈرۈپ، ۋەتەننى، دىننى سۆيىدىغان، يۇقىرى ساپالىق ئىسلامىيەت خادىملىرىنى يېتىشتۈرۈش يولىدا تىرىشتۇق؛ (5) ئېسىل ئەنئەنىلەرنى جارى قىلدۇرۇشنى ئاساسىي مەقسەت قىلىپ، ئىسلام دىنىنىڭ تۈپ روھى ۋە ئېتىقاد ساپلىقىنى قوغداپ، ئىسلام مەدەنىيىتى تەشۋىقاتى ۋە ئىلمىي تەتقىقاتىنى كۈچەيتىپ، سوتسىيالىستىك ئىككى مەدەنىيلىك قۇرۇلۇشى ئۈچۈن مۇلازىمەت قىلدۇق؛ (6) مۇلازىمەت سەۋىيىسى ۋە سۈپىتىنى ئۆستۈرۈشنى نىشان قىلىپ، سىرتقى جەھەتتە ئوبراز تۇرغۇزۇپ، ئىچكى جەھەتتە ساپانى ئۆستۈرۈپ، جۇڭگو ئىسلام جەمئىيىتىنىڭ ئۆز قۇرۇلۇشىنى كۈچەيتىپ، بارلىق خادىملارنىڭ ئومۇمىي ۋەزىيەت ئېڭى، سىياسەت ئېڭى ۋە مۇلازىمەت ئېڭىنى ئۆستۈرۈپ، پۈتۈن ۋۇجۇد بىلەن مۇسۇلمانلار ئاممىسى ئۈچۈن مۇلازىمەت قىلدۇق.

بۇ قېتىمقى يىغىندا يەنە، يولغا قويۇلغىلى 10 يىلدەك بولغان «مەسچىتلەرنى دېموكراتىك باشقۇرۇشنىڭ سىناق چارسى» قايتىدىن مۇزاكىرە قىلىندى ۋە ئۇنىڭغا بەزى تۈزىتىش پىكىرلىرى ئوتتۇرىغا قويۇلدى؛ «ئىسلام دىنى خادىملىرىدىن سىناق ئېلىپ بېكىتىشنى سىناق تەرىقىسىدە يولغا قويۇش چارسى» (پىكىر ئېلىش نۇسخىسى) مۇھاكىمە ۋە مۇزاكىرە قىلىندى ۋە تۈزىتىپ چىقىلدى. يىغىندا گۇرۇپپىلارغا بۆلۈنۈپ مۇزاكىرە قىلىنغاندا، يىغىن قاتناشچىلىرى كوڭۇل ئازادلىكى بىلەن سۆزلەپ، ھەر كىم ئۆز قارىشىنى بايان قىلىپ، ھەر قايسى جايلاردىكى ئىسلام جەمئىيەتلىرى خىزمىتىنىڭ ئەمەلىي ئەھۋالىغا بىرلەشتۈرۈپ، جۇڭگو ئىسلام جەمئىيىتىنىڭ بۇنىڭدىن كېيىنكى خىزمىتى توغرىسىدا نۇرغۇن قىممەتلىك پىكىر ۋە تەكلىپلەرنى بېرىش ئارقىلىق، بىر نىيەتتە بولۇپ، دېموكراتىك كېڭىشىپ، دىنىي ئىشلارنى بىرلىكتە مۇھاكىمە قىلىش روھىنى تولۇق گەۋدىلەندۈردى.

10-ئاينىڭ 17-كۈنى يىغىننىڭ يېپىلىش مۇراسىمىدا، مۇئاۋىن رەئىس مۇھەممەد ئەلى يۈي جېنگۇي يىغىن خۇلاسەسىنى چىقاردى، مۇئاۋىن رەئىس مۇھەممەد سىددىق ما جۇڭجې يىغىننىڭ «مۇھىم مەزمۇن خاتىرىسى» نى ئوقۇپ ئۆتتى. يىغىندا «پۈتۈن مەملىكەتتىكى ئىسلام دارىلفۇنۇنلىرىنىڭ دەرسلىكلىرىنى تەھرىرلەپ بېكىتىش ھەيئىتى» نىڭ ئاساسىي مەقسىتى ۋە ھەيئەت ئەزالىرى ئىسىملىكى ماقۇللاندى. بېيجىڭ شەھىرى چاۋياڭ رايونى چاڭيىڭ مەسچىتى، قەشقەر ھېيتگاھ جامەسى قاتارلىق بەش «مەملىكەت بويىچە ئۈلگىلىك مەسچىت» نىڭ تەجرىبىلىرى يىغىندا سۆزلىنىپ تەجرىبە ئالماشتۇرۇلدى.

ئاپتونوم رايون رەھبەرلىرى چەت ئەلدىكى دىنىي ئالىي مەكتەپلەرگە ئوقۇشقا چىقىدىغان تالىپلارنى قوبۇل قىلدى

2003-يىلى 8-ئاينىڭ 29-كۈنى ئاپتونوم رايونلۇق پارتكومنىڭ مۇئاۋىن شۇجىلىرى خۇجىيەن، نۇر بەكرىلەر مىسىر ئەزھەر ئۈنۈپىرستېتى، پاكىستان خەلقئارالىق ئىسلام ئۈنۈپىرستېتى ۋە ئوممان شەرىئەت دارىلفۇنۇنىنىڭ تولۇق كۇرس سىنىپىغا ئوقۇشقا بارىدىغان 5 نەپەر شىنجاڭ ئىسلام دارىلفۇنۇنى تالىپلىرىنى قوبۇل قىلىپ، ئۇلارنىڭ ئۆزىگە قاتتىق تەلەپ قويۇپ، تىرىشىپ ئۆگىنىپ ۋە يېڭى بىلىملەرنى ئىگەللەپ، ۋەتەننى، دىننى سۆيىدىغان يۇقىرى ساپالىق دىنىي زات بولۇپ كېلىشىنى ئۈمىد قىلدى. تالىپلار ۋەكىلىمۇ، پارتىيە ۋە شىنجاڭدىكى ھەر مىللەت خەلقىنىڭ ئۈمىدىنى ھەرگىز يەردە قويماي، ئۆگىنىش پۇرسىتىنى چوقۇم قەدىرلەپ، تىرىشىپ ئۆگىنىپ، ئوقۇش تۈگەتكەندىن كېيىن بىر قەدەر يۇقىرى بىلىملىك ۋە تەنپەرۋەر دىنىي زات بولىدىغانلىقىنى ئىپادىلىدى. شۇ كۈندىكى شىنجاڭ تېلېۋىزىيە ئىستانسىسى ۋە 31-ئاۋغۇستتىكى «شىنجاڭ گېزىتى» مۇ بۇ قوبۇل قىلىش ئەھۋالىنى خەۋەر قىلدى. ئاپتونوم رايونلۇق مىللەتلەر-دىن ئىشلىرى كومىتېتىمۇ بۇ مۇناسىۋەت بىلەن ئۇلارغا سوۋغا-سالام ئاتىدى ۋە زىياپەت بەردى. (كېرەم ئابلىز)



”شەرىئەتنى چۈشەندۈرۈش“ ۋە يېڭى ۋەز-تەبلىغ سۆزلەش بويىچە تەجرىبە ئالماشتۇرۇش يىغىنى ئۈرۈمچىدە ئۆتكۈزۈلدى

ئۆز مۇخبىرىمىز خەۋىرى: 2003-يىلى 9-ئاينىڭ 9-، 10-كۈنلىرى دۆلەتلىك دىن ئىشلىرى ئىدارىسى ئۈرۈمچىدە شەرىئەتنى چۈشەندۈرۈش ۋە يېڭى ۋەز-تەبلىغ سۆزلەش بويىچە تەجرىبە ئالماشتۇرۇش يىغىنى ئاچتى. جۇڭگو ئىسلام جەمئىيىتىدىن رەئىس ھىلالىدىن چېن گۇاڭيۈەن داموللا، مۇئاۋىن رەئىس قوشۇمچە باش كاتىپ مۇھەممەد ئەلى يۈي جېنگۇيىلار بۇ يىغىنغا قاتناشتى. بۇ يىغىنغا يەنە شىنجاڭ، نىڭشيا، گەنسۇ، چىڭخەي قاتارلىق 11 ئۆلكە، ئاپتونوم رايون، شىنجاڭ ئىشلەپچىقىرىش-قۇرۇلۇش بىڭتۇەنىنىڭ دىن ئىشلىرى ئىدارىسى ۋە ئىسلام جەمئىيىتى مەسئۇللىرى قاتارلىقلار قاتناشتى. مەركىزىي كومىتېت بىرلىكسەپ بۆلۈمى، مەركەزنىڭ شىنجاڭ خىزمىتىنى ماسلاشتۇرۇش گۇرۇپپىسى ئىشخانىسىمۇ ئادەم ئەۋەتىپ يىغىنغا قاتناشتۇردى. شىنجاڭدا دىنىي خىزمەت جەھەتتە تەكشۈرۈش-تەتقىقات ئېلىپ بېرىۋاتقان مەركىزىي كومىتېت سىياسىي بۇرۇشىنىڭ دائىمىي ھەيئەت ئەزاسى، مەملىكەتلىك سىياسىي كېڭەشنىڭ رەئىسى جيا چىڭلىن، مەركىزىي كومىتېت سىياسىي بۇرۇشىنىڭ ئەزاسى، شىنجاڭ ئۇيغۇر ئاپتونوم رايونلۇق پارتكوم شۇجىسى ۋاڭ لېچۈەن، مەملىكەتلىك سىياسىي كېڭەشنىڭ مۇئاۋىن رەئىسى، مەركىزىي كومىتېت بىرلىكسەپ بۆلۈمىنىڭ باشلىقى ليۇ يەندۇڭ، دۆلەتلىك دىن ئىشلىرى ئىدارىسىنىڭ باشلىقى يې شاۋۋېن قاتارلىق رەھبەرلەر يىغىن باشلىنىش ئالدىدا ۋەكىللەر بىلەن كۆرۈشتى ۋە بىللە سۈرەتكە چۈشتى. ئاندىن جيا چىڭلىن مۇھىم سۆز قىلىپ، ئىسلام دىنىنىڭ ”شەرىئەتنى چۈشەندۈرۈش“ خىزمىتىگە يۇقىرى باھا بەردى؛ يېڭىدىن تۈزۈلگەن «ۋەز-تەبلىغلەر» نى ماختىدى ۋە بۇنىڭدىن كېيىن بۇ خىزمەتنى قەتئىي داۋاملاشتۇرۇپ، يېڭى مۇۋەپپەقىيەتلەرنى قولغا كەلتۈرۈشنى تەلەپ قىلدى.

تەجرىبە ئالماشتۇرۇش يىغىنىغا دۆلەتلىك دىن ئىشلىرى ئىدارىسىنىڭ باشلىقى يې شاۋۋېن رىياسەتچىلىك قىلدى. مەركىزىي كومىتېت بىرلىكسەپ بۆلۈمىنىڭ باشلىقى ليۇ يەندۇڭ يىغىندا سۆز قىلىپ، نۆۋەتتىكى دىنىي خىزمەت ۋەزىپىسىنى ئەتراپلىق چۈشەندۈرۈپ ئۆتتى، ئۈچكە ۋەكىللىك قىلىش مۇھىم ئىدىيىسىنى دىنىي خىزمەتكە يېتەكچى قىلىپ، دىن خىزمىتىدە يېڭى ۋەزىيەت بەرپا قىلىشنى تەلەپ قىلدى، ئىسلام دىنىنىڭ ”شەرىئەتنى چۈشەندۈرۈش“ خىزمىتىدە قولغا كەلتۈرگەن نەتىجىلىرىنى تولۇق مۇئەييەنلەشتۈردى.

تەجرىبە ئالماشتۇرۇش يىغىنىدا، شىنجاڭ ئۇيغۇر ئاپتونوم رايونلۇق پارتكومنىڭ مۇئاۋىن شۇجىسى نۇر بەكرى شىنجاڭنىڭ دىن خىزمىتى ئەھۋالىنى تونۇشتۇردى. جۇڭگو ئىسلام جەمئىيىتىنىڭ رەئىسى ھىلالىدىن چېن گۇاڭيۈەن داموللا «”شەرىئەتنى چۈشەندۈرۈش“ ۋە يېڭى ۋەز-تەبلىغ سۆزلەش خىزمىتىنى ئەستايىدىل ياخشى ئىشلەپ، ئىسلام دىنىنى سوتسىيالىستىك جەمئىيەتكە ئۇيغۇنلىشىشقا پائال يېتەكلەيلى» دېگەن تېمىدا نۇتۇق سۆزلەپ، جۇڭگو ئىسلام جەمئىيىتىنىڭ يېقىنقى يىللاردىن بېرى ”شەرىئەتنى چۈشەندۈرۈش“ ۋە يېڭى ۋەز-تەبلىغ سۆزلەش خىزمىتىنى قانات يايدۇرۇش جەھەتتىكى تەجرىبىلىرى ۋە مۇۋەپپەقىيەتلىرىنى خۇلاسەلىدى ۋە بۇنىڭدىن كېيىنكى خىزمەت نىشانىنى ئوتتۇرىغا قويدى. شىنجاڭ ئۇيغۇر ئاپتونوم رايونلۇق دىن ئىشلىرى ئىدارىسى پارتگۇرۇپپىسىنىڭ شۇجىسى ليۇ جېنچياڭ، قەشقەر، خوتەن، قۇمۇل ۋىلايەتلىك مىللەتلەر-دىن ئىشلىرى كومىتېتىنىڭ مەسئۇللىرى يىغىندا سۆزگە چىقتى. شىنجاڭ ئىسلام جەمئىيىتىنىڭ مۇئاۋىن رەئىسى ئەبەيدۇللا داموللا ھاجى ”شەرىئەتنى چۈشەندۈرۈش“ ۋە يېڭى ۋەز-تەبلىغ سۆزلەش تەجرىبىلىرى ۋە تەسراتىنى سۆزلەپ ئۆتتى.

تەجرىبە ئالماشتۇرۇش يىغىنى 9-ئاينىڭ 10-كۈنى يېپىلدى. يېپىلىش يىغىنىدا، مەركەزنىڭ شىنجاڭ خىزمىتىنى ماسلاشتۇرۇش گۇرۇپپىسى ئىشخانىسىنىڭ مۇدىرى لىن جۇڭلياڭ ۋە شىنجاڭ ئۇيغۇر ئاپتونوم رايونلۇق دىن ئىشلىرى ئىدارىسىنىڭ باشلىقى ھاپىز نىياز سۆز قىلدى. دۆلەتلىك دىن ئىشلىرى ئىدارىسىنىڭ مۇئاۋىن باشلىقى ياك تۇڭشياڭ خۇلاسىە چىقاردى.

«يېڭى ۋەز-تەبلىغلەر» نىڭ ئىككىنچى توپلىمىنى تەقدىم قىلىش مۇراسىمى

ئۈرۈمچىدە ئۆتكۈزۈلدى

(ئۆز مۇخبىرىمىز خەۋىرى) جۇڭگو ئىسلام جەمئىيىتىنىڭ شىنجاڭ ئىسلام جەمئىيىتىگە «يېڭى ۋەز-تەبلىغلەر» نىڭ ئىككىنچى توپلىمىنى تەقدىم قىلىش مۇراسىمى 2003-يىلى 9-ئاينىڭ 9-كۈنى ئۈرۈمچىدە ئۆتكۈزۈلدى. مۇراسىمغا جۇڭگو ئىسلام جەمئىيىتىنىڭ مۇئاۋىن رەئىسى قوشۇمچە باش كاتىپى مۇھەممەد ئەلى يۈي جېنگۈي رىياسەتچىلىك قىلدى، جۇڭگو ئىسلام جەمئىيىتىنىڭ رەئىسى، جۇڭگو ئىسلام دىنى ئىشلىرىغا يېتەكچىلىك قىلىش ھەيئىتىنىڭ مۇدىرى ھىلالىددىن چېن گۇاڭيۈەن داموللا، دۆلەتلىك دىن ئىشلىرى ئىدارىسىنىڭ مۇئاۋىن باشلىقى ياك تۇڭشياڭ، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى نۇرلان ئابدۇمەنجىن مۇراسىمغا قاتناشتى ۋە سۆز قىلدى. «شەرىئەتنى چۈشەندۈرۈش» ۋە يېڭى «ۋەز-تەبلىغ» سۆزلەش بويىچە تەجرىبە ئالماشتۇرۇش يىغىنىغا قاتنىشىۋاتقان ۋەكىللەر، شىنجاڭ ئىسلام دىنى ساھەسىدىكىلەر ۋەكىللىرى قاتارلىقلار بولۇپ 200 دەك ئادەم مۇراسىمغا قاتناشتى. شىنجاڭ ئىسلام جەمئىيىتىنىڭ مۇئاۋىن رەئىسى ئىبراھىم روزىمۇ مۇراسىمدا سۆز قىلدى ۋە ئاپتونوم رايونلۇق ئىسلام جەمئىيىتىگە ۋە شىنجاڭدىكى ئىسلام دىنى ساھەسىدىكىلەرگە ۋاكالىتەن، جۇڭگو ئىسلام جەمئىيىتى ۋە جۇڭگو ئىسلام دىنى ئىشلىرىغا يېتەكچىلىك قىلىش ھەيئىتىگە سەمىمىي تەشەككۈر ئېيتتى.

جۇڭگو ئىسلام جەمئىيىتى بۇ نۆۋەت شىنجاڭ ئىسلام جەمئىيىتىگە «يېڭى ۋەز-تەبلىغلەر» نىڭ ئىككىنچى توپلىمىنىڭ ئۇيغۇرچىسىدىن 100 مىڭ نۇسخا، خەنزۇچىسىدىن 20 مىڭ نۇسخا تەقدىم قىلدى، بۇنى شىنجاڭ ئىسلام جەمئىيىتى پۈتۈن ئاپتونوم رايوندىكى ئىسلام دىنى ساھەسىدىكىلەر ۋە مۇسۇلمانلار ئاممىسىغا تارقىتىپ بەرمەكچى.

دۆلەتلىك دىن ئىشلىرى ئىدارىسى قاتارلىق ئورۇنلار خوتەنگە يەنە ئىئانە ئاتىدى

جۇڭگو ئىسلام جەمئىيىتىنىڭ دائىمىي ھەيئەت ئەزاسى، شىنجاڭ ئىسلام جەمئىيىتىنىڭ مۇئاۋىن رەئىسى، خوتەن ۋىلايەتلىك ئىسلام جەمئىيىتىنىڭ رەئىسى، چوڭ ئۆلما ئابدۇللىتىپ داموللا ھاجى بۇ يىلى 1-ئايدا مەركەز رەھبەرلىرىگە خەت يېزىپ، خوتەن ئىسلام جەمئىيىتى ۋە دىن ئىشلىرى ئىدارىسىنىڭ قاتناش، خەۋەر-ئالاقىلىشىش ئەسلىھەلىرىنىڭ كەمچىل ئىكەنلىكىنى ئىنكاس قىلغانىدى. مەملىكەتلىك سىياسىي كېڭەشنىڭ رەئىسى جيا چىڭلىن بۇ خەتنى تاپشۇرۇۋالغاندىن كېيىن، بۇ مەسىلىنى ھەل قىلىش ۋە ئەمەلىيلەشتۈرۈشكە دۆلەتلىك دىن ئىشلىرى ئىدارىسىنىڭ ياردەم بېرىشىنى تاپىلغان. بۇ مۇناسىۋەت بىلەن، جياڭسۇ ئۆلكىلىك مىللەتلەر-دىن ئىشلىرى كومىتېتى خوتەنگە ئىككى ئاپتوموبىل ئىئانە قىلدى، دۆلەتلىك دىن ئىشلىرى ئىدارىسى ئۈچ يۈرۈش ئىشخانىنى ئاپتوماتلاشتۇرۇش ئۈسكۈنىسى ئىئانە قىلدى.

ئۆتكەن يىلى ئەتىيازدا، دۆلەتلىك دىن ئىشلىرى ئىدارىسى، جۇڭگو ئىسلام جەمئىيىتى، گۇاڭدۇڭ، جېجياڭ مىللەتلەر-دىن ئىشلىرى كومىتېتىلىرى نامرات رايونلاردىكى ئاز سانلىق مىللەتلەرنىڭ ساغلىقىنى ساقلاش، داۋالاش شارائىتىنى ياخشىلاش ئۈچۈن، خوتەن، قەشقەر قاتارلىق جايلاردىكى بىر قىسىم ئورۇنلارغا ئۈچ مىليون يۈەن قىممىتىدە داۋالاش ئۈسكۈنىسى ئىئانە قىلغانىدى. بۇ نۆۋەتتىكى ئىئانە ئاتاش پائالىيىتىدىن كېيىن، دۆلەتلىك دىن ئىشلىرى ئىدارىسىنىڭ مەسئۇلى: بۇنىڭدىن كېيىنمۇ قىيىنچىلىقى بار نامرات جايلارغا ياردەم بېرىش پائالىيىتىنى پىلانلىق، نىشانلىق ھالدا ئۈيۈشتۈرىمىز، دېدى. (ماتېرىيالدىن)





ئىمان ۋە ئەمەل

نەزىرە مۇھەممەد سالىھ

بىسىللانىم رەھمانىم رەھىم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

كەرىم» ۋە پەيغەمبەر ئەلەيھىسسالامنىڭ ھەدىسلىرىدە ئىمان سۆزى ناھايتى كۆپ تىلغا ئېلىنغان بولۇپ، ئىماننىڭ مەزمۇنلىرى تەپسىلىي بايان قىلىنغان. ئاللاھ تائالا سۈرە «نسا» دا ئىماننىڭ بۆلەكلىرىنى بىر-بىرلەپ تىلغا ئېلىپ مۇنداق دەيدۇ: «ئى مۆمىنلەر! ئاللاھقا، ئاللاھنىڭ پەيغەمبەرلىكىگە ۋە ئاللاھ ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى ئاللاھ نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار. كىمكى ئاللاھنى، ئاللاھنىڭ پەيغەمبەرلىرىنى، كىتابلىرىنى، پەيغەمبەرلىرىنى ۋە ئاخىرەت كۈنىنى ئىنكار قىلىدىكەن، ئۇ قاتتىق ئازغان بولىدۇ» {سۈرە «نسا» (4-سۈرە)، 136-ئايەت}.

پەيغەمبەر ئەلەيھىسسالام ئەتراپى سىياقتا كەلگەن جىبرىئىل ئەلەيھىسسالامنىڭ ئىسلام، ئىمان، ئېھسان ھەققىدە سورىغان سوئاللىرىغا جاۋاب بەرگەندە، ئىماننىڭ يۇقىرىدىكى بەش بۆلىكىگە قوشۇپ، ياخشىلىق ۋە يامانلىقنىڭ ئاللاھنىڭ تەقدىرى بىلەن بولىدىغانلىقىغا ئىمان ئېيتىشنى تىلغا ئالغان. مانا بۇ ئالتە نۇقتا ئاللاھ بۇيرۇغان، پەيغەمبەر ئەلەيھىسسالام دەۋەت قىلغان ئىماننىڭ مەزمۇنلىرى بولۇپ، بۇلار ئايرىلماس بىر پۈتۈن گەۋدىنى تەشكىل قىلغان. بەندە پەقەت بۇلارنى بىر-بىرىدىن ئايرىۋەتمەي، قۇرئان ۋە ھەدىسلەردە كەلگەن رەۋىشەتە ھەممىسىگە تولۇق ئىشەنگەندىلا ئاندىن ئىمانى كامىل ھېسابلانغان بولىدۇ. ھالبۇكى بۇلارنىڭ

ئىسلام دىنىنىڭ ئىنسان ھاياتىنىڭ ھەممە تەرەپلىرىگە تۇتىشىدىغان مۇكەممەللىكى ئۇنىڭ ئىنساننىڭ بىلىش ۋە ئىشىنىشى زۆرۈر بولغان ئەقىدە قىسمى بىلەن ئىبادەت، ئەخلاق، تۈزۈم، مۇئامىلىدەك شەرىئەت قىسمىنىڭ بىرىكمىسى ئاستىدا ۋۇجۇدقا چىققان. مۇسۇلمانلار ئارىسىدا بەندىنىڭ ئەمەللىرىنىڭ يېتەكچىسى ۋە ئۆلچىمى سۈپىتىدە كۆپ تىلغا ئېلىنىدىغان ئىمان بولسا ئىسلام دىنىنىڭ تۈپ ئاساسى بولغان ئەقىدە قىسمى بولۇپ، يەنە «ئېتىقاد، ئەقىدە» سۆزلىرى بىلەنمۇ ئىپادىلىنىدۇ.

ئەرەبچىدىن كىرگەن «ئىمان» سۆزى تىل نۇقتىسىدىن ئېيتقاندا، «ئىشىنىش، تەستىقلاش» مەنىسىدە بولۇپ، دىنىي ئاتالغۇ جەھەتتىن ئاللاھنىڭ بىرلىكى، زاتى-سۈپەتلىرىگە، پەرىشتىلىرىگە، پەيغەمبەرلىرىگە، نازىل قىلغان كىتابلىرىغا، ئاخىرەت كۈنىگە ۋە تەقدىرىگە ئىمان ئېيتىشنى كۆرسىتىدۇ. ئىمان گويىكى بىر ئۆل تاش بولۇپ، ئىسلام دىنىنىڭ قالغان ئەھكام-ئەركانلىرى مۇشۇ ئۆل-ئاساس ئۈستىگە قۇرۇلغان. بەندىنىڭ بارلىق ئەمەللىرى ۋە ئاقىۋىتىنىڭ قانداق بولۇشىمۇ ئۇنىڭ قەلبىدە يىلتىز تارتقان ئىماننىڭ دۇرۇسلىقى ۋە دەرىجىسىگە باغلىق بولىدۇ. ئىمام بۇخارى رىۋايەت قىلغان پەيغەمبەر ئەلەيھىسسالامنىڭ: «ئىنساننىڭ بەدىنىدە بىر پارە گۆش بار، ئەگەر ئۇ تۈزەلسە ئىنساننىڭ ھەممە ئىشلىرى تۈزۈلىدۇ، ئەگەر ئۇ بۇزۇلسا بارلىق ئىشلىرى بۇزۇلىدۇ، ئۇ بولسىمۇ قەلبتۇر» دېگەن ھەدىسىدىكى قەلب دەل ئىماننىڭ تىمسالىدۇر. شۇنداق بولغاچقا «قۇرئان

بىلىپ تۇرىدۇ؛ ئۇلار ئاللاھنىڭ مەلۇماتىدىن (ئاللاھ) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ قىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ، ئاللاھنىڭ كۈرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ. ئاسمان-زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر. {سۈرە «بەقەرە» (2-سۈرە): 255-ئايەت}.

2. پەرىشتىلەرگە ئىمان ئېيتىش: بۇ پەرىشتىلەرنىڭ ئاللاھنىڭ نۇردىن ياراتقان مەخلۇقاتلىرى ئىكەنلىكى، ئۇلار كېچە-كۈندۈز ئاللاھقا تائەت-ئىبادەت قىلىش، تەسبىھ-ئېيتىشتىن باشقا، ئاللاھ بۇيرۇغان بەزى ۋەزىپىلەرنى ئۈستىگە ئالغان، يېيىش-ئىچىش، شەھۋەتتىن خالىي، ئاللاھنىڭ ھۆرمەتلىك بەندىلىرى ئىكەنلىكىگە قەتئىي رەۋىشتە ئىشىنىشتۇر. بۇ ھەقتە ئاللاھ تائالا مۇنداق دەيدۇ: "ئەرشنى كۆتۈرۈپ تۇرغان ۋە ئەرشنىڭ چۆرىسىدىكى پەرىشتىلەر پەرۋەردىگارىغا تەسبىھ ئېيتىدۇ، ھەمدى ئېيتىدۇ، ئۇنىڭغا ئىمار ئېيتىدۇ، مۆمىنلەرگە مەغپىرەت تىلەيدۇ. (ئۇلار ئېيتىدۇ): پەرۋەردىگارىمىز! سېنىڭ رەھمىتىڭ ۋە ئىلمىڭ ھەممە نەرسىنى ئۆز ئىچىگە ئالىدۇ، تەۋبە قىلغانلارغا ۋە سېنىڭ يولۇڭغا ئەگەشكەنلەرگە مەغپىرەت قىلغىن، ئۇلارنى دوزاخ ئازابىدىن ساقلىغىن" {سۈرە «غافر» (40-سۈرە): 7-ئايەت}.

پەرىشتىلەر ھەققىدە قۇرئان ۋە ھەدىسلەردە كەلگەن يۇقىرىقى سۈپەتلەر، ئۇلارنىڭ سانىنىڭ ناھايىتى كۆپلۈكى، قاننى بارلىقى، ھەر خىل قىياپەتلەرگە كىرەلەيدىغان، مۆمىنلەرنى توغرا يولغا رىغبەتلەندۈرىدىغان ۋە ۋەھىي يەتكۈزۈش، بەندىنىڭ نامۇئەللىرىنى يېزىش، جەننەت ۋە دوزاخقا مۇئەككەللىك قىلىشتەك ۋەزىپىلەرنى ئۈستىگە ئالغان خۇسۇسىيەتلىرى بىلەن بىلىش كۇپايە، ئەمما پەرىشتىلەرنىڭ ھەقىقىتى، ئۇلارنى

بەزىسىگە ئىمان ئېيتىپ، بەزىسىنى ئىنكار قىلىش بولسا كىشىنى ئىمان دائىرىسىدىن چىقىرىپ كۈفرىلىققا ئېلىپ بارىدۇ. ئىمان مەسىلىسى بەندىنى ئىسلام ياكى كۈفرىلىققا ھۆكۈم قىلىۋېتىدىغان نېگىزلىك مەسىلە بولغانلىقى ئۈچۈن، ھەر بىر مۇسۇلماننىڭ ئىماننىڭ مەزمۇنلىرىنى ئومۇمىي رەۋىشتە بىلىۋېلىشى ۋە ئۇنى ھاياتىنىڭ ھەممە تەرەپلىرىگە تەتبىقلىشى پەرزى ئەيىن ھېسابلىنىدۇ.

ئىماننىڭ مەزمۇنلىرى (ئەرکانلىرى)
1. ئاللاھنىڭ بىرلىكى، زاتى-سۈپەتلىرىگە ئىمان ئېيتىش: بۇنىڭ مەنىسى ئاللاھ تائالانىڭ ئاسمان-زېمىندىكى جىمى نەرسىنى يوقتىن بار قىلغۇچى، ياراتقۇچى ئىكەنلىكى، بەندىنىڭ ناماز، روزا، زاكات، ھەج، ھەمدۇ-سانا، دۇئايى ئىلتىجا بىلەن ئىبادەت قىلىشىغا لايىق بولغان، بارلىق كامالى سۈپەتلەر بىلەن سۈپەتلەنگۈچى، بارلىق كەمچىلكلەردىن پاك، ھەممىگە قادىر يەككە-يېگانە زات ئىكەنلىكىگە قەتئىي ئىشىنىشتۇر. مانا بۇ تەۋھىد ئۆلۈھىيە، تەۋھىد رۇبۇبىيە ۋە ئاللاھنىڭ ئىسىم-سۈپەتلىرىدىكى تەۋھىدتىن ئىبارەت تەۋھىدنىڭ ئۈچ قىسمىنىڭ ئىخچام مەزمۇنىدۇر. بۇ نۇقتا ئىماننىڭ جېنى-روھى بولۇپ، قالغان بەش بۆلەك مۇشۇ جەۋھەر ئاساسىغا بىنا قىلىنغان. يۇقىرىدا تىلغا ئېلىنغان رەۋىشتە ئاللاھقا ئىمان ئېيتىش تەكىتلەنگەن ئايەتلەر قۇرئاندىكى ھەر بىر سۈرە، ھەر بىر بەتتە ئۇچراپ تۇرىدۇ. تۆۋەندىكى ئايەت ئەنە شۇلارنىڭ جۈملىسىدۇر:

"بىر ئاللاھتىن باشقا ھېچ ئىلاھ يوقتۇر؛ ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۈگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە ئاللاھنىڭ (مۈلكى) دۇر؛ ئاللاھنىڭ رۇخسىتىسىز كىممۇ ئاللاھنىڭ ئالدىدا شاپائەت قىلالىسۇن؛ ئاللاھ ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى



قانداق ياراتقانلىقى، تەپسىلىي ئەھۋالى بىر ئاللاھقا مەلۇم بولغان ئىلمى غەيبىتۇر.

3. پەيغەمبەرلەرگە ئىمان ئېيتىش: بۇ ئاللاھ تائالانىڭ ھەر بىر ئۈممەتنى ھىدايەت قىلىش ئۈچۈن نۇرغۇن پەيغەمبەرلەرنى ئەۋەتكەنلىكى، ئۇلارنىڭ سانى پەقەت ئاللاھقا مەلۇم بولۇپ، ھېچبىرىنى ئايرىۋەتمەستىن ھەممىسىگە ئىمان ئېيتىشنى كۆرسىتىدۇ. بۇ تېخىمۇ تەپسىلىي ھالدا پەيغەمبەرلەرنىڭ ھەممىسىنىڭ ئۆز ئۈممىتىنى بىر ئاللاھقا ئىبادەت قىلىشقا، ئاللاھنىڭ شەرىئىتىنى تەتبىقلاشقا دەۋەت قىلىش ۋەزىپىسىنى ئۈستىگە ئالغان گۈزەل ئەخلاقلىق، ئاللاھ ئۇلارغا خاس قىلغان مۆجىزىلەرگە ئىگە، چوڭ گۇناھلاردىن پاك، ئاللاھنىڭ تاللانغان بەندىلىرى ئىكەنلىكى، مۇھەممەد ئەلەيھىسسالامنىڭ ئەڭ ئاخىرقى پەيغەمبەر ئىكەنلىكىگە ئىمان ئېيتىشنى ئۆز ئىچىگە ئالىدۇ.

قۇرئاندا ئىسمى تىلغا ئېلىنغان پەيغەمبەرلەر 25 بولۇپ، بۇنىڭدىن باشقا ئىسمى زىكەر قىلىنمىغان نۇرغۇن پەيغەمبەرلەرنىڭ بارلىقىمۇ ئىمان ئېيتىش زۆرۈر. چۈنكى ئاللاھ تائالا سۈرە «غافىر» دا مۇھەممەد ئەلەيھىسسالامغا خىتاب قىلىپ مۇنداق دەيدۇ: «سەندىن ئىلگىرى بىز ھەقىقەتەن نۇرغۇن پەيغەمبەرلەرنى ئەۋەتتۇق، ئۇلارنىڭ ئارىسىدىن ساڭا بايان قىلىپ بەرگەنلىرىمىزمۇ، بايان قىلىپ بەرمىگەنلىرىمىزمۇ بار» {سۈرە «غافىر» (40-سۈرە)، 78-ئايەت}.

4. ئاللاھ تائالانىڭ نازىل قىلغان كىتابلىرىغا ئىمان ئېيتىش: ئاللاھ تائالا «قۇرئان كەرىم» دە پەيغەمبەرلەرنىڭ قەۋمىنى ھىدايەت قىلىشى ئۈچۈن كىتابلارنى نازىل قىلغانلىقىدىن خەۋەر بەرگەن. بۇلاردىن ئېنىق تىلغا ئېلىنغانلىرى ئاخىرقى پەيغەمبەر مۇھەممەد ئەلەيھىسسالامغا نازىل قىلغان «قۇرئان كەرىم»، مۇسا ئەلەيھىسسالامغا نازىل قىلغان «تەۋرات»، ئىسا ئەلەيھىسسالامغا نازىل قىلغان «ئىنجىل»، داۋۇد ئەلەيھىسسالامغا نازىل قىلغان «زەبۇر»، ئىبراھىم

ئەلەيھىسسالامغا ۋە مۇسا ئەلەيھىسسالامغا نازىل قىلغان سۇھۇفلار (پارچىلار) دۇر. ئىماننىڭ ئەركانلىرىدىن بىرى يۇقىرىقى كىتابلارغا ئىمان ئېيتىش. ئەمما شۇنى ئەسكەرتىپ ئۆتۈش زۆرۈركى، بۇ كىتابلار ئەسلىدە بىر ئاللاھقا ئىبادەت قىلىش، ئاللاھنىڭ شەرىئىتىگە ئىتائەت قىلىشنى ئورتاق مەزمۇن قىلغان بولسىمۇ، «قۇرئان كەرىم» دىن باشقىسى ئىنسانلارنىڭ قول تەگكۈزۈشى بىلەن ئۆزگىرىپ ئەسلى ھالىتىنى يوقاتقان. ئاللاھ تائالانىڭ «قۇرئاننى ھەقىقەتەن بىز نازىل قىلدۇق ۋە چوقۇم ئۇنى قوغدايمىز» {سۈرە «ھىجر» (15-سۈرە)، 9-ئايەت}; «شۈبھىسىزكى، قۇرئان كەلگەندە ئۇنى ئىنكار قىلغانلار (قاتتىق جازاغا ئۇچرايدۇ)، شۈبھىسىزكى، قۇرئان غالىب كىتابتۇر. ئۇنىڭغا ئالدىدىنمۇ، ئارقىسىدىنمۇ (يەنى ھېچقايسى تەرەپتىن) باقىل يۈزلەنمەيدۇ، ئۇ ھېكمەت بىلەن ئىش قىلغۇچى، مەدھىيىگە لايىق ئاللاھ تەرىپىدىن نازىل قىلىنغاندۇر» {سۈرە «فۇسسىلەت» (41-سۈرە)، 41-، 42-ئايەت} دېگەن ۋەدىسى بويىچە، قۇرئاننىڭ پۈتۈن ئىنسانلارغا نازىل قىلىنغان ئاللاھنىڭ كالامى ئىكەنلىكى، ئۇنىڭ قانداق نازىل قىلىنغان بولسا، تا قىيامەتكىچە شۇ خىل ھالەتتە ساقلىنىدىغانلىقىغا ئىشىنىپ، ئۇنىڭدا بۇيرۇلغان ئىشلارنى ئادا قىلىش، مەنئىي قىلىنغان ئىشلارنى تەرك ئېتىش ئىماننىڭ جۈملىسىدىندۇر.

5. ئاخىرەت كۈنىگە ئىمان ئېيتىش: بۇ قۇرئان ۋە ھەدىسلەردە خەۋەر بېرىلگەندەك، ئۆلۈم ئىنسان ھاياتىنىڭ ئاخىرقى پەللىسى ئەمەسلىكى، بەلكى ئۆلگەندىن كېيىنكى ھاياتى بەرزەخىيە، قەبرە ئازابى ۋە نېمەتلىرى، قىيامەت كۈنىدىكى قايتا تىرىلىش، ئەمەللەردىن بېرىلىدىغان ھېساب-كىتاب، جەننەت ۋە دوزاختىن ئىبارەت ئاخىرەتتە ئىنسان ئۈچۈن تەييارلانغان بارلىق نەرسىلەرگە ئىمان ئېيتىشنى كۆرسىتىدۇ. ئاللاھ تائالا بۇ ھەقتە مۇنداق دەيدۇ: «سىلەر شۇنداق بىر كۈندىن (يەنى قىيامەت كۈنىدىن) قورقۇڭلاركى، ئۇ كۈندە سىلەر ئاللاھنىڭ دەرگاھىغا قايتۇرۇلسىلەر، ئاندىن ھەر



كشى قىلغان (ياخشى-يامان) ئەمەلنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)» {سۈرە «بەقەرە» (2-سۈرە)، 281-ئايەت}. ئاخىردە تەك بولغان ئىمان ئىسلام دىنىنىڭ ھاياتلىق ۋە ئۆلۈم ھەققىدىكى ئۆزگىچە مۇكەممەل قارىشىنى ئەڭ يارقىن رەۋىشتە گەۋدىلەندۈرۈپ بېرىدۇ، شۇنداقلا ھەر بىر مۇسۇلماننىڭ روھىي ھاياتىنى قۇياشتەك يورۇتۇپ، ئۇنى پەرۋەردىگارغا يۈزلىنىش ئىشتىياقى ۋە قورقۇنچى بىلەن ئەمەللىرىنى تۈزەشكە دەۋەت قىلىدۇ.

6. تەقدىرگە ئىمان ئېيتىش: بۇ كائىناتتىكى ھەر بىر ئورۇنلاشتۇرۇش ۋە ئىنسان ھاياتىدا دۇچ كەلگەن ئىشلارنىڭ ھەممىسىنىڭ بىر ئاللاھنىڭ پۈتكەن تەقدىرى، ئورۇنلاشتۇرۇشى بىلەن بولىدىغانلىقىغا ئىمان ئېيتىشتۇر. تەقدىر ھەققىدىكى توغرا ئەقىدە ئىنسانغا پەرۋەردىگارنىڭ ھېكمەت-ئەزىمىتىنى، ھەممىنى ئۆز ئىچىگە ئالغان ئىلمى ئەزەللىكىنى ھېس قىلدۇرۇش بىلەن بىللە يەنە ئىنساننى ھەممە ئىشقا سەۋەب قىلىش، تەدبىر بىلەن ئاللاھقا تەۋەككۈل قىلىشقا ئۈندەيدۇ.

ئىماننىڭ كۈچىدىن بولغانلىقى ۋە

ئاجىزلىشىدىغانلىقى

ئىمان بولسا بەندىنىڭ ئەمەللىرىنىڭ ئاللاھنىڭ نەزەرىدە قوبۇل بولۇشىنىڭ شەرتى بولۇپ، ئىمانسىز قىلىنغان تاغدىك ياخشى ئەمەللەرنىڭمۇ ئاللاھنىڭ دەرگاھىدا بىر تىيىنلىق ساۋاب-ئەجرى بولمايدۇ. ئاللاھ تائالا ئىماننىڭ زىيادە بولۇشى ۋە ئاجىزلىشىپ كېتىشى مۇمكىنلىكى ھەققىدە بىر قاتار ئايەتلەرنى نازىل قىلغان. «پەقەت ئاللاھ ياد ئېتىلىسە دىللىرىدا قورقۇنچ پەيدا بولىدىغان، ئاللاھنىڭ ئايەتلىرى تىلاۋەت قىلىنسا ئىمانى كۈچىيىدىغان، پەرۋەردىگارغا تەۋەككۈل قىلىدىغان كىشىلەرلا (كامىل) مۆمىنلەر دۇر» {سۈرە «ئەنفال» (8-سۈرە)، 2-ئايەت}. ئىمام مۇسلىم رىۋايەت قىلىدۇكى، پەيغەمبەر ئەلەيھىسسالام مۇنداق دېگەن:

«سەلەردىن كىمكى بىرەر يامان ئىشنى كۆرسە ئۇنى ھەرىكىتى ئارقىلىق توسسۇن: مۇنداق قىلىشقا قادىر بولالمىسا سۆزى ئارقىلىق توسسۇن: بۇنىڭغىمۇ قادىر بولالمىسا ئۇنىڭغا دىلىدا نارازى بولسۇن، بۇ ئىماننىڭ ئەڭ ئاجىز دەرىجىسىدۇر». مانا بۇلارغا ئاساسەن ئىسلام ئۆلىمالىرى ئىلىم، ياخشى ئەمەل، ئاللاھنى زىكرى قىلىپ تائەت-ئىبادەت قىلىشنىڭ بەندىنىڭ ئىمانىنى كۈچەيتىپ مۇستەھكەملەيدىغانلىقى، يامان ئەمەللەر ۋە ئاللاھنى ياد ئېتىشتىن غەپلەتتە قېلىشنىڭ ئىماننى ئاجىزلاشتۇرىدىغان سەۋەبلەر ئىكەنلىكىنى ئوتتۇرىغا قويغان. بۇنىڭغا يەنە قۇرئان ۋە ھەدىسەلەرنى ئەڭ ئوبدان چۈشەنگۈچى ساھابىلار ۋە تابدۇلانىلارنىڭ سۆز-ئەمەللىرىدىن مىسال كەلتۈرۈش مۇمكىن. ھەزرىتى ئۆمەر ئىبنى خەتتاب رەزىيەللاھۇ ئەنھۇ دائىم ساھابىلارغا «كېلىڭلار، ئاللاھنى زىكرى قىلىپ، تائەت-ئىبادەت بىلەن ئىمانىمىزنى كۈچەيتەيلى» دەيتتى.

پەيغەمبەر ئەلەيھىسسالامنىڭ ساھابىلىرىدىن ئۆمەر ئىبنى خەتتاب: «ئىمان كۈچىيىدۇ ۋە ئاجىزلىشىدۇ» دېگەندە، كىشىلەر ئۇنىڭدىن: «ئۇنىڭ كۈچىيىشى ۋە ئاجىزلىشىشى قانداق بولىدۇ؟» دەپ سورىغان. ئۆمەر ئىبنى خەتتاب: «ئەگەر ئاللاھنى زىكرى قىلساق، ئاللاھقا ھەمدۇ-سانا، تەسبىھ ئېيتساق بۇنىڭ بىلەن ئىمانىمىز كۈچىيىدۇ، ئەگەر غەپلەتتە قېلىپ، ئاللاھنى ياد ئېتىشىنى ئۇنتۇساق ئاجىزلىشىدۇ» دېگەن. ئىمام تەھاۋى «ئەقىدە تۈت تەھاۋىيە» ناملىق ئەسىرىدە مۇنداق دەيدۇ: «ئەسلى ئىمان بىردۇر، بەندىلەر مۇباراۋەردۇر. پەقەت ئۇلار تەقۋالىق ۋە ھاۋايى ھەۋەسكە ئەگەشمەسلىك بىلەن ئىماندا بىر-بىرىدىن ئارتۇق بولىدۇ».

دېمەك ئاللاھنىڭ رىزالىقىنى ئىزدەيدىغان بەندىنىڭ ئىمانىنىڭ مەزمۇنلىرىنى تولۇق بىلىۋېلىش ۋە تەتبىقلاشتىن باشقا يەنە ئىلىم، ياخشى ئەمەل ۋە ئاللاھنى زىكرى قىلىش بىلەن ئىماننى دائىم كۈچەيتىپ مۇستەھكەملەپ تۇرۇشى زۆرۈردۇر.



ئىمان مىزانىدىكى ئەمەل

گەرچە بەزى شەكىل جەھەتتىكى پىكىر ئىختىلاپى بولسىمۇ ئەھلى سۈننە ۋە جامائەتنىڭ ئىمانغا بېرىدىغان تەبىرى شۇكى، ئىمان بەندىنىڭ ئىسلام دىنىنىڭ ئەقىدە ۋە شەرىئەت ئەھكاملىرىنى چىن دىلى بىلەن تەستىقلىشى، تىلى بىلەن ئىقرار قىلىشى، ھەرىكىتى بىلەن ئەمەلىيەتتە ئادا قىلىشىدۇر. مانا بۇ تەبىر ئىماننىڭ بەندىنىڭ قەلبىگە خاس بولماستىن، بەلكى ئېتىقادىغا ماسلاشقان ئەمەلىيەتتە ئۆز ئىچىگە ئالغان كەڭ دائىرىلىك ئىبارە ئىكەنلىكىنى چۈشەندۈرىدۇ. ئىمام بۇخارى رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «ئىماننىڭ 70 نەچچە شاخچىسى بار، ئۇنىڭ يۇقىرىسى ئىلاھە ئىللە لىلاھۇ» (بىر ئاللاھتىن باشقا ھېچ ئىلاھ يوق) دېيىش، ئەڭ تۆۋىنى يولدىكى ئەزىيەت يەتكۈزىدىغان نەرسىلەرنى ئېلىۋېتىشتۇر، ھايان ئىماننىڭ جۈملىسىدىن ئىبارەت.

ئەرەبچىدىن كىرگەن «ئەمەل» سۆزى «بەندىنىڭ ئىش-ھەرىكىتى» مەنىسىدە بولۇپ، ئىمان ھەرگىزمۇ ئەمەلدىن ئايرىلغان ھالدا قەلبىدە بىلىپ قويۇش ياكى ئاغزىدا ئىقرار قىلىش ئەمەس. شۇڭا تەبىئىيەتلەردىن ھەسەن بەسىرى: «ئىمان دېگەن قۇرۇق ئۈمىد ۋە ياكى كىشىلەرگە كۆرسىتىش بىلەن بولمايدۇ، بەلكى ئۇ بەندىنىڭ قەلبىگە ئورنىغان، ئىش-ئەمەلى بىلەن ئادا قىلغان ئېتىقادتۇر» دېگەن. ئەمەل بولسا ئىماننىڭ ئايرىلماس بىر قىسمى بولۇپ، ئەمەلسىز ئىمان كامىل ئىمان ھېسابلانمايدۇ. «قۇرئان كەرىم» ۋە ھەدىسلەردە ئىمان بىلەن ئەمەل باشتىن-ئاخىر چەمبەرچاس باغلانغان بولۇپ، ئىماننىڭ ياخشى ئەمەلدىن ئايرىلغان ھالدا تەكىتلەنگەنلىكى ناھايىتى ئاز ئۇچرايدۇ. «قۇرئان كەرىم» گە نەزەر سالىساق، «ئىمان ئېيتقان، ياخشى ئەمەللەرنى قىلغان...» دېگەن ئىبارىلەرنىڭ دائىم بىر-بىرىگە ياندىشىپ كەلگەنلىكىنى كۆرىمىز. ناھايىتى ئېنىقكى، ئىسلام دىنى بەندىدىن چىن ئىمان بىلەن بىرگە شۇ ئىماننى ئەمەلىيەتتە

كۆرسەتكۈچى ياخشى ئەمەللەرنى قىلىشنى تەلەپ قىلىدۇ. شۇڭا ئاللاھ تائالا ئىماندا مۇستەھكەم مۇمىنلەرنىڭ سۈپىتىنى تىلغا ئالغاندا ئۇلارنىڭ ئەمەلىنى قوشۇپ بايان قىلىپ مۇنداق دەيدۇ: «سەلەرنىڭ كۈن چىققان ۋە كۈن پاتقان تەرەپكە يۈز كەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ، بەلكى ئاللاھقا، ئاخىرەت كۈنىگە، پەرىشتىلەرگە، كىتابقا، پەيغەمبەرلەرگە ئىمان كەلتۈرۈش، ئاللاھنى سۆيۈش يۈزىسىدىن خىش-ئەقىدىلەرغا، يېتىملەرگە، مىسكىنلەرگە، ئىبىن سەبىللەرگە، سائىللارغا، قۇللارنىڭ ئازادلىققا ئېرىشىشىگە پۇل-مال ياردەم بېرىش، ناماز ئوقۇش، زاكات بېرىش، ئەھدىگە ۋاپا قىلىش، يوقسۇزلۇققا، كېسەللىككە ۋە (ئاللاھنىڭ يولىدا قىلىنغان) ئۇرۇشقا بەرداشلىق بېرىش ياخشى ئەمەلگە كىرىدۇ. ئەنە شۇلار (يەنى يۇقىرىقى سۈپەتلەرگە ئىگە كىشىلەر) (ئىماندا) راستچىل ئادەملەردۇر، ئەنە شۇلار تەقۋادار ئادەملەردۇر» {سۈرە «بەقەرە» (2-سۈرە)، 177-ئايەت}.

ئەمەلنىڭ قوبۇل بولۇشىدا تۆۋەندىكى تۆت شەرت ھازىرلانغان بولۇشى كېرەك:

1. ئاللاھ تائالانىڭ بىرلىكىگە، قۇدرىتىگە، زاتى-سۈپەتلىرىگە ئىمان ئېيتىش. بۇ بەندىنىڭ ئەمەللىرىنىڭ ئاللاھنىڭ نەزەرىدە مەقبۇل بولۇشىدىكى ئەڭ ئاساسىي ۋە ئەڭ مۇھىم شەرت بولۇپ، بۇنىڭسىز قىلغان ياخشى ئەمەللەر ھەر قانچە كۆپ بولسىمۇ، ئۇنىڭغا قىلچىلىك ئەجىر-ساۋاب بېرىلمەيدۇ. بۇ نۇقتىنى تەكىتلەپ ئاللاھ تائالا مۇنداق دەيدۇ: «شۈبھىسىزكى، ئىمان ئېيتقان ۋە ياخشى ئەمەللەرنى قىلغانلارنىڭ مەنزىلگەھى فىردەۋس جەننەتلىرى بولىدۇ» {سۈرە «كەھف» (18-سۈرە)، 107-ئايەت}.

2. بارلىق ئەمەللىرىنى كىشىلەرگە كۆرسىتىشتەك رىيا ياكى نام-شۆھرەت ئۈچۈن ئەمەس، ئاللاھنىڭ رىزالىقى ئۈچۈن ئىخلاس بىلەن قىلىش. ئاللاھ تائالا بۇ ھەقتە مۇنداق دەيدۇ: «دىنىڭنى شېرىكتىن (ۋە رىيادىن) ساپ

قىلغىنىڭ ھالدا ئاللاھقا ئىبادەت قىلغىن» {سۈرە «زۇمەن» (39-سۈرە) 2-ئايەت}.

3. پەيغەمبەر ئەلەيھىسسالام دەۋەت قىلغان بارلىق نەرسىلەرگە ئىمان ئېيتىش بىلەن سۈننىتىگە ئەگىشىش. ئاللاھ تائالا بۇ ھەقتە مۇنداق دەيدۇ: «كىمكى پەيغەمبەرگە ئىتائەت قىلىدىكەن، ئۇ ئاللاھقا ئىتائەت قىلغان بولىدۇ (چۈنكى پەيغەمبەر ئاللاھنىڭ ئەمرىنى يەتكۈزىدۇ)» {سۈرە «نسا» (4-سۈرە)، 80-ئايەت}.

4. پەيغەمبەرلەر، ئەۋلىيالار، ئەرۋاھلارغا ئىلتىجا-دۇئا قىلىپ ياردەم تىلەشتەك ئاللاھقا شېرىك كەلتۈرىدىغان گۇناھلاردىن ساقلىنىش. ئاللاھ تائالا بەندىلىرىنى مۇنداق زور گۇناھتىن ئاگاھلاندۇرۇپ مۇنداق دەيدۇ: «ئاللاھ ئۆزىگە بىرەر نەرسىنىڭ شېرىك كەلتۈرۈلۈشىنى (يەنى مۇشېرىكلىق گۇناھىنى) مەغپىرەت قىلمايدۇ، بۇنىڭدىن باشقىنى (ئاللاھ ئۆزى) خالىغان ئادەمگە مەغپىرەت قىلىدۇ، كىمكى ئاللاھقا شېرىك كەلتۈرىدىكەن، ئۇ ھەقىقەتەن قاتتىق ئازغان بولىدۇ» {سۈرە «نسا» (4-سۈرە)، 116-ئايەت}.

ئەپسۇس، زامانىمىزدا ئەۋج ئېلىۋاتقان پەقەت كەلىمە شاھادەتنى ئېيتىپ قويۇش بىلەنلا كۆپ-ايلىنىپ، ئاللاھنىڭ رەھمىتىنىڭ، مەغپىرىتىنىڭ كەڭلىكى، ئۆزلىرىنىڭ ئاللىقانداق ئۆزلىرىنىڭ يوللۇقلىقىغا قۇرۇق ئۈمىد باغلاپ،

ياخشىلىققا بۇيرۇپ، يامانلىقتىن توسۇش، ناماز، روزا، زاكاتتەك شەرىئەت تەكلىپلىرىنى ئادا قىلمىغان كىشى ھەقىقەتەن قاتتىق زىيان تارتقۇچىدۇر. ھەممە كىشى ئۆزىنىڭ ھالى بىلەن بولۇپ قالىدىغان، ئۆزىنىڭ قېرىندىشىدىن، ئانىسىدىن، ئاتىسىدىن، خوتۇنىدىن ۋە بالىلىرىدىن قاچىدىغان قىيامەت كۈنىدە، ئاللاھ ئادىل مىزاندا ئۆلچەيدىغان نەرسە بەندىنىڭ ئەمەللىرى ئەمەسمۇ؟ ئىنساننىڭ ھاياتىنىڭ ئاخىرقى قارارگاھى بولغان جەننەت نېمىتى ياكى جەھەننەم ئازابىنى تېتىشقا سەۋەب بولىدىغىنى ئۇنىڭ مۇشۇ پانىي دۇنيادا قىلغان ئەمەللىرى ئەمەسمۇ؟ ئەگەر شەرىئەت تەكلىپلىرىنى ئادا قىلمىغان ئۆزلىرى يوللۇق، ئەجەل تېخى يىراقتا ھېسابلىنسا، ئاللاھنىڭ مۇنۇ سۆزىگە نېمە دەيمىز؟ «جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم. ئۇلاردىن مەن رىزىق تىلىمەيمەن ۋە ئۇلارنىڭ مېنى ئوزۇقلاندۇرۇشىنى تىلىمەيمەن. ئاللاھ ھەقىقەتەن ھەممىگە رىزىق بەرگۈچىدۇر، قۇدرەتلىكتۇر (ئاللاھنىڭ) قۇۋۋىتى ئارتۇقتۇر» {سۈرە «زارىيات» (51-سۈرە)، 56، 57، 58-ئايەتلەر}.

(ئاپتور: ئۈرۈمچى شەھىرىدىن؛ تەھرىرلىگۈچى: شەمشىدىن ھاجى)

قومۇل ۋىلايىتى خەنزۇ مەكتەپلىرىدە ئوقۇۋاتقان مىللىي ئوقۇغۇچىلار ئۈچۈن ئانا تىل دەرسى تەسىس قىلىدى

ئاز سانلىق مىللەت ئوقۇغۇچىلىرىنىڭ خەنزۇ تىل-يېزىقىنى ئۆگىنىش ئاكتىپچانلىقى ئۆزلەشتۈرۈلگەن، خەنزۇ مەكتەپلىرىدە ئوقۇۋاتقان مىللىي ئوقۇغۇچىلارنىڭ سانى ئېشىۋاتقان ئەھۋال ئاستىدا، ئۆز بالىلىرىنىڭ ئانا تىلىدىن ساۋاتسىز بولۇپ قېلىشىدىن ئەندىشە قىلغان ئاتا-ئانىلار ھۆكۈمەت ئورۇنلىرىدىن بۇ بالىلارغا ئانا تىل-يېزىقىنى ئۆگىنىش شەرت-شارائىتى ھازىرلاپ بېرىشنى تەلەپ قىلىپ كەلگەندى. خەلق ئاممىسىنىڭ مەنپەئىتىگە ۋەكىللىك قىلىپ، ھۆكۈمەتنىڭ مىللىي سىياسىتىنى ئىزچىللاشتۇرۇپ، يۇقىرى سەۋىيىلىك ئىككى تىللىق ئىختىساس ئىگىلىرىنى يېتىشتۈرۈش ئۈچۈن، قومۇل ۋىلايەتلىك مائارىپ باشقارمىسى مەمۇرىي مەھكىمىنىڭ قوشۇلۇشى بىلەن، خەنزۇ تىل-يېزىقىدىكى باشلانغۇچ ۋە تولۇقسىز ئوتتۇرا مەكتەپلەردە ئوقۇۋاتقان مىللىي ئوقۇغۇچىلار ئۈچۈن باشلانغۇچ مەكتەپنىڭ 4-يىللىقىدىن باشلاپ ئانا تىل دەرسى تەسىس قىلىشنى قارار قىلدى ۋە بۇ يىل 9-ئايدىن باشلاپ بۇ قارارنى ئومۇميۈزلۈك يولغا قويۇشنى بېكىتتى. بۇ قارار ئېلان قىلىنغاندىن كېيىن ئاممىنىڭ قىزغىن ئالقىشىغا ئېرىشتى. (ماتېرىيالدىن)

تەقدىرگە ئىشىنىش ۋە كىشىلىك مەسئۇلىيەت توغرىسىدا

ئابدۇلئەھەد قۇربان ھاجى

بىسىئاللاھىر رەھمانىر رەھىم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ئىسلامنىڭ تەقدىر ئەقىدىسى ئۈستىدە توغرا قاراشقا ئىگە بولمىغاندا تەقدىرگە ئىشىنىش سەلبىي رول ئويناپ، ئىنساننىڭ ئەقلىنى ۋە ئىقتىدارىنى بوغۇپ قويدۇ. تەقدىر مەسئۇلىيىتى توغرا چۈشەنمىگەن بەزىلەر ئۆزىنىڭ بۇ دۇنيالىق ئامىتى ۋە بەخت-سائادىتىنىڭ ھەممىسىنى غەيبىتىن كېلىدىغان ئامەتكە باغلىۋېلىپ، ئالغا ئىنتىلمەيدۇ، تىرىشمايدۇ، باشقىلارنىمۇ ھەم شۇنداق تونۇشقا كەلتۈرۈپ قويدۇ؛ ئۇ ھەرگىز "تەقدىرگە ئىشىنىش ئىماننىڭ جۈملىسىدىن" دەپ ھەقىقىي ئەقىدە قىلىدىغان مۇسۇلمانلارنىڭ خۇسۇسىيىتى ئەمەس، باشقىلارنىڭمۇ ئۇ ھەقتە ئالدىراپ يەكۈن چىقىرىشى توغرا ئەمەس. چۈنكى مۇتلەق كۆپ ساندىكى مۇسۇلمانلارنىڭ كىشىلىك تۇرمۇشتا ياراتقان نەتىجىلىرى ئۇلارنىڭ كىشىلىك تۇرمۇشتىكى مەسئۇلىيىتىنى نامايان قىلىدۇ ھەم باشقىلارنىڭ خاتا قاراشلىرىغا رەددىيە بېرىدۇ. ئىسلام دىنىنىڭ تەقدىر مەسئۇلىيىتىگە دائىر نەزەرىيىلىرىگە ۋە پىرىنسىپال تەلىماتلىرىغا نەزەر سالىساقمۇ، بۇ نۇقتا روشەن ئىپادىلىنىدۇ. مەسىلەن: بىز «قۇرئان كەرىم»دىكى مەخسۇس ئايەتلەرگە ۋە مۇھەممەد ئەلەيھىسسالامنىڭ ھەدىسلىرىگە قارىساق ھەم ئۇنى تۇرمۇشىمىزغا تەتبىقلايدىغان بولساق، تەقدىرگە ئىشىنىشنىڭ رېئال تۇرمۇشتىمۇ ئالغا ئىنتىلىش ۋە بۇ ھاياتلىقتىكى كىشىلىك

تەقدىرگە ئىشىنىش ئىمان ئاساسلىرىدىن بىرى، دىنىمىزنىڭ ھەر قانداق پىرىنسىپلىرى تەقدىر مەسئۇلىيىتىنى چۈشىنىش-چۈشەنمەسلىككە زىچ مۇناسىۋەتلىك. تەقدىر مەسئۇلىيىتىگە ۋە بۇ ھەقتىكى بىلىمگە سەل قارالسا مۇسۇلمانلارنىڭ ئۆزىدە ۋە باشقىلارنىڭ مۇسۇلمانلارغا بولغان قارشىدا ئاز بولمىغان خاتالىق سادىر بولىدۇ؛ ئىچكى قىسىمدا مۇسۇلمانلارنىڭ روھىيىتىدە چۈشكۈنلۈك شەكىللىنىپ، ئالغا ئىنتىلىش روھى يېتەرسىز بولىدۇ، تاشقى جەھەتتە باشقىلاردا تەقدىرگە ئىشىنىشنى مۇسۇلمانلارنىڭ پائالىيەتچانلىقىنى زەئىپلەشتۈرىدىغان تۈپ سەۋەبلەرنىڭ بىرى ھەم ئۇلارنىڭ پەن-مەدەنىيەت، ئىلىم-ھېكمەتتە ئالغا ئىلگىرلىيەلمەسلىكىدىكى توسالغۇ دەيدىغان بىر تەرەپلىمە قاراش پەيدا بولىدۇ. شۇڭا تەقدىرگە ئىشىنىش مەسئۇلىيىتىنى توغرا چۈشىنىش ناھايتى مۇھىم.

تەقدىرگە ئىمان كەلتۈرۈش يەنى تەقدىرگە ئىشىنىش ئالدى بىلەن ئاللاھ تائالانىڭ بىرلىك ۋە بارلىقىغا ھەقىقىي ئىشىنىپ، ئاندىن ئاللاھ تائالانىڭ رەسۇلىغا، كىتابلىرىغا، ھەممە ئىشنىڭ ئاللاھ تائالانىڭ ئىرادىسى بىلەن بولىدىغانلىقىغا ھەقىقىي ئىشەنگەندىن كېيىن شەكىللىنىدۇ. رېئاللىقتا تەقدىر مەسئۇلىيىتىگە ئالدىراپ يەكۈن چىقىرىش تەقدىر چۈشەنچىسىنى تولمۇ ئاددىيلاشتۇرۇپ ياكى مۇجمەللەشتۈرۈپ قويدۇ.

مەسئۇلىيەتنى قوبۇل قىلىش ئىكەنلىكىنى ھېس قىلىمىز ھەمدە تەقدىر مەسئۇلىيەتتە تەكۈزۈپ قويغان تەرەپلىرىمىزنى ئۆز ۋاقتىدا تۈزىتىۋېلىش ئىمكانىيىتىگە ئىگە بولالايمىز. «قۇرئان كەرىم» دە مۇنداق دېيىلگەن: «مۇشرىكلار: ئەگەر ئاللاھ خالىسا ئىدى، بىز ۋە ئاتا-بوۋىلىرىمىز شېرىك كەلتۈرمەيتتۇق ۋە ھېچ نەرسىنى ھارام قىلمايتتۇق» دەيدۇ. ئۇلاردىن بۇرۇنقى كىشىلەر تاكى (بىزنىڭ ئازابىمىز نازىل بولۇپ) ئازابىمىزنى تېتىغانغا قەدەر (ئۆزلىرىنىڭ پەيغەمبەرلىرىنى) مۇشۇنداق (يەنى مۇشرىكلار سېنى ئىنكار قىلغاندەك) ئىنكار قىلغانىدى. (ئۇلارغا) ئېيتقىنكى، «سۆزۈڭلارنىڭ راستلىقىغا پاكىتىڭلار بولسا، بىزگە چىقىرىپ كۆرسىتىڭلار، سىلەر پەقەت گۇمانغا ئاساسلىنىسىلەر، ئاللاھقا پەقەت يالغاننى چاپلايسىلەر» {سۈرە «ئەنئام» (6-سۈرە)، 148-ئايەت}. بۇ ئايەتتە شۇ خاتا قاراش تۈپەيلىدىن ئازاب نازىل بولغانلىقى بايان قىلىنىش ئارقىلىق، بۇ ھاياتلىقتا تەقدىرگە باھانە قىلىپ تۇرۇپ ئۆز مەسئۇلىيىتىدىن باش تارتىشقا بولمايدىغانلىقى ئوتتۇرىغا قويۇلغان. ئىنسانلارنىڭ ئۆز خاتالىقلىرىنى ئاللاھ تائالاغا ياكى ئۆزلىرى خاتا چۈشىنىۋالغان تەقدىرگە دۈگگەپ قويۇشى پەقەت ئاللاھ تائالاغا بىئەدەپلىك قىلغانلىقى ياكى ئاللاھ تائالا بىلەن دەتلاش قىلغانلىقىدىن باشقا نەرسە ئەمەس. ئاللاھ تائالا بۇنداق قاراشنى «جۈيلىگەنلىك» دەپ ئېنىق ئەيىبلەنگەندى. بىراق دىنىي تۈرمۈشمىزدا: «ئاللاھ تائالا ھەممە نەرسىنى ئالدىن پۈتۈپ قويۇپ، ئاندىن بۇ ھاياتلىقتا كىشىلەرنى شۇنى ۋۇجۇدقا چىقىرىشقا مەجبۇرلايدۇ، كىشىلەرنىڭ بارلىق ئىشلىرى ئاللاھنىڭ ئىرادىسىگە باغلىق، بەندىنىڭ قىلچە ئىرادىسى بولمايدۇ، ئاللاھ بىر كۈنى ماڭمۇ ئاسانلىق بېرەر...» دېگەنگە ئوخشاش قاراشلارنىڭ كەڭ تارقىلىشى بىزنىڭ

دىنىي ۋە ئىجتىمائىي پائالىيەتلىرىمىزگە، ئىقتىسادىي تەرەققىيات ئىشلىرىمىزغا يامان تەسىر كۆرسىتىپ كەلمەكتە. مانا مۇشۇنداق رېئال زىيانلارنى كۆزدە تۇتۇپ، «قۇرئان كەرىم» ئۇنى كەلتۈرۈپ چىقارغان سەۋەبلەرگە نۇرغۇن ئايەتلەر ئارقىلىق قاتتىق رەددىيە بەرگەن: «مۇشرىكلار: مۇبادا ئاللاھ خالىغان بولسا، بىز ۋە بىزنىڭ ئاتا-بوۋىلىرىمىز ئاللاھنى قويۇپ ھېچ نەرسىگە ئىبادەت قىلمىغان بولاتتۇق، ئاللاھ ھارام قىلمىغان (يەنى ئاللاھنىڭ ھۆكۈمىسىز) ھېچ نەرسىنى ھارام قىلمىغان بولاتتۇق» دېدى. ئۇلاردىن ئىلگىرىكىلەر مۇشۇنداق قىلغانىدى، پەيغەمبەرلەرنىڭ مەسئۇلىيىتى پەقەت روشەن تەبلىغ قىلىشتىن ئىبارەت» {سۈرە «نەھل» (16-سۈرە)، 35-ئايەت}. «سىلەرگە (يەنى جېنىڭلار ياكى مېلىڭلارغا) ھەر قانداق بىر مۇسبەت يەتسە، ئۇ سىلەرنىڭ قىلغان گۇناھىڭلار تۈپەيلىدىن كەلگەن بولىدۇ» {سۈرە «شۇرا» (42-سۈرە)، 30-ئايەت}. بۇ ئايەتلەردە تەقدىرنى باھانە قىلىپ ئۆز مەسئۇلىيىتىنى ئۈنۈش كۈچلۈك ئەيىبلىنىش بىلەن بىرگە، ھەر بىر ئىنسان ئاللاھ تائالا ئاتا قىلغان كۈچ-قۇدرەت ۋە ئەقىل-ئىقتىدارىنى، شۇنداقلا ئۆزىنىڭ بەخت-سانادەت ياكى زالالەتكە بولغان پەرق ئېتىش ئېڭىنى ئېتىراپ قىلمىسا، ئاللاھ تائالا ئالدىدا ھەر قانچە دەۋا-دەستۇر قىلسىمۇ ئاقمايدىغانلىقى، ئۇنىڭ پەقەت ھاياتلىق مەسئۇلىيىتىدىن ئۆزىنى قاچۇرۇش ئىكەنلىكى، ياخشى-يامان قىلمىشىغا ئۆزى ئىگە ئىكەنلىكى، ئەگەر گۇناھ قىلسا تەقدىرنى باھانە قىلىش بىلەن قىيامەتلىك جازادىن قۇتۇلالمايدىغانلىقى ئېنىق كۆرسىتىپ بېرىلگەن.

بەزىلەر ئادەم ئەلەيھىسسالامنىڭ جەننەتتە ئۆتكۈزگەن سەۋەنلىكىنى ۋە كېيىن ئاللاھنىڭ ئۇنى كەچۈرۈم قىلغانلىقىنى كۆرسىتىپ،



”ئىنسانلار ئۆز خاتالىقلىرىغا تەقدىرنى باھانە قىلىپ ئۆزى بايان قىلسا دۇرۇس“ دەپ قارايدۇ. ھالبۇكى، ئىنسانىيەتنىڭ بۇ دۇنيادىكى ھاياتلىقى شەرىئەت نۇقتىسىدىن ياكى ئەقلىي تەپەككۈر نۇقتىسىدىن بولسۇن، ھەرگىزمۇ ئادەم ئەلەيھىسسالامنىڭ جەننەتتە ئۆتكۈزگەن گۇناھىنىڭ نەتىجىسى ئەمەس. ئادەم ئەلەيھىسسالام ئۆز نۆۋىتىدە مەزكۇر خاتالىقى سەۋەبىدىن تېگىشلىك ئەيىبكە ئۇچرىغان بولسىمۇ، لېكىن ئىنسانىيەتنىڭ بارلىق ئىشلىرىغا ئۇ مەسئۇل ئەمەس. ئاللاھ تائالا: ”ھەر ئادەم ئۆزى قىلغان گۇناھقا ئۆزى جاۋابكار، بىر گۇناھكار ئادەم باشقا ئادەمنىڭ گۇناھىغا جاۋابكار ئەمەس (يەنى بىر ئادەمنىڭ گۇناھى بىلەن باشقا بىر ئادەم جازاغا تارتىلمايدۇ)، كېيىن پەرۋەردىگارنىڭ دەرياغا قايتىپ بارىشى، سىلەر دەتالاش قىلىشقان ھەق بىلەن ناھەقنى ئۇ سىلەرگە ئېيتىپ بېرىدۇ“ {سۇرە «ئەنئام» (6-سۇرە)، 164-ئايەت} دېگەن سۆزىدە بۇ نۇقتىنى ئېنىق ئوتتۇرىغا قويغان. ئەمما بۇ سۆيۈملۈك دۇنيانىڭ دەرت-ئەلەملىرى ۋە ئارزۇ-ئىستەكلىرى بىلەن بىرگە مەۋجۇت بولۇپ تۇرۇش-ئىمىزنىڭ باشلىنىشى ئادەم ئەلەيھىسسالامنىڭ جەننەتتىكى سەۋەنلىكى بىلەن مۇناسىۋەتلىك ئىكەنلىكى پەقەت ئاللاھ تائالانىڭ سەۋەب قانۇنىيىتى بىلەن تەقدىر ئەزەلىيىسى ئوتتۇرىسىدىكى بىر ئىلاھىي ئورۇنلاشتۇرۇش. ئاللاھ تائالا «قۇرئان كەرىم» دە: ”ئادەم پەرۋەردىگارىدىن بىر قانچە سۆز تەلىم ئالدى (يەنى گۇناھىنىڭ كەچۈرۈلۈشى ئۈچۈن ئوقۇيدىغان دۇئا ئۇنىڭغا ئىلھام ئارقىلىق بىلدۈرۈلدى)، ئاللاھ ئۇنىڭ تەۋبىسىنى قوبۇل قىلدى، ئاللاھ ھەقىقەتەن تەۋبىنى بەكمۇ قوبۇل قىلغۇچىدۇر، (بەندىلىرىگە) ناھايىتى مېھرىباندۇر“ دېيىلگەن {سۇرە «بەقەرە» (2-سۇرە)، 37-

ئايەت}. بۇ ئايەتتە ئادەم ئەلەيھىسسالامنىڭ جەننەتتىكى خاتالىقىنى دەتالاش قىلماستىن تونۇپ يېتىپ، ئۆز ۋاقتىدا سەمىمىيلىك بىلەن ئېتىراپ قىلغانلىقى ھەم ئاللاھ تائالادىن مەغپىرەت تىلەپ، ئاللاھ تائالانىڭ مەغپىرىتىگە ئېرىشكەنلىكى ئىپادىلىنىدۇ. شۇڭا ئادەم ئەلەيھىسسالامنىڭ جەننەتتىكى سەۋەنلىكى بۇ رېئاللىقنىڭ مەۋجۇت بولۇشىغا ۋە ئىنسانلارنىڭ رېئال تۇرمۇشىغا تولۇق سەۋەب بولىدۇ دېگەنلىك شەرىئەتكە ياكى ئەقىلگە مۇۋاپىق ئەمەس. چۈنكى، ئاللاھ تائالانىڭ ئىنسانلارنى يەر يۈزىدە يارىتىش ئىرادىسى مۇتلەقتۇر، «قۇرئان كەرىم» دە مۇنداق دېيىلگەن: ”ئۆز ۋاقتىدا پەرۋەردىگارنىڭ پەرىشتىلەرگە: 'مەن يەر يۈزىدە خەلىپە (يەنى ئورۇنباشار) يارىتىمەن' دېدى. پەرىشتىلەر: 'يەر يۈزىدە بۇزۇقچىلىق قىلىدىغان، قان تۆكىدىغان (شەخسنى) خەلىپە قىلامسەن؟ ھالبۇكى بىز بولساق سېنى پاك دەپ مەدھىيەلەيمىز، مۇقەددەس دەپ مەدھىيەلەيمىز' دېدى. ئاللاھ: 'مەن ھەقىقەتەن سىلەر بىلەن ئىدىغان نەرسىلەرنى بىلىمەن' دېدى“ {سۇرە «بەقەرە» (2-سۇرە)، 30-ئايەت}. بۇ ئايەتنىڭ مەزمۇنى بۇ مەسىلىنى توغرا يېشىپ بېرىدۇ.

ئەگەر ئۆزىمىز قىلغان گۇناھنى پەقەت تەقدىرگىلا دۆڭگەپ، مەسئۇلىيەتنى ئۆز ئۈستىمىزگە ئالماسلىقىنى توغرا دەپ قارايدىغان بولساق، ئۇنداقتا ئادەم ئەلەيھىسسالام بىلەن لەنتى شەيتاننىڭ، مۇسا ئەلەيھىسسالام بىلەن پىرئەۋننىڭ مەسئۇلىيەت جەھەتتە قىلچە پەرقى قالمىغان بولىدۇ. موشۇ قاراش بويىچە بولغاندا، تەقدىرى ئەزەلىيگە پۈتۈن مەۋجۇدىيەتلەرنىڭ بىردەك مەجبۇرلىنىشى كېرەك بولىدۇ. ئىمان ۋە ئىدراكتىن ئايرىلغان بۇنداق قارىغۇلارچە قىياس ۋە خاتا قاراشلار ئىسلام دىنىدىكى ئەھلى سۈننىي ۋە جامائە ئەقىدىسىگە تۈپتىن خىلاپ.

«قۇرئان كەرىم» ۋە «ھەدىس شەرىفى» روھىدىن مەلۇمكى، ھېكمەت بىلەن ئىش قىلغۇچى ئاللاھنىڭ ئورۇنلاشتۇرۇشى بىز ئويلىغاندەك ئۇنداق ئاددىي ئەمەس. شۇڭا يۇقىرىقىدەك ئېھتىماللىقنى كەلتۈرۈپ چىقىرىدىغان قاراش شەرىئەت ۋە ئەقىل نۇقتىسىدىن ئەزەلدىنلا بىر خاتا قاراشتۇر.

مۇسۇلمانلارنىڭ تارىخىي كىتابلىرىدا مۇسۇلمانلار ئىجتىمائىيلىقنىڭ چۈشكۈنلىشىشى كىشىلەر ئارىسىدىكى مۇشۇنداق ئازغۇن سۆز-ئىبارىلەر ۋە شۇ مەزمۇندىكى بۇزۇق ئەقىدىلەر، ناشايان ئىشلار تۈزەتكۈچىسىز تاشلىنىپ قېلىۋاتقان، قىلىشقا تېگىشلىك بولغان ئىشلار يېتەكچىسىز ھالەتتە بولۇۋاتقان دەرىجىدە يامراپ كەتكەنلىكتىن، دەپ خاتىرلەنگەن. مېنىڭچە مۇنداق چۈشكۈنلۈكنى ئىسلاھ قىلىشنىڭ نېگىزلىك ئاساسى ئەڭ ئاۋۋال تەقدىرگە ئىشىنىش بىلەن رېئال مەسئۇلىيەتنىڭ مۇناسىۋىتىنى توغرا تونۇپ، ئىسلامىيەتنىڭ بۇ ھەقتىكى تەلپى بويىچە چۈشەنچە ھاسىل قىلىش ئارقىلىق بۇ رېئاللىقتىكى كىشىلىك مەسئۇلىيەتنى ھەقىقىي قوبۇل قىلىشىمىزغا باغلىق. شۇ ئاساستا رېئاللىققا يۈزلىنىپ، ھەر بىر كىشى ئۆز ئۈستىدىكى مەسئۇلىيەتنى ئېنىق، توغرا تونۇشى، ياخشى دەپ قارالغان بارلىق ياخشى ئىشلارنى قىلىشى ۋە قىلىشقا تىرىشىشى، يامان دەپ قارالغان بارلىق ئىشلاردىن يېنىشى ۋە يىراق تۇرۇشى لازىم. مانا بۇ ئەڭ توغرا ئەقىدە يۈزلىنىشىدۇر.

بىز يۇقىرىدا بايان قىلىپ ئۆتكەندەك، ئىنسانىي ئەركىنلىك مەسىلىسىدە قارىماققا توغرا چۈشىنىش قىيىندەك تۇيۇلىدىغان ئۇسلۇب بىلەن نازىل قىلىنغان ئايەتلەرگە ۋە پەيغەمبەر ئەلەيھىسسالامنىڭ دېگەن سۆزلىرىگە ئۇ ئايەت ۋە ھەدىسلەرنىڭ ئۆز نۆۋىتىدىكى كونكرېت سەۋەبلىرى بىلەن زىچ مۇناسىۋىتى بارلىقىنى

ئېتىبارغا ئېلىپ تۇرۇپ ئاندىن دىققەت ئېتىۋارىمىزنى بەرسەك، دەسلەپتە چۈشىنىش قىيىن تۇيۇلغان بۇ مەسىلىلەر ئۈستىدە ھەقىقىي توغرا چۈشەنچە ھاسىل قىلالايمىز. مەسىلەن: «قۇرئان كەرىم»دىكى: «ئۇلارنى ئاگاھلاندۇرمامسەن، ئاگاھلاندۇرمامسەن، ئۇلارغا بەرسىز ئوخشاش، ئىمان ئېيتمايدۇ» {سۇرە «ياسىن» (36-سۇرە)، 10-ئايەت} دېگەن ئايەتكە قارايدىغان بولساق، بىزگە قارىماققا ئۇلارغا نەسىھەت قىلغان-قىلمىغاننىڭ قىلچە پەرقى يوق، نېمە پۈتۈلگەن بولسا شۇ بولىدۇ، ئۇلاردا كۇفرلىق پۈتۈلۈپ كەتكەچ ئىمان ئېيتمايدۇ دېگەنگە ئوخشاش چۈشەنچە ھاسىل بولۇشى مۇمكىن. بىراق ئەھۋال ئۇنداق ئەمەس، بەلكى بۇ ئايەت شۇنى تەلەپ قىلىدۇكى: ئى مۇھەممەد ئەلەيھىسسالام، سەن ئۇزۇندىن بېرى نەسىھەت قىلىنىشىمۇ، بۇ ئازغۇنلۇقتىن قۇتقۇزۇش يولىدا كۆپ ئەجىر سىڭدۈرۈلگەن بولسىمۇ يەنىلا ئۆز ئىختىيارلىقى بىلەن توغرا يولدىن يۈز ئۆرۈپ گۇناھ مەئسىيەتكە بېرىلىپ كەتكەن بۇنداق قەۋملەرگە ئەمدى نەسىھەت قىلمىغىن! ئۇلار كۇفرلىقتا ئىنتايىن چېكىگە يەتكەچكە نەسىھەت كار قىلمايدۇ دېگەندىن ئىبارەت. چۈنكى بۇ ئايەتنىڭ ئالدى-كەينى ۋە ئەمەلىيەت بىلەن بولغان مۇناسىۋىتى مۇشۇ مەزمۇننى كۈچلۈك تەلەپ قىلىدۇ. ئاللاھ تائالانىڭ: «شەك-شۈبھىسىزكى، جىن ۋە ئىنسانلاردىن نۇرغۇنلىرىنى دوزاخقا (يېقىلغۇ بولۇش ئۈچۈن) ياراتتۇق، ئۇلار دىللىرى بولغىنى بىلەنمۇ، ئۇ ئارقىلىق ھەقىقىي چۈشەنمەيدۇ، ئۇلار كۆزلىرى بولغىنى بىلەنمۇ، ئۇ ئارقىلىق (ئاللاھنىڭ قۇدرىتىنىڭ دەلىللىرىنى) كۆرمەيدۇ، ئۇلار قۇلاقلىرى بولغىنى بىلەنمۇ، ئۇ ئارقىلىق (ئاللاھنىڭ ئايەتلىرىنى ئىبرەت ئېلىپ) تىڭشمايدۇ. ئۇلار گۇناھكارلىقىغا ئوخشايدۇ، ھايۋاندىنمۇ بەتتەر



گۇمراھتۇر. ئەنە شۇلار غاپىلدۇر،
 {سۈرە «ئەئراف» (7-سۈرە)، 179-ئايەت} دېگەن سۆزى يەنىلا قۇرئاننىڭ نېمە سەۋەبتىن پاساھەت-بالاغەتتە تەگدىشى يوقلۇقىنى ئازراق بولسىمۇ تەپەككۈر قىلىدىغان كىشىلەرگە نىسبەتەن شۇ ئوقۇمنى ئىپادىلەپ بېرىدۇكى، ھەقىقەتتە باش تارتقان نادان كىشىلەر ئۆزىنىڭ نادانلىقى ۋە ھەقىقەتتە باش تارتقانلىقى سەۋەبىدىن دوزاخ ئەھلىدىن بولۇپ قالدۇ. بىراق دوزاخقا تاشلاش-تاشلىماسلىق ئاللاھ تائالانىڭ مۇتلەق ھوقۇقى. مۇشۇ نۇقتىدىن ئاللاھ تائالا ئۇلارنىڭ گۇناھىنى كەچۈرمەي دوزاخقا تاشلاشنى قارار قىلدى. مانا بۇ ئاللاھ تائالانىڭ ئىلمى ئەزەلىيىدىكى قارارى بولۇپ، شۇ ۋەجىدىن ئاللاھ تائالا ”شەك-شۈبھىسىزكى، جىن ۋە ئىنسانلاردىن نۇرغۇنلىرىنى دوزاخقا (يېقىلغۇ بولۇش ئۈچۈن) ياراتتۇق“ دېيىش ئارقىلىق، قۇرئاننىڭ قاراتمىلىقى ۋە پاساھەت-بالاغەت ئۈسلۇبى جەھەتتىكى ئورنىنى يۇقىرى كۆتۈردى ھەم ئۆز ئىرادىسىنىڭ مۇتلەق ئۈستۈن ئىكەنلىكىنى ئىپادىلەپ، دوزاخ يولىنى تاللىغانلارنى قاتتىق ئاگاھلاندۇردى. ھالبۇكى بۇ ئايەتلەرنىڭ مەزمۇنى ھەرگىزمۇ بەندىلەرنىڭ قىسمەن سەۋەب ئەركىنلىكىنى ئىنكار قىلمايدۇ. چۈنكى ھەر قانداق بىر ئىنسان ئۆز ئىختىيارلىقىدىكى پائالىيەتنى كەسىپ نۇقتىسىدىن ئىنسانغا نىسبەت بېرىشكە، يارىتىش نۇقتىسىدىن ئاللاھ تائالاغا نىسبەت بېرىشكە تامامەن يوللۇق. «قۇرئان كەرىم» دە مۇنداق ئىبارىلەرنى كۆپ ئۇچرىتىمىز: ”سەلەر تېرىغان زىرائەتنى دەپ بېقىڭلارچۇ؟ ئۇنى سەلەر ئۈندۈردۈڭلارمۇ ياكى بىز ئۈندۈرۈپ (دان چىقىدىغان زىرائەت قىلىپ ئۆستۈردۈقمۇ؟) ئەگەر بىز خالىساق ئەلۋەتتە ئۇنى دانسىز قۇرۇق چۆپكە ئايلاندۇراتتۇق- دە، سەلەر ئەجەبلىنىپ قايغۇراتتىڭلار“ {سۈرە

«ۋاقىئە» (56-سۈرە)، 63—65-ئايەتلەر}. ھەممىمىزگە مەلۇمكى، ئېتىزدا ئەمگەك قىلىدىغانلار، ئۇرۇق سالىدىغانلارمۇ يەنىلا بەندىلەردۇر. ئەمما ئۇنى ئۈندۈرۈش، ئۇنىڭغا مول-ھوسۇل بېرىش يەنىلا مېھرىبان ئاللاھنىڭ ئىرادىسى بولۇپ، تېرىقچىلىقنى موشۇ كەسىپ بىلەن شۇغۇللانغانلىقى ئۈچۈن شۇ ئادەمگە نىسبەت بېرىش، ئۇنى ئۈندۈرۈپ ھوسۇل ئاتا قىلغانلىقى ئۈچۈن ئاللاھ تائالاغا نىسبەت بېرىش دۇرۇستۇر. دېمەك، خۇددى كىشىلەرگە ئېتىزلىقتا قىلغان ئەمگەكى نىسبەت بېرىلگەندەك، ئىنسانىيەتكىمۇ ئۆمرىدە قىلغان پائالىيەتلىرى نىسبەت بېرىلىدۇ. تېگى-تەكتىدىن ئېيتقاندا ئاللاھ تائالاغا شۇ پائالىيەتلەرنى ياراتقان ۋە رۇخسەت قىلغانلىقى سەۋەبىدىن، ئەدەپسىز تۈسنى بەرمەيدىغان بارلىق پائالىيەتلەرنى نىسبەت بېرىشكە بولىدۇ. شۇنىڭ ئۈچۈن ئاللاھ تائالانىڭ ”دوزاخقا ياراتتۇق“ دېگەن سۆزى جىن ۋە ئىنسانلاردىن بەزىلەرگە ھېچقانداق ئىختىيارى پائالىيەت مەنسۇپ ئەمەس دېگەن ئوقۇمنى بەرمەيدۇ.

خۇلاسە كىلام، مەۋجۇدىيەت دۇنياسىدىكى بارلىق ئىشلار تەقدىرگە تەئەللۇق بولىدۇ. تەقدىرگە تەئەللۇق ئىشلار بەندىلەرگە نىسبەتەن ئىككى تۈرگە بۆلۈنىدۇ: بىرى، بەندىلەر ئىختىيارىدا بولمايدىغان ئىشلار، مەسىلەن، مەۋجۇدىيەتنىڭ قانداق شەكىلدە، قانداق ئورۇندا، قانداق چاغدا بارلىققا كېلىشى ۋە يوقىلىشى قاتارلىقلاردىن ئىبارەت بولۇپ، بۇ ئىشلار پەقەت مېھرىبان ئاللاھنىڭ ئىرادىسىگە خاستۇر. يەنە بىرى ئاللاھ تائالا مەۋجۇدىيەتنى ياراتقان چاغدىلا شۇ شەيئەلەرنىڭ ئىختىيارىغا تەئەللۇق قىلىپ ياراتقان ئىشلاردىن ئىبارەت بولۇپ، شۇ ئاساستا ئىنسان ئۆز خاھىشى جەھەتتىن ئۆزلىرى ئىرادە قىلغان مەقسەت نىشانلىرىغا يۈزلىنىدۇ. ئاللاھ تائالا ئۇلارنىڭ

مۇرادىنى خالىسا ئەمەلىيلەشتۈرۈپ بېرىدۇ، خالىسا چەكلەيدۇ. كىم تاتلىق تېرىسا ئاللاھ تائالا ئۆزى خالىغان بويىچە ئۇنىڭغا تاتلىق بېرىدۇ، كىمكى ئاچچىق تېرىسا ئاللاھ تائالا ئۆزى خالىغان بويىچە ئۇنىڭغا ئاچچىق بېرىدۇ؛ كىم گۈل تېرىسا ئاللاھ تائالا ئۇنىڭغا چىرايلىق گۈل ئاتا قىلىدۇ. «قۇرئان كەرىم» نىڭ نۇرغۇن جايلىرىدا ئاللاھ تائالانىڭ بەندىلەرنىڭ ھەر قانداق ئەجرىنى زىيا قىلمايدىغانلىقى قايتا-قايتا تىلغا ئېلىنغان. مانا بۇ ئۆزگەرمەس ئىلاھىي قانۇنىيەت. شۇڭا قايسى بىر ئىنسان ۋە جىن ياخشىلىقنىڭ سەۋەبلىرىدىن خەير-ئېھسان قىلىش، تەقۋالىق قىلىش ۋە ھەر قانداق ساۋابلىق ئىش بىلەن شۇغۇللىنىدىكەن، ئاللاھ تائالا ئۇنىڭ غايىلىرىنى ئىشقا ئاشۇرۇپ جەننەتكە مۇيەسسەر قىلىدۇ. قايسى بىر ئىنسان ياكى جىن يامانلىقنىڭ سەۋەبلىرىدىن بېخىللىق، بۇزۇقچىلىق ۋە كۇفرلىققا باغلىنىشلىق بولىدىكەن، ئاللاھ ئۇنىڭ مۇرادىنى ئەمەلىيلەشتۈرۈپ ئۇنى دوزاخ ئەھلى قىلىدۇ. «قۇرئان كەرىم» دىكى: «سىلەرنىڭ ئەمىلىڭلار شەك-شۈبھىسىز خىلمۇ خىلدۇر. (پۇل-مېلىنى ئاللاھنىڭ رازىلىقى ئۈچۈن) سەرپ قىلغان، تەقۋادارلىق قىلغان، (كەلمە تەۋھىدىنى) تەستىق قىلغان ئادەمگە كەلسەك، ئۇنىڭغا بىز ياخشى يولنى مۇيەسسەر قىلىپ بېرىمىز. بېخىللىق قىلىپ (ئاللاھنىڭ ساۋابىدىن) ئۆزىنى بەھاجەت ھېسابلىغان، كەلمە تەۋھىدىنى

ئىنكار قىلغان ئادەمگە كەلسەك، بىز ئۇنىڭغا يامان يولنى مۇيەسسەر قىلىپ بېرىمىز. ئۇ (دوزاخقا) تاشلانغان چاغدا ئۇنىڭ مېلى ھېچ نەرسىگە ئەسقا تىمایدۇ. توغرا يولنى كۆرسىتىشكە شەك-شۈبھىسىز بىز مەسئۇلمىز» {سۈرە «لەيل» (92-سۈرە)، 4—12-ئايەت} دېگەن ئايەتلەر يۇقىرىقى تەھلىلىمىزنىڭ روشەن ھۆججىتى سۈپىتىدە ئاللاھ تائالانىڭ ئىرادىسى ۋە ئىنسان ئىختىيارلىقى ئوتتۇرىسىدىكى تەقدىر مۇناسىۋەتىنى ئېنىق چۈشەندۈرۈپ بېرىدۇ.

شەرىئەت تەرەپتىن ئىبارەتلەر قايسى ئۇسلۇب، قانداق رەۋىشتە بايان قىلىنسۇن، ئۇنىڭ ئىپادىلىگەن مەنە-مەزمۇنلىرى ئەقىل ۋە ئىمان ئىگىلىرى ئۈچۈن ھەرگىز مۇجمەل تۈيۈلمەيدۇ ياكى قىلچە خاتا چۈشەنچە بەرمەيدۇ. ئاللاھ تائالا پۈتۈن مەۋجۇدىيەتنىڭ ياراتقۇچىسى بولۇش سۈپىتى بىلەن مۇتلەق ئىرادە ئەلۋەتتە ئاللاھ تائالاغا مەنسۇپتۇر. بىر ئىنسانىيەتكە جۈزئى ئىختىيارلىقنى بەرگەنلىكى ئاللاھ تائالانىڭ بىزگە قىلغان چوڭ مەرھەمەتتۇر. شۇ جەھەتتىن بىزنىڭ بۇ رېئاللىقتىكى ئەركىنلىكىمىزنى ئىنكار قىلىپ ھەممە مەسئۇلىيەتنى پەقەت تەقدىرگىلا باھانە قىلىشىمىز شەرىئەتكىمۇ ۋە ئىنسانلارنىڭ ساغلام ئەقلىگىمۇ ئۇيغۇن ئەمەس.

(ئاپتور: شىنجاڭ ئىسلام دارىلفۇنۇنىنىڭ ئۇستازى؛ تەھرىرلىگۈچى: شەمشىدىن ھاجى)

دېھقان پەخرىدىن ھاجىم تەنتەربىيە سارىيى ئۈچۈن 1 مىليون يۈەن ئاتىدى
 غۇلجا شەھىرىنىڭ تاشكۆۋرۈك يېزىسىدا تۇرۇشلۇق تەنتەربىيەگە ھېرىسمەن پەخرىدىن ھاجىم تىجارەت بىلەن بېيىغاندىن كېيىن، خەلقنىڭ ساغلاملىق ھەرىكىتىنى راۋاجلاندۇرۇپ، 2008-يىللىق ئۆلچىمىك تەنتەربىيە يىغىنىنىڭ بېيجىڭدا ئۆتكۈزۈلدىغانلىقىنى ئەمەلىي ھەرىكىتى بىلەن قارشى ئېلىش مەقسىتىدە، بىر مىليون يۈەن سەرپ قىلىپ، ئىلى دەرياسىغا يېقىن كېلىدىغان "ئىلى دەرياسى يولى" دا "يېڭى ئەسىر" مەدەنىيەت-تەنتەربىيە سارىيى قۇرۇپ، ئۆزىنىڭ ئۇزاقتىن بېرى ئارزۇ قىلىپ كېلىۋاتقان مەدەنىيەت-تەنتەربىيە سارىيى قۇرۇش ئۈمىدىنى ئىشقا ئاشۇردى (ماتېرىيالدىن)



ۋە قايسى ئۇسلۇب بىلەن بولسۇن ناھەق يەۋېلىشقا بولمايدۇ. مەيلى ئوغرىلاش، بۇلاش ئارقىلىق بولسۇن ياكى جازانە يېيىش، پارخورلۇق قىلىش ئارقىلىق بولسۇن، باشقىلارنىڭ ماللىرىنى ناھەق يەۋېلىش قەتئىي ھارام. بەزى ئىمانى ئاجىز كىشىلەر باشقىلارنىڭ ھاجەتلىرىنى ئۆزىنىڭ بايلىق توپلاش پۇرسىتى دەپ بىلىپ، ئەمىلىدىن پايدىلىنىپ پارا ئېلىشقا تىرىشىدۇ. ئۆزىنىڭ قىلىشقا تېگىشلىك ۋەزىپىسىنىمۇ پارسىز قىلمايدۇ. بىر كىم پارا بەرمىسە ئۇنىڭ ئىشىغا قارىمايدۇ. ھەر قانداق ئىشنى پارسىز بېجىرمەيدۇ. ئۇلار خۇددى ئولجىنى ماراپ كۈتۈپ تۇرغان يىرتقۇچ ھايۋانلارغا ئوخشايدۇ، بەلكى ئۇلار ھايۋانلاردىنمۇ پەس ئادەملەر. ئۇلارنىڭ ۋىجدانى، ئەخلاق-پەزىلىتى، ھايانومۇسى يوق. ئۇلار ھارام يېگەنلىكتىن ئوتنى يېگەن بىلەن ئوخشاش بولۇپ، ئۇلارنىڭ جايى دوزاختۇر. قېرىنداشلار، پارخورلار ئۆزى ئازغان ھەم باشقىلارنىمۇ ئازدۇرغان كىشىدۇر. چۈنكى خىزمەتچى كۆپ ھاللاردا ئۆز رەھبىرىنىڭ ئۈلگىسىدە ئىش قىلىدۇ. ئەگەر رەھبىرىنىڭ پارا ئېلىۋاتقانلىقىنى كۆرسە ئۇنىڭدىن پارا ئېلىشنى ئۆگىنىدۇ. رەھبەر پارا ئالسا ئۇمۇ ئۆزىنىڭ پارا ئېلىشقا ھەقىقەت ئىكەنلىكىنى ئويلايدۇ-دە، تارتىنماي پارا ئېلىشقا باشلايدۇ. بۇ چاغدا ئۇنىڭ رەھبىرى خۇددى زېمىندا پاساتچىلىق تۇغدۇرغان ئېلىسقا ئوخشايدۇ. چۈنكى ئۇنىڭغا پارا ئالغانلىقىنىڭ ۋە پارا ئېلىشنى ئۆگەتكەنلىكىنىڭ گۇناھلىرى يېزىلىدۇ. پارخورلۇق ئىنسانغا ئەڭ چوڭ ۋە ئەڭ خەتەرلىك زىيان يەتكۈزىدىغان قىلمىش بولغانلىقتىن ئاللاھ تائالانىڭ غەزىپىگە، ئەمەللەرنىڭ بىكار قىلىنىشىغا ۋە ياخشىلىقلارنىڭ ئاللاھ تائالا ئالدىدا قوبۇل بولماسلىقىغا سەۋەب بولىدۇ. ئۇ ئاللاھ تائالا ئاتا قىلىدىغان رەھمەتنى توسۇپ قويدۇ. ئاللاھ تائالا پارخورنىڭ ئىبادىتىنى، دۇئاسىنى ۋە ئەمىلىنى قوبۇل قىلمايدۇ. ئۇنىڭ پۇل-مېلىغا بەرىكەت بەرمەيدۇ. بۇلارنىڭ ھەممىسى ئۇنىڭ شۇ پۇل-مالنى

ھارامدىن تاپقانلىقى ئۈچۈندۇر. ئەگەر رەھبەر بولغان كىشى قانائەتچان، پاك بولسا تۆۋەندىكىلەر ئۇنىڭدىن ئەلۋەتتە قانائەتچانلىقىنى، پاكلىقىنى ئۆگىنىدۇ، ئاللاھ تائالا مۇ ئۇلاردىن رازى بولىدۇ. پەيغەمبەر ئەلەيھىسسالام مۇنداق دەيدۇ: «ئەلۋەتتە بىر كىشى بىر لوقما ھارام تاماقنى قارىغا تاشلايدۇ، شۇنىڭ بىلەن ئاللاھ 40 كۈنگىچە ئۇنىڭ ئەمىلىنى قوبۇل قىلمايدۇ». ئاللاھ تائالا «قۇرئان كەرىم» دە مۇنداق دەيدۇ: «ئى مۆمىنلەر! بىز سىلەرنى رىزىقلاندۇرغان ھالال نەرسىلەردىن يەڭلار، ئەگەر ئاللاھقا ئىبادەت قىلىدىغان بولساڭلار، ئاللاھقا (يەنى ئاللاھنىڭ ھەددى-ھېسابىز نېمەتلىرىگە) شۈكۈر قىلىڭلار» {سۇرە «بەقەرە» (2-سۇرە)، 172-ئايەت}.

قېرىنداشلار، يېمەك-ئىچمەكتە ھارام بىلەن ھالالىنى پەرق ئېتىپ، ھالال نېمەتلەرنى ئىسراپ قىلماي ئىستېمال قىلىشىمىز لازىم. يېقىنقى يىللاردىن بېرى مىللىتىمىز ئىچىدىكى توي-تۆكۈن، نەزىر-چىراغ، مېھماندارچىلىق ئىشلىرىدا ئىقتىسادقا بېقىپ ئىش قىلماي كىشىلەرنى دوراپ، مەنمەنچىلىك بىلەن ئىسراپچىلىق قىلىدىغان ئىشلار يۈز بەرمەكتە. مۇسۇلمانلار، شەرىئەت ئەھكاملىرىغا مۇكەممەل ئەمەل قىلىپ، ئاللاھ تائالا «قۇرئان كەرىم» دە كۆرسەتكەن ۋە پەيغەمبىرىمىز مۇھەممەد ئەلەيھىسسالام تەلىم بەرگەن دائىرىدە ئىش قىلىش لازىم. بۇ ھەقتە ئاللاھ تائالا «قۇرئان كەرىم» دە مۇنداق دەيدۇ: «يەڭلار، ئىچىڭلار، ئىسراپ قىلماڭلار، ئاللاھ ئىسراپ قىلغۇچىلارنى ھەقىقەتەن ياقىتۇرمايدۇ» {سۇرە «ئەئراف» (7-سۇرە)، 31-ئايەتنىڭ بىر قىسمى} ئابدۇللا ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «ئىقتىسادچىلىق بىلەن ئىش كۆرگەن ئادەم كەمبەغەللىشىپ قالمايدۇ» (ئەھمەد رىۋايەت قىلغان). دېمەك ئىقتىسادچىلىق، ئىسراپ قىلماستىنمۇ پاكلىق جۈملىسىدىندۇر. پاكلىق دىنىمىزنىڭ تەشەببۇسى، شۇنداقلا



پاكىزلىق ئەنئەنىمىز بويىچە بەدىنىمىزنى، كىيىم-كېچىكىمىزنى پاكىز تۇتۇشىمىزنى، شۇنىڭدەك تۇرمۇش ئۆرپ-ئادىتىمىزدىكى پاكىزلىق، گۈزەللىكنى كۆرسىتىدۇ.

مىللىتىمىز(ئۇيغۇرلار) ئىسلام دىنىغا ئېتىقاد قىلىش ئالاھىدىلىكى بىلەن پاكلىقنى ۋە پاكىزلىقنى سۆيۈپ، پاكلىق ۋە پاكىزلىقنى ھاياتلىقتىكى ئەڭ مۇھىم ئىش ھەم گۈزەللىك دەپ قاراپ، ئۆزىگە نۇرغۇنلىغان ياخشى ئادەت ۋە نۇرغۇنلىغان ئېسىل ياخشى خىسلىەتلەرنى مۇجەسسەملەشتۈرگەن ھەم ئۇنى داۋاملىق بېيىتىپ ئەمەلىي ھەرىكىتىدە كۆرسىتىپ تۇرمۇشىمىزنىڭ كەم بولسا بولمايدىغان تەركىبىي قىسمىغا ئايلاندۇرغان.

پەيغەمبەر ئەلەيھىسسالام مۇنداق دېگەن: "شەكسىزكى، ئاللاھ تائالا پاكىز، گۈزەللىكنى ياقتۇرىدۇ، ئاللاھ تائالا پاكىزە، پاكىزلىقنى سۆيىدۇ، ئاللاھ تائالا سېخىدۇر، سېخىلىقنى ياقتۇرىدۇ. ھويلا-ئارامىڭلارنى پاكىز تۇتۇڭلار" (تىرمىزى رىۋايەت قىلغان). قېرىنداشلار، شەخسىي پاكلىق ۋە پاكىزلىققا، يېمەك-ئىچمەك پاكلىقى ۋە پاكىزلىققا كۆڭۈل بۆلۈپ پاك ۋە پاكىز بولۇشىمىز لازىم. ھەر كۈنى ئۆيىنى سۈپۈرۈپ ئەخلەت يۈندىلىرىنى تۆكۈپ تۇرۇش، قازان-قۇمۇش، قاچا-قۇچىلارنى، قىسقىسى ئۆي-جابدۇقلىرىنى پاكىز، رەتلىك تۇتۇش؛ توي-تۆكۈن، نەزىر-چىراغلارغا، مېھماندارچىلىقلارغا بارغاندا يۇيۇنۇپ، تەقى-تۇرقىغا ماس كەلگەندە پاكىز، رەتلىك كىيىنىپ بېرىش، ئۆي ئىگىسى تاماقتىن ئىلگىرى ۋە تاماقتىن كېيىن مېھمانلارنىڭ قولىغا سۇ بېرىش، ھاجەتخانىغا كىرىپ چىققاندا، سىرتتىن ئۆيگە كىرگەندە ئالدى بىلەن قول يۇيۇش، چاچ، ساقال-بۇرۇتلىرىنى پات-پات ياستىش، خالىغان يەرگە تەرەت قىلماسلىق، تۈكۈرمەسلىك، ئەسنىگەندە، چۈشكۈرگەندە ئېغىزنى قولىنىڭ كەينىدە توسۇپ تۇرۇش، تىرناقلىرىنى دائىم ئېلىپ تۇرۇش، ئەۋرەتنىڭ تۈكلىرىنى ئېلىپ تۇرۇش، بۇرنىنىڭ

تۈكلىرىنى قىرغىپ تۇرۇش، قولتۇقىنىڭ تۈكلىرىنى ئېلىپ تۇرۇش، يوتقان، كۆرپە، تەكلىرىنى ئاپتاپقا سېلىپ تۇرۇش، سەھەردە قوپۇپ، ھويلا-ئاراملارنى سۈپۈرۈپ سۇ چېچىپ تازىلاش، تۈگۈك، ئىشىك-دېرىزىلەرنى ئېچىپ ھاۋا ئالماشتۇرۇش، گۈل-گىياھلار ئۆستۈرۈپ، مېۋىلىك، مېۋىسىز دەل-دەرەخلەرنى تىكىپ، تەبىئەتنى يېشىلاشتۇرۇپ مۇھىتنى ياخشىلاپ، ھاۋانى ساپلاشتۇرۇش قاتارلىق تازىلىققا دائىر گۈزەل ئىش-ھەرىكەتلەرنى تۇرمۇشىمىزغا ئىزچىل سىڭدۈرۈپ، ھەرىكىتىمىزدە ئادا قىلىشىمىز لازىم.

ئەر-خوتۇنلار جىنسىي ئالاقە قىلىشقاندا چوقۇم يۇيۇنۇشى لازىم. ئاللاھ تائالا «قۇرئان كەرىم» دە مۇنداق دەيدۇ: "ئەگەر جۈنۇپ بولساڭلار پاكلىنىڭلار(يەنى غۇسلى قىلىڭلار)" {سۈرە «مائىدە» (5-سۈرە)، 6-ئايەتنىڭ بىر قىسمى}. غۇسلى قىلغۇچى غۇسلى قىلىشتا ئالدى بىلەن ئىككى قولىنى يۇيۇش بىلەن باشلايدۇ. ئاندىن ئىستىنجا قىلىدۇ، يەنى ئالدى ۋە ئارقا پىشاپلارنى پاكىز يۇيىدۇ. ئاندىن نامازغا تاھارەت ئالغاندەك تاھارەت ئالىدۇ، ئۇنىڭدىن كېيىن بېشىغا ۋە بەدىنىگە ئۈچ قېتىم سۇ تۆكۈدۇ. قۇلاقنىڭ ئىچى، قولتۇق، كىندىك ۋە باشقا بىۋاسىتە سۇ بارالمايدىغان جايلىرىنى قول بىلەن ھۆللەپ يۇيىدۇ. مۇسۇلمانلار ئادەتتىكى ئەھۋالدىمۇ كەم دېگەندە ھەپتىدە بىر قېتىم يۇيۇنۇشى لازىم. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: "بالاغەتكە يەتكەن ھەر بىر مۇسۇلماننىڭ يەتتە كۈندە بىر قېتىم يۇيۇنۇپ تۇرۇشى ئاللاھنىڭ ئۇنىڭ ئۈستىدىكى ھەققىدۇر" (بۇخارى رىۋايەت قىلغان).

ھازىر نۇرغۇنلىغان كىشىلەر ئۆزىنىڭ شەخسىي تازىلىقىغا ئەھمىيەت بەرمىسە، لېكىن بەزىلەردە جامائەت سورۇنلىرىنىڭ تازىلىقىغا ۋە ئەتراپتىكى مۇھىت پاكىزلىقىغا سەل قاراش ئادىتى ساقلانماقتا. بۇ ماھىيەتتە بىر قىسىم كىشىلەرنىڭ پاكىزلىق ئېگىنىڭ تۆۋەنلەپ كەتكەنلىكىنى، توغرا



بولغان پاكىزلىق قارىشىنى يېتىلدۈرمىگەنلىكىنى ئىسپاتلايدۇ. ئەتراپىمىزغا نەزەر سالىدىغان بولساق، مەھەللە دوقمۇشىدا، شەھەر كوچىلىرىدا ۋە بۇلۇڭ-پۇشقاقلاردا يۇندا، ئەخلەت دۆۋلىنىپ تۇرسا، نۇرغۇن كىشىلەر كېرەكسىز نەرسىلەر چوقۇم شۇ يەردە تۇرىدىغۇ دەپ پەرۋاسىز قاراپ قويدۇ، يەنە بەزىلەر ئەخلەت يۇندىلىرىنى ئۆيدىن تالاغا تاشلاپ قويسىلا بولىدۇ دەپ قاراپ، ئەخلەتنى ئەخلەت ساندۇقىغا، يۇندىنى يۇندا ئازگىلىغا تۆكمەي، كىشىلەر ماڭىدىغان يوللارغا، پاكىز يەرلەرگە خالىغانچە تۆكۈپ بېشىنى يوپۇرۇپلا ئۆيىگە كىرىۋالىدۇ.

ئەمدى بىز ياشلىرىمىزغا نەزەر سالىدىغان بولساق، مۇتلەق كۆپ ساندىكى ياشلار پاكىزلىققا رىئايە قىلىپ، توغرا بولغان پاكىزلىق ئادىتىنى يېتىلدۈرگەن بولسىمۇ، يەنە بىر قىسىم ياشلار كولىپكتىپىنىڭ ئەمگىكىگە ھۆرمەت قىلماي يول بويىدىكى تۆمۈر ۋادەك، رىشاتكىلارنى بۇزۇپ، سۇندۇرۇپ، گۈللۈك-چىملىقلارنى دەسسەپ، ئەخلەت تۆكۈش تۈگلىرىنى ئورۇۋېتىشتەك ناچار قىلىقلارنى قىلىۋاتىدۇ؛ چوڭ يوللارغا قەغەز پارچىلىرىنى، مېۋە شۆپۈكلىرىنى خالىغانچە تاشلاپ، ئىزا تارتماي يۇرۇۋاتىدۇ. پاكلىق ۋە پاكىزلىقنى سۆيۈش ئەڭ گۈزەل ئەخلاق تۈر. ئۆسمۈرلۈك، ياشلىق دەۋرىدە يېتىلدۈرگەن پاكلىق ۋە پاكىزلىق ئادەمنىڭ پۈتۈن ھاياتىغا چوڭ تەسىر كۆرسىتىدۇ، ئادەمنىڭ تېنىنى ساغلام، ھەرىكىتىنى چاققان، رەڭگى-روھىنى خوشخۇي قىلىدۇ. ئەبۇ ھۈرەيرە رەزىيەللاھۇ ئەنھۇدىن رىئايەت قىلىنىدۇكى، پەيغەمبەر ئەلەيھىسسالام: ”كىشىلەرنىڭ لەنتىگە ئۇچرايدىغان ئىككى قىلىقتىن ساقلىنىڭلار، دېگەن، ساھابىلار: ”ئۇلار قايسىلار، ئى رەسۇلۇللاھ؟“ دەپ سورىغاندا، پەيغەمبەر ئەلەيھىسسالام: ”كىشىلەرنىڭ ماڭىدىغان يولىغا ياكى ئۇلارنىڭ سايدايدىغان جايىغا تەرەت قىلىپ قويۇش“، دېگەن (مۇسلىم رىئايەت قىلغان). جابىر رەزىيەللاھۇ ئەنھۇدىن رىئايەت

قىلىنىدۇكى، پەيغەمبەر ئەلەيھىسسالام بىزنىڭ يېنىمىزغا كېلىپ، چاچلىرى چۇۋۇلۇپ كەتكەن پاخماق باش بىر ئادەمنى كۆرۈپ: ”بۇ كىشى چىچىنى تۈزەيدىغان بىرەر نەرسە تاپالمىغانمىدۇ؟“ دېدى. ئاللاھ تائالا «قۇرئان كەرىم» دە مۇنداق دەيدۇ: ”كىيىمىڭنى پاك تۇت“، {سۇرە «مۇدەسسەس»، (74-سۇرە)، 4-ئايەت}. پەيغەمبەر ئەلەيھىسسالام كىيىملىرى كىرىلىشىپ كەتكەن بىر ئادەمنى كۆرۈپ: ”بۇ كىشى كىيىملىرىنى يۇيىدىغان بىرەر نەرسە تاپالمىغانمىدۇ؟“ دېدى. ئەبۇلئەھۋەس رەزىيەللاھۇ ئەنھۇ مۇنداق رىئايەت قىلىدۇ: مەن پەيغەمبەر ئەلەيھىسسالامنىڭ ھۇزۇرىغا ناچار كىيىملەر بىلەن كىرگەندىم، رەسۇلۇللاھ: ”سېنىڭ پۇل-مېلىڭ بارمۇ؟“ دەپ سورىدى، مەن: ”بار“ دېگەندىم، ”قايسى خىلدىكى ماللىرىڭ بار؟“ دېدى. مەن: ”تۈگە، قوي، ئات ۋە قۇللاردىن ئىبارەت ماللىرىم بار“ دېدىم. پەيغەمبەر ئەلەيھىسسالام: ”ئاللاھ ساڭا پۇل-مال بەرسە، ئاللاھنىڭ ساڭا بەرگەن نۇپىمىنى ۋە ھۆرمىتىنىڭ ئەسرى كۆرۈلسۇن“ دېدى. (ئەبۇ داۋۇد بىلەن نەسائى رىئايەت قىلغان).

كىيىم-كېچەك، كىتاب ۋە باشقا ھەر تۈرلۈك نەرسىلەرنى پاكىز تۇتۇش كېرەك. بۇ نەرسىلىرى كىرىپاسكىنا بولغان كىشىلەردىن ئادەملەر بىزار بولىدۇ، قاچىدۇ. ئادەملەر پاك ۋە پاكىز يۈرگەنلەرنى سۆيىدۇ. مەسچىتلەردە ئىماملىق ۋە خاتىپلىق ۋەزىپىسىنى ئۆتەۋاتقان ئۆلىمالار پاكىز، رەتلىك كىيىنىپ، چاچ-ساقاللىرىنى پاكىز ياسىتىپ، ۋەز-نەسەھەت قىلىش ئارقىلىق مۇسۇلمانلارنىڭ پاكلىق روھىنى ئۇرغۇتۇپ، پاكىزلىق ئېڭىنى ئۆستۈرۈشتە تۈرتكىلىك رول ئوينىشى لازىم.

پاكلىق بىلەن پاكىزلىق بىر-بىرىگە مۇناسىۋەتلىك، ئۇلار ئۆزئارا مۇكەممەل باغلىنىشقا ئىگە. شۇڭا ئۇلارنى ئايرىپ قاراشقىمۇ بولمايدۇ. ياشلار ئىلىم-پەن بىلىملىرىنى ئۆگىنىش بىلەن بىرگە پاكلىقنى قەدىرلەپ، پاكىزلىقنى،

گۈزەللىكنى سۆيۈشى لازىم. پاكلىق ۋە پاكىزلىق سالامەتلىكنىڭ مۇھىم كاپالىتى. مەينەت كىشىلەرنىڭ تېشىمۇ، ئىچىمۇ كىر كۆرۈنىدۇ. بىز پاكلىقنى قەدىرلەپ، پاكىزلىقنى سۆيۈپ مەدەنىيەتلىك، ۋىجدانلىق، بىلىملىك مىللەت بولاللىساق، ئاندىن دۇنيادىكى ئىلغار مىللەتلەر قاتارىدىن ئورۇن ئالالايمىز. قېرىنداشلار! بىز ياشاۋاتقان، ئۆسمۈرلەر ئېلېكترونلۇق ماشىنىلارغا قىزىقىۋاتقان 21-ئەسىر ئاتا-ئانىلار ۋە ئوقۇتقۇچى-ئۇستازلاردىن يېڭى ئاڭ، يېڭى تەلىم-تەربىيە ئۇقۇمى تەلەپ قىلماقتا. شۇڭا ئاتا-ئانىلار ۋە ئوقۇتقۇچى-ئۇستازلار پەرزەنتلىرىگە پەن-تېخنىكا بىلىملىرىنى بىلدۈرۈش بىلەن بىر ۋاقىتتا شۇنى ھەرگىز ئۇنتۇپ قالماستىكى كېرەككى، ئۇلارنى تەربىيەلىگەندە كىچىككىدىن باشلاپ ئىمان-ۋىجدانلىق، پاكلىقنى قەدىرلەيدىغان ۋە پاكىزلىقنى سۆيىدىغان، قەلبى پاك، پاكىز يۈرىدىغان، تەبىئىي ساپلىققا، گۈزەل مۇھىتقا ئەھمىيەت بېرىدىغان، ئەخلاق-پەزىلەتلىك، يۈرەكلىك، بىلىملىك، مەدەنىيەتلىك، ئىقتىدارلىق، نەزەر دائىرىسى كەڭ، غايىلىك ئەۋلاد قىلىپ يېتىشتۈرۈشىمىز، ئۇلارنى قەلبى كىر، روھى بۇلغانغان ئادەملەردە كۆرۈلىدىغان جىمى رەزىل، ناچار ئىللەت، خۇلق-قىياپەتلەردىن قۇتقۇزۇشىمىز لازىم. ئىنساندا ئىنسانىي پەزىلەت ۋە خىسلەت بولمىسا ئۆزىنىڭ ئادىمىيلىك قەدىر-قىممىتىنى يوقىتىدۇ، ئىنسانىي بۇرچىنى ئۇنتۇپ كېرەكسىز مەخلۇققا ئايلىنىدۇ.

پاكلىق ۋە پاكىزلىق ئىنسان تەبىئىتىنىڭ بارلىق گۈزەللىكى، بەدىنىمىزنى قۇۋۋەتلەش ئۈچۈن يېمەك-ئىچمەككە مۇھىتاج بولغىنىمىزغا ئوخشاش ئىنساننىڭ ئەقلىمۇ پاكلىققا ۋە پاكىزلىققا مۇھىتاج بولىدۇ. ناپاك، دىيانەتسىز، ئەخلاقسىز، ھاياسسىز، پەزىلەتسىز ئىنسان قورال-ياراقسىز، ياۋايى ئەسكەرگە ئوخشايدۇ. شۇڭا ئاتا-ئانىلار، ئوقۇتقۇچى-ئۇستازلار ھەر خىل كىتاب، ژۇرنال، گېزىتلەرنى ئوقۇپ بىلىم قۇرۇلمىسىنى يېڭىلاپ، نەزەر دائىرىسىنى كېڭەيتىپ، يۇقىرىقى ئېسىل پەزىلەت ۋە خىسلەتلەرنىڭ كىشىلىك تۇرمۇشتىكى چوڭ رولىغا ئەھمىيەت بېرىپ، ئالسىجاناب كىشىلەرنىڭ ھايات كەچۈرمىشلىرىدىن ئۆرنەك بولغۇدەك ۋەقەلەرنى سۆزلەپ، ئۇلارنىڭ خىسلەتلىرىنى پەرزەنتلىرىنىڭ ئىدىيىسىگە سىڭدۈرۈپ ۋە چىن قەلبىدىن قوبۇل قىلدۇرۇپ، پەرزەنتلەرنىڭ روھىي دۇنياسىنى بېيىتىپ، ئۇلارنى ئىمان-ئېتىقادلىق، بېجىرىم، ياراملىق ئادەم قىلىپ تەربىيەلەپ چىقىشىمىز لازىم.

قېرىنداشلار، روھىمىزنى پاك، بەدىنىمىزنى، كىيىم-كېچىكىمىزنى پاكىز تۇتايلى! مېھرىبان ئاللاھ ھەممىمىزنى پاك ۋە پاكىز بولۇشقا نېسىپ قىلغاي. ئامىن!

(ئاپتور: قەشقەر كۈنئەھەر ناھىيىسىدىن، جامە مەسچىت ئىمامى ۋە خاتىپى؛ تەھرىرلىگۈچى: شەمشىدىن ھاجى)

جۇڭگو ئىسلام جەمئىيىتى رامزان مۇناسىۋىتى بىلەن ئىپتارلىق بەردى

جۇڭگو ئىسلام جەمئىيىتى 11-ئاينىڭ 21-كۈنى خەلقئارالىق مېھمانخانىدا رامزان مۇناسىۋىتى بىلەن ئىپتارلىق بەردى. 30 غا يېقىن ئىسلام-ئەرەب ئەللىرىنىڭ جۇڭگودا تۇرۇشلۇق ئەلچىلىرى ۋە خادىملىرى، مەملىكەتلىك ۋە بېيجىڭ شەھەرلىك ئىسلام جەمئىيىتى مەسئۇللىرى ئىپتارغا داخىل بولدى. رامزان ئىپى باشلىنىش بىلەن بىر مۇنچە ئىسلام-ئەرەب ئەللىرىنىڭ ئەلچىخانىلىرىمۇ جۇڭگو ئىسلام جەمئىيىتى مەسئۇللىرىنى ئىپتارغا چاقىرغانىدى.



مۇسۇلمانلار، دوستلۇقنى قەدىرلەيلى

ئابدۇللا ھوشۇر



(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ھەققەتەن (دېندىدا) قېرىنداشلاردۇر، (ئۇرۇشۇپ قالسا) قېرىنداشلىرىڭلارنىڭ ئارىسىنى تۈزەڭلار، رەھمەتكە ئېرىشىشىڭلار ئۈچۈن، ئاللاھتىن قورقۇڭلار، {سۈرە «ھۇجرات» (49-سۈرە)، 10-ئايەت}. "ھەممىڭلار ئاللاھنىڭ ئارغامچىسىغا (يەنى ئاللاھنىڭ دىنىغا) مەھكەم يېپىشىڭلار، ئايرىلماڭلار (يەنى سىلەردىن ئىلگىرى يەھۇدىيلار ۋە ناسارالار ئىختىلاپ قىلىشقاندەك، دىندا ئىختىلاپ قىلىشماڭلار). ئاللاھنىڭ سىلەرگە بەرگەن نېمىتىنى ئەسلىڭلار، ئۆز ۋاقتىدا سىلەر ئۆز ئارا دۇشمەن ئىدىڭلار، ئاللاھ دىلىڭلارنى بىرلەشتۈردى، ئاللاھنىڭ نېمىتى بىلەن ئۆز ئارا قېرىنداش بولدۇڭلار، سىلەر دوزاخ چوقۇرىنىڭ گىرۋىكىدە ئىدىڭلار، ئاللاھ سىلەرنى (ئىسلام ئارقىلىق) ئۇنىڭدىن قۇتقۇزدى. سىلەرنىڭ ھىدايەت تېپىشىڭلار ئۈچۈن، ئاللاھ ئايەتلىرىنى سىلەرگە شۇنداق بايان قىلىدۇ" {سۈرە «ئال ئىمران» (3-سۈرە)، 103-ئايەت}. "كىمكى ئاللاھنى، ئاللاھنىڭ پەيغەمبىرىنى ۋە مۆمىنلەرنى دوست تۇتىدىكەن، (ئۇ ئاللاھنىڭ جامائەسىدىندۇر). ئاللاھنىڭ جامائەسى (ئەلۋەتتە) غالىپتۇر" {سۈرە «مائىدە» (5-سۈرە)، 56-ئايەت}.

ھۆرمەتلىك مۇسۇلمان قېرىنداشلار! يۇقىرىقى ئايەتلەردىن ھەر بىر مۇسۇلماننىڭ ئىسلام دىنىدا ئايرىلماس قېرىنداش ئىكەنلىكىنى، شۇنداقلا دوستلۇقنى قەدىرلىگەندىلا ئاللاھ بەلگىلىگەن قېرىنداشلىق شەرىپىگە ئېرىشىپ، ئاللاھنىڭ جامائەسى بولىدىغانلىقىمىزنى چۈشىنىۋالايلىمىز.

بۈيۈك ئاللاھ بارلىق مەخلۇقاتلارنى يارىتىش جەريانىدا تىلسىز-تىللىق، جىسمى بار-جىسمى يوق بارلىق مەخلۇقاتلارنى بىر-بىرىدىن ئايرىلالمايدىغان، بىر-بىرىگە مېھىر-شەپقەت ۋە كۆيۈنۈش يەتكۈزۈشىدىن قىلدى. جۈملىدىن ئادەم ئەۋلادلىرىنىمۇ بىر-بىرىگە كۆيۈنىدىغان دوست-مېھرىبان قىلىپ ياراتتى. دوستلۇق دېگەن بۇ ئۇقۇم ئىنسانلار دۇنياسىدا باي دۆلەت بىلەن كەمبەغەل دۆلەت، ئىرق بىلەن ئىرق، مىللەت بىلەن مىللەت، باي-كەمبەغەل، ئەر-ئايال، چوڭ-كىچىكلەر ئوتتۇرىسىدا مەۋجۇت بولۇپ، كىشىلەر ساپاسى كۈندىن كۈنگە يۇقىرى ئۆرلەۋاتقان بۈگۈنكى تۇرمۇش شارائىتىمىزدا بۇ دوستلۇقنىڭ دائىرىسى تېخىمۇ كېڭىيىپ، كەم بولسا بولمايدىغان ئىجتىمائىي ھالەت شەكىللىنىۋاتىدۇ. ھەقىقىي دوستلۇقنى قەدىرلەش ھەر بىر ئىنساننىڭ باش تارتىپ بولمايدىغان مەجبۇرىيىتىدۇر؛ دوستلۇقنى قەدىرلىگەندە دوستلارنىڭ ۋە باشقا كىشىلەرنىڭ ھۆرمىتىگە، ئىشەنچىسىگە، شان-شەرەپ ۋە ئۈمىدۋارلىق تۇيغۇسىغا، ياخشى مەسلىھەت ھەم ياردەملىرىگە ئېرىشكىلى بولىدۇ. دوستى يوق ئادەم سايىسىز، مېۋىسىز دەرەخكە ئوخشاش بولۇپ، كىشىلەرگە مەنپەئەت يەتكۈزمەيدۇ ھەم كىشىلەردىن مەنپەئەت ئالالمايدۇ. بىز ئېتىقاد قىلىۋاتقان ئىسلام دىنىمىز دوستلۇقنى قەدىرلەشنى ۋە ھۆرمەتلەشنى تەۋسىيە قىلىدىغان ئۇلۇغ دىندۇر. ئاللاھ تائالا دوستلۇقنى قەدىرلەشنى «قۇرئان كەرىم» دە مۇنداق بايان قىلغان: "مۆمىنلەر

ئەنەس رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ”7 خىل ئادەم بار، قىيامەت كۈنى ئاللاھنىڭ بەلگىلىگەن سايىسىدىن باشقا سايە يوق چاغدا ئاللاھ ئۇلارغا سايە بېرىدۇ: ئادىل باشلىق، ئاللاھنىڭ ئىبادىتىگە بېرىلگەن ياش ئادەم، ئىبادەت قىلىش ئۈچۈن قەلبىدە مەسچىتتىنلا ئويلايدىغان ئادەم، ئاللاھنىڭ رازىلىقى ئۈچۈن دوست بولغان ئادەم ۋە ئاللاھ غەزەبلىنىدىغان ئىشلارنى قىلغان كىشىدىن نېرى تۇرغان ئادەم، ئابىرۇيۇق، چىرايلىق ئايال زىناغا چاقىرسا ئاللاھتىن قورقۇمەن دېگەن ئادەم، ئوڭ قولىدا قىلغان سەدىقىسىنى سول قولى ئۇقمايدىغان ئادەم، ئايرىم ئورۇندا ئاللاھنى ئەسلىپ ياش تۈكىدىغان ئادەم“ (بۇخارى رىۋايىتى). ئابدۇللا ئىبنى ئۆمەر رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام: ” ئاللاھنىڭ بەندىلىرى ئىچىدە پەيغەمبەرمۇ ئەمەس، شېھىتىمۇ ئەمەس كىشىلەر بار. پەيغەمبەرلەر ۋە شېھىتىلەر ئۇ كىشىلەرنىڭ جەننەتتە ئېرىشكەن ئورنىنى ئۈمىد قىلىشىدۇ، دېۋىدى، ساھابىلەر: ”ئۇ كىشىلەرنى بىزگە دەپ بەرسىلە، دېيىشتى. پەيغەمبەر ئەلەيھىسسالام مۇنداق دېدى: ”ئۇلار ئۆز ئارىلىرىدا ئۇرۇق-تۇغقانچىلىقى يوق ۋە بىر-بىرىگە مال-دۇنيا بېرىشمىسىمۇ ئاللاھ رازىلىقى ئۈچۈن دوست بولغانلار. ئاللاھ بىلەن قەسەمكى، ئۇلارنىڭ يۈزلىرى ئەلۋەتتە نۇرلۇقتۇر، ئەلۋەتتە نۇرنىڭ ئۈستىدە بولىدۇ، كىشىلەر قورققاندا قورقمايدۇ،“ (ئەبۇ داۋۇد رىۋايىتى). ئەبى ئۇمامە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ” بىر ئادەم ئاللاھنىڭ رازىلىقى ئۈچۈن دوست بولسا ۋە ئاللاھنىڭ رازىلىقى ئۈچۈن (يامان ئىش قىلغۇچىغا) غەزەبلەنسە ۋە ئاللاھنىڭ رازىلىقى ئۈچۈن (كىشىلەرگە سەدىقە ياكى سورىغاننى) بەرسە ۋە ئاللاھنىڭ رازىلىقى ئۈچۈن (يامان ئىش قىلغۇچىلارغا بىرەر نەرسە) بەرسە ھەقىقەتەن

ئىمانى كامىل بولىدۇ“ (ئەبۇ داۋۇد رىۋايىتى). مۇسۇلمان قېرىنداشلار! بىز ئاللاھ تائالا ۋە ئاللاھنىڭ ئەلچىسى مۇھەممەد ئەلەيھىسسالام بەلگىلەپ بەرگەن دوستلۇق ئۆلچىمى بويىچە بىر-بىرىمىزنى ھۆرمەتلىشىمىز ۋە ئۆز ئارا دوستلۇقنى كۈچەيتىشىمىز، دوستلۇققا سەل قارىغۇچىلارغا دوستلۇقنىڭ قەدىر-قىممىتىگە يېتىشىنى تەۋسىيە قىلىشىمىز لازىم. 11-ئەسىردە ياشىغان ئۇلۇغ ئالىم، شائىر يۈسۈپ خاس ھاجىپ «قۇتادغۇبىلىك» داستانىدا دوستلۇقنى مەدھىيەلەپ مۇنداق يازغان:

ياخشى دوست تۈتۈپ، ئارىلىشىپ، قېتىلىپ يۈرۈش كېرەك، دوستلىرى ياخشى بولسا، ياخشى ئىش قىلغىلى بولىدۇ. (3405)

يالغۇز يۈرگۈچى كىشى بىر ناداندۇركى، (ئۇنىڭ) باشقىلارغا پايدىسى تەگمەيدۇ. (3407) كىشىگە پايدىسى تەگمەيدىغان ئادەم ئۆلۈكتۇر، (سەن) پايدىلىق بول، ئۆلۈك بولما، ئەي مەرت يىگىت. (3408)

كىشىنىڭ دوست-يولداشلىرى كۆپ بولسا، نامى ئەلگە يېيىلىدۇ، ئىشى يۈرۈشىدۇ. (3409) بۇ دۇنيادا ئۇ تىلىكىگە ئېرىشىدۇ، ئەگەر ئاخىرەتلىكىنى ئىزدىسىمۇ، ئاشۇ مەدەت بولىدۇ. (3410)

ئەلەم، قايغۇغا (بولۇققاندا) ئۆزىنى پىدا قىلىدۇ، شادلىققا شادلىنىپ، كۆزىنى ئاچىدۇ. (3411) پىزىلەتلىرىنى يېيىپ، بارچە خەلققە سۆزلەيدۇ، نۇقسانلىرىنى كۆرسە يوشۇرىدۇ، ھەرگىز ئېغىز ئاچمايدۇ. (3412)

ھۆرمەتلىك مۇسۇلمان قېرىنداشلار! بىز بىر-بىرىمىزنى ئېغىزىمىزدا دوستۇم دەپ تۇرۇپ، لېكىن دىلىمىزدا بىر-بىرىمىزگە ھەسەت قىلىدىغان، كۆرەلمەيدىغان، ئورا كولايدىغان بۇنداق نومۇسىمىز ئىشلارنى قىلمايلى. بىز ھەقىقىي مۇسۇلمان بولىدىكەنمىز، ئارىمىزدىكى دوستلۇقنى قەدىرلەشنى بىلەيلى ھەم قەتئىي قەدىرلەيلى! ئەبۇ ھۈرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام



كشىگە يەتمىش مىڭ پەرىشتە ئەگشىدۇ، ئۇلارنىڭ ھەممىسى شۇ كىشى ئۈچۈن دۇئا قىلىدۇ ۋە ئى ئاللاھ! بۇ ئادەم سېنىڭ رازىلىقىڭنى ئىزدەپ قېرىندىشىنى زىيارەت قىلىش ئۈچۈن ماڭدى، سەنمۇ بۇ كىشىگە رەھىم قىلىپ ياخشىلىق ئاتا قىلغىن، دەيدۇ. ئەگەر قۇدرىتىڭ يەتسە بەدىنىڭنى دوستلىرىڭنى يوقلاشقا ئادەتلەندۈرگىن“ (تىرمىزى رىۋايىتى).

مۇسۇلمان قېرىنداشلاردا دوستلۇقنى، ئىناق-ئىتتىپاقلىقنى قەدىرلىسەك، دىنىمىزنىڭ گۈزەل ئەنئەنىسىگە ۋارىسلىق قىلىش بىلەن بىرگە جەمئىيەت ئەخلاقىمۇ بىر كىشىلىك ھەسسە قوشالايمىز ۋە ئاخىرەتتە ئاللاھنىڭ رەھىمىتىگە ئېرىشەلەيمىز. ئامىن!

(ئاپتور: مارالبېشى ناھىيىسىدىن؛

تەھرىرلىگۈچى شەمشىدىن ھاجى)

مۇنداق دېگەن: ”بىر مۇسۇلمان مۇسۇلمان قېرىندىشىنى يوقلاپ بارسا، ئاللاھ تائالا ياخشى قىلىدىك، بۇ ماڭغىنىڭ ئەجەپ ياخشى. ئۆزۈڭ ئۈچۈن جەننەتتىن بىر ئورۇننى تەييارلاپ قويدۇڭ، دەيدۇ“ (تىرمىزى رىۋايىتى). ئەبى رەزىن رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ”سېنى مۇشۇ دىندىكى ئاسان بىر ئىشقا باشلاپ قويايمۇ؟ شۇ ئىش بىلەن دۇنيا ۋە ئاخىرەتلىك مەقسەتلىرىڭگە يېتىسەن: ئاللاھنى زىكرى قىلغۇچىلار بىلەن بىللە بول. خالىي قالغان چېغىڭدا قۇدرىتىڭنىڭ بارىچە ئاللاھنىڭ زىكرى بىلەن بول ۋە ئاللاھنىڭ رازىلىقى ئۈچۈن دوست تۇت ۋە ئاللاھنىڭ رازىلىقى ئۈچۈن غەزەبىلەن. ھەي ئابازەر، بىلەسەن، ھەقىقەتەن بىر ئادەم ئۆزىنىڭ مۇسۇلمان قېرىندىشىنى يوقلاش ئۈچۈن ئۆيىدىن چىقسا ئۇ

خەلق قۇرۇلتىيى دائىمىي كومىتېتى ئەزالىرىنىڭ مۇراجىتى:

مۇسۇلمانچە يېمەكلىكلەردە چوقۇم ”مۇسۇلمانچە“ دېگەن خەت بولۇشى كېرەك

شىنجاڭ ئۇيغۇر ئاپتونوم رايونلۇق 10-نۆۋەتلىك خەلق قۇرۇلتىيى دائىمىي كومىتېتىنىڭ 5-يىغىنىنىڭ 9-ئاينىڭ 23-كۈنى چۈشتىن كېيىن ئۆتكۈزۈلگەن گۇرۇپپا مۇزاكىرىسىدە، كۆپچىلىك بازاردىكى مۇسۇلمانچە يېمەكلىكلەردە ساقلىنىۋاتقان بەزى مەسىلىلەر ئۈستىدە قىزغىن پىكىر بايان قىلدى. دائىمىي كومىتېت ئەزالىرى «شىنجاڭ ئۇيغۇر ئاپتونوم رايونىنىڭ <جۇڭخۇا خەلق جۇمھۇرىيىتىنىڭ ئىستېمالچىلارنىڭ ھوقۇق-مەنپەئەتىنى قوغداش قانۇنى> نى يولغا قويۇش چارىسى (تۈزىتىلگەن لايىھە)» سىنى مۇزاكىرە قىلغاندا، بۇ چارنىڭ بىر قىسىم جايلىرىغا تۈزىتىش كىرگۈزۈش پىكىرلىرىنى بەردى. مۇئاۋىن مۇدىر دەلىلقان مامقان مۇنداق دېدى: بۇ چارنىڭ 12-ماددىسىدا مۇنداق ئۈچ مەسىلىنى ئېنىق يېزىش كېرەك: 1. ئاپتونوم رايونىمىزنىڭ مەمۇرىي رايونلىرى ئىچىدە ئىشلەپ چىقىرىلغان تاۋارلارغا چوقۇم ئىككى خىل يېزىشنى چۈشەندۈرۈش ئېنىق يېزىلىشى كېرەك. 2. مۇسۇلمانچە يېمەكلىكلەرگە چوقۇم ”مۇسۇلمانچە“ دېگەن خەتنى ئېنىق يېزىش كېرەك. 3. مۇسۇلمانچە بولمىغان يېمەكلىكلەرگە ”مۇسۇلمانچە“ دېگەن خەتنى يېزىشنى مەنئىي قىلىش كېرەك. كومىتېت ئەزاسى مۇرات ئەزىزىار مۇنداق دېدى: مۇسۇلمانچە يېمەكلىك ئىشلەپ چىقىرىدىغان كارخانىلار مەھسۇلاتلارغا ”مۇسۇلمانچە“ دېگەن خەتنى يېزىشتا، چوقۇم مىللەت، دىن ئىشلىرى كومىتېتىنىڭ مۇسۇلمانچە يېمەكلىك ئىشلەپ چىقىرىش ئىجازەتنامىسىنى ئېلىشى كېرەك. مىللەت، دىن ئىشلىرى كومىتېتىمۇ شۇ ئورۇنلارنىڭ مۇسۇلمانچە يېمەكلىك ئىشلەپچىقىرىش شەرتىنى ھازىرلىغان. ھازىرلىمىغانلىقىنى ئېنىقلىشى كېرەك.

(مېھرىئاي ياقۇپ)

مەنئى بايلىق ۋە بەخت-سائادەت

ئابدۇرىقپ ئابدۇغېنى مۇخلىس

بىسمىللاھ رەھمان رەھىم

(ناھايتى شەپقەتلىك ۋە بېھرىبان ئاللاھنىڭ ئىسمى بىلەن باشلايمەن)

ئەتراپىمىزدىكى نەرسىلەردىن ئۇنى ئىزدەپ باقايلى.

1. بەخت ماددىي مەنئەتمۇ؟

بىر مۇنچە كىشىلەر باي-باياشات بولۇشنى بەخت ھېسابلىشىدۇ. بىراق بىز تۇرمۇش سەۋىيىسى پەۋقۇلئاددە يۇقىرى كۆتۈرۈلگەن، ماددىي تۇرمۇش ۋاسىتىلىرى قولاي بولغان، يېمەك-ئىچمەكتىن غەم-ئەندىشىسى بولمىغان، تۇرالغۇلىرى، قاتناش ۋاسىتىلىرى ھەتتا يېزا ئىگىلىكىگە قەدەر يۈكسەك دەرىجىدە ماشىنىلاشقان، زامانىۋىلاشقان، ئومۇمەن باياشاتچىلىققا تولغان تەرەققىي تاپقان غەرب ئەللىرىگە قارايدىغان بولساق، شۇ ئەل پۇقرالىرى ھەر ۋاقىت تۇرمۇشنىڭ مەنسىزلىكى، قەلب ئازادلىكىدىن مەھرۇم ئىكەنلىكىدىن قاقشايدۇ. بەختلىك بولۇش ئۈچۈن باشقىچە يوللارنى ئىزدەپ يۈرىدۇ. لېكىن يەنىلا ئۆزى بىزارلىق ھېس قىلىۋاتقان بۇرۇقتۇرما، بىر خىل قېلىپتىكى تۇرمۇشتىن قۇتۇلالمايدۇ. بۇ ھەرگىزمۇ ئەجەپلىنەرلىك ئەمەس. چۈنكى ئىنسان تەن ۋە روھتىن پۈتۈلگەن يارالما. ئۇ فىزىئولوگىيىلىك جەھەتتىن ئاش-نانغا مۇھتاج بولغاندەك، روھىي جەھەتتىنمۇ مەنئى ئوزۇققا مۇھتاج بولىدۇ (خۇددى ئاشنىڭ ئورنىغا تاش، ئالمنىڭ ئورنىغا چالما يېسە بولمىغاندەك مەنئى ئوزۇقنىڭ ئورنىنى باشقا ھېچ نەرسە باسالمايدۇ).

جىسمانىي ئېچىرقاش تەننى زەئىپلەشتۈرۈپ، ئىنساننى نورمال جىسمانىي مەشغۇلات ئىمكانىدىن مەھرۇم قىلسا، مەنئى ئېچىرقاش ئىنساننى ساغلام تەپەككۈر قىلىشتىن مەھرۇم قىلىدۇ، بۇ مەھرۇملۇق ھەر بىر ئىنسان ئۈچۈن بىر پاجىئەدۇر، پاجىئە

بەختكە ئېرىشىش ھەممە ئادەمنىڭ ئارزۇسى، مەيلى ساددا پىكىرلىك ئادەتتىكى كىشىلەر بولسۇن ياكى يېتىشكەن مۇتەپەككۈر، ئالم بولسۇن ھامان بەختكە ئېرىشىشنى ئىستەيدۇ. شاھلار ئۆزلىرىنىڭ ھەشەمەتلىك ئوردىلىرىدا بەخت ئۈچۈن ئاد ئۇرسا، گادايلار غېرىبانە كۆلىبلىرىدە بەخت ئىزدەپ چوت سوقىدۇ ۋە ئەڭ شېرىن چۈشلەرنى كۆرىدۇ. كېسىپ ئېيتىش كېرەككى، مەنئىيىتى ساغلام، ئەقلى ھوشى جايىدا بولغان ھەر قانداق ئادەم ئۆزىگە جاپا-مۇشەققەت ئىزدەمەيدۇ، ئۆز بەختسىزلىكىگە رازى بولمايدۇ.

بىراق ئۇ ئاد ئۇرۇپ، بۇ چوت سوقۇپ ئىزدەۋاتقان، ئىنتىلىۋاتقان بەخت زادى قەيەردە؟ ھەقىقىي بەخت زادى نېمىدە؟ بەختنىڭ ئۆلچىمى بارمۇ؟...

تارىختا تالايلىغان كىشىلەر بەخت ئىزدەپ ياشىدى. ئۇنىڭ ئۈچۈن توختاۋسىز كۈرەش قىلىپ كەلدى. بىراق ھەقىقىي بەختنىڭ نېمە ئىكەنلىكىنى بىلمىگەن نۇرغۇن كىشىلەر بەخت ئەسلا مەۋجۇت بولمىغان جايلاردىن بەخت ئىزدەپ خۇددى باياۋاندىن گۆھەر ئىزدىگەن كىشىدەك ھالسىرىغان، سالپايغان ھالدا قۇرۇق قول قايتىشتى. دەرۋەقە كىشىلەر ئۇزاق ئەسىرلەردىن بۇيان، ماددىي مەنئەت ۋە ھېسسىي شەھۋەتلەردىن ئۆز بەختىنى ئىزدىدى. لېكىن ئۇلار ماددىي مەنئەتكە چۆككەنسىمۇ، نەپسى خاھىشلىرىغا بېرىلگەنسىمۇ يېڭى كىرىزىسلىرىغا يېتىپ قېلىشتىن باشقا ھېچقانداق نەتىجىگە ئېرىشەلمىدى. خوش، ئۇنداقتا بەخت زادى نەدە؟ نېمىدە؟ بىز



بولغاندىمۇ ھەر قانداق پاجىئەنى بېسىپ چۈشىدىغان، ئۆز ئىچىدىن تۈگىشىش پاجىئەسىدۇر. ئۈمىدكە تولغان مەنئى بەختنى يوقىتىپ قويۇش ئىنسان ئۈچۈنلا ئەمەس، ھەر قانداق بىر مەۋجۇدات ئۈچۈن ئەڭ ئېغىر قاپاھەتتۇر. بۈگۈنكى كۈندە نۇرغۇن كىشىلەر ماددىي ئېھتىياجىنى ئالدىنقى ئورۇنغا قويۇۋېلىپ، ماددىي يۈكسەكلىكنىڭ يۇقىرى پەللىسىگە ئىنتىلمەكتە. بۇ كىشىلەر ئۆزلىرى ئارزۇ قىلغان ئاشۇ ماددىي پاراغەتلەردە بىر قىسىم نەرسىلەرگە ئېرىشكەندەك قىلغان بىلەن، يەنە بىر قىسىم قىممەتلىك نەرسىلىرىدىن مەھرۇم قىلىۋاتقانلىقىنى ئاستا-ئاستا ھېس قىلىشماقتا. يەنى ئۇلار ماددىي مەئىشەت، ھۇزۇر-ھالاۋەت، سەلتەنەت ۋە ئۈنىڭدىن كېلىپ چىققان ئۆتكۈنچى ئىپتىخارغا ئېرىشىش بىلەن بىر ۋاقىتتا، مەنئى توقلۇق، قەلب ئازادلىكى، روھىي قانائەت، ئەمىنلىك تۇيغۇسى قاتارلىقلاردىن كەملىك ھېس قىلماقتا.

دېمەك مال-دۇنيانىڭ كۆپ بولۇشى، قورساقنىڭ توق، كىيىمنىڭ پۈتۈن بولۇشىلا بەختتىن دېرەك بەرمەيدۇ. بۇ بەختنىڭ ئەمەلگە ئېشىشىدىكى ئاساسىي ئامىل تېخىمۇ ئەمەس. ئەكسىچە مال-دۇنيانىڭ كۆپ بولۇشى بىر مۇنچە كىشىلەردە تولا چاغلاردا غەم-قايغۇنىڭمۇ كۆپ بولۇشىغا سەۋەب بولۇپ، ئاخىرەتتە ئەمەس، دۇنيادىمۇ بۇ كىشىگە نىسبەتەن بىر ئاپەت بولۇشى مۇمكىن (ئاللاھ تائالا ئۆز بەندىلىرىدىن بەزىلىرىگە كۆپ بېرىپ، بەزىلىرىگە ئاز بېرىپ، يەنە بەزىلىرىگە بەرگىنىنى ئېلىۋېلىپ ئۇلارنى سىنايدۇ. ھالبۇكى ئاللاھنىڭ سىنىقىدىن ئۆتەلمىگەن كىشىنىڭ ھالىغا ۋاي!).

ئاللاھ تائالا رەسۇلۇللاھقا خىتاب قىلىپ مۇناپىقلار ھەققىدە مۇنداق دەيدۇ: «ئۇلارنىڭ مال-مۈلكى ۋە ئەۋلادى سېنى ئەنەبلەندۈرمىسۇن، ئاللاھ ئۇلارنى بۇ دۇنيادا شۇ نەرسىلەر بىلەن ئازابلانغان ۋە ئۇلارنىڭ كۇففار پېتى: «ان ئۇزۇشنى ئىرادە قىلىدۇ» {سۈرە «تەۋبە» 9-سۈرە، 55-ئايەت}. ئايەت كەرىمىدە دېيىلگەن ئازاب جاپا-مۇشەققەت، غەم-ئەندىشە، ئاغرىق-

سىلاق قاتارلىقلاردىن ئىبارەت. مانا بۇ نەق دۇنياۋى ئازاب.

ئۆز كۆزىمىز بىلەن كۆرۈپ تۇرۇپتىمىزكى، مال-دۇنيانى ئەڭ چوڭ غەم، ئارزۇ قىلىۋالغان ھەر قانداق ئادەم ھامان مەنئى ئازاب، روھىي چۈشكۈنلۈك، ساراسىمە ئىچىدە ياشايدۇ. ئۇنداق ئادەمنى ئاز مال-دۇنيا باي قىلالمايدۇ، كۆپ مال-دۇنيا تويغۇزالمىدۇ. ئۇنداق كىشى ئازغا قانائەت، كۆپكە شۈكۈر قىلمايدۇ؛ شۇڭا تولا ھاللاردا مال-دۇنياسى غەم-ئەندىشىسى بىلەن ئوڭ تاناسىپ تۈزىدۇ، يەنى مال-دۇنياسى ئاۋۇغانسىرى غەم-ئەندىشىسىمۇ كۆپىيىدۇ. ئەنەس رەزىيەللاھۇ ئەنھۇدىن رىۋايەت قىلىنغان ھەدىستە بۇ خىل روھىي ئازابنىڭ روشەن تەسۋىرى كۆرسىتىلىپ، رەسۇلۇللاھ مۇنداق دېگەن: «كىمكى، ئۇنىڭ (بارلىق) غەم-ئەندىشىسى ئاخىرەت بولسا، ئاللاھ ئۇنىڭغا روھىي غالىبلىق ئاتا قىلىدۇ. ئۇنىڭ زېھنىنى تازا قىلىدۇ. دۇنيامۇ ئۇنىڭ ئالدىغا خار ھالدا كېلىدۇ. كىمكى، ئۇنىڭ غەم-ئەندىشىسى دۇنيا بولسا، ئاللاھ نامراتلىقىنى ئۇنىڭ ئىككى كۆزىنىڭ ئارىسىدەكلا (يېقىن) قىلىۋالىدۇ. ئۇنىڭ زېھنىنى چىچىۋېتىدۇ. ئۇ دۇنيادىن ئازلا نېسىۋىگە ئېرىشىدۇ» (ترمىزى رىۋايىتى). دۇنيادىكى ئەڭ ئېغىر ئازاب، ئىبنى قەييۇم ھەزىرەتلىرى ئېيتقاندەك: «ئۇششاق غەملەرنىڭ ئاۋۇپ كېتىشى، قەلبىنىڭ قۇيۇقۇرۇق بولۇشى، نامراتلىقنىڭ كۆزگە كۆرۈنۈپ تۇرۇۋېلىشى (يەنى ھېلىلا نامراتلىشىپ كېتىدىغاندەك ھېس قىلىش) تۇر. مال-دۇنياغا ھېرىسمەن كىشىلەر شۇ ھېرىسمەنلىكى تۈپەيلى مەست بولمىغان بولسا ئىدى، ئۇلار چوقۇم بۇ خىل ئازابتىن قۇتۇلۇشنى ئويلىغان بولاتتى. ۋاھالەنكى ئۇلارنىڭ كۆپلىرى دۇنيادىن زارلاپ-قاقشاشنىڭ نېرىسىغا ئۆتەلمەيدۇ».

ئۇنىڭ ئۈستىگە، كىشىلەر بىلەن بىللە ياشاش جەريانىدىكى ئۆز ئارا ھىيلىگەرلىك ۋە ئۇنىڭغا تاقابىل تۇرۇش قاتارلىق دىپلوماتىيە بېسىملىرىدىن تۇغۇلغان روھىي ۋە جىسمانىي ئازابمۇ ئادەمنى روھىي جەھەتتىن ئېزىدۇ. شۇڭا سەلەفى ئۆلىمالار: «دۇنياغا ھېرىسمەن ئادەم قەلبىنى دۇنيانىڭ خاپىلىقلىرىغا



ماكان قىلىشقا تەييارلاپ تۇرسۇن“ دەپ بىكار ئېيتىمىغان (يۈسۈف قەرزىۋى). قىسقىسى، دۇنياغا بېرىلگۈچىلەردە تۆۋەندىكى ئۈچ خىل ئالاھىدىلىك بولىدۇ: قاچانلا قارىسا غەم-ئەندىشە ئىچىدە، دەككە-دۈككەدە ياشايدۇ؛ دۇنيا ئۈچۈن شاپاشلاپ چارچاپلا يۈرىدۇ؛ ھامان تۈگىمەس ھەسرەتتە بولىدۇ. چۈنكى بۇنداق كىشىلەر دۇنيادىن قانچىلىك كۆپ نەرسىگە ئېرىشىسۇن، تېخىمۇ كۆپ بولۇشنى ئارزۇ قىلىپ پۈچۈلىنىدۇ. رەسۇلۇللاھ: ”ئادەم بالىسىنىڭ ئىككى جىلغا ئالتۇنى بولسا، ئاشۇنداق ئۈچىنچى جىلغىنىڭ كويىدا بولىدۇ“ (ئىمام ئەھمەد رىۋايەت قىلغان) دېگەندى. ئىسا ئەلەيھىسسالام دۇنياغا بېرىلگۈچىنى، ئىچكەنسىرى خۇمارى تۈتۈپ، تەشنا بولىدىغان ھاراقكەشلەرگە ئوخشاتقانىدى.

2. بەخت بالا-چاقىدىمۇ؟

بالىلار ھاياتلىقتىكى گۆھەرلەر. خۇددى كۈنلاردا ”بالىلىق ئۆي بازار، بالىسىز ئۆي مازار“ دېيىلگىنىدەك، بالىلارسىز كۆڭۈللۈك تۇرمۇشنى ئويلاش قىيىن. بىراق بۇنىڭلىق بىلەنلا بەخت بالىلاردا دېيەلمەيمىز. چۈنكى ئاتا-ئانىسىغا ۋاپادارلىق بىلەن ياخشى، ھەقلىق يوسۇندا جاۋاب قايتۇرۇش ئورنىغا، ئۇلارنى تۈزكۈرلەرچە قاڭغىر قاقشاتقان بالىلار ئاز ئەمەس. بالىسى ئەمدىلا تۆت ياشقا كىرگەن يىلى ئېرى تۈگەپ كېتىپ، ”بالامنى ئۆگەي دادىنىڭ قولىغا تۇتقۇزمايمەن“ دەپ قايتا تۇرمۇشقا چىقماي، مىڭبىر جاپادا بالىسىنى ئوقۇتۇپ، ئوغلى ئالىي مەكتەپكە ئۆتكەن يىلى، ”بالىنى يالغۇز ئۈرۈمچىگە ئەۋەتسەم ئۇ يەردە يا تۇغقانلىرىمىز يوق، بالام ئۆي تامىقى سېغىنىپ قالىدۇ، كىرەي دېسە بىرەر تۇغقاننىڭ ئۆيىمۇ يوق، بويىنى قىسىلىپ قالىدۇ“ دەپ گەرچە تېخى پېنسىيە يېشىغا توشمىغان بولسىمۇ بىر ئاماللار بىلەن پېنسىيىگە چىقىۋېلىپ، بالىسىنى ئۈرۈمچىدىكى ئالىي مەكتەپكە ئورۇنلاشتۇرۇپ، ئۆزى مەكتەپ ئەتراپىدىكى بىر ئېغىزلىق ئۆيىنى ئىجارە ئېلىپ ئولتۇرۇپ، بالىسىغا ئۆز قولى بىلەن تاماق ئېتىپ بېرىپ باقماقچى بولغان؛ بىراق بىر يىل بولا-بولمايلا بالىسى ئۆزلۈكىدىن مەكتەپتىن چىكىنىپ، كېچە-

كېچىلەپ ئۆيىگە كىرمەيدىغان، داپ داراڭلىغان، ئېشەك ھاڭرىغان جايلاردا ياشلىقنىڭ پەيزىنى سۈرۈپ يۈرگەندە، ئوغلىغا نەسىھەت قىلىپ ئاڭلىتالمىغان ئانا ئۆزىنىڭ 16 يىللىق ھاياتىنى تۈل ئۆتكۈزۈش بەدىلىگە ئۇنى بېقىپ قاتارغا قوشقانلىقىنى تىلغا ئېلىپ ئوغلىدىن يامان يولدىن يېنىشىنى، مەكتەپكە كىرىپ ئوقۇشنى ئۆتۈنگەندە، تۈزكۈر ئوغلىنىڭ: ”ئۇنداق زارلايدىغان، مىننەت قىلىدىغان ئادەم نېمىشقا تۇغقان؟ تۇغقان ئىكەنسىن بېقىش مەجبۇرىيىتىڭ بار-دە!“ دەپ چالۋاقىغانلىقىنى يۈرىكى ئېزىلىپ، يىغلاپ تۇرۇپ سۆزلەپ بەرگەندە كۆزۈمدىن ئىختىيارسىز ياش ئەگىگەنلىكى ھېلىمۇ ئېسىمدە.

تارىخقا نەزەر سالىساقمۇ، نۇرغۇن شاھلار مىراس تالىشىش، پادىشاھلىق ۋە بايلىقنى بالدۇرراق ئۆز ئىلكىگە ئېلىش قەستىدە بولغان شاھزادىلىرىنىڭ قولىدا ئۆلگەن.

3. بەخت پەن-تېخنىكىدىمۇ؟

بىزگە يىراقنى يېقىن، مۈشكۈلنى ئاسان قىلىپ بېرىپ تۇرمۇشىمىزغا ھېسابسىز قولايلىقلارنى بەخش ئەتكەن پەن-تېخنىكا (تەجرىبە ئىلمى) بىزنى بەختكە ئېرىشتۈرۈشكە قادىر بولالارمۇ؟ دۇرۇس، بىز ئىنسانلار پەن-تېخنىكىغا تايىنىپ، ھاياتلىقتىكى سانسىز تىلسىماتلارنى ئېچىشقا مۇۋەپپەقىيەت بولىدۇ. ئاللاھ تائالا بىزنىڭ مەنپەئەتلىنىشىمىز ئۈچۈن ياراتقان تەبىئەتنى ئۆزىمىز ئۈچۈن تېخىمۇ ئۈنۈملۈك خىزمەت قىلدۇرۇش ئىمكانىيىتىگە ئېرىشتۈرۈپ بۇرۇن ھېچ كىشى ئويلاپ باقمىغان، ھەتتا خىيالغا كەلتۈرۈشكەمۇ يېتىنالمىغان نەرسىلەرنى رويپاچقا چىقىرىشتا پەن-تېخنىكا ھەقىقەتەنمۇ ئۆزىنىڭ ئاجايىپ كۈچ-قۇدرىتىنى نامايان قىلىپ، ئىنسانلار تۇرمۇشىدا پارتلاش خاراكتېرلىك ئۆزگىرىش ياسىدى.

ئۆزىگە مەجھۇل نەرسىلەرنى بىلىشكە ئىنتىلىش ئىنساننىڭ ئەسلى تەبىئىتى. شۇ ۋەجىدىن ئىنسان ئاشۇ شەيئى ھەققىدە تولۇقراق چۈشەنچىگە ئېرىشكۈچە داۋاملىق ئىزدىنىدۇ. بىراق بۇ بىلىش



ئىنسانلارنى يەنىلا بەختكە ئېلىپ بارالمايدۇ. ئەكسىچە، ماس مەنئى ئۇزۇقتىن مەھرۇم ھالەتتىكى بىلىش (تەجرىبە ئىلمى) چوقۇمكى روھىي جەھەتتىن يىمىرىلىشكە، مەنئى قان يېتىشمەسلىككە ئېلىپ بارىدۇ.

بەخت ئىنسانىيەتنىڭ تۇنجى ئەجداتلىرى بولغان ئادەم ئاتا، ھاۋا ئانىدىن تارتىپ تا بۈگۈنگە قەدەر ھەممە كىشى تەلپۈنۈپ كېلىۋاتقان بىر ئابىستىراكت ئۇقۇم. بەزىلەر ئۆزلىرىنى ئەمدىلا بەختلىك ھېسابلاشقانلىرىدا شەيتاننىڭ چاڭ سېلىشى بىلەن ئۇنىڭدىن ۋاقتىسىز ئايرىلىپ قالغان (ئادەم ئاتا، ھاۋا ئانىغا ئوخشاش).

تارىختا تالاي-تالاي ئالىملار پۈتۈن ئۆمرىنى پەن-تېخنىكىغا بېغىشلىغان. ۋاھالەنكى ئۇلار ئۆز تەتقىقاتىنىڭ ئەڭ يۇقىرى پەللىسىگە يەتكەن ھامان قەلبىنى تەشۋىرلىگۈسىز بىر ھەسرەتنىڭ چولغۇغانلىقىنى ئەلەم بىلەن ھېس قىلىشقان، ئۇلارنىڭ ھاياتلىقتىكى غەم-ئەندىشىلىرى تېخىمۇ كۈچەيگەن. گەرچە ئۇلار ئۆز قېرىنداشلىرىغا (يەنى ئىنسانىيەتكە) قولاي تۇرمۇش، پاراۋان ھايات (يەنى بەزىلەرنىڭ قارىشىدىكى بەخت) نى ئېلىپ كەلگەن بولسىمۇ، ئۆزلىرىنى زىننەت بەختلىك ھېسابلىيالمىغان. ئۇلار ئۆمرىنىڭ ئاخىرقى سائەتلىرىدە ھەقىقىي بەختنىڭ زادى نېمە ئىكەنلىكىنى خۇرسىنىش ئىچىدە قايىللىق بىلەن ھېس قىلىپ يەتكەن. شۇڭا ئۇلارنىڭ كۆپچىلىكى ھەقىقىي بەختكە ئېرىشكەن ھالدا جان ئۈزۈشتى (قەدىردان ئوقۇرمەنلىرىمىزگە سىر ئەمەسكى، ئەڭ مەشھۇر تەبىئىي پەن ئالىملىرى ۋە پەيلاسوپلارنىڭ مۇتلەق كۆپچىلىكى ئىمان ئېيتقان. «چەتئەل پەيلاسوپلىرى قىسقىچە لۇغىتى» گە قاراڭ). سىز ئۇلارنىڭ جاۋغايلىرىدىكى تەبەسسۇم ئىزىلىرىدىن ھەقىقىي بەختكە مۇيەسسەر بولغانلىقىلىرىدىن مەمنۇن ئىكەنلىكىلىرىنى، ئەمما مۇڭ بىلەن قاتقان كۆزلىرىدىن بەختكە تولمىمۇ كېچىكى ئېرىشكەنلىكىلىرىدىن ئەپسۇسلانغانلىقىنى بايقايسىز. زور ئىختىرالارنىڭ ساھىبى بولمىش مەشھۇر كەشپىياتچى ئالىملارنىڭ تەپەككۈرى ھەقىقەتەن

تىرەن، ئەتراپلىق بولسىمۇ، ئاللاھنىڭ تۈرلۈك-تۈمەن مەۋجۇداتلىرى ئالدىدا يەنىلا ئاجىز، چەكلىك ئىدى. ئېنىقلىشىمىز ئۆزىدىن بىر نەچچە ئەسىر ئىلگىرى ياشاپ ئۆتكەن كاتتا ئالىم نىيوتوننىڭ ئۆمرىنىڭ ئاخىرقى 25 يىلىنى ئىلاھىيەت تەتقىقاتى بىلەن شۇغۇللىنىپ ئۆتكەنلىكىگە قايىللىق بىلدۈرگەندىن كېيىن مۇنداق دېگەن: «توغرا، بۇ دۇنيادا نېمىلەرنىڭ مەۋجۇت ئىكەنلىكىنى ئىسپاتلىيالىدۇق، ئەمما نېمىلەرنىڭ يوقلۇقىنى ئىسپاتلاشتىن ئاجىز كەلدۇق».

ئۆلمەس تۆھپىلىرى بىلەن خەلقىمىز قەلبىدىن چوڭقۇر ئورۇن ئالغان شائىرىمىز ئابدۇرەھىم ئۆتكۈر «ھىدايەتنامە» دېگەن شېئىرىدا مۇنداق يازغان:

ئۆلۈمگە بىر داۋا ئىزلىپ جاھاندىن ئۆتتى كۆپ دانا،
ۋە لېكىن تاپمىدى ھېچكىم بۇ ئىشتىن زەررىچە مەنا،
ئارىستوتىل ياكى لوقماندەك ھېكىملەرمۇ بىمۇستەسنا،
دېيىشتى ئاخىرى مۇتلەق ئۇلۇغ قۇدرەتكە ئامەننا،
دېمەك مۇمكىن ئەمەس بۇزۇلۇق بۇ قانۇنى زورۇرەتنى.

ئەنگىلىيىنىڭ ھازىرقى زامان پەيلاسوپى بىراند روسسېل: «ئىنسانلار تەبىئەت بىلەن بولغان كۈرەشتە پەن-تېخنىكىغا تايىنىپ غەلبە قىلدى. بىراق ئۆزى (يەنى روھى) بىلەن بولغان كۈرەشتە غەلبە قىلالمىدى. بۇ كۈرەشتە پەن-تېخنىكا ئەسقاتمىدى» دەپ دىننىڭ بۇ (روھى) ساھەگە مۇتلەق رەۋىشتە، ئىزچىل ھۆكۈمران بولۇپ مەڭگۈ مەۋجۇت بولۇپ تۇرىدىغانلىقىنى تەن ئالغانىدى.

4. بەخت مەنئىيەتتە، ئۆزىمىزدە

يۇقىرىقى بايانلىرىمىزغا كۆرە، بەخت دېگىنىمىز مال-دۇنيانىڭ كۆپ بولۇشىدا، ھوقۇق-مەنەسپتە، بالا-چاقىنىڭ كۆپ بولۇشى ياكى پەن-تېخنىكىدا ئەمەس، بەلكى مەنئىيەتكە تەئەللۇق ئۇقۇم. شۇڭا ئۇنى كۆز بىلەن كۆرۈپ، تارازا بىلەن ئۆلچىگىلى بولمايدۇ. ئۇنى بايلىق كانلىرىدىن ياكى ئوردا خەزىنىلىرىدىن تاپقىلى بولمايدۇ، ئامېرىكا دوللىرى، ياۋرو، فوندىستېرلىك، مارك، رىيال، دىناردەك ئاقچىلارغا سېتىۋالغىلى تېخىمۇ بولمايدۇ. راستچىل، شۇنداقلا راستچىل ئىكەنلىكى ئاللاھ تەرىپىدىن بايان قىلىنىپ، كىشىلەر تەرىپىدىن



ئېتىراپ قىلىنغان رەسۇل ئەكرەم سەللەللاھۇ ئەلەيھى ۋەسەللەم مۇنداق دېگەندى: "ھەقىقىي بايلىق ماددىي بايلىق ئەمەس، روھىي بايلىقتۇر" (تىرمىزى رىۋايەت قىلغان).

بەخت شۇنداق نەرسىكى، ئىنسان ئۇنى تۇرمۇشنىڭ ھەممە تەرەپلىرىدە ھېس قىلىپ تەڭداشسىز لەززەتكە ئائىل بولالايدۇ. ئۇ قەلبىنىڭ ئارامى، سۈزۈكلۈكى، كۆڭۈلىنىڭ روشەنلىكى، ۋەجدانىنىڭ راھىتى... بولۇپ، ئۇنىڭغا ئېرىشكەن كىشىنىڭ يۈرىكىنىڭ ئەڭ چوڭقۇر قاتلاملىرىدىن تىرىقنىڭ ئۆچىلىرىغا قەدەر ئازادلىك بولىدۇ. بەخت ئىنسان قەلبىدىن ئوخچۇپ تۇرىدۇكى، ھەرگىز سىرتىدىن ئىمپورت قىلىنمايدۇ. بەخت شۇنداق نەرسىكى، ھېچقانداق كىشى ئۇنى ئاتا قىلالمايدۇ، شۇنىڭدەك تارتىپمۇ ئالالمايدۇ. شۇڭا ئۆز قەلبىدىكى چەكسىز بەختتىن سۆيۈنۈپ، ھاياجانغا چۆمگەن بىر مۆمىن مۇنداق دېگەن: "بىز مۇسۇلمانلار (مەنئى جەھەتتە) شۇ قەدەر بەخت ئىچىدە ياشاۋاتىمىزكى، ئەگەر شاھلار بۇنىڭدىن خەۋەر تاپسا ئەلۋەتتە ئۇنى تارتىۋېلىش ئۈچۈن قوشۇن تارتقان بولاتتى".

ھەقىقىي بەختتىن ئىبارەت بۇ كاتتا نېمەت ئاتا قىلىنغان كىشىلەر بېشىغا ھەر قانداق بالايى-قازا، دىشۋارچىلىقلار يەتسىمۇ پىسەنتىگە ئالمايدۇ. تۇرمۇش ئۇلارنى مۇشەققەتلىرى بىلەن كۈتۈۋالسىمۇ، ئۇلار ھاياتلىققا مەردانە ھالدا كۈلۈمسىرەپ باقالايدۇ. نۇرغۇن كىشىلەرگە نىسبەتەن دەرت-ئەلەم قاغۇرۇشقا، ئاھ ئۇرۇشقا تېگىشلىك مۇسەبەت ھېسابلىنسا، چىن بەختكە ئائىل بولغان مۆمىنلەرگە نىسبەتەن چوقۇم شۈكۈر قىلىشى كېرەك بولغان نېمەتتۇر. چۈنكى ئۇلار "يەر يۈزىدىكى بارلىق ھادىسىلەر ۋە ئۆزەڭلار ئۇچرىغان مۇسەبەتلەر بىز ئۇلارنى يارىتىشتىن بۇرۇن لەۋھۈلمەھپۇزغا يېزىلغان، بۇ (ئىش)، شۈبھىسىزكى، ئاللاھقا ئاساندۇر" {سۈرە «ھەدىد» (57-سۈرە)، 22-ئايەت} دېگەن ئايەت كەرىمنىڭ بەرھەقلىكىگە مۇتلەق ئىشەنگەچكە، قەلبى خاتىرجەملىككە تولدۇ (يەنى ئاللاھنىڭ بۇ قازاسىدىن قۇتۇلۇش

ئىمكانىيىتى يوق ئىكەنلىكىنى بىلىپ ئاھ ئۇرمايدۇ. چوڭ-كىچىك ھەر قانداق مۇسەبەتنىڭ ئاللاھنىڭ دەرگاھىدا ئەجىرگە ئېرىشىشتۇرىدىغانلىقىنى بىلىپ، سەۋر قىلىدۇ-دە، ئەجىرگە ئائىل بولىدۇ. رەسۇلۇللاھ بۇ ھەقتە: "مۆمىننىڭ ئىشىغا ھەيرانمەن. ئۇنىڭ ھەممە ئىشى ئۇنىڭغا پايدا ئېلىپ كېلىدۇ—بۇ پەقەت مۆمىننىڭ شۇنداق— ئەگەر ئۇنىڭغا خۇشاللىق يەتسە شۈكۈر قىلىدۇ-دە، ياخشىلىققا ئېرىشىدۇ؛ ئەگەر ئۇنىڭغا مۇسەبەت يەتسە، سەۋر قىلىدۇ-دە، يەنە ياخشىلىققا ئېرىشىدۇ" (مۇسلىم رىۋايەت قىلغان) دېگەن. ھايات كىرىزىلىرىنى، خاپىلىقلىرىنى ئىنئامغا، قۇۋۋەت يېمەكلىكىگە ئايلاندۇرۇپ بېرەلەيدىغىنى پەقەت ئىماندۇر.

5. بەختكە زۆرۈر بولغان ماددىي ئۆلچەم

ماددىي بايلىقنىڭ بەختنىڭ ئەمەلگە ئېشىشىدىكى بەلگىلىك رولىنى ئىنكار قىلىش بىر تەرەپلىمىلىك. چۈنكى رەسۇلۇللاھ: "سالھ ئايال، ياخشى تۇرالغۇ، ياخشى ئۇلاق ئادەم بالىسىنىڭ بەختدۇر" دېگەن. بىراق ماددىي بايلىق بەختنىڭ ئەمەلگە ئېشىشىدا ھالقىلىق ئورۇن تۇتالمايدۇ. چۈنكى مەزكۇر ھەدىس شەرىفتە كۆزدە تۇتۇلغىنى ھەرگىز سان-مىقتار ئەمەس، بەلكى سۈپەت-ساپادۇر. سالھ ئايالدىن ئۇنىڭ دىيانىتى، مەنئى گۈزەللىكى كۆزدە تۇتۇلغان بولسا، ياخشى ئولتۇراق جايدىن ئۇنىڭ ھەشەمەتلىك، ئېسىل بولۇشىدىن كۆرە ئەتراپتىكى قوشنىلارنىڭ ياخشى، ئىشەنچلىك بولۇشىدىن ئىبارەت مەنئى مۇھىت كۆزدە تۇتۇلغان.

بەخت بىر دەرەخ دېيىلسە، ئىنسان روھىيىتى ئۇنىڭغا زېمىندۇر. ئاللاھقا، ئاخىرەت كۈنىگە ئىمان ئېيتىش دەرەخكە كېرەكلىك بولغان سۇ، ھاۋا، قۇياش نۇرىدۇر. پەقەت ۋە پەقەت ئىمانلا ئىنسان قەلبىدە خورىماس-ئۆزۈلمەس بەخت بۇلاقلىرىنى ئاقتۇرالايدۇ. ئاللاھ ھەممىمىزنى ھەقىقىي بەختكە مۇيەسسەر قىلغاي-ئامىن!

(ئاپتور: شىنجاڭ ئىسلام دارىلفۇنۇنى تالىپى؛

تەھرىرلىگۈچى: شەمشىدىن ھاجى)

نەھىرلىك مۇساپە، شانلىق نەتىجە

— جۇڭگو ئىسلام جەمئىيىتى قۇرۇلغانلىقىنىڭ 50 يىللىق تويىغا مۇبارەك

ھاجى مەھمۇدى

جۇڭگودىكى ھەر مىللەت مۇسۇلمانلىرى مەملىكەت خاراكتېرلىك بىر ئىسلام دىنى تەشكىلاتىنىڭ بولۇشىنى ئۇزاق يىللاردىن بېرى ئۈمىد قىلىپ كەلگەنىدى. 1952-يىلنىڭ بېشىدا جۇڭگو ئىسلام دىنى ساھەسىدىكى زاتلاردىن بۇرھان شەھىدى، ليۇ گېيىڭ، سەيپىدىن ئەزىزى، داپۇشىڭ، ياكى جىڭزېن، ماجىيەن، پاك شىچىيەن، مايۇيخۇەي قاتارلىقلار جۇڭگو ئىسلام جەمئىيىتى قۇرۇش ھەققىدە مۇھاكىمە قىلىشىپ، ئەينى چاغدىكى مەركىزىي ھۆكۈمەتكە تەكلىپ بەرگەنىدى. بۇ تەكلىپ ئەينى ۋاقىتتا رەئىس ماۋ زېدۇڭ ۋە جۇ ئېنلەي زۇڭلىنىڭ سەمىمىي غەمخورلۇقىغا ۋە مەركىزىي خەلق




ھۆكۈمىتىنىڭ ماقۇللۇقى ۋە قوللىشىغا، مەملىكىتىمىزدىكى ھەر مىللەت مۇسۇلمانلىرىنىڭ ئاكتىپ ئاۋاز قوشۇشىغا مۇيەسسەر بولۇپ، بىر يىل تەييارلىق خىزمىتى ئىشلىنىش ئارقىلىق، 1953-يىلى 5-ئاينىڭ 11-كۈنى بېيجىڭدا جۇڭگو ئىسلام دىنى 1-قېتىملىق مەملىكەتلىك ۋەكىللەر يىغىنى ئېچىلىپ، جۇڭگو ئىسلام جەمئىيىتى رەسمىي قۇرۇلدى. بۇ ئارقىلىق مەملىكىتىمىزدىكى ھەر مىللەت مۇسۇلمانلىرىنىڭ ئۇزاقتىن بۇيان جىددىي ئۈمىد قىلىپ كېلىۋاتقان تارىخىي ئارزۇسى ئەمەلگە ئاشتى. جۇڭگودىكى ھەر مىللەت مۇسۇلمانلىرىغا ۋەكىللىك قىلغۇچى مەملىكەت خاراكتېرلىك دىنىي تەشكىلات جۇڭگو تارىخىدا تۇنجى قېتىم بارلىققا كەلدى، بۇ، جۇڭگو ئىسلام دىنى تارىخىدىكى مىسلىسىز بىر يېڭىلىق.

ئىسلام جەمئىيىتى ھەر مىللەت مۇسۇلمانلىرىنىڭ ۋەتەنى، دىنىنى سۆيىدىغان ئاممىۋى خاراكتېرلىك دىنىي تەشكىلاتى، پارتىيە ۋە ھۆكۈمەت ئېتىقادى ئامما بىلەن ئالاقىلىشىدىغان ۋە ئىتتىپاقلىشىدىغان ۋاسىتە ۋە كۆۋرۈك. جۇڭگو ئىسلام جەمئىيىتى قۇرۇلغاندىن كېيىن، پۈتۈن مەملىكەتتىكى ئىسلام دىنى ساھەسىدىكىلەر بىلەن بولغان ئالاقىنى تىرىشىپ كۈچەيتتى، ھۆكۈمەتكە ياردەملىشىپ، دىنىي ئېتىقاد ئەركىنلىكى سىياسىتىنى تەشۋىق قىلدى ۋە ئىزچىللاشتۇردى؛ يەرلىك ئىسلام جەمئىيىتى تەشكىلاتلىرىنىڭ قۇرۇلۇشىغا يېتەكچىلىك قىلدى؛ ئىسلام دىنىنىڭ ئېسىل ئەنئەنىلىرىنى جارى قىلدۇردى؛ ئىسلام دىنى ساھەسىدىكىلەرنى ئىتتىپاقلاشتۇرۇپ، ۋەتەننىڭ سوتسىيالىستىك قۇرۇلۇشىغا ئاكتىپ قاتناشتۇردى؛ چەت ئەللەر بىلەن بولغان دوستانە بېرىش-كېلىشىنى ئاكتىپ قانات يايدۇردى. بۇ خىزمەتلەر ئارقىلىق دۆلەت ئىچى ۋە سىرتىدا ياخشى تەسىرات ھاسىل قىلدى.


ئىسلام دىنى ساھەسىدە ۋەتەنى، دىنىنى سۆيىدىغان يۇقىرى قاتلاملىق دىنىي خادىملارنى يېتىشتۈرۈش ئۈچۈن، 1955-يىلى 11-ئايدا بېيجىڭدا جۇڭگو تارىخىدا تۇنجى مەملىكەتلىك ئىسلام دىنى ئالىي بىلىم يۇرتى — جۇڭگو ئىسلام دارىلفۇنۇنى قۇرۇلۇپ، 1965-يىلغىچە بولغان 10 يىل ئىچىدە 5 قارار تولۇق كۇرس سىنىپى ۋە بىر قارار تەتقىقات سىنىپى ئاچتى، بۇ سىنىپلارنى پۈتتۈرگەنلەر كېيىنچە جۇڭگو ئىسلام دىنى ساھەسىدىكى تايانچ كۈچ بولۇپ قالدى؛ ئەرەبچە «قۇرئان كەرىم» ۋە «خەتمە قۇرئان» نەشر قىلدۇردى؛ 1957-يىلى 7-ئايدا خەنزۇچە، ئۇيغۇرچە «جۇڭگو مۇسۇلمانلىرى» ژۇرنىلى تەسىس قىلىنىپ، ئەينى ۋاقىتتىكى ئىسلام جەمئىيىتىنىڭ باش مۇدىرى بۇرھان شەھىدى ئېيتقاندا، بۇ ژۇرنال «پۈتۈن مەملىكەتتىكى مۇسۇلمانلارنىڭ مۇنبىرى ۋە باغچىسى» سۈپىتىدە، ئىسلام دىنى ساھەسىدە ۋە ھەر مىللەت مۇسۇلمانلىرى ئارىسىدا مۇئەييەن تەسىرگە ئىگە بولۇپ، باشقا قېرىنداش ژۇرناللار ئورنىنى باسالمايدىغان ئۆزىگە خاس ئالاھىدە رولىنى جارى قىلدۇردى؛ جۇڭگو مۇسۇلمانلىرىنىڭ ئارزۇسى، دىنىي ساھەدىكىلەرنىڭ تىرىشچانلىقى ۋە جۇ ئېنلەي زۇڭلىنىڭ غەمخورلۇقى بىلەن 1955-يىلى ئازادلىقتىن كېيىنكى تۇنجى ھەج تاۋاپ ئۆمىكى ھەج تاۋاپ قىلىپ كەلدى ۋە 1964-يىلغىچە 10 نۆۋەت 132 ئادەم (قېتىم) لىك ھەج ئۆمىكى ئويۇشتۇرۇلدى؛ ھەر قايسى مۇسۇلمان ئەللىرى بىلەن بولغان دوستانە بېرىش-كېلىشىنى قانات يايدۇردى، چەت ئەللەرگە كۆپ قېتىم زىيارەتكە ۋەكىل ئەۋەتتى. 15 ئىسلام دۆلىتى ۋە باشقا

جۇڭگو ئىسلام جەمئىيىتى قۇرۇلغانلىقىنىڭ 50 يىلى

2003- يىلى 10- ئاينىڭ 15- كۈنى چۈشتىن كېيىن قۇرۇلغانلىقىنىڭ 50 يىللىقىنى تەبرىكلەش پائالىيىتى داغدۇغىلىق ھەيئەت ئەزاسى، مەملىكەتلىك سىياسى كېڭەشنىڭ رەئىسى گوۋۇيۈەننىڭ مۇئاۋىن زۇڭلىسى خۇي لياڭيۈي، مەملىكەتلىك ئابدۇرېشىت، ليۇ يەندۇڭ، دۆلەتلىك دىن ئىشلىرى ئىدارىسى قاتناشتى. شۇ كۈنى كەچتە، بۇ مۇناسىۋەت بىلەن كۈتمۈپىلىش زىيارىتى ئۆتكۈزۈلدى.



▲ تەبرىكلەش يىغىنى ئېچىلىش ئالدىدا، مەركەز رەھبەرلىرى جيا چىڭلىن، خۇي لياڭيۈي، بەي لىچىن، ئابلەت ئابدۇرېشىت، ليۇ يەندۇڭ، يې شاۋۋېن قاتارلىقلار جۇڭگو ئىسلام جەمئىيىتى مەسئۇللىرى بىلەن سۆھبەت ئۆتكۈزدى.



▲ جيا چىڭلىن تەبرىكلەش يىغىنىغا قاتناشتى ۋە جۇڭگو ئىسلام جەمئىيىتىنىڭ 50 يىللىقىنى تەبرىكلدى.




▲ ئىسلام جەمئىيىتى رەھبەرلىرى، خادىملار تەبرىكلەش يىغىنىغا قاتناشتى.



▲ خۇي لياڭيۈي مەركىزى كومىتېت ۋە گوۋۇيۈەنگە ۋاكالىتەن، 50 يىللىقىنى تەبرىكلەپ مۇھىم سۆز قىلدى.

سىنى تەبرىكلەش پائالىيەتلىرىدىن كۆرۈنۈشلەر



بىر قىسىمىدىكى خەلق سارىيىدا، جۇڭگو ئىسلام جەمئىيىتى ئۆتكۈزۈلدى. مەركىزى كومىتېت سىياسى بىۋرۇسىنىڭ دائىمىي چىگلىن، مەركىزى كومىتېت سىياسى بىۋرۇسىنىڭ ئەزاسى، سىياسى كېڭەشنىڭ مۇئاۋىن رەئىسلىرى بەي لىچىن، ئابلەت نىڭ باشلىقى يې شاۋۋېن قاتارلىق رەھبەرلەر تەبرىكلەش يىغىنىغا قاتناشتى.



▲ ئىسمائىل ئەھمەد، ئابلەت ئابدۇرېشىت قاتارلىق رەھبەرلەر كۈتۈپلىش زىياپىتىگە قاتناشقان شىنجاڭلىق ۋەكىللەر بىلەن سەمىي سۆھبەتلەشتى.



▲ ئىسمائىل ئەھمەد، بەي لىچىن، ئابلەت ئابدۇرېشىت، يې شاۋۋېن قاتارلىق رەھبەرلەر 50 يىللىقنى تەبرىكلەش مۇناسىۋىتى بىلەن ئۆتكۈزۈلگەن كۈتۈپلىش زىياپىتىگە قاتناشتى.



▲ 20 نەچچە ئەرەب-ئىسلام ئەللىرىنىڭ جۇڭگودا تۇرۇشلۇق باش ئەلچىلىرى ۋە ئەلچىخانا خادىملىرى كۈتۈپلىش زىياپىتىگە قاتنىشىپ، 50 يىللىقنى تەبرىكلدى.



سەمىي ھەيئەت ئەزالىرى ۋە مۇناسىۋەتلىك

ئەللەردىن كەلگەن مېھمانلارنى كۈتۈۋالدى. بۇ ئارقىلىق يېڭى جۇڭگونىڭ دىنىي سىياسىتىنى تەشۋىق قىلدى، چەت ئەللەرگە بولغان تەسىرىنى كېڭەيتىپ، يېڭى جۇڭگو مۇسۇلمانلىرىنىڭ سىرتقا قارىتا يېڭى ئوبرازىنى تۇرغۇزدى. ئەپسۇسكى، 1957-يىلىدىن كېيىن "سولچىلىق" ئىدىيە تەسىرى تۈپەيلىدىن بىر مۇنچە يۇقىرى قاتلام دىنىي زاتلار ۋە مۇسۇلمانلارنىڭ دىنىي ھېسسىياتىغا زەرەر يەتتى. "مەدەنىيەت زور ئىنقىلابى" باشقا ساھەلەرگە ئوخشاشلا، ئىسلام دىنىنىمۇ مىسلىسىز بالايىناپەتكە ئۇچراتتى، نەتىجىدە ئىسلام جەمئىيىتى خىزمىتى ئۇزاققىچە توختاپ قالدى.

11-نۆۋەتلىك 3-ئومۇمىي يىغىندىدىن كېيىن، پارتىيە ۋە ھۆكۈمەتنىڭ دىنىي ئېتىقاد ئەركىنلىكى سىياسىتى يېڭىلاشتىن ئىزچىللىشىپ، جۇڭگو ئىسلام دىنى ئىشلىرى ئومۇميۈزلۈك ئەسلىگە كەلدى ۋە راۋاج تاپتى. دىنىي ساھەدىكىلەرنىڭ نۇرغۇنلىغان ناھەق، يالغان، خاتا دېيۈلۈرى ئاقلاندى، مەملىكەتنىڭ ھەر قايسى جايلىرىدا 35 مىڭدەك مەسچىت ئەسلىگە كەلتۈرۈلۈپ ئېچىلدى ۋە نورمال دىنىي ئېتىقاد قانۇنىنىڭ قوغدىشىغا مۇيەسسەر بولدى؛ جۇڭگو ئىسلام جەمئىيىتى ۋە 471 يەرلىك ئىسلام جەمئىيەتلىرى، شۇنداقلا، جۇڭگو ئىسلام دارىلفۇنۇنى قاتارلىق 10 ئىسلام دارىلفۇنۇنى ئۆز پائالىيىتىنى يېڭىلاشتىن ئەسلىگە كەلتۈردى ياكى يېڭىدىن قۇرۇلدى؛ 43 مىڭدىن ئارتۇق ئىمام-خاتىپ نورمال دىنىي پائالىيەتلەرگە رىياسەتچىلىك قىلىۋاتىدۇ. بولۇپمۇ ئىسلام جەمئىيىتىنىڭ 1980-يىلى ئېچىلغان 4-قېتىملىق مەملىكەتلىك ۋەكىللەر يىغىنى 17 يىل توختاپ قېلىپ ئېچىلغان، جۇڭگو ئىسلام دىنى يېڭى تارىخى دەۋرىگە قەدەم قويغان مۇھىم بىر يىغىن بولۇپ، جۇڭگو ئىسلام جەمئىيىتى خىزمىتىنىڭ پۈتۈنلەي يېڭى بىر تەرەققىيات دەۋرىگە كىرگەنلىكىنىڭ نامايەندىسى بولدى.

يېڭى دەۋردە جۇڭگو ئىسلام جەمئىيىتى ۋە تەنپەرۋەرلىك تۇغىنى ئېگىز كۆتۈرۈپ، جۇڭگو مۇسۇلمانلىرىنىڭ ۋە تەننى، دىنىي سۆيۈشتەك ئېسىل ئەنئەنىسىنى جارى قىلدۇرۇشنى باشتىن-ئاخىر بىرىنچى دەرىجىلىك چوڭ ئىش سۈپىتىدە ئىشلىدى؛ مۇسۇلمانلار رايونلىرىنىڭ مۇقىملىقىنى قوغداش، پۈتۈن جەمئىيەتنىڭ تىنچ-ئىتتىپاق سىياسىي ۋەزىيىتىنى قوغداش، بۈگۈنكى ئىسلاھات-ئېچىۋېتىش بولۇۋاتقان چوڭ ياخشى ۋەزىيەتنى قەدىرلەشنى ئىسلام جەمئىيىتىنىڭ مۇھىم خىزمەت نۇقتىسى قىلدى؛ ھۆكۈمەتكە ياردەملىشىپ، سىياسەت، قانۇن-پەرمانلارغا ئاساسلىنىپ، ئايەت-ھەدىسلەر تەلىملىرىگە ئەمەل قىلىپ، مەزھەپلەر زىددىيىتى مەسىلىسى ۋە مۇسۇلمانلار بىلەن غەيرى مۇسۇلمانلار ئىتتىپاقلىقى مەسىلىسىنى توغرا بىر تەرەپ قىلدى؛ ھۆكۈمەتنىڭ مىللىي-دىنىي سىياسىتىگە خىلاپ، ئىسلام دىنىغا ئاھانەت قىلغان، مۇسۇلمانلارنىڭ دىنىي ھېسسىياتىغا زەرەر يەتكۈزگەن بىر مۇنچە ۋەقەلەرنى توغرا بىر تەرەپ قىلدى، دىنىي ئىشلارغا چېتىلدىغان بىر مۇنچە مەسىلىلەرنى ۋە مۇسۇلمانلاردىن كەلگەن ئەرزىيەتلەرنى توغرا بىر تەرەپ قىلدى. بۇ ئارقىلىق ئىسلام جەمئىيىتى تەشكىلىنىڭ كۆۈرۈكلۈك ۋە ۋاسىتىلىك رولىنى تولۇق جارى قىلدۇردى، مۇسۇلمانلار رايونلىرىنىڭ ئىقتىسادىي ۋە جەمئىيەت تەرەققىياتىنىمۇ ئىلگىرى سۈردى.

يېڭى دەۋردە جۇڭگو ئىسلام جەمئىيىتى دىنىي ئىشلار خىزمىتىنىڭ سالمىقىنى كۈچەيتتى، "دۆلەت ئىچى خىزمىتىنى مۇھىم نۇقتا قىلىش" دېگەن بۇ مەركەزنى چۆرىدەپ، ئىسلام دىنىنى سوتسىيالىستىك جەمئىيەتكە ئۇيغۇنلىشىشقا پائال يېتەكلەپ، يول ئېچىش خاراكتېرىگە ئىگە كۆپ خىل خىزمەتلەرنى قانات يايدۇردى.

توختاپ قالغىلى 15 يىل بولغان ھەج تاۋاپ 1979-يىلى ئەسلىگە كەلتۈرۈلۈپ، ھەج قىلغۇچىلار تەدرىجىي كۆپىيىپ، 20 نەچچە يىلدىن بېرى 100 مىڭغا يېقىن جۇڭگو مۇسۇلمانى ھەج تاۋاپ قىلىپ كەلدى. بۇ ئارقىلىق جۇڭگو ھۆكۈمىتىنىڭ دىنىي ئېتىقاد ئەركىنلىكى سىياسىتىنى ئىزچىللاشتۇرۇش سەمىمىيىتى گەۋدىلەندۈرۈلۈپلا قالماستىن، جۇڭگو مۇسۇلمانلىرى بىلەن چەت ئەل مۇسۇلمانلىرى ئارىسىدىكى دوستلۇق مۇناسىۋىتىمۇ يەنە بىر قەدەم چوڭقۇرلاشتى.

1995-يىلىدىن باشلاپ، يىل ئارىلاپ ئايرىم-ئايرىم ھالدا مەملىكەتلىك قىرائەت مۇسابىقىسى ۋە مەملىكەتلىك ۋەز-تەبلىغ مۇسابىقىسى ئۆتكۈزۈپ كېلىۋاتىدۇ. بۇ ئارقىلىق قىرائەت قىلىشنىڭ خەلقئارالىق ئۆلچەم بويىچە بولۇشى، ۋەز-تەبلىغ مەزمۇنىنىڭ ھازىرقى جەمئىيەت تەرەققىياتىغا ئۇيغۇنلىشىشى، جۇڭگو ئىسلام دىنىنىڭ دەۋر بىلەن تەڭ ئىلگىرلىشى ئۈچۈن يېڭى ھاياتى كۈچ بېغىشلاندى.



2001-يىلى 4-ئايدا جوڭگو ئىسلام دىنى ئىشلىرىغا يېتەكچىلىك قىلىش ھەيئىتى تەسىس قىلىنىپ، دەۋر تەرەققىياتىغا ۋە ئىسلام دىنىنىڭ ھەقىقىي روھىغا ئۇيغۇن كېلىدىغان «ۋەز-تەبلىغلەر» تۈزۈپ چىقىلىپ، ئۇنىڭ بىرىنچى ۋە ئىككىنچى توپلىمى نەشر قىلىنىپ تارقىتىلدى. بۇ ۋەز-تەبلىغلەر ئىسلام دىنى دەۋىتى خىزمىتىنى قېلىپلاشتۇرۇش، مۇسۇلمانلار ئېتىقادىنى پاكلاشتۇرۇش، مۇسۇلمانلار رايونلىرىنىڭ ئىجتىمائىي مۇقىملىقىنى كۈچەيتىش، ئىسەبىي دىنىي ئىدىيىلەرنىڭ سىڭىپ كىرىشىنى توسۇش جەھەتلەردە ئىنتايىن مۇھىم رول ئوينىدى. شۇڭا مەركەز بۇ خىل «شەرىئەتنى چۈشەندۈرۈش» خىزمىتىنى مۇئەييەنلەشتۈردى. ئۆلگىلىك مەسچىت بولۇشقا تىرىشىش پائالىيىتى پۈتۈن مەملىكەت دائىرىسىدە قانات يايدۇرۇلۇپ، مەملىكەت بويىچە ئۆلگىلىك 100 مەسچىت باھالاپ چىقىلىپ، ھەر قايسى جايلاردىكى مەسچىتلەرنىڭ ئۆزىنى باشقۇرۇشى ۋە ئۆز قۇرۇلۇشىنى كۈچەيتىشى كۈچلۈك ئىلگىرى سۈرۈلدى.

يېڭى دەۋردە، جوڭگو ئىسلام مائارىپى ۋە ئىلمىي تەتقىقات خىزمىتى يېڭى بىر باسقۇچقا قەدەم قويدى. جوڭگو ئىسلام دارىلفۇنۇنى ئەسلىگە كەلتۈرۈلۈشتىن سىرت، شىنجاڭ، نىڭشيا، گەنسۇ، خېنەن قاتارلىق جايلاردا 9 ئىسلام دارىلفۇنۇنى قۇرۇلۇپ، ئىسلام مائارىپى تېز تەرەققىي قىلدى؛ 1998-يىلى مەخسۇس ئىسلام مائارىپى خىزمەت يىغىنى چاقىرىلىپ، ئىسلام مائارىپىنىڭ تەرەققىياتى مەسلىسى مۇزاكىرە قىلىندى؛ 2001-يىلى ئىسلام دارىلفۇنۇنلىرى دەرسلىكلىرى سۆھبەت يىغىنى ئېچىلىپ، مەملىكەتلىك ۋە يەرلىك ئىسلام دارىلفۇنۇنلىرىنىڭ دىنىي دەرسلىرىنىڭ بىر تۇتاش دەرسلىكلىرىنى تۈزۈپ چىقىش مەسلىسى ئورۇنلاشتۇرۇلدى ۋە بىرىنچى تۈركۈم ئورۇنلاشتۇرۇلغان 8 تۈرلۈك دەرسلىكنى تۈزۈش خىزمىتىدە كۆرۈنەرلىك ئىلگىرىلەش بولدى.

ئىسلام ئىلمى-مەدەنىيىتىنى تەتقىق قىلىش خىزمىتىنىڭ تەرەققىياتىنى ئۈزلۈكسىز ئىلگىرى سۈرۈش ئۈچۈن، جەمئىيىتىمىز تۈرلۈك چوڭ-كىچىك ئىلمىي مۇھاكىمە يىغىنلىرىنى ئۈزۈلدۈرمەي ئۇيۇشتۇرۇپ تۇردى. «ئىسلام ئەدەب-ئەخلاقى ۋە سوتسىيالىستىك مەنىۋى مەدەنىيلىك» ئىلمىي مۇھاكىمە يىغىنى، ئىسلام دىنىنىڭ جوڭگوغا تارقالغانلىقىنىڭ 1350 يىللىقى مۇناسىۋىتى بىلەن ئۆتكۈزۈلگەن «جوڭگو ئىسلام دىنى تارىخى ۋە تەرەققىياتى ئىلمىي مۇھاكىمە يىغىنى» ۋە مەشھۇر مۇسۇلمان ئالىملارنى خاتىرىلەش ئىلمىي مۇھاكىمە يىغىنى قاتارلىقلارنى ئۇيۇشتۇردى. «جوڭگو ئىسلام قامۇسى»، «زامانىمىزدىكى جوڭگو مۇسۇلمانلىرى»، «ۋەز-تەبلىغلەر»، «يېڭى ۋەز-تەبلىغلەر»، «ئىسلام دىنى ئاساسىي بىلىملىرى» قاتارلىق ئەسەرلەرنى ئۇيۇشتۇرۇپ نەشر قىلدۇردى؛ ئۇنىڭدىن سىرت، مەملىكىتىمىزدىكى ئىسلام ئالىملىرى، ئىمام-خاتىپلار ۋە كىلىللىرىنى ھەر قايسى ئەللەردە چاقىرىلغان تۈرلۈك ئىسلام ئىلمىي-مەدەنىيىتى مۇھاكىمە يىغىنلىرىغا قاتناشتۇردى.

ئارىلىقتا توختاپ قالغىلى 20 يىل بولغان «جوڭگو مۇسۇلمانلىرى» ژۇرنىلىنىڭ خەنزۇچە، ئۇيغۇرچە نۇسخىلىرى 1981-يىلى ئەسلىگە كەلتۈرۈلگەندىن كېيىن، دەۋرنىڭ تەرەققىياتىغا ئەگىشىپ، جامائەتنى يېتەكلەش خىزمىتىنى كۈچەيتىپ، ئىسلام دىنى ئەقىدىلىرى، تارىخى ۋە مەدەنىيىتىنى تەتقىق قىلىش، ئىسلام دىنىنىڭ ئېسىل ئەنئەنىلىرىنى جارى قىلدۇرۇش، جايلاردىكى ئىسلام جەمئىيەتلىرىنىڭ مىللىي-دىنىي سىياسەتنى ئىزچىللاشتۇرۇشى، دىنىي ئەقىدىلەرنى تەشۋىق قىلىشى، دىنىي ئىشلارنى ياخشى يولغا قويۇشىغا يېتەكچىلىك قىلىش ۋە تۈرتكە بولۇش، ئىسلام دىنىنىڭ سوتسىيالىستىك جەمئىيەتكە ئۇيغۇنلىشىش مۇساپىسىنى ئىلگىرى سۈرۈش قاتارلىق جەھەتلەردە ئىلھاملاندۇرۇش ۋە تەربىيەلەش رولىنى ئويناپ، مۇسۇلمانلار ئاممىسىنىڭ ياخشى باھاسىغا ئېرىشىپ، بارغانسېرى مۇھىم تەشۋىق-تەرغىبات ۋە يېتەكچىلىك رولىنى ئوينىماقتا.

يېڭى دەۋردە، جوڭگو ئىسلام جەمئىيىتى ئەرەب-ئىسلام ئەللىرى ۋە ھەر قايسى ئەللەر مۇسۇلمانلىرى بىلەن بولغان دوستانە بېرىش-كېلىشىنى ئاكتىپ قانات يايدۇردى. نۇرغۇنلىغان ۋەكىللەر ئۆمەكلىرىنى كۈتۈۋالدى؛ ئەرەب-ئىسلام ئەللىرىنىڭ ھەققانىي كۈرەشلىرىنى قوللاپ بايانات ئېلان قىلدى. شۇنداقلا، شياڭگاڭ، ئاۋمېن، تەيۋەن مۇسۇلمانلىرى بىلەن بېرىش-كېلىش ۋە چۈشىنىشنى كۈچەيتىپ، ئۇلار بىلەن بولغان مۇناسىۋەتنى چوڭقۇرلاشتۇردى.

جوڭگو ئىسلام جەمئىيىتىنىڭ 50 يىلى دەۋر تومۇرىنىڭ سوقۇشىغا ئەگىشىپ، جاپالىق ئەجىر قىلىپ ئالغا يۈكسەلگەن 50 يىل بولدى. ئىشىنىمىزكى، ئىسلام جەمئىيىتى بۇنىڭدىن كېيىنمۇ ئىسلام دىنىنىڭ ئېسىل ئەنئەنىلىرىگە ۋارىسلىق قىلىشتا چىڭ تۇرۇپ، دىنىي ئىشلارنى ئاكتىپ قانات يايدۇرۇپ، مەملىكىتىمىزدىكى ھەر مىللەت مۇسۇلمانلىرىنى ئىتتىپاقلاشتۇرۇپ، مەملىكىتىمىزدە ئومۇمىي خەلق ھاللىق جەمئىيەت بەرپا قىلىش نىشانىنى ئىشقا ئاشۇرۇشتا تېگىشلىك رولىنى جارى قىلدۇرىدۇ. ھەممىگە قادىر ئاللاھ بىزگە ھەر جەھەتتىن مەدەت بولغاي-ئامىن!



ئىتتىپاق قىلىش پىلىپى، ئىختىلاپ قىلىش پىلىپى!

ئابدۇكېرەم قارىم

بىسىمىلاھىر رەھمانىر رەھىم

(ناھايتى شەپقەتلىك ۋە بېھرىبان ئاللاھنىڭ ئىسمى بىلەن باشلايمەن)

دىننى تولىق چۈشەنگەنلىكى ئۈچۈن مەسىلىلەرگە توغرا قاراپ يەكۈن چىقىراتتى. بىزگە ئوخشاش ئاددى مەسىلىلەرگە ئېسىلىۋېلىپ بىر-بىرىگە ئاداۋەت قىلمايتتى. ئەلۋەتتە، شەرىئەتنىڭ شاخچە مەسىلىلىرىدە تالاش-تارتىش قىلىشىپ ئىزدىنىشنىڭ ئۆزى يامان ئىش ئەمەس. لېكىن ئۇ ئاللاھ ۋە ئۇنىڭ پەيغەمبىرى چەكلىگەن ئىتتىپاقسىزلىق ۋە ئۆچمەنلىككە سەۋەب بولۇپ قالسا بولمايدۇ. چۈنكى ئىتتىپاق بولۇش، ئۆزئارا دوستلىشىش، ھەمىيەت، ھەمىيەت بولۇش قاتارلىقلار كەڭ مۇسۇلمانلار ئاممىسىنىڭ باش تارتىپ بولالمايدىغان مەجبۇرىيىتى. ئۇلار خەلق ئارىسىدىكى بىر-بىرىگە ئۆچمەنلىك ۋە ئاداۋەت قىلىپ، ئاۋامنىڭ بىرلىكىنى بۇزۇپ، مۇقەددەس ئىسلام دىنىنى خۇنۇكلەشتۈرىدىغان، مۇسۇلمانلارنىڭ ئىجتىمائىي مۇقىملىقىغا زىيان يەتكۈزىدىغان ئىللەتلەردىن ساقلىنىشى ۋە ئۇنىڭ ئالدىنى ئېلىشى لازىم. چۈنكى دۇنيادا ئىسلام دىنى ئىناق-ئىتتىپاق بولۇشنى تەشەببۇس قىلىدىغان، ئۆزئارا ھەمدەمدە بولۇشنى ئالدىنقى شەرت قىلغان، ئىتتىپاقسىزلىققا قەتئىي قارشى تۇرىدىغان ئۇلۇغ دىندۇر.

ئاللاھ تائالا مۇنداق دەيدۇ: "ھەممىڭلار ئاللاھنىڭ ئارغامچىسىغا (يەنى ئاللاھنىڭ دىنىغا) مەھكەم يېپىشىڭلار، ئايرىلماڭلار (يەنى سىلەردىن ئىلگىرى يەھۇدىيلار ۋە ناسارالار ئىختىلاپ قىلىشقاندەك، دىندا ئىختىلاپ قىلىشماڭلار). ئاللاھنىڭ سىلەرگە

ھۆرمەتلىك مۇسۇلمان قېرىنداشلار! مەملىكىتىمىزدە ئىسلاھات، ئىشكىنى سىرتقا قارىتا ئېچىۋېتىشتىن ئىبارەت ئۇلۇغۋار پىلان يولغا قويۇلغاندىن بۇيان، دىنىي پائالىيەتلىرىمىز جانلىنىپ، دىنىي زىيالىيلىرىمىز يېتىشىپ چىقتى. دىنىي ئالىملىرىمىز مۇنازىرە-تەبلىغ ئېيتىدىغان بولدى. شۇ سەۋەبلىك كەڭ مۇسۇلمانلار ئاممىسىنىڭ مۇقەددەس ئىسلام دىنىنى چۈشىنىشى ۋە دىنىمىزدا بەلگىلەنگەن پەرزلەرنىڭ كىم تەرەپتىن بەلگىلەنگەنلىكىنى، بۇنىڭ ئەھمىيىتىنىڭ نېمە ئىكەنلىكىنى ۋە دىنىمىزدا نەھىي قىلىنغان ئىشلارنىڭ نېمە ئۈچۈن نەھىي قىلىنغانلىقىنى چۈشىنىشى نىسبەتەن يۇقىرى كۆتۈرۈلدى. شۇنىڭ ئۈچۈن ئۇلۇغ پەرۋەردىگارمىز ئاللاھقا ھەمدۇ-سانالار ئېيتىمىز.

ھالبۇكى، ئىسلام دىنى خادىملىرى ئىچىدىكى ئاز سانلىق كىشىلەر مۇسۇلمانلار ئارىسىغا ئىتتىپاقسىزلىق ئۇرۇقلىرىنى چېچىۋاتىدۇ. ئۇلار ئىسلام ئالىملىرى بىرلىككە كەلگەن ھۆكۈمىنى ئىجرا قىلماستىن، ئىختىلاپلىق مەسىلىلەرگە چىڭ ئېسىلىۋېلىشىپ خەلق ئارىسىدا ئىتتىپاقسىزلىق پەيدا قىلىۋاتىدۇ. بۇنداق كىشىلەر داۋاملىق ئۆزىنىڭ قارىشىنى توغرا دەپ قاراپ باشقىلارغا پىسەنت قىلماي ئۆز كۆمىچىگە چوغ تارتىۋاتىدۇ. شۇ تۈپەيلى ھەر بىر ئىنساپلىق مۇسۇلماننىڭ قەلبىنى ئېچىندۈرۈۋاتىدۇ. تارىختا ئۆتكەن ئۇلۇغ ساھابىلەر ۋە ئۇلارغا ئەگەشكەن تابدۇرۇلغان ئىسلام



بەرگەن نېمىتىنى ئەسلەڭلار، ئۆز ۋاقتىدا سىلەر ئۆزئارا دۈشمەن ئىدىڭلار، ئاللاھ دىلىڭلارنى بىرلەشتۈردى، ئاللاھنىڭ نېمىتى بىلەن ئۆزئارا قېرىنداش بولدۇڭلار، سىلەر دوزاخ چوقۇرىنىڭ گىرۋىكىدە ئىدىڭلار، ئاللاھ سىلەرنى (ئىسلام ئارقىلىق) ئۇنىڭدىن قۇتقۇزدى. سىلەرنىڭ ھىدايەت تېپىشىڭلار ئۈچۈن، ئاللاھ ئايەتلىرىنى سىلەرگە شۇنداق بايان قىلىدۇ» {سۈرە «ئال ئىمران» (3-سۈرە)، 103-ئايەت}.

«دىندا بۆلگۈنچىلىك قىلىپ تۈرلۈك پىرقىلەرگە ئايرىلغانلاردىن سەن ئادا-جۇداسەن؛ ئۇلارنىڭ ئىشى پەقەت ئاللاھقا خاستۇر (يەنى ئاللاھنىڭ باشقۇرۇشىدۇر)، كېيىن (يەنى ئاخىرەتتە) ئاللاھ ئۇلارنىڭ قىلمىشلىرىنى ئۆزىگە ئېيتىپ بېرىدۇ» {سۈرە «ئەنئام» (6-سۈرە)، 159-ئايەت}.

ئاللاھ تائالا يەنە مۇنداق دەيدۇ: «ئاللاھ سىلەرگە دىندىن نۇھقا تەۋسىيە قىلغان نەرسىنى، ساڭا (يەنى مۇھەممەد ئەلەيھىسسالامغا) بىز ۋەھىي قىلغان نەرسىنى، ئىبراھىمغا، مۇساغا، ئىساغا بىز تەۋسىيە قىلغان نەرسىنى بايان قىلدى. سىلەر دىننى بەرپا قىلىڭلار، دىندا تەپرىقچىلىك قىلماڭلار» {سۈرە «شۇرا» (42-سۈرە)، 13-ئايەت}.

يۇقىرىقى ئايەتلەردىن شۇ مەلۇم بولىدۇكى، ئاللاھ تائالانىڭ «دىندا بۆلگۈنچىلىك قىلىپ تۈرلۈك پىرقىلەرگە ئايرىلغانلاردىن سەن ئادا-جۇداسەن» دېگەن سۆزى ئاللاھنىڭ دىندا بۆلگۈنچىلىك قىلىپ ئىتتىپاقسىزلىق پەيدا قىلغان ھەر قانداق كىشىنى ئۆز ئىچىگە ئالىدۇ. قانداق ئادەم بولۇشتىن قەتئىينەزەر دىنىي قانۇنلارنى ئۆزى بىلگىنىچە تەھلىل قىلىپ تۈرلۈك مەزھەپلەرگە ئايرىلىدىكەن، ئاللاھ ۋە ئۇنىڭ رەسۇلى ئۇنداقلاردىن ئادا-جۇدا بولىدۇ.

بۇ يەردە شۇنى ئەسكەرتىپ ئۆتۈش زۆرۈركى: قۇرئان، ھەدىسلەردە ئىسلام دىنىنىڭ مۇھىم نۇقتىسى بولغان ئەقىدە، ئىبادەت، ئەخلاق، تارىخى تەجرىبە، ئىبرەت، نەسىھەت ۋە بەزى

چوڭ ئىجتىمائىي قانۇنلار بەلگىلەنگەن. بەزى شارائىت ۋە دەۋرلەرنىڭ ئېھتىياجىغا قاراپ ھەل قىلىشقا تېگىشلىك ئىجتىمائىي مەسىلىلەرنى ھەل قىلىش بولسا، ھەر زامان، ھەر ماكاننىڭ ئىسلام ئالىملىرىغا قالدۇرۇلغان. شۇڭا، ھەر زامان، ھەر ماكاننىڭ ئىسلام ئالىملىرى ئۆز مۇھىتى ۋە شارائىتى ئەھۋالىغا قاراپ ۋە قۇرئان، ھەدىسنىڭ روھى مەزمۇنىغا تەدبىقلاپ، بەزى ئۇششاق مەسىلىلەرگە جاۋاب بېرىشتە ئاز تولا ئوخشاشماسلىق سەۋەبى بىلەن ئەھلى سۈننىيلەردە تۆت مەزھەپ كېلىپ چىققان. لېكىن شۇنى بىلىش كېرەككى: مۇجتەھىد(قۇرئان ۋە ھەدىسلەردىن ئەھكاملارنى چىقىراالايدىغان فەقھ-ئۆلىمالار) بولغىدەك كاتتا ئالىم بولمىغان بىر كىشىنىڭ ئۆز پىكرى بويىچە دىنىي مەسىلىلەرگە جاۋاب بېرىشىگە بولمايدۇ. پەقەت «قۇرئان كەرىم» ۋە مۇجتەھىد ئالىملارنىڭ كىتابلىرىدىن جاۋاب تېپىش كېرەك. ئۇششاق-چۈششەك مەسىلىلەرنى پەيدا قىلىپ، مۇسۇلمانلارنى قايىمۇقتۇرۇپ ئىختىلاپقا سېلىش، ئىسلامنىڭ ئاساسلىق كىتابلىرىدا يوق ئىشلارنى «بۇ ئىش مەكرۇھ، بۇ ئىش يامان» دەپ كىشىلەرنىڭ دىققىتىنى كىچىك مەسىلىلەرگە بۇراپ، تەۋھىدكە (ئاللاھنى يەككە-يېگانە، ھېچ شېرىكى يوق دەپ ئېتىقاد قىلىشقا) دائىر مەسىلىلەرنى ۋە شەرىئەتنىڭ چوڭ ئاساسلىق قانۇنلىرىنى تاشلاپ قويۇپ، ئۇنىڭغا ئەھمىيەت بەرمەسلىك توغرا ئەمەس. ئومۇمەن دەلىلسىز مەسىلىلەرنى ئوتتۇرىغا چىقىرىپ دىنىي ئالىملار ئارىسىغا ۋە باشقىلار ئارىسىغا پىكىر ئىختىلاپلىرى پەيدا قىلىش گۇناھتۇر. شۇڭا ھەممە كىشى چوڭ مەسىلىلەرنى بىلىپ، چىڭ تۇتۇپ ئەمەل قىلىشى لازىم. «موللېلارنىڭ گېپى بىر-بىرىگە ئوخشىمايدۇ. بىرسى ئۇنى دېسە، بىرسى بۇنى دەيدۇ. ئەگەر بۇ دىن ھەق بولسا ھەممىنىڭ گېپى بىر يەردىن چىقاتتى» دەپ ئىسلام دىنىنى چۈشەنمەيدىغان، دىنغا ئۆچمەنلىك قىلىدىغان كىشىلەرنىڭ دىنغا

مەمنۇن بولدى. ئاللاھ ئۇلارغا ئاستىدىن ئۆستەڭلار ئېقىپ تۇرىدىغان جەننەتلەرنى تەييارلىدى، ئۇلار جەننەتتە مەڭگۈ قالدۇ، بۇ چوڭ بەختتۇر» {سۈرە «تەۋبە» (9-سۈرە)، 100-ئايەت}. پەيغەمبەر ئەلەيھىسسالام مۇنداق دەيدۇ: «ياخشىلىرىڭلار مەن بىلەن بىللە ئۆتكەنلەر. ئاندىن ئۇلارغا ئەگىشىپ، ئاندىن ئۇلارغا ئەگەشكەنلەرگە ئەگىشىپ كەلگەنلەردۇر» (بىرلىككە كېلىنگەن ھەدىس). مەلۇم بولدىكى: ئەبۇ ھەنفە (ئىمام ئەزەم) ھەزرەتلىرى پەيغەمبىرىمىز سۆزلەپ ئۆتكەن ئىككىنچى دەۋر كىشىلىرى ئىچىدە بار. پەيغەمبەر ئەلەيھىسسالام مۇنداق دەيدۇ: «ئاللاھ تائالا پىنىڭ ئۆمىتىنىڭ (قەستەن قىلماي) سەۋەنلىكتىن قىلىپ سالغان گۇناھى ۋە ئۇنتۇپ قىلىپ قىلغان گۇناھى ۋە كىشىنىڭ قورقۇشى بىلەن مەجبۇرىي قىلغان گۇناھىنى پىنىڭ (خاتىرەم) ئۈچۈن كەچۈرۈم قىلدى» (ئىبنى ماجە رىۋايەت قىلغان). پەيغەمبەر ئەلەيھىسسالام يەنە مۇنداق دەيدۇ: «ھۆكۈمدار توغرا ئىجتىھاد قىلىپ ھۆكۈم قىلغان بولسا ئۇنىڭغا ئىككى ئەجر بېرىلىدۇ. ئەگەر ئىجتىھاتتا خاتا كېتىپ ھۆكۈم قىلغان بولسىمۇ (ئىيىتى توغرا بولغانلىقى ئۈچۈن) بىر ئەجرى بېرىلىدۇ» (بىرلىككە كېلىنگەن ھەدىس). مانا بۇ مۇجتەھىدلىكنىڭ شەرتىنى ھازىرلاپ مۇجتەھىد دەرىجىسىگە يەتكەن كىشىگە خاس. ئىجتىھادقا لايىقلىقى توشمىغان ھەر قانداق كىشىنىڭ خاتالىقى ئۆزى ھېسابلانمايدۇ. شۇنىڭ ئۈچۈن مۇجتەھىدلىرنىڭ ئىجتىھادىغا بويسۇنۇشىمىز ۋە ئەگىشىشىمىز لازىم. يۇقىرىدا دېيىلگىنىدەك، تاپشۇنلار، مۇجتەھىدلەر ئاللاھنىڭ ۋە ئاللاھنىڭ پەيغەمبىرىنىڭ ماختىشىغا سازاۋەر بولغان كىشىلەر بولغىنى ئۈچۈن ئۇلارنىڭ ئارتۇقچىلىقىنى تونۇپ، ئۇلارنىڭ خىسەتلىرىنى ئېتىراپ قىلىشىمىز، ئۇلارنىڭ ياخشىلىقلىرىنى تىلغا ئېلىشىمىز، ئۇلارنى ياخشى كۆرۈشىمىز،

ھاقارەت قىلىشىنىڭ ئالدىنى ئېلىپ، ھەممىمىز دىنىمىزنىڭ ئاساسلىق ھۆججىتى بولغان «قۇرئان كەرىم»گە، پەيغەمبەر ئەلەيھىسسالامنىڭ سەھىھ ھەدىسلىرىگە ۋە فىقھى كىتابلىرىدىكى ئاساسلىق، ئىختىلاپسىز مەسىلىلەرگە قايتىپ بىر خىل گەپ قىلىشىمىز، ئاللاھنىڭ ۋە پەيغەمبەر ئەلەيھىسسالامنىڭ سۆزلىرىنى مېۋىسى يوق باراڭغا ئايلاندۇرۇپ قويماستىنمۇ لازىم. شۇنداق بولغاندا ھەقىقەت ئايدىڭلىشىدۇ، تۈتەك يوقىلىدۇ.

فىقھە جەھەتتە، بولۇپمۇ مۇجتەھىدلەرنىڭ سەردارى ئىمام ئەزەم ئەبۇ ھەنفە (699—767) رەھمەتۇللاھ ئەلەيھىنىڭ مەزھىپى بويىچە جاۋاب ئىزدەش كېرەك. شۇنداق قىلغاندا كۈتۈلمىگەن ئىختىلاپلارنىڭ ئالدىنى ئالغىلى بولىدۇ. بۇ يەردە شۇنى ئىزاھلاپ ئۆتۈش زۆرۈركى: ھەنەفىي مەزھىپى مەملىكىتىمىزدە، جۈملىدىن يالغۇز بىزنىڭ شىنجاڭدىلا تارقالغان بولماستىن بەلكى تۈركىيە، ئىراق، ئافغانىستان، ھىندىستان، پاكىستان، ئوتتۇرا ئاسىيا، مىسىرنىڭ جەنۇبىي قىسمى مۇشۇ مەزھەپكە ئەگىشىدۇ. ئەكسىچە ئەبۇ ھەنفە (ئىمام ئەزەم) ھەزرەتلىرىنىڭ مەزھىپىدىن چىقىپ، بۇزاتقا ھەر خىل تۆھمەتلەرنى چاپلاپ، كەڭ مۇسۇلمانلار ئارىسىغا بۆلگۈنچىلىك سېلىشىنىڭ ئۆزى كەچۈرگۈسىز جىنايەت. چۈنكى ئەبۇ ھەنفە (ئىمام ئەزەم) تاپشۇنلاردىن رەسۇلۇللاھنىڭ يېقىن ساھابىسى ھەزرىتى ئەنەس ئىبنى مالىك رەزىيەللاھۇ ئەنھۇنى كۆرگەن ۋە ئۇنىڭ سۆھبىتىدە بولغان. ئاللاھ تائالا «قۇرئان كەرىم»دە مۇھاجىرلارنى ۋە ئەنسارىلارنى ۋە ئۇلارغا ئەگەشكەن تاپشۇنلارنى ئالاھىدە تىلغا ئېلىپ ماختاپ مۇنداق دەيدۇ: «ھەممىدىن ئىلگىرى ئىمان ئېيتقان مۇھاجىرلار ۋە ئەنسارىلاردىن، ياخشىلىق قىلىش بىلەن ئۇلارغا ئەگەشكەنلەر (يەنى تاپشۇنلار ۋە قىيامەتكىچە ئۇلارنىڭ يولىدا ماڭغانلار)دىن ئاللاھ رازى بولدى، ئۇلارمۇ ئاللاھتىن

ئۇلارغا ئاللاھدىن رەھمەت ۋە مەغپىرەت تەلەپ قىلىشىمىز لازىمكى ھەرگىزمۇ ئۇلارغا تىل تەڭكۈزمە سىلىكىمىز، ھەسەت قىلماسلىقىمىز، ئىختىلاپتىن ئۆزىمىزنى تارتىشىمىز لازىم. بىز مۇسۇلمانلار ئىتتىپاقلىشىشقا بولىدىغان بارلىق كۈچلەر بىلەن ئىتتىپاقلىشىپ ھەممىمىز بىر نىيەت، بىر مەقسەتتە ئالغا ئىلگىرىلەپ، ئارىمىزدىكى ئىختىلاپ ئۇرۇقلىرىنى چېچىۋاتقان، مۇسۇلمانلارنىڭ بىرلىكىنى بۇزۇشقا ئورۇن ئۆتاتقان بارلىق ئامىللارنى سۈيۈرۈپ تاشلاپ، مۇسۇلمانلارنىڭ بۆلۈنۈشىدىن، كېيىنكى ئېغىر ئاقىۋەتتىن قاتتىق ساقلىنىشىمىز لازىم. چۈنكى مۇسۇلمانلارنىڭ بىرلىك ئىتتىپاقى بۇزۇلسا ئىنسان قىياپىتىدىكى جىن-شەيتانلار ئۇلارنى ئازدۇرۇپ ئولجا ئېلىشى مۇمكىن. ئەمما كۆپچىلىك بىلەن بىللە بولغاندا ھالاك بولۇپ كېتىشتىن ساقلىنىپ قالغىلى بولىدۇ. پادا ئىچىدىكى قويلار ھىمايىگە ئىگە بولغاندا بۆرە ھۇجۇم قىلىشقا جۈرئەت قىلالمايدۇ. ئەمما توپتىن ئايرىلىپ قالغاندا بولسا ئاچ بۆرىلەر ئاسانلا ئۇلارنى ئۆزىنىڭ مەزىلىك ئولجىسىغا ئايلاندۇرۇۋالىدۇ. شۇ سەۋەبتىن پەيغەمبەر ئەلەيھىسسالام مۇنداق دېگەن: "شەيتان ئىنسانلارغا ھۇجۇم قىلىدىغان بۆرىدۇر. بۆرە قويلارنىڭ توپتىن ئايرىلىپ قالغىنىنى يەيدۇ. پارچىلىنىپ پىرقە-پىرقە بولۇپ كېتىشتىن ساقلىنىڭلار. مۇسۇلمانلار جامائىتىنى لازىم تۇتۇڭلار" (ئەھمەد رىۋايىتى).

بىزنىڭ ئەجدادلىرىمىزمۇ ئىنتايىن قىممەتلىك سوۋغا سۈپىتىدە بىزگە مۇنداق بىر نەچچە ھېكمەتلىك سۆزلەرنى قالدۇرۇپ كەتكەن: "بۆلۈنگەننى بۆرە يەر"، "ئىناقلىق ئوق ئۆتمەس قالقان"، "ئىتتىپاقلىق كۈچ"، "بۆلۈنمەك ھالاكەتتۇر، ۋەتەن-ئەلگە پالاكەتتۇر". ئۇنداقتا بىز «قۇرئان كەرىم» نىڭ مۇشۇ ھەقتىكى گۈزەل چاقىرىقىلىرىغا، پەيغەمبەر ئەلەيھىسسالامنىڭ ئاللاھىدە ئاگاھلاندىرۇشلىرىغا ۋە ئەجدادلىرىمىزنىڭ قالدۇرۇپ كەتكەن

يۇقىرىقى ھېكمەتلىك سۆزلىرىگە ئەستايىدىللىق بىلەن ئەمەل قىلىش بىلەن بىرگە بۇ خىل ئىدىيىنى ياش-ئۆسمۈرلەر قەلبىگە سىڭدۈرۈش ئۈچۈن ئورتاق كۈچ چىقىرىشىمىز لازىم. شۇنداقلا دىنىي خادىملار ھەممىدىن بۇرۇن دىققىتىنى بىرلىككە كېلىنگەن ھەقىقەتلىرىنى راۋاجلاندۇرۇشقا قارىتىشى، ساقلانغان مەسىلىلەرنى ئۆز ۋاقتىدا ھەل قىلىشنى ئۆزىنىڭ باش نىشانى قىلىشى لازىم.

مانا بۇ دىننىڭ تەقەززاسى، جەمئىيەتنىڭ كۈچلۈك تەلىپى. بۇنىڭ ئۈچۈن بىزدە تەۋرەنمەس ئىرادە، كۈچلۈك ئەقىل، ئۆزگىچە جاسارەت، ئالىي روھ بولۇشى كېرەك. شۇنىڭ ئۈچۈن بىز «قۇرئان كەرىم» دىن ئىبارەت ھەقىقەتكە قايتايلى. شەرىئەت ھۆكۈمىگە ھۆرمەت قىلايلى. ھىيلە پەتۋا ئىزدىمەيلى. پەيغەمبەر ئەلەيھىسسالامنىڭ نەسىھەتلىرىنى قوبۇل قىلىپ، ئۆزئارا ياردەملىشىپ قېرىنداشلارچە ياشايلى. بىر-بىرىمىزنى قەدىرلەيلى. ئۆز مەنپەئىتىمىزنى كۆزلەپ، پىكىر ئىختىلاپلىرى تۇغدۇرمايلى. قۇرئان، ھەدىس مەزمۇنىنى كۆپ ئاڭلاپ ئەقىدىمىزنى ۋە ئەخلاقىمىزنى تۈزەشكە تىرىشايلى. ناھەق تەرەپبازلىق قىلىشىپ دۈشمەنلەشمەيلى. ھەقىقىي سۆزلىگۈچى ئالىملارغا چىدىماسلىق قىلىپ تۆھمەت قىلمايلى. بۆلگۈنچىلىك، پىستەن-پاسات تېرىمايلى. ئىتتىپاقلىققا زىيانلىق ھەر قانداق سۆز ھەرىكەتلەردىن ساقلىنايلى. كۆرۈنۈشى ياخشى، قەلبى زەھەر ئادەملەرگە ئالدىنىپ ئاللاھقا ۋە پەيغەمبەرگە (قۇرئان ۋە ھەدىسكە) خىلاپلىق قىلمايلى. بىر-بىرىمىزگە كۆيۈمچان، قېرىنداش مۇسۇلمانلاردىن بولايلى! ئاللاھ تائالا ھەممىمىزنى ئۆزىنىڭ يولىغا باشلىسۇن، ئامىن!

(ئاپتور: يەكەن ناھىيىسىدىن تەھرىرلىگۈچى: شەمشىدىن ھاجى)



ئاتا-ئانىنى قەدىرلەش ۋە ھۆرمەتلەش ھەر بىر پەرزەنتنىڭ مەجبۇرىيىتى

ئابدۇغېنى ئابدۇۋەلى

بىسىمىلاھىر رەھمانىر رەھىم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

شۈكۈر قىلىشى لازىملىقىنى ئېيتىش بىلەن بىرگە ئىنساننىڭ ئاتا-ئانىسىنى ھۆرمەتلەشنىڭ نەقەدەر مۇھىم ئىكەنلىكىنى ئېنىق ئوتتۇرىغا قويغان.

ئۇلۇغ يولباشچىمىز مۇھەممەد ئەلەيھىسسالاممۇ: "سەلەرگە ئەڭ چوڭ گۇناھتىن خەۋەر بېرەيمۇ؟ ئۇ ئاللاھقا شېرىك كەلتۈرۈش، ئاتا-ئانىنى قاقشىتىشتىن ئىبارەتتۇر" (مۇسلىم رىۋايەت قىلغان) دەپ ئېنىق كۆرسەتكەن. ئاللاھ ۋە رەسۇلۇللاھنىڭ ئاللاھقا شېرىك كەلتۈرۈش بىلەن ئاتا-ئانىنى قاقشىتىشىنى، ئۇلارغا ياخشى قارىماسلىقىنى تەڭ ئورۇندا قويۇپ چوڭ گۇناھلار قاتارىدىن سانىشىمۇ ئىنساننى ئاتا-ئانىسىغا ياخشى قارىماي ئۇلارنى قاقشىتىپ قويۇشتىن ئاگاھلاندۇرۇش ئۈچۈندۇر.

ئاللاھقا شېرىك كەلتۈرمەسلىك، ئاتا-ئانىسىنى قاقشاتماسلىق، ئۇلارغا كۆيۈنۈش ھەر بىر مۇسۇلمان جۈملىدىن ھەر قانداق بىر ئىنساننىڭ باش تارتىپ بولالمايدىغان مەجبۇرىيىتى. ئاتا-ئانا بىلەن پەرزەنتنىڭ ئوتتۇرىسىدىكى كۆيۈمچانلىق مەسىلىسىدە بىز ئاتا-ئانىمىزغا ئەمەس، يەنىلا ئاتا-ئانىمىز بىزگە كۆيۈنىدۇ ۋە كۆڭۈل بۆلىدۇ. ئەڭ ئاددىيسى، بىز-ئاتا-ئانىمىز بىلەن گەپ تەگشىپ قالساق، ئاتا-ئانىمىز بىزگە بىر ئازدىن كېيىن بىزنىڭ ئۆزىدىن كەچۈرۈم سورىشىمىزنىمۇ كۈتمەستىن بىزنى كەچۈرۈۋېتىدۇ. پەرزەنتلەر ئاۋارچىلىققا يولۇققان، كۆڭۈلسىزلىككە ئۇچرىغان ۋاقىتتا قۇچىقىنى كەڭ يېيىپ باغرىغا بېسىپ، بېشىنى

ئەسسالامۇ ئەلەيھىكۇم، قېرىنداشلار، ئاتا-ئانىنى قەدىرلەش، ھۆرمەتلەش ۋە ئۇلارغا كۆيۈنۈش ئىسلام دىنىدىكى مۇھىم پەرزەلەردىن بىرى ۋە ھەر بىر پەرزەنتنىڭ مەجبۇرىيىتى، شۇنداقلا ئىنسانلار جەمئىيىتىنىڭ ئۇزاقتىن بۇيان داۋاملاشتۇرۇپ كېلىۋاتقان ئەنئەنىۋى ئەخلاقى.

ئاللاھ تائالا «قۇرئان كەرىم» دە مۇنداق دەيدۇ: "ئاللاھنى ۋە ئۇنىڭ پەيغەمبىرىنى رەنجىتىدىغانلار (يەنى ئاللاھ ۋە رەسۇلۇللاھ يامان كۆرىدىغان ئىشلارنى قىلىدىغانلار) نى ئاللاھ دۇنيا ۋە ئاخىرەتتە رەھىمىتىدىن يىراق قىلىدۇ ۋە ئۇلارغا خار قىلغۇچى ئازابنى تەييارلايدۇ" {سۈرە «ئەھزاب» (33-سۈرە)، 57-ئايەت}. ئاتا-ئانىنى ۋە چوڭلارنى قەدىرلىمەسلىك دەل ئاللاھنى ۋە ئۇنىڭ پەيغەمبىرىنى رەنجىتىدىغانلارنىڭ ئىشى. ئاللاھ «قۇرئان كەرىم» دە مۇنداق دەيدۇ: "ئىنساننى ئاتا-ئانىسىغا ياخشىلىق قىلىشقا بۇيرۇدۇق. ئانىسى ئۇنى (قورسىقىدا) ئۈستى-ئۈستىگە ئاجىزلىق بىلەن كۆتۈردى. ئىككى يىلدا ئۇنى ئەمچەكتىن ئايرىدى. (ئى ئىنسان!) ماڭا ۋە ئاتا-ئاناڭغا شۈكۈر قىلغىن. ئاخىر قايتىدىغان جاي مېنىڭ دەرگاھىمدۇر" {سۈرە «لوقمان» (31-سۈرە)، 14-ئايەت}. ئاللاھ تائالا «قۇرئان كەرىم» دە يەنە مۇنداق دەيدۇ: "سەلەر ئاللاھقا ھېچ نەرسىنى شېرىك كەلتۈرمەڭلار، ئاتا-ئاناڭلارغا ياخشىلىق قىلىڭلار" {سۈرە «ئەنئام» (6-سۈرە)، 151-ئايەت}. ئاللاھ تائالا بۇ يەردە ئىنساننى ئاتا-ئانىسىغا ياخشىلىق قىلىشقا بۇيرۇپ، ئىنساننىڭ ئاللاھقا ۋە ئاتا-ئانىسىغا



سىلاپ تۇرۇپ تەسەللىي بېرەلەيدىغان، ئۇلارنىڭ غەم-قايغۇلىرىغا ئورتاقلىشالايدىغان ئادەم يەنىلا ئاتا-ئانا. ئاتا-ئانا نەقەدەر ئەپۇچان، كۆيۈمچان-ھە! ئاتا-ئانىنىڭ پەرزەنتكە مۇشۇنداق كۆيۈمچان، ئەپۇچان، سەممىي بولۇشى نېمە ئۈچۈن؟ بۇ ھەرگىزمۇ ئاتا-ئانىمىزنىڭ بىزدىن قورققىنى ياكى بىزنىڭ كەچۈرمەيدىغانلىقىمىزنى ھېس قىلغانلىقىدىن ئەمەس، بەلكى بۇ كەچۈرۈش ئاتا-ئانىدا پەرزەنتكە نىسبەتەن تەڭداشسىز چوڭقۇر مېھىر-مۇھەببەتنىڭ، ھەقىقىي سەممىي، تەبىئىي كۆيۈنۈشنىڭ بولغانلىقىدىندۇر. ئاتا-ئانىنىڭ پەرزەنتكە بولغان بۇ خىل مېھىر-مۇھەببىتىنى قانداقتۇر مۇئەييەن ئىقتىسادىي ياردەم، مەنئىي جەھەتتىكى سېغىنىش، كۆيۈنۈش، ياخشى كۆرۈش دېگەندەك تەبىئىي ۋە ئىجتىمائىي مەجبۇرىيەت بىلەن ئۆلچىگىلى، ئاتا-ئانىنىڭ بۇ خىلدىكى ساپ نىيەت، پاك قەلبىنى ھەرگىزمۇ ئادەتتىكى باشقا مۇناسىۋەتلەرگە سېلىشتۇرغىلى بولمايدۇ. بىز شۇڭا ھەقىقىي ئەمەلىيىتىمىز بىلەن ئاتا-ئانىمىزغا ئالاھىدە كۆڭۈل بۆلۈشىمىز، ئۇلارغا كۆيۈنۈشنى باشقىلارغا كۆيۈنۈشنىڭ ئالدىنقى شەرتى قىلىشىمىز كېرەك. ئانىنىڭ ئۆز پەرزەنتىنى 9 ئاي قورسىقىدا كۆتۈرۈپ ئاچچىق تولغاقلار بىلەن تۇغۇپ، تارتقان جاپاسىغا مىننەت قىلماي پەرزەنتنىڭ يۈكىنى بىر ئۆمۈر كۆتۈرۈشى ئۆز پەرزەنتىگە بولغان مېھىر-مۇھەببىتى، كۈچىنى ئايماي پەرزەنتنى ياخشى ئادەم قىلىپ قاتارغا قوشۇش يولىدا ئاتىنىڭ تارتقان جاپاسى ئۇنىڭ پەرزەنتىگە كۆيۈنۈشى ئەمەسمۇ؟ ئاللاھ «قۇرئان كەرىم» دە ئاتا-ئانا بىلەن پەرزەنت ئوتتۇرىسىدىكى مۇناسىۋەتنى تەكىتلەپ: «پەرزەنتىڭىزنىڭ پەقەت ئۇنىڭ ئۆزىگە ئىبادەت قىلىشىڭلارنى ۋە ئاتا-ئانىڭلارغا ياخشىلىق قىلىشىڭلارنى تەۋسىيە قىلدى، ئۇلارنىڭ بىرى، يا ئىككىلىسى سېنىڭ قول ئاستىڭدا بولۇپ ياشىنىپ قالسا، ئۇلارغا ئوھوي دېمىگىن (يەنى

مالاللىقنى بىلدۈرىدىغان شۇنچىلىك سۆزىنىمۇ قىلمىگىن)، ئۇلارنى دۈشكەلمىگىن، ئۇلارغا ھۆرمەت بىلەن يۇمشاق سۆز قىلغىن. ئۇلارغا كامالى مېھرىبانلىقتىن ناھايىتى كەمتەر مۇئامىلىدە بولغىن ۋە: 'ئى پەرزەنتىڭىز! ئۇلار مېنى كىچىكلىكىمدە تەربىيلىگىنىدەك ئۇلارغا مەرھەمەت قىلغىن' دېگىن. پەرزەنتىڭىز ئانىڭلاردىكى ئوبدان بىلگۈچىدۇر، ئەگەر سىلەر ياخشى بولساڭلار (يەنى ئاتا-ئانىڭلارنى قاقشاتقۇچى بولمىساڭلار، ئاللاھ سىلەرنىڭ خاتالىقىڭلارنى كەچۈرىدۇ)، ئاللاھ ھەقىقەتەن تەۋبە قىلغۇچىلارنى مەغپىرەت قىلغۇچىدۇر» {سۈرە «بەنى ئىسرائىل» (17-سۈرە) 23—25-ئايەت} دەپ بىزنى قاتتىق ئاگاھلاندۇردى. قېرىنداشلار، ئويلاپ باقايلى: ئۈستى يۇلتۇز-پىلانېتلار بىلەن، چەكسىز قوينى سانسىزلىغان رەڭگارەڭ مۆجىزىلەر بىلەن تولغان دۇنيانى بەرپا قىلىپ ئۈنىڭدىكى بىر ئوچۇم تۇپراقتىن ئادەمنى يارىتىپ، بىر تامچە ئابىھاياتنى ئانا ۋۇجۇدىدا ئۈچ باسقۇچتا 9 ئاي تۇرغۇزۇپ، قورساقتىكى قىزىق بالىياتقۇ ئىچىدە ھامىلىنى ئېچىتىپ قويماي، پۇرىتىپ قويماي ئوزۇقلاندۇرۇپ، ئىچكى دۇنياسى ۋە سىرتقى ئەزالىرى شۇنچە مۇكەممەل، ئەقلىي قابىلىيىتى ھەممىنى بېسىپ چۈشىدىغان، گۈزەللىكتە تەڭدىشى بولمىغان ئىنساننى بۇ دۇنياغا كۆز ئاچقۇزۇشقا قانداق ياراتقۇچىمىز، ئەجەب ئىنساننى ئاتا-ئانىنىڭ مېھىر-مۇھەببىتىدىن غەيرىي شەيئىلەردىن يارىتىشقا قانداق ئەمەسمدۇ؟ شۇنچە گۈزەل كائىناتنى يارىتىشقا قانداق ئىگىمىز ئەلۋەتتە شۇنداق يارىتىشقىمۇ قانداق، نېمىشقا ئۇنداق ياراتمايدۇ؟ ئەقىللىق ئىنسان بۇنى ناھايىتى ئاسانلا چۈشىنىۋالالايدۇ. ئەلۋەتتە، ياراتقۇچىمىز ئالىم، ھېكمەت بىلەن ئىش قىلغۇچى، كۈچ-قۇدرىتى تەڭداشسىز بۈيۈك زات. شۇنداق بولغاچقا ئاللاھ پەرزەنتنى، يەنى ئادەمنى ئاتا-ئانىنىڭ مېھىر-مۇھەببىتىدىن



بىز ئاللاھنىڭ تەكرار ئاگاھلاندۇرۇشى، رەسۇلۇللاھنىڭ قايتا-قايتا يول كۆرسىتىشىدىن ئاتا-ئانىغا ياخشىلىق قىلىشنىڭ، ئۇلارنى قەدىرلەشنىڭ باش تارتىپ بولمايدىغان مۇھىم مەجبۇرىيەت ئىكەنلىكىنى چۈشىنىۋالالايمىز. ھەر قانداق ئەقىل ئىگىسى ئويلاپ كۆرۈشى كېرەككى، ھەممىمىزگە مەلۇم ئاتا-ئانىمىز بىزگە قىلغان، سىڭدۈرگەن ئەجرى ئۈچۈن، ھەرگىزمۇ بىرەر لوقما نېمەت ياكى بايلىق تەلەپ قىلمايدۇ. ئاتا-ئانا پەرزەنت ئالدىدا ھەرگىزمۇ تەمەگەر ئەمەس. ئەمما ئاتا-ئانىنى ئەڭ ئازابلايدىغان، ئۇلارغا كۆتۈرگۈسىز كۈلپەت ئېلىپ كېلىدىغان ئىش پەرزەنتنىڭ يارامسىز، ۋاپاسىز بولۇپ قېلىشىدۇر. ئاتا-ئانا پەقەت شۇ سەۋەبلىكلا ئۆكۈنىدۇ. ئەگەر ئاتا-ئانا پەرزەنتتىن تەمە قىلىدۇ دېيىلسە دەل پەرزەنتنىڭ ياراملىق، ۋاپادار، سەممىي ئادەم بولۇشىنى تەمە قىلىدۇ. چۈنكى ياراملىق ئادەم بولالمىغان پەرزەنت ئاتا-ئانىغىمۇ، ۋەتەن، خەلقىگىمۇ ۋە ئەتراپىدىكى باشقا كىشىلەرگىمۇ كۆيۈنەلمەيدۇ. جاپا-مۇشەققەتلەرنى تارتىپ چوڭ قىلىپ قاتارغا قوشقان، ئىنسانىيەتنىڭ ئەۋزەللىكى، ھاياتلىقنىڭ مەنبەسى بولغان ئاتا-ئانىنى ھۆرمەتلىمىگەن پەرزەنت باشقىلارنى قانداق ھۆرمەتلەيدۇ؟ ئۆز جاپاسىنى تارتقان ۋە ھازىرغىچە تارتىۋاتقان ئاتا-ئانىسىغا كۆيۈنۈپ، ياخشىلىق قىلالمىغان پەرزەنت قانداقمۇ باشقىلارغا كۆيۈنەلمەيدۇ ۋە سەممىي سادىق دوست بولالايدۇ؟ كۆز ئالدىدا جاپاسىنى تارتقان، مېھرىبانلىق قىلىپ ئېغىرچىلىقنى كۆتۈرۈۋاتقان ئاتا-ئانىسىنى ھۆرمەتلىمىگەن، ئۇلارغا سەممىيەت بىلدۈرەلمىگەن پەرزەنت قانداقسىگە ئۆزىگە خاس، ئۆزى خالىغان ئورۇندا تۇرۇپ، ئىنسان مەنئۇبىيىتىدىكى ھېكمىتى بىلەن ئىش قىلىۋاتقان، غالىپ، ھەممە مەۋجۇداتلارنىڭ ئىگىسى بولغان ئاللاھنىڭ قۇدرىتىنى بىلەلمەيدۇ؟ ئاتا-ئانىنىڭ مېھرىبانلىقىنى ھېس قىلالمىغان پەرزەنت

غەيرىي شەيئىلەردىن ياراتمىغان. ئەگەر ئىنسان ئاتا-ئانىنىڭ مېھرى-مۇھەببىتىدىن غەيرىي شەيئىلەردىن يارىتىلىپ، ئاتا-ئانىدا پەرزەنتكە چوڭقۇر مېھرى-مۇھەببەت بولمىسا، ئەر-ئايال قانۇنلۇق توي قىلىش، شەرىئەت ئەھكاملىرى بويىچە ھالال نىكاھلىنىپ پەرزەنتلىك بولۇش، ئۇلارنى جەمئىيەتكە، خەلققە پايدىلىق ئادەم قىلىپ تەربىيەلەپ چىقىشنى ئويلىشامدۇ؟ شۇنداقلا بىزنىڭ بۈگۈنكىدەك خۇشال-خورام ياشىيالىشىمىزنىڭ ئۆزى بىر قۇرۇق گەپ بولۇپ قالمادۇ؟ ئاللاھنىڭ ئىنساننى مېھرى-مۇھەببەت ۋە كۆيۈنۈشتىن يارىتىشى، ئىنسانلارغا ھايات ۋە مېھرى-مۇھەببەت، كۆيۈنۈش ۋە مېھرىبانلىقنىڭ لەززىتىنى چىن ھەقىقەتلەر بىلەن ھېس قىلغۇزۇپ، ئۇلارنى ئۆزىنىڭ نېمەتلىرىدىن تولۇق بەھرىمەن قىلىشى ئىنسانغا ئۆز پەرۋەردىگارىنى تونۇشقا جانلىق پاكىت، ھەقىقىي دەلىللەرنى كۆرسىتىپ، ئۆزىنىڭ ھېكمىتىنى تونۇتۇش ئۈچۈندۇر. شۇنداق بولغان ئىكەن بىز ئاللاھنىڭ سۆزى بويىچە ئاتا-ئانىمىزنى قەدىرلىمىسەك ئاللاھنىڭ نېمىتىگە تۈزكۈرلۈك قىلغان، ئاللاھنىڭ ھېكمىتىنى تونۇمىغان بولۇپ قالمايمىزمۇ؟ ئۇ چاغدا تېخىمۇ يامان ئاقىۋەتلەر كېلىپ چىقمامدۇ؟ يولباشچىمىز مۇھەممەد ئەلەيھىسسالاممۇ ئاتا-ئانىنى ھۆرمەتلەش توغرىسىدا نۇرغۇن يول كۆرسەتكەن. ئەبۇ ھۈرەيرە رەزىيەللاھۇ ئەنھۇ مۇنداق دەپ نەقىل كەلتۈرگەن: بىر ئادەم پەيغەمبەر ئەلەيھىسسالامنىڭ قېشىغا كېلىپ: "ئى رەسۇلۇللاھ مېنىڭ ياخشىلىق قىلىشقا ئەڭ ھەقىق ئادىمىم كىم؟ دەپ سورىدى. رەسۇلۇللاھ: "ئاناڭ" دەپ جاۋاب بەردى. ئۇ ئادەم: ئاندىن قالسىچۇ؟ دەپ سورىدى، رەسۇلۇللاھ: "ئاناڭ" دېدى. ئۇ: ئاندىن قالسىچۇ؟ دەپ سورىدى. رەسۇلۇللاھ: "ئاناڭ" دېدى. ئۇ ئادەم: ئاندىن قالسىچۇ؟ دېدى، رەسۇلۇللاھ: "ئاندىن قالسا ئاتاڭ" دېدى، (بۇخارى رىۋايەت قىلغان).

كۆرۈشىگە ئېرىشىش، ئۇلارنى رەنجىتمەسلىك، باشقىلارنىڭ چىن دوستى بولۇشقا لايىقلىشىش ئۈچۈن، چوقۇم ياراملىق ئادەم بولۇپ، پەرزەنتلىك بۇرچىمىزنى ئادا قىلىپ، ئىنسانلىق بۇرچىمىزنى تونۇپ، ئاتا-ئانىمىزنى ھۆرمەتلىشىمىز، ئۇلارغا كۆيۈنۈشىمىز، ئۇلارنى مەڭگۈ قەدىرلىشىمىز لازىم. ئاللاھ تائالا ھەممىمىزنى ئۆز رەھمىتىدىن بەھرىمەن بولىدىغان ياخشى، ياراملىق پەرزەنتلەر قاتارىدىن قىلغاي-ئامىن.

(ئاپتور: قەشقەر ۋىلايەتلىك ئىسلام دىنى مەكتىپىدىن؛ تەھرىرلىگۈچى: شەمشىدىن ھاجى)

قانداقمۇ ئاللاھنىڭ مېھرىبانلىقىنى، شەپقىتىنى ھېس قىلالايدۇ؟ ئاتا-ئانىسىغا سەممىيەت بىلدۈرەلمىگەن پەرزەنت قانداقسىگە ئاللاھقا چىن ئەقىدە بىلەن ئىخلاس قىلىپ سەممىيەت بىلدۈرەلەيدۇ؟ قىسقىسى، ئاتا-ئانىسىنى ھۆرمەتلىمىگەن پەرزەنت قېرىندىشىمىز بولۇشقا يارمايدۇ ۋە بىزنىڭ ھۆرمەتلىشىمىزگە ئەرزىمەيدۇ؛ ياخشى كۆرۈشىمىزگە، ياردەم قىلىشىمىزغا تېخىمۇ ئەرزىمەيدۇ.

شۇڭا ئاللاھنىڭ نېمىتىنى تونۇش، ئاللاھقا شۈكۈر ئېيتىش، پەيغەمبىرىمىزنىڭ ۋەسىيىتىگە بويسۇنۇش ئۈچۈن، ئاتا-ئانىمىزنىڭ ياخشى

ژۇرنالىمىز ئىئانىچىلارغا تەشەككۈر

بېيجىڭ شەھىرىدىن: مالىك تاھىر 100 يۈەن، شېرىنئاي 100 يۈەن؛ ئۈرۈمچى شەھىرىدىن: خالىس ئىئانىچى 120 يۈەن، ئەمەر قاسىم 100 يۈەن، ياسىن ئەيسا 100 يۈەن، شىموگۇ رايونى دۆڭمەھەللە مەسچىتى 80 يۈەن؛ قەشقەر شەھىرىدىن: خالىس ئىئانىچى 175 يۈەن؛ تولى ناھىيىسىدىن: لەمخاھ 200 يۈەن؛ يېڭىشەھەر ناھىيىسىدىن: مۇھەممەد توختى ھاجى 100 يۈەن؛ تۇرپان شەھىرىدىن: تۇردىخان ھاجى 100 يۈەن؛ يەكەن ناھىيىسىدىن: ئىگەرچى يېزىسىدىن ئەھەتخان ھاجى 100 يۈەن، روزى مەتسەپىت 100 يۈەن؛ پوسكام ناھىيىسىدىن: توخنىياز 100 يۈەن، خالىس ئىئانىچى 99 يۈەن، بۇۋبەھەر، گۈلخان ھاجى، تۇخان تۇردى، رابىيە ھەسەن، خېلىچخان، گۈلباھار، گۈلھەسەلخان، زورىخان، مۇھەممەد توختى، تۇرسۇن ئىمىن (ئىئانىچى توپلاپ ئەۋەتكۈچى: زىننەت ئۆمەر، ئابلىمىت بارات). ئونسۇ ناھىيىسىدىن: ئىشلەمچى يېزىسىدىن تۇرغۇن دائىم، موللا ئاۋۇت مۆمىن ھاجى، تۇنىياز سۈپۈرگى ھاجى، موللا ئەيسا ھاجى، ئىمىر ئوسمان ھاجى، تۇرسۇن ھاجى، ئەلا قارى ھاجى (ئىئانىچى توپلاپ ئەۋەتكۈچى: دائىم داۋۇت). باي ناھىيىسىدىن: مىسكىن قۇربان، ئابدۇكېرەم قۇربان، تۇردى زۇنۇن، ئىبراھىم مەمەت، ئابلىمىت تاش، مەمەتتىياز ئاۋۇت، سۇلتان تۇردى، تېيىپ قاسىم، تۇرسۇنجان ئابلا، رابىيەم ئېزىز، خالىس ئىئانىچى (ئىئانىچى توپلاپ ئەۋەتكۈچى: ئابدۇكېرەم قۇربان). كۇچا ناھىيىسىدىن: يۈسۈپ قۇربان ھاجى، سەمەت ئوسمان، ياسىنجان، مۇھەممەد مىرزى، سىدىق ئەخمەت (ئىئانىچى توپلاپ ئەۋەتكۈچى: يۈسۈپ قۇربان ھاجى). كورلا شەھىرىدىن: ھەمدۇللا ھېمىت ھاجى 150 يۈەن، ئەيسا قارى ھاجى 100 يۈەن، ئابلا توختى، زۇنۇن گايىت؛ مايتاغ رايونىدىن: ھەبىبە مامۇت، نۇخان داۋۇت، رەۋىخان، ئامىنەم ۋاھىت، ئارزىگۈل ياسىن (ئىئانىچى توپلاپ ئەۋەتكۈچى: ھەبىبە مامۇت). نىيە ناھىيىسىدىن: ئىلغارجان؛ غۇلجا شەھىرىدىن: يەھياجان قارى؛ قەشقەر شەھىرىدىن: ھامۇت مەھمەت؛ پەيزاۋات باش مەيدانىدىن: مۇھەممەد قۇربان؛ تۇرپان شەھىرىدىن: رىشىت قارى ئىمام؛ پىچان ناھىيىسىدىن: مۇيىن تۆمۈر.

يۇقىرىدا ئېلان قىلىنغان ئىئانىچىلارنى تەھرىر بۆلۈمىمىز 2002-يىلى 11-ئاينىڭ 30 كۈنىدىن 2003-يىلى 11-ئاينىڭ 5-كۈنىگىچە بولغان ئارىلىقتا تاپشۇرۇپ ئالدى. جەمئىي توپلانغان ئىئانە 2708 يۈەن. ئىئانىچىلارغا ئاللاھ تائالا ئىككى ئالەملىك بەخت-سائادەت ئاتا قىلغاي، ئامىن!

«جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى



ئاتا-ئانىلارنىڭ پەرزەنتلەرنى تەربىيەلەشكە ئەھمىيەت بېرىشى توغرىسىدا

سادىق قارىم

بىسىمىلاھىر رەھمانىر رەھىم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

بولغۇچى پەرزەنتلەرنى تەربىيەلەش جەريانىدا ئۆزىدىكى ناچار ئادەتلەرنى تۈگەتمەي تۇرۇپ پەرزەنتلىرىگە "ئۇنداق ياخشى ئادەم بول، بۇنداق ئېسىل ئادەم بول" دەپ قانچىلىك ۋەز-نەسەھەت قىلغىنى بىلەنمۇ ئۇلارنىڭ ياخشى ئادەم بولۇشىنى قولغا كەلتۈرەلمەيدۇ. پەرزەنتلەر ھەر خىل ناچار ئادەتلەرنىڭ بىر قىسمىنى جەمئىيەتتىكى يامان ئادەم ۋە ناچار ئىشلاردىن يۇقتۇرۇۋالسىمۇ، كۆپ قىسمىنى ئاتا-ئانىلاردىن يۇقتۇرۇۋالغان بولىدۇ. پەرزەنتلەرنى ياخشى تەربىيەلەپ ئاخىرەتتە ئاللاھ تائالانىڭ ئازابىدىن ساقلىنىمىز دەيدىكەنمىز، پەرزەنتلەرنىڭ ياخشى ئادەم بولۇشىنى ئارزۇ قىلىدىكەنمىز، ئۆزىمىزگە قاتتىق تەلەپ قويۇشىمىز لازىم. پەيغەمبەر ئەلەيھىسسالام مۇنداق دەيدۇ: "سىلەر ھەممىڭلار پادىچى، ھەر كىشى ئۆزىنىڭ قول ئاستىدىكى پادىلىرىغا مەسئۇل" (بۇخارى رىۋايەت قىلغان). "ھەقىقەتەن ئاللاھ تائالا (پادا) باققۇچىدىن پادىسىنى ساقلىغان ياكى زايى قىلغانلىقىنى سورىغۇچىدۇر" (ئىبنى ھەببىن رىۋايەت قىلغان). دېمەك، ئاتا-ئانىلار پەرزەنتلىرىنىڭ كەلگۈسى ئىستىقبالىنى ئويلاپ، ئۇلارنى ماددىي، مەنئىي رىغبەتتىن بەھرىمەن قىلىش ئارقىلىق ئۆز مەسئۇلىيىتىنى باشتىن ئاخىر ياخشى ئادا قىلىشى لازىم.

ئاتا-ئانىلار پەرزەنتلىرىنى ناچار ئادەتلەردىن يىراق بولۇشقا ئاگاھلاندۇرۇشى لازىم. بەزى ئاتا-ئانىلار پەرزەنتلىرىگە بەك ئامراقلىقىدىن بولسا كېرەك، ئۇلارنى ئۆز مەيلىگە قويۇۋېتىپ، ئىلىم-پەن تەرەققىي قىلىپ، جەمئىيەت يۈكسىلىۋاتقان مۇشۇنداق شارائىتتا ئۇلارنى ئەخلاق ۋە ئىلىم-مەرىپەتتىن مەھرۇم قالدۇرماقتا. شۇنىڭ بىلەن بۇ بالىلار ئۆتەك بازارلاردا، كوچا دوقمۇشلىرىدا قەرت، بىلىارت ئويىناپ، ئەتىگەندىن كەچكىچە

ھازىر كۆپلىگەن كىشىلەر پەرزەنتلىرىنى بىلىم ئېلىش، ئەدەپ-ئەخلاق ئۆگىنىش، ھۈنەر-كەسپ بىلەن شۇغۇللىنىش قاتارلىق نۇرغۇن جەھەتلەردە ياراملىق بىر ئىز باسار قىلىپ چىقىش ئۈچۈن ئۆز مەسئۇلىيىتىنى ئادا قىلىشقا ئەھمىيەت بېرىۋاتقان بولسىمۇ، بىر قىسىم كىشىلەر پەرزەنتلىرىنىڭ كەلگۈسى ئىستىقبالىنى ئويلاشماي، "دېھقاننىڭ بالىسى ھامان دېھقان بولىدۇ، دېھقاننىڭ بالىسىنى قانچىلىك ئوقۇتقان بىلەنمۇ بەرىبىر كەتمەن چاپىدۇ" دەپ ئۇلارنى بىلىم ئىگىلەش، ئۆزىنى ۋە باشقىلارنى توغرا يولغا باشلاش لايىقتىدىن مەھرۇم قالدۇرماقتا، پەرزەنتلىرىنى تەربىيەلەشتىكى مەسئۇلىيىتىگە سەل قاراپ كەلمەكتە.

پەرزەنتلەرنى ياخشى تەربىيەلەش ئىسلام دىنىمىز ئاتا-ئانىلارغا يۈكلىگەن مەسئۇلىيەتتۇر. ئاتا-ئانىلار پەرزەنتلەرنى تەربىيەلەش جەريانىدا ئۆزىگە قاتتىق تەلەپ قويۇپ، ئۇلارغا باشلامچىلىق قىلىشى كېرەك. ئاللاھ تائالا مۇنداق دەيدۇ: "ئى مۆمىنلەر! ئۆزۈڭلارنى ۋە بالى-چاقىڭلارنى ئىنسان ۋە تاشلار يېقىلغۇ بولىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار" {سۈرە «تەھرىم» (66) -سۈرە، 6-ئايەت}. دېمەك ئاتا-ئانا بولغۇچى پەرزەنتلەرنى ياخشى تەربىيەلەيمەن دەيدىكەن، ئاللاھ تائالا بۇيرۇغان ئەمەللەرنى ئورۇنلاپ، ئۆزىگە ياخشى ئەدەپ-ئەخلاق سىڭدۈرۈپ، ئۇنى ئۆز ئەمەلىيىتىدە نامايان قىلىش ئارقىلىق پەرزەنتلىرىنى ياخشى تەربىيەلەپ ئاتا-ئانىلىق مەسئۇلىيىتىنى تولۇق ئادا قىلىشى، ئاخىرەتتە ئاللاھنىڭ ئازابىدىن ساقلىنىشى لازىم. ئاللاھ تائالا پەرزەنتلەرنى تەربىيەلەشتە بىرىنچى تەلەپنى ئاتا-ئانىلارغا قويدى. چۈنكى ھەر قانداق ئاتا-ئانا

تېلېۋىزورلارغا بېرىلىپ، ئۆزلىرىنىڭ قانداق زاماندا ياشاۋاتقانلىقىنى ئۇنتۇپ، باشقىلارغىمۇ ئۆزىدىكى ناچار ئادەتلەرنى يۇقتۇرۇپ، جەمئىيەت تەرتىپىنىڭ مۇقىم بولماسلىقىغا سەۋەب بولماقتا. ئۇلارنىڭ ئاللاھقا ئىبادەت قىلىشى، پەيغەمبەر ئەلەيھىسسالامنىڭ سۈننەتلىرىگە ئەمەل قىلىشىدىن سۆز ئاچقىلى بولمايدۇ، چۈنكى ئۇلار ئىلىمىز، تەربىيىمىز قالغان. ئاتا-ئانىلار ئۇلارغا كۆڭۈل بۆلۈشى، تەلىم-تەربىيىنى كۈچەيتىشى، بۇنىڭ ئۈچۈن يەنىلا ئۆزى ئاۋۋال باشلامچى بولۇشى كېرەك.

ئاللاھ تائالا زېمىنغا دەل-دەرەخ، گۈل-گىياھلار بىلەن زىننەت بەرگەندەك، ئىنسانلار ئۈچۈن مال-دۇنيا ۋە پەرزەنت بېرىش ئارقىلىق زىننەت بەردى. بۇ ھەقتە ئاللاھ تائالا مۇنداق دەيدۇ: **”ماللار ۋە زىننەتدۇر“** {سۈرە «كەھف» (18 سۈرە)، 46-ئايەت}. دېمەك، مال-دۇنيا تۇرمۇش ئۈچۈن بولسا، پەرزەنت ئىزباسار قالدۇرۇش ئۈچۈن زىننەت قىلىپ بېرىلگەن.

پەرزەنت دېگەن ئىنسانلار ئۈچۈن ئىزباسار ئەۋلاد، ئۇ ئىنساننىڭ نەسەپ-ئىرقىنى ساقلاپ بارىدۇ. ئاللاھ تائالا ”باللار“ سۆزى ئارقىلىق ئاتا-ئانىلارغا قىز-ئوغۇل ھەر ئىككىسىنى زىننەت قىلىپ بەرگەنلىكىنى ئۇقتۇرغان. ھالبۇكى بەزى ئاتا-ئانىلار ئوغۇللارنىلا تەربىيەلەشكە ئەھمىيەت بېرىپ، قىزلارغا بولسا ئۇلار ھامان ئەرنىڭ قولى دەپ قاراپ، ئۇلارنى تەربىيەلەشكە سەل قارىماقتا. سەمىگىلاردا بولسۇنكى، دۇنيادا ئاياللار ئىچىدىمۇ ئىجادىيەت ياراتقان، دۆلەتنىڭ يۇقىرى قاتلاملىرىدا مۇھىم ئورۇن تۇتقانلار بار. شۇلارمۇ كىچىكىدە سىلە-بىزلەرنىڭ قىزلىرىمىزغا ئوخشاش قىز بالا ئىدى. ئۇلار ئۇشتۇمتۇت شۇنداق نەتىجىلەرنى يارىتىپ شۇ ئەمەللەرگە ئېرىشكەن ئەمەس، بەلكى ئاتا-ئانىسىنىڭ كۆڭۈل قويۇپ تەربىيەلىشىدىن بولغان. ئاللاھ تائالا ئوغۇللارنىلا زىننەت قىلىپ بەردۇق دېمەستىن قىزلارنىمۇ زىننەت قىلىپ بەردۇق دەپ، ئېنىق ھالدا:

”ماللار ۋە بالىلار دۇنيا تىرىكچىلىكىنىڭ زىننەتدۇر“ دېگەن. شۇڭا ئۇلارنى تەربىيەلەشتە ئۇلارنى تەڭ كۆرۈش، ئۇلارغا ياخشى ئەدەپ-ئەخلاق ۋە ئىلىم ئۆگىتىشىمىز كېرەك. پەيغەمبەر ئەلەيھىسسالام مۇنداق دەيدۇ: ”بىر ئادەمنىڭ پەرزەنتىگە ئەدەپ-ئەخلاق ئۆگەتكىنى بىر سائىلغا سەدىقە بەرگىنىدىن ياخشى“ (تىرمىزى رىۋايەت قىلغان). ئەخلاق-پەزىلەت دېگەن ئىنسانلارغا تۇغما ئەمەس، بەلكى بەلگىلىك تەربىيەلىنىش جەريانىدا بارلىققا كېلىدۇ. ئەخلاقى پەزىلەت تاشقى جەھەتتىكى تەربىيەلىنىشىنى ئىچكى جەھەتتىن قوبۇل قىلىش ئارقىلىق پەيدا بولىدۇ. پەرزەنتلىرىمىزنى ئەدەپ-ئەخلاق تەربىيەلەشتە ياخشى ئەدەپ-ئەخلاقنى ئۆزىمىز ئارقىلىق پەرزەنتلەرگە قارىتىشىمىز كېرەك. پەيغەمبەر ئەلەيھىسسالام مۇنداق دەيدۇ: ”ئادەم ئۆلسە ئۇ كىشىگە ساۋاب يېتىدىغان ئەمەللەر توختايدۇ. لېكىن 3 نەرسىدىن ئۇ كىشىگە ساۋاب يېتىپ تۇرىدۇ: بىرىنچىسى، سەدىقە جارىيە (خەلقنىڭ ھەقىقىي پايدىلىنىشى ئۈچۈن سېلىنغان مەسچىت، يول-كۆۋرۈك، قۇدۇقتىن ئىبارەت); ئىككىنچىسى، ئىلىم ئۆگەنگەن بولسا (شۇ ئۆگەنگەن ئىلمى ئارقىلىق خەلقنى توغرا يولغا باشلىسا); ئۈچىنچىسى، ياخشى پەرزەنتى بولسا (ئاتا-ئانىسىغا داۋاملىق دۇئا قىلىپ تۇرسا)، مۇشۇ ئەمەللەرنىڭ ساۋابى ئادەمگە مەڭگۈ يېتىپ تۇرىدۇ“ (بۇخارى ئەبى ھۈرەيرەدىن رىۋايەت قىلغان). بۇ ھەدىستىمۇ ئوخشاشلا ياخشى ئىش قىلىش، ئىلىم ئۆگىنىش، پەرزەنتلەرنى ياخشى تەربىيەلەش بايان قىلىنغان. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام پەرزەنتلەرنىڭ قانداق ئادەم بولۇشى ئاتا-ئانىغا باغلىق ئىكەنلىكىنى شەرھلەپ مۇنداق دېگەن: ”ھەر قانداق بوۋۇق تۇغۇلغان چېغدا ئىسلام بىلەن تۇغۇلىدۇ، كېيىن ئۇنىڭ ئاتا-ئانىسى ئۇنى يەھۇدىي قىلىپ چىقىدۇ، يا خرىستىئان قىلىپ چىقىدۇ، يا مەجۇس (ئاتەشپەرەس) قىلىپ چىقىدۇ“ (مۇسلىم رىۋايەت قىلغان).

يۇقىرىقى ئايەت ۋە ھەدىسلەردىن مەلۇمكى، مال-دۇنيا ۋە پەرزەنتتىن ئىبارەت تىرىكچىلىك زىننىتىنىڭ ئۆز جايىنى تېپىشى ھەم قەدىر-قىممىتى نامايان قىلىشى ئاتا-ئانىنىڭ ئىلكىدە بولىدۇ. پەرزەنتتىن ئىبارەت زىننەتنى ئائىلىۋى تۇرمۇشنىڭ ھەقىقىي زىننىتى، گۈزەللىكى قىلىش ئۈچۈن، ئۇلارنى ياخشى تەربىيەلەپ چوڭ قىلىشىمىز كېرەك.

ئاللاھ تائالا ئۆز بەندىلىرىگە مال-دۇنيا ۋە پەرزەنت بېرىشنىڭ ئۇلارنى سىناش ئىكەنلىكى توغرىسىدا مۇنداق دەيدۇ: «سەلەرنىڭ ماللىرىڭلار، بالىلىرىڭلار(سەلەرگە ئاللاھ تەرىپىدىن) بىر تۈرلۈك سىناقتۇر، ئاللاھنىڭ دەرگاھىدا كاتتا ساۋاب بار» {سۈرە «تەغابۇن» (64-سۈرە)، 15-ئايەت}. دېمەك ئاللاھ تائالا ئىنسانلارنى سىناش ئۈچۈن مال-دۇنيا ۋە پەرزەنتتىن ئىبارەت ئىككى ئامانەتنى تاپشۇردى. ئەمەلىي تۇرمۇشتا ئۇ ئىككى ئامانەتكە مۇناسىۋەتلىك نۇرغۇن سىناقلارغا دۇچ كېلىمىز. ھازىر جەمئىيەتتە مال-دۇنيا، پەرزەنت توغرىسىدا نۇرغۇن رەزىل ئىشلار يۈز بېرىۋاتىدۇ. توغرا يول

بىلەن مال-دۇنيا قازانماسلىق، بالىلىرى پۇل تېپىپ جېنىنى باقسىلا بولدى دەپ ئويلاش، پەرزەنتلەرنى كىچىكىدىنلا ئۆز مەيلىگە قويۇۋېتىپ ئۇلارنىڭ قانداق ئادەم بولۇشى بىلەن كارى بولماسلىق، ئۆزى ۋە پەرزەنتىنىڭ ئورتاق تەقدىر-ئىستىقبالى ھەققىدە ئويلانماسلىق، قايغۇماسلىق، ھەرىكەت قىلماسلىق... قاتارلىقلار ئىسلام دىنىمىزنىڭ تەشەببۇسىغا يات بولغان، گۇناھكارلىققا سەۋەب بولغۇچى ئىللەتلەردۇر. ئاخىرىدا ئاتا-ئانىلارنىڭ مال-دۇنيا ۋە بالا-چاقىدىن ئىبارەت بۇ ئىككى ئامانەتنى ئاسراپ، ئۇلارنى زايى قىلماي، پەرزەنتلىرىنى ئاللاھ تائالاغىلا ئىبادەت قىلىدىغان، پەيغەمبەر ئەلەيھىسسالامنىڭ سۈننەتلىرىگە ئەمەل قىلىدىغان، ھالاللىقنى سۆيىدىغان، ئەخلاقلىق، بىلىملىك، ياراملىق ئەۋلاد قىلىپ يېتىشتۈرۈشنى ئۈمىد قىلىمەن. ئاللاھ تائالا ھەممىمىزگە پەرزەنتلەرنى ياخشى تەربىيەلەش روھى ۋە كۈچ-قۇۋۋەت ئاتا قىلغاي. ئامىن.

(ئاپتور: يەكەن ناھىيىسىدىن، مەسچىت ئىمامى ۋە خاتىپى؛ تەھرىرلىگۈچى: شەمشىدىن ھاجى)

شىنجاڭ دىنىي زاتلار ئىكسكۇرسىيە ئۆمىكىدىكىلەر جۇڭگو ئىسلام جەمئىيىتىدە سۆھبەتتە بولدى

ئۆز مۇخبىرىمىز خەۋىرى: شىنجاڭ ئىسلام دىنى مەكتىپىدە ئوقۇۋاتقان ئوتتۇرا ياش، ياش ۋە تەنپەرۋەر دىنىي زاتلار كۇرسىدىكى 48 نەپەر دىنىي زاتتىن تەشكىللەنگەن شىنجاڭ دىنىي زاتلار ئېكسكۇرسىيە ئۆمىكى ئاپتونوم رايونلۇق پارتكومنىڭ مۇئاۋىن باش كاتىپى روزى ئىسمائىل، ئاپتونوم رايونلۇق ئىسلام دىنى مەكتىپىنىڭ مەسئۇلى ئىبراھىم ۋۇ جىگۋاڭنىڭ يېتەكچىلىكىدە 2003-يىلى 10-ئاينىڭ 10-كۈنى جۇڭگو ئىسلام جەمئىيىتىنى زىيارەت قىلدى، ئىسلام جەمئىيىتىنىڭ مۇئاۋىن رەئىسلىرى مۇھەممەد سەئىد ما يۇنغۇ، شەمشىدىن ھاجى، مۇئاۋىن باش كاتىپى بارات رەجەپ قاتارلىقلار ئۆمەك ئەزالىرى بىلەن سەمىي سۆھبەت ئۆتكۈزدى. مۇئاۋىن رەئىس شەمشىدىن ھاجى جەمئىيەت رەھبەرلىرىگە ۋاكالەتەن ئۇلارنى قىزغىن قارشى ئالدىغانلىقىنى بىلدۈرۈش بىلەن بىر ۋاقىتتا، ئۇلارغا جۇڭگو ئىسلام جەمئىيىتىنىڭ ۋە جۇڭگو ئىسلام دارىلفۇنۇنىنىڭ ئەھۋالىنى تونۇشتۇردى. ئۆمەك ئەزالىرى ئوتتۇرىغا قويغان مەسىلىلەرگە قىزغىن ۋە ئەتراپلىق چۈشەنچە بەردى، ئاخىرىدا جەمئىيەت رەھبەرلىرى ئۇلار بىلەن بىرلىكتە خاتىرە سۈرەتكە چۈشتى ۋە ئۆمەك ئەزالىرى شەرىپىگە زىياپەت بەردى. زىياپەتتىن كېيىن دىنىي زاتلار قەدىمىي مەسچىت نىۋى جىي مەسچىتىگە بېرىپ جۈمە نامىزى ئوقۇدى.

بۇ ئۆمەك ئەزالىرى ئاپتونوم رايون بويىچە نۇقتىلىق مەسچىتلەرنىڭ ئىمام-خاتىپلىرى بولۇپ، 10-ئاينىڭ 8-كۈنىدىن 25-كۈنىگىچە بېيجىڭ شەھىرى، شەندۇڭ، جېجياڭ ئۆلكىلىرى، شاڭخەي شەھىرى قاتارلىق جايلاردىكى مۇناسىۋەتلىك تەرەققىي قىلغان شەھەرلەرنى ئېكسكۇرسىيە قىلىپ، 18 كۈنلۈك پائالىيەتنى مۇۋەپپەقىيەتلىك ئاياغلاشتۇرۇپ، ئاپتونوم رايونغا قايتتى.

بىزنىڭ ئىماملىرىمىز

ياقۇپ ھەمدۇللا

بىسىللاھىر رەھمانىر رەھىم

(ناھايتى شەپقەتلىك ۋە بېھرىبان ئاللاھنىڭ ئىسمى بىلەن باشلايمەن)

مۇسۇلمانلارغا سەممىيلىك بىلەن دەرھال يەتكۈزەتتى ۋە ئۆزى باشلامچى بولۇپ قەتئىي تەۋرەنمەي ئەمەل قىلاتتى. ئۇ ئىسلام ھەقىقىتىنى مۇسۇلمانلارغا يەتكۈزۈش، ئازغانلارنى ھىدايەت يولىغا باشلاش ئۈچۈن ئۆزىنى ئايىماي، خەۋپ-خەتەرگە قارىماي 23 يىل جاپالىق كۈرەش قىلىپ، ئىسلام دىنىنى ئاجىزلىقتىن يۈكسەكلىككە كۆتۈردى. بىر ئادەمدىن پۈتكۈل ئىنسانىيەتكە، بىر دۆلەتتىن پۈتۈن دۇنياغا يۈزلەندۈردى. ئۇ دىننى تەرغىپ قىلىپ، دىن بىلەن سىياسى ھاكىمىيەت بىرلەشكەن ئەرەب ئىسلام دۆلىتىنى قۇرۇپ چىقىپ، سىياسى ئالىم، ھەربىي ئالىم، دىنىي داھىيغا ئايلاندى، ئەڭ ئالىي ھۆرمەت بىلەن قەدىرلىنىدىغان تەسىرى ئەڭ كۈچلۈك، پەيغەمبەرلەرنىڭ ئەۋزىلى، خوجىسى بولۇپ قالدى. ئۇنىڭ ئىنسانىيەت تەرەققىيات تارىخىغا كۆرسەتكەن تەسىرىمۇ غايەت زور بولۇپ ئالىملارنىڭ ئەڭ ئالدىدا تۇرىدۇ.

رەسۇلۇللاھ ئالەمدىن ئۆتكەندىن كېيىن، ئۇنىڭ ئىزىنى بېسىپ ئىشلىرىنى داۋاملاشتۇرۇپ، ھەزرىتى ئابابەكرى، ھەزرىتى ئۆمەر، ھەزرىتى ئوسمان، ھەزرىتى ئەلى قاتارلىق خەلىپىلەر(ئىماملار) ئىسلام دىنىنىڭ يۈكسەك دەرىۋازىلىرىنى ئەرەب زېمىنىدىن ھالقىتىپ، كەڭ دۇنياغا ئېچىپ، ئىسلام دىنىنىڭ ئاللاھقا يېقىنلىشىش، ھىدايەت تېپىش، ئىككى ئالەمدە بەختكە يېتىشتىكى ۋاسىتە ئىكەنلىكىنى ئىنسانلارغا تونۇتتى. ئۇلار ئادالەت يولىدا پىشقان سەردار، پەيغەمبىرىمىزنىڭ ئىشلىرىغا ۋارىسلىق قىلىشتا ياخشى ئىزباسار بولۇپ قالدى.

بۇلاردىن كېيىن ئىمام ھەنفى(ئىمام ئەزەم)، ئىمام شافىئى، ئىمام مالىك، ئىمام ھەنبەلى(ئىمام ئەھمەد) قاتارلىق مۇجتەھىد ئالىملىرىمىز سۈنئىي

”ئىمام“ ئەرەبچە سۆز بولۇپ، مۇسۇلمانلارنىڭ دىنىي رەھبىرى، يېتەكچىسى، دىنىي ئىشلارنى باشقۇرغۇچى دېگەن مەنىدە. ئىمام ناماز ئوقۇش ۋە باشقا دىنىي رەسمىيەتلەرگە يېتەكچىلىك قىلىدۇ. ئىماملارنى شۇ يۈرت-مەھەللە جامائەتلىرى ئەڭ بىلىملىك، تەقۋادار، پەزىلەتلىك، ئەل ئىچىدە يۈكسەك نوپۇزى بار، خەلق ئىشلىرىنى مەسئۇلىيەتچانلىق بىلەن ياخشى بېجىرىپ بېرەلەيدىغان ئىقتىدارلىق، قابىلىيەتلىك، ئىختىساسلىقلاردىن تاللاپ قويدۇ.

پەيغەمبىرىمىز مۇھەممەد ئەلەيھىسسالاممۇ پەيغەمبەر بولۇشتىن ئىلگىرىلا خەلق ئىچىدە ئەڭ ئىشەنچلىك، راست سۆزلۈك، خۇلقى-مىجەزى ياخشى، باشقىلارغا ھەمىشە ياردەم بېرىدىغان، باشقىلار بىلەن چىقىشىپ ياخشى مۇئامىلە قىلىدىغان، قولى ئىشچان، تىلى يېقىملىق، چوڭلارنى ھۆرمەتلەپ، كىچىكلەرنى ئاياپ، ئادىل، سەممىي، مۇلايىم مۇئامىلە قىلىدىغان ياخشى پەزىلەت، گۈزەل ئەخلاق ئىگىسى ئىدى. شۇڭلاشقا ئاللاھ تائالا ئۇنى ئەلچىلىككە تاللىغان. ”ئاللاھنىڭ مەرھەمىتى كەڭدۇر، ئۇ ھەممىنى بىلىپ تۇرغۇچىدۇر. ھېكمەتنى(يەنى ياخشى ئەمەلگە يېتەكلەيدىغان پايدىلىق ئىلىمنى) خالىغان بەندىسىگە ئاتا قىلىدۇ؛ ھېكمەت ئاتا قىلىنغان ئادەمگە كۆپ ياخشىلىق ئاتا قىلىنغان بولىدۇ. پەقەت ئەقىللىق ئادەملەرلا بۇنىڭدىن پەندە-نەسەھەت ئالىدۇ“ {سۈرە «بەقەرە» (2-سۈرە)، 268—269-ئايەت}.

پەيغەمبەر ئەلەيھىسسالام مۇلايىم سۆزلۈك ئىدى، ياخشى خۇلق ئۇنىڭ بەلگىسى، تەقۋادارلىق، تەمكىنلىك ئۇنىڭ لىباسى ئىدى، ئوقۇپال سۆزلۈك ئەسكىلەردىن، بەتقىلىق يامانلاردىن خالىي-يىراق ئىدى. ئاللاھ تائالانىڭ ئەمىرلىرىنى



بىلەن قەلبىلەر قاتلىمىغا سىڭدۈرۈپ، دىلىمىزنى ھەم يولىمىزنى يورۇتۇپ بەردى. ئۇلار ئىجتىھاتلىق مۇئەللىم، تالانتلىق ئۇستاز، چىۋەر قوماندان، بىزنى ئىككى ئالەملىك بەخت-سانادەت يولىغا باشلىغۇچى، بىز ئۇلاردىن چەكسىز مىننەتدارمىز. بىز شۇنداق ئۆلىما-ئالىملىرىمىز بىلەن پەخىرلىنىمىز.

بىزنىڭ ئىماملىرىمىز تارىختىن بۇيان جاپا-مۇشەققەتلىك ھەم مۇقەددەس ۋەزىپىنى مەسئۇلىيەتچانلىق بىلەن ئۆتەپ كەلدى. ئۇلار بىزنىڭ ئىزىنى بىرى بېسىپ، خۇددى دەريا دولقۇنىدەك كۈچ ئۇلاپ توختىماي ئالغا بېسىپ، ئىسلام دىنىنىڭ بۈگۈنكى تەرەققىياتىنى رويپاچقا چىقاردى. ئۇلارنىڭ تۆھپىسى تارىخنىڭ كۆمۈش بەتلىرىگە ئالتۇن ھەلدە يېزىلىدۇ، ئەلۋەتتە.

ۋاقىت توختىماس كارۋان. ئەسىرلەر كارۋىنى 21-ئۆتەڭگە يەتكەن بۈگۈنكى يېڭى دەۋردە بىزنىڭ ئىماملىرىمىز يېڭى ئەسىر مۇسۇلمانلىرىغا قانداق يېتەكچىلىك قىلىش كېرەك؟ ئىسلام دىنىنى جەمئىيەتكە قانداق ئۇيغۇنلاشتۇرۇش كېرەك؟ دېگەن تېمىلاردا پىكىر يۈرگۈزمەي، جاۋاب تاپماي بولمايدۇ. بۇ، دەۋرنىڭ تەقەززاسى، خەلقنىڭ ئارزۇ-ئۈمىدى. تۆۋەندە بۇ ھەقتىكى يۈزەكى كۆزقاراشىمىنى ئوتتۇرىغا قويۇپ ئەھلى ساھەلەر بىلەن ئورتاقلاشماقچىمەن:

1. ئىماملارنىڭ ئىلمى دېڭىزدەك كەڭ ھەم چوڭقۇر بولۇشى كېرەك. ئىماملار پەيغەمبەرلەرنىڭ ۋارىسلىرىدۇر. پەيغەمبەر ئەلەيھىسسالام ئىلىمگە ئەڭ ئەھمىيەت بېرەتتى. ئۇ: "مەرىپەت — مېنىڭ دەسمايەم، ئىلىم — قورالىم" دېگەن ئىدى. ئىلىمدىن دەسمايە يىغمىغان ئىمام، ئىلىم بىلەن قوراللانمىغان ئىمام خۇرجۇنى قۇرۇق دىۋاندىنمۇ بىچارىدۇر. ئۇنىڭ نە رولى، نە ئورنى بولسۇن! ئاللاھ تائالا پەيغەمبەر ئەلەيھىسسالامغا تۇنجى ۋەھىي قىلغان ئايەت كەرىمىنى "ئوقۇ، ياز، بىل" دېگەن گۆھەردەك پارقراق، ئالتۇندەك سالماق ئۈچ سۆزدىن باشلىغان. چۈنكى بىلىم ئوقۇش بىلەن باشلىنىدۇ. يېزىش بىلەن

ئېقىمدىكى ئىسلام دىنى ئەقىدىلىرىنى، شەرئەت ئەھكاملىرىنى توغرا شەرھلەپ، قۇرئاندىكى گۈزەل ئەخلاق، قائىدە-رەسمىيەت، دىنىي مۇراسىملارنىڭ مىزانلىرىغا ئاساس سېلىپ بەردى. ئىسلام دىنى شىنجاڭغا كىرگەندىن كېيىنكى مىڭ يىلدىن ئارتۇق ۋاقىتتىن بۇيان، بىزنىڭ نۇرغۇن ئىمام(ئالىملىرىمىز) ئىسلام دىنىنى پۈتۈن شىنجاڭ رايونىغا ۋە ئۇنىڭغا مىللەت خەلقلەرنىڭ قەلبىگە يەتكۈزۈشتە ئىنتايىن زور تۆھپە قوشتى، «قۇرئان كەرىم» ۋە ھەدىس شەرىفىنى تۇتقا قىلىپ، شەرئەتنىڭ نازۇك نۇقتىلىرىنىمۇ توغرا ئىگىلەپ، ئۇنىڭ روھى ماھىيىتىنى چۈشىنىشلىك شەرھلەپ بەردى، چوڭقۇر ۋە مۇرەككەپ فىقھىي ئىلىملىرىنى ئەستايىدىل تەتقىق قىلىپ، ئىلمى كىتابلارنى يېزىپ، قۇرئاننى تەپسىرلەپ، ھەدىسلەرنى شەرھلەپ، پەيغەمبىرىمىزنىڭ سۈننىتىنى مۇسۇلمانلارغا يەتكۈزۈپ بېرىشتەك مۇھىم ۋەزىپىنى ياخشى ئادا قىلدى. پەيغەمبەر ئەلەيھىسسالام: "مەندىن بىرەر ئايەت بولسىمۇ يەتكۈزۈڭلار" (بۇخارى رىۋايىتى) دېگەن ئىدى. ئاللاھنىڭ رازىلىقى ئۈچۈن دىن تارقىتىش، ھەدىسلەرنى يەتكۈزۈش، دىنىي ئىلىملەرنى تەبلىغ قىلىش — پەرز كۇپايە. ئاللاھ تائالا بۇ ئىماملارنىڭ مۇسۇلمانلارنى توغرا يولغا يېتەكلەپ، ئىلىم تارقىتىپ ۋە كىشىلەرگە باشلامچىلىق قىلغان ئەجرى ئۈچۈن رازى بولۇپ، ئىككى ئالەملىك بەخت-سانادەت ئاتا قىلغاي، رەسۇلۇللاھنىڭ شاپائىتىدىن بەھرىمەن قىلغاي! — ئامىن!

بىزنىڭ ئىماملىرىمىز پەيغەمبەر ئەلەيھىسسالامنىڭ ۋارىسلىرى، مۇسۇلمانلارنىڭ رولچىسى، سەردارى. ئۇلار «قۇرئان كەرىم» دىن نۇر ئىمىپ، ھەدىس شەرىفىدىن ئوزۇقلىنىپ، پاساھەتلىك، ھېكمەتكە تولغان شېرىن سۆزلىرى بىلەن قاغىچىراق دىللارنى كۆكەرتىپ، تەشنا يۈرەكلەرنى ياشارتىپ، شەرئەت ئىلىمىنى چىرايلىق ئۇسلۇب، يېقىملىق ۋەز-نەسىھەت



تارقىلىدۇ، ساقلىنىدۇ. بىلىش بىلەن ماھىيىتىنى بىلىپ، ئەمەل قىلغىلى بولىدۇ. ئوقۇش، يېزىش، بىلىش بولسا بىلىمدىن ئىبارەت ئەڭگۈشتەرنىڭ ئۈچ مەرۋايىت كۆزى. ئاللاھ بىز ئىنسانلارغا ئىككىلا ئالەمدە بەختكە يەتكۈزىدىغان، مەقسەت، تىلەكلىرىمىزنىڭ ئىجابەت بولۇشىدىكى مۇشۇ ئەڭگۈشتەرنى ئەڭ ئالدى بىلەن سوغا قىلغان. ئاللاھ بۇ دۇنيالىق شەيئىلەرنى يارىتىشتا تۇنجى بولۇپ قەلەمنى خەلق ئەتكەن. قەلەمگە لەۋھۈلمەھپۇزغا پۈتكۈل ئىشلارنى يېزىشقا ئەسەر قىلغان. ئاللاھ ئۆز قۇدرەت كارامىتى بىلەن ئادەم ئەلەيھىسسالامنى ياراتقاندىن كېيىن ئۇنىڭغا تۇنجى بولۇپ دۇنيادىكى شەيئىلەرنى بىلدۈرگەن. ئادەم ئەلەيھىسسالام ئىلىمدە كامال تاپقانلىقتىن ئۇنىڭ ئىززەت-ھۆرمىتىنى قىلىپ ئەرشىئەلاغا ئېلىپ چىقىپ پۈتكۈل پەرىشتىلەرنى ئادەمگە سەجدە قىلغۇلار دەپ بۇيرۇغان "ئاللاھ پۈتۈن شەيئىلەرنىڭ ناملىرىنى ئادەمگە ئۆگەتتى"، "ئۆز ۋاقتىدا پەرىشتىلەرگە: ئادەمگە سەجدە قىلغۇلار دېدۇق" {سۈرە «بەقەرە» (2-سۈرە) 31-ۋە 34-ئايەتلەر}. پەيغەمبەر ئەلەيھىسسالاممۇ: "ئىلىم تەلەپ قىلىش ھەربىر مۇسۇلمانغا پەرز" (ماجە رىۋايىتى). "ئالىم بولغىن ياكى ئۆگەنگۈچى بولغىن، ياكى ئاڭلىغۇچى بولغىن، ياكى ئىلىم ئاشىقى بولغىن، بەشىنچىسى بولمىغىن، مۇنداق بولساڭ ھالاک بولىسەن" (تەبرىنى رىۋايىتى). "يەر يۈزىدىكى ئالىملار خۇددى يۇلتۇزلارغا ئوخشايدۇ. ئۇلارنىڭ جاھاننى يورۇتۇشى بىلەن قۇرۇقلۇق ياكى دېڭىزلاردا يول تېپىپ ماڭغىلى بولىدۇ. يۇلتۇزلار بولمىسا يول باشلىغۇچىلار ئاسان ئېزىپ قالىدۇ" دېگەن ئىدى. دېمەك ئىماملار ئاللاھ يولىدا كۆپلەپ تەقۋادارلىق بىلەن ئىماملىق ۋەزىپىنى ئاللاھنىڭ رازىلىقىنى كۆزدە تۇتۇپ خۇدا خالىس ئورۇنداش كېرەك.

پەيغەمبەر ئەلەيھىسسالام: "قۇرئان ھېكمەتلىك زىكرىدۇر. روشەن نۇردۇر. توغرا

يولىدۇر. ئاللاھنىڭ مەھكەم رىشىتىدۇر. پايدىلىق دورىدۇر" دېگەن ئىدى. «قۇرئان كەرىم» ئىلىم-ھېكمەت دېڭىزىدۇر. دېڭىز تېڭىدە گۆھەر-مارجانلار پىنھاندۇر. بۇ جاۋاھىراتلار قەتئىي ئىرادىلىك، ھېرىپ-چارچاشنى بىلمەيدىغان، توختىماي ئىزلەيدىغان ئەزىمەت غەۋۋاسلارغا ھەمىياندۇر. قۇرئان روشەن نۇر، نۇرلۇق مايىك بولۇپ دىلىمىزنى ھەم يولىمىزنى يورۇتىدۇ. دىللاردىكى روھىي كېسەللەرگە ئەڭ شىپالىق دورىدۇر. قۇرئان ئوقۇغان، قۇرئان ئوقۇتقانلار پەيغەمبىرىمىزنىڭ ئەڭ ياخشى ئۈممەتلىرىدۇر. شۇڭلاشقا ئىمام قۇرئاننى تەجۋىد قاندىسى بويىچە چىرايلىق ئوقۇشى، ياد ئېلىشى، مەنىسىنى چۈشىنىپ جامائەتكە تەپسىرلەپ چۈشەنچە بېرىشى ھەم ئەمەل قىلىشى كېرەك. ئاللاھ تائالا: "قۇرئان ئەرەبچىدۇر، ئەگرىلىكتىن خالىدۇر، ئۈمىدىكى، ئۇلار (قۇرئاننىڭ مەنىسىنى چۈشىنىپ كۇفرىدىن) ساقلانغاي" {سۈرە «زۇمەر» (39-سۈرە) 28-ئايەت} دەپ ئەمىر قىلغان. قۇرئاننى ئوقۇش، يادقا قىرائەت قىلىش، نەزىرلەردە، قەبرىستاندا قىرائەت قىلىش بىلەنلا چەكلىنىپ مەنىسىنى چۈشەنمىسەك، ئۇنىڭ روھىي ماھىيىتىنى بىلمىسەك ھەق-ناھەقنى، ھەق بىلەن كۇفرىنى ئايرىيالمايمىز. ئەمەلىي مەسىلىلەرگە شەرتى ھۆكۈم قىلىپ توغرا يېشىپ بېرەلمەيمىز. شۇڭلاشقا قۇرئاننىڭ تەپسىرلىرىنى تولۇق ئوقۇش، چوڭقۇر چۈشىنىپ توغرا ئىگىلەش كېرەك. ھازىر شارائىتىمىز ياخشى، ئەرەبچە ئوقۇيالمىساق ئۇيغۇرچە تەرجىمە قىلغان قۇرئاننى تەكرار ئوقۇپ چۈشىنىپ، يادقا ئالساق، ئۆز تىلىمىزدا شەرھلەپ، ئەمەلىي مەسىلىلەرگە تەتبىقلىساق ئۈنۈمى زور بولىدۇ، تەربىيىۋى ئەھمىيىتى چوڭ بولىدۇ.

ھەدىس — قۇرئاننىڭ قوشۇمچىسى، شەرھلىنىشى بولۇپ، شەرئەت ئەركانلىرى، قائىدە-تۈزۈملىرى، ئىجتىمائىي تۇرمۇشتىكى، كىشىلىك مۇناسىۋەتتىكى چوڭ-كىچىك مىزان، ئەدەپ-ئەخلاققا مۇناسىۋەتلىك نۇرغۇن



ھۆكۈملەرنىڭ نەزەرىيەسى ئاساسى. ھەدىس — مۇسۇلمانلار ئۈچۈن ۋەزىيەتتۇر، نەسەتتۇر، تۇرمۇش ھەقىقىتىنىڭ نۇرلۇق چىرىغىدۇر، يول كۆرسەتكۈچى يۇلتۇزدۇر، ئىزدەنگۈچىلەرنىڭ دىلىنى يورۇتىدىغان ئىلمىي ھېكمەتتۇر. پەيغەمبەر ئەلەيھىسسالام ۋىدالىشىش نۇتقىدا: «مەن سىلەرگە ئىككى گۆھەرنى يەنى «قۇرئان كەرىم»، ھەدىس شەرىفىنى قالدۇردۇم، سىلەر بۇ گۆھەرنى ئىگەللىۋالساڭلارلا مەڭگۈ تۇيۇق يولغا كىرىپ قالمايسىلەر» دەپ ۋەسىيەت قىلغان ئىدى. شۇڭلاشقا ئىماملىرىمىز سەھىھ ھەدىسلەرنى ئۆگىنىپ، مەنىسىنى چۈشىنىپ ياد ئېلىپ ئۆزلەشتۈرۈشى ھەمدە باشقىلارغا ئۆگىتىشى، سۆزلىشى، تەلىم-تەربىيە بېرىشى كېرەك. يەنە فىقھى كىتابلارنى ئۆگىنىپ ئۆزلەشتۈرۈشى، شەرىئى ھۆكۈملەرنى توغرا ئىگىلەپ، ئەمەلىي مەسىلىلەرگە تەتبىقلاپ، توغرا ھەل قىلالايدىغان، سۇرىغانلارغا توغرا جاۋاب بېرەلەيدىغان بولۇشى كېرەك. «ئاللاھ سىلەردىن ئىمان ئېيتقانلار ۋە ئىلىم بېرىلگەنلەرنى بىر قانچە دەرىجە يۇقىرى كۆتىرىدۇ» دېگەن {سۈرە «مۇجادەلە» (58- سۈرە) 11- ئايەت}. ئاللاھنىڭ دەرگاھىدا ئالىملارنىڭ دەرىجىسى يۇقىرى، ئىنشائاللاھ!

ئىلىم ئۆگىنىش ۋە ئىزدىنىش — ئاللاھقا يېقىنلىشىشنىڭ يولى. پەن-مەدەنىيەت بىلىمى يوق كىشىنىڭ ئۆز ئىمانىنى ئىزچىل مۇستەھكەملىيەلىشى مۇمكىن ئەمەس. بىزنىڭ ئىماملىرىمىز پەننىي بىلىملەرنىمۇ بېرىلىپ ئۆگىنىشى كېرەك. چۈنكى، بۇ دۇنيالىق ئىشلارنى ئىلمىي يول بىلەن ئېنىقلاپ قانۇنىيەتنى تېپىپ چىقىپ ھەل قىلغاندىلا ئۈنۈمى زور بولىدۇ. ئىلىم ئۆگىنىش كىشىنى ئۇلۇغلۇققا يۈكسەلدۈرىدۇ، كۈچ-قۇۋۋىتىنى، ئەقىل-پاراستىنى تارتتۇرىدۇ. بۇ دۇنيالىق بەختنىڭ مەنبەسى — بىلىم، ئاخىرەتلىك سائادەتنىڭ يولى — بىلىم. ئىلىم ئەينى بىر دەرىجە، پەرۋىش قىلىشىڭىزلا ئۆسىدۇ، چېچەكلەيدۇ، مېۋە بېرىدۇ. بىلىم ئىگەللىشىڭىز

ئىمان كۈچىيىدۇ، ئەقىدە ساپ، ئېتىقاد مۇستەھكەم بولىدۇ. شۇڭلاشقا بىزنىڭ ئىماملىرىمىز كەمتەر ئوقۇغۇچىلىق سۈپىتىدە ھارماي ئۆگىنىشى، تالانتلىق ئۇستاز بولۇپ بىلىم ئۆگىتىشى، مەسچىتنى دەرسخانا بىلىپ ھەر ۋاقىت دىنىي، پەننىي بىلىملەرنى ئۆگىتىشى ھەم ئەستايىدىللىق بىلەن ئادەم تەربىيىلىشى كېرەك. مېنىڭچە مەسچىتلەر ۋە مەرىكە، رەسمىيەت سۈرۈنلىرى تەلىم-تەربىيە بېرىشنىڭ دەرسخانىلىرىدۇر. بىز بۇ سورۇن ئەھلىنى ئوبدان تەربىيىلىسەك، جامائىتىمىز كۈندىن-كۈنگە ئىلىمدىن خەۋەر تېپىپ، ئۇلارنىڭ نەزەر دائىرىسى كېڭىيىپ، ئىش ئۈنۈمى يۇقىرىلاپ كۈنسېرى راۋاج تاپىدۇ. ئاتا-ئانىلار بالىلارغا ئۈلگە بولىدۇ. ئۆگىتىدۇ، تەربىيە بېرىدۇ.

2. دائىم ۋەزىيەت تەبلىغ قىلىشنى چىڭ تۇتۇش كېرەك. «قۇرئان كەرىم» دە: «ۋەزىيەت نەسىھەت پايىدلىق بولىدىغان بولسا، (كىشىلەرگە قۇرئان بىلەن) ۋەزىيەت نەسىھەت قىلغىن. ئاللاھدىن (قورققان) ئادەم ۋەزىيەت نەسىھەتنى قوبۇل قىلىدۇ. ئەڭ شەقى ئادەم ۋەزىيەت نەسىھەتتىن قاچىدۇ» {سۈرە «ئەنئام» (87- ئايەت)، 9-11- ئايەت} دېگەن ئايەت كەرىمىلەر چۈشۈرۈلگەن. بۇنىڭدىن ۋەزىيەت نەسىھەت قىلىش — ئاللاھنىڭ ئەمرى، پەرز ئەمەل، ئىمامنىڭ مەسئۇلىيىتى، مەجبۇرىيىتى ئىكەنلىكىنى چۈشىنەلەيمىز. ھەر نامازنىڭ ئالدى-كەينىدە، ھەر بىر دىنىي مۇراسىم، جۈمە نامىزى، مېھرىت نامىزى، ھېيت نامىزىنىڭ ئالدى-كەينىدە بوش ۋاقىت بولسا ۋەزىيەت ئېيتىش، تەربىيە بېرىشنى ئۈزۈپ قويماي داۋاملاشتۇرۇش لازىم. جۈمە خۇتبىسى، نىكاھ خۇتبىسى، ھېيت ناماز خۇتبىلىرىدا ئۇيغۇرچە تەرجىمىسىنى يېشىپ بېرىش، تەربىيە بېرىش مەقسىتىنى ئالدىنقى ئورۇنغا قويۇش كېرەك. ھەممىنى ئەرەبچە ئوقۇساق جامائىتىمىز ئۇنىڭ مەنىسىنى بىلمىسە تەربىيىلىنىشتىن قانداقمۇ سۆز ئاچقىلى بولسۇن؟ پەيغەمبەر ئەلەيھىسسالام: «مەن كىشىلەرگە بىلدۈرگۈچى



بولۇپ ئەۋەتلىدىم» (ماجە رىۋايىتى) دېگەن ئىدى. سىز جامائەتكە بىلدۈرگۈچى مۇئەللىم بولۇشىڭىز كېرەكتە. ھازىر بىز مۇسۇلمانلاردا نادانلار كۆپ. نادانلىق — خارلىق، نادانلىق — ئەشەددىي دۈشمەن. نادانلىقتىن قۇتۇلمىغان مىللەت خارلىقتىن، گادايلىقتىن قۇتۇلالمايدۇ. خەلقىمىزنىڭ سۈپىتىنى ئۆستۈرۈش ئۈچۈن ئاۋۋال سەۋىيىسىنى ئۆستۈرۈش كېرەك. بىر مىللەتنىڭ ئالىملىرى قانچىكى كۆپ بولسا، ئۇ مەدەنىيەتلىك مىللەت، قۇدرەتلىك مىللەت، تەرەققىي قىلغان مىللەت بولالايدۇ. بىزنىڭ ئىماملىرىمىز ياخشى ئۇستاز بولۇپ، جامائەتلىرىمىزگە مەسئۇل بولۇپ ۋەزىپە تەبلىغىنى ياخشى قىلىپ، جامائەتنىڭ ساپاسىنى ئۆستۈرۈشكە زور كۈچ سەرپ قىلىشى كېرەك. «مەملىكەت ئۆز ئالىملىرى بىلەن ھۆسن جامال تاپىدۇ. پەرھىزكار كىشىلەر بىلەن كامالەتكە يېتىدۇ» (سەئىدى شىرازى). ئىمام قانداق بولسا، جامائەتنى شۇنداق بولىدۇ. جامائەتنى تەربىيەلەش ئىمامنىڭ مەجبۇرىيىتى، مەسئۇلىيىتى، ۋەزىپىسى.

3. پەزىلەتلىك، ئەخلاقلىق بولۇش كېرەك. ئىنساننىڭ گۈزەللىكى ئەخلاقىنىڭ گۈزەللىكىدىن كېلىدۇ. قەلب گۈزەللىكى ئىنساننى يۈكسەكلىككە كۆتىرىدۇ. مۇھەممەد پەيغەمبەر ئەخلاق ۋە پەزىلەتتە بىزنىڭ ئەڭ ياخشى ئۆلگىمىزدۇر. «قۇرئان كەرىم» نىڭ «قەلەم» سۈرىسىدە: «ئى مۇھەممەد! سەن ھەقىقەتەن بۈيۈك ئەخلاققا ئىگىسەن» {سۈرە «قەلەم» (68-سۈرە)، 4-ئايەت} دەپ مۇئەييەنلەشتۈرگەن. مۇھەممەد ئەلەيھىسسالامنىڭ گۈزەل ئەخلاق، گۈزەل خۇلقى قۇرئاندا شەرھلەنگەن گۈزەل ئەخلاقنىڭ مۇجەسسەم نامايەندىسىدۇر. قۇرئان پۈتكۈل ئىنسانلارغا گۈزەل-ئەخلاق دەرسلىكىدۇر. ئىنسانلار جەمئىيىتىدە بولۇشقا تېگىشلىك ھەممە گۈزەل ئەخلاق قۇرئاندا تەۋسىيە قىلىنىدۇ. ئىنسانلار ئارىسىدا يۈز بېرىۋاتقان جىمىكى ئەخلاقسىزلىق، بەتقىلىقنى قۇرئاندا چەكلەيدۇ.

پەيغەمبەر ئەلەيھىسسالام: «سەن گۈزەل ئەخلاقنى ئومۇملاشتۇرۇش ئۈچۈن ئەۋەتلىدىم». دېگەن ئىدى. «قۇرئان كەرىم» دە ئاللاھ تائالا: «كىمكى پەيغەمبەرگە ئىتائەت قىلىدىكەن، ئۇ ئاللاھقا ئىتائەت قىلغان بولىدۇ (چۈنكى، پەيغەمبەر ئاللاھنىڭ ئەمرىنى يەتكۈزىدۇ)» {سۈرە «نۇسرا» (4-سۈرە)، 80-ئايەت} دېگەن ئىدى. پەيغەمبىرىمىزنى ئۈلگە قىلىپ ۋە ئۇنىڭغا ئىتائەت قىلىپ، ھەر ۋاقىت، ھەر جايدا ھەر بىر سۆز-ھەرىكەتتە باشقىلارغا ئۈلگە بولۇشىمىز كېرەك.

4. ئىتتىپاقلىقنى كۈچەيتىپ، مۇقىملىقنى ساقلاش كېرەك. بىر مىللەتنىڭ قۇدرەت تېپىشى ئىچكى ۋە تاشقى ئىتتىپاقلىقتىن كېلىدۇ. «قول تۈگۈلسە مۇشت بولىدۇ. ئەل يىغىلسا كۈچ بولىدۇ» ئىسلام دىنى ئىتتىپاقلىشىشنى پەرز دەپ بىلىدۇ. «قۇرئان كەرىم» دە: «مۆمىنلەر ھەقىقەتەن (دىندا) قېرىنداشلاردۇر، (ئۇرۇشۇپ قالسا) قېرىنداشلىرىڭلارنىڭ ئارىسىنى تۈزەڭلار، رەھمەتكە ئېرىشىشىڭلار ئۈچۈن، ئاللاھتىن قورقۇڭلار» {سۈرە «ھۇجۇرات» (49-سۈرە)، 10-ئايەت} قاتارلىق نۇرغۇنلىغان ئايەت كەرىملەردە ئىتتىپاقلىق تەۋسىيە قىلىنغان. پەيغەمبەر ئەلەيھىسسالام مۇنداق دېگەن: «ئىختىلاپ قىلىشماڭلار. سىلەردىن بۇرۇنقىلار ئىختىلاپ قىلىشقانلىقتىن ھالاك بولغان» (بۇخارى رىۋايىتى). دېمەك، ئىتتىپاقلاشقاندىلا مىللەت ۋە خەلق كۈچىيىدۇ. بىر نىيەت بىر مەقسەتتە بىرلەشكەن خەلق كۈچىگە ھېچقانداق كۈچ تەڭ كېلەلمەيدۇ. بىر ياقىدىن باش، بىر يەڭدىن قول چىقارغان قەۋم ئۆم-ئىناق، تىنچ-ئامان، تۇرمۇش پاراۋان، كۆڭۈل شادىمان بەختيارلىقتىن بەھرى ئېلىپ، قۇتلىق ئىستىقبالغا يېتەلەيدۇ. ئىختىلاپ، زىددىيەت-نزا، جېدەل-ماجىرا، ئىتتىپاقسىزلىق ھالاكەت يولى بولۇپ، مەغلۇبىيەتتىن قۇتۇلالمايدۇ.

پەيغەمبىرىمىز بىزنى: «جامائەت بىلەن بىرگە بولۇڭلار. چۈنكى، ئاللاھ جامائەتكە

ياردەم بېرىدۇ»، «شەيتان ئىنسانلار ئۈچۈن گويا بىر بۆرىدۇر. بۆرە توپتىن ئايرىلىپ قالغان قوينى يىرتىپ يېگەنگە ئوخشاش شەيتانمۇ جامائەتتىن ئايرىلغان ئادەمنى ئازدۇرىدۇ» دەپ ئاگاھلاندۇرغان ئىدى. شۇڭلاشقا بىزنىڭ ئىماملىرىمىز ئىتتىپاقلىق بايرىقىنى ئېگىز كۆتۈرۈپ، ھەرقايسى مەسچىتلەر ئارا، ئاخۇنلار ئارا، مەزھەپلەر ئارا ئېچىل ئىناق ئۆتۈشكە ئەھمىيەت بېرىشى، ئۆز جامائىتىنىڭ، يۇرتداشلىرىنىڭ بىرلىك-ئىتتىپاقىنى ياخشىلاپلا قالماي، باشقا يۇرت، باشقا دىن، باشقا مىللەتلەر بىلەن بولغان ئىتتىپاقلىقنىمۇ ياخشىلاپ، تىنچ-مۇقىم ۋەزىيەتنى قوغدىشى لازىم. ئىتتىپاقلىققا تەسىر يېتىدىغان سۆز-ھەرىكەتلەردىن ساقلىنىپ، ئىتتىپاقسىزلىق، پارچىلىنىشقا كەسكىن قارشى تۇرۇشى كېرەك. ئىتتىپاقلىق — كۈچ، مۇقىملىق — دۆلەتنى گۈللەندۈرۈپ، خەلقنى بەخت-سائادەتكە بەھرىمەن قىلىشنىڭ ئاساسى شەرتى. ئىتتىپاقلىق، مۇقىملىقنى قوغداش ھەر بىرىمىزنىڭ قانۇنىي بۇرچى.

5. مۇسۇلمانلارنىڭ ھالال ئەمگىكى بىلەن باي بولۇشىغا باشلامچى بولۇشى كېرەك. ئەمگەك — باياشات ياشاش، ماددىي تەمىناتنى ياخشىلاشنىڭ ئالدىنقى شەرتى. ھالال ئەمگىكى بىلەن باي بولۇش ھۆكۈمىتىمىزنىڭ شۇئارى. ئىسلام دىنىمۇ ئەمگەك قىلىپ يېگەن تا ئامنى ئەڭ ھالال سانايدۇ. داۋۇد ئەلەيھىسسالام بىر دۆلەتنىڭ پادىشاھى تۇرۇپمۇ بەيتۇلمالدىن ھېچنەرسە ئالماي، ئۆزىنىڭ تۆمۈرچىلىك ھۈنەرى بىلەن ئىشلەپ تاپقان پۇلدىن ئائىلىسىنى تەمىنلىگەن. ھەزرىتى ئەلى ئوزۇقى تۈگەپ قالغاندا بىر تۇل خوتۇننىڭ كېسىكىنى قويۇپ بېرىپ، ئىش ھەققىنى ئېلىپ ئۆيدىكىلەرنى غىزالاندۇرغان. پەيغەمبىرىمىز مۇھەممەد سەللەللاھۇ ئەلەيھى ۋەسەللەم: «ئاللاھ بىلەن قەسەمكى، سىلەرنىڭ بىرىڭلار ئارغامچىسىنى ئېلىپ بېرىپ ئوتۇن تېرىپ

سېتىپ جان باقسا، مەيلى بەرسۇن، مەيلى بەرمىسۇن، باشقىلاردىن تىلەمچىلىك قىلىپ جان باققاندىن كۆپ ياخشى» دەپ ئېنىق ئاگاھلاندۇرۇپ، تەييارغا ھەييار بىكار تەلەپلەرنى ئۆز ئەمگىكى ئارقىلىق ھالال ياشاشقا دەۋەت قىلىدۇ. ئاللاھ تائالا «قۇرئان كەرىم» دە: «ئاماز ئوقۇلۇپ بولغاندا (يەنى نامازدىن پارىغ بولغىنىڭلاردىن كېيىن) زېمىنغا تارىلىپ (يەنى ئۆز مەشغۇلاتىڭلار بىلەن بولۇپ) ئاللاھنىڭ پەزىلىتىدىن تەلەپ قىلىڭلار» {سۈرە «جۈمھۇر» (62) - سۈرە، 10 - ئايەت} دەپ ئەمىر قىلدى. يەنى ھەر كىم ھەر يەرلەردە ھەرخىل كەسپلەرنى قىلىپ ئۆز رىزىقىڭلارنى ئۆز قولۇڭلار بىلەن تېپىپ يەڭلار دېدى، يېتىپ يەڭلار دېمىدى. ئەمگەك قىلىش — شەرەپ. بىكار تەلەپ بولۇپ تىلەپ يېيىش — نومۇس. بىز مۇسۇلمانلار ئەزەلدىنلا ئەمگەكچان، قابىلىيەتلىك، ھۈنەرۋەن، سودىغا پىششىق، كەسپتە ماھىر، ئىشچان قەۋم. بىزنىڭ ئىماملىرىمىز مۇسۇلمانلاردىكى بۇ خىل ئالاھىدىلىكنى نامايان قىلىپ ئۆز كۈچى، ئەقىل-پاراسىتى، ماھارىتىگە تايىنىپ ھەر كىم ئۆز ئەمگىكى بىلەن باي بولۇشىغا باشلامچىلىق قىلىش بىلەن بىرگە كەمبەغەل، ئاجىز، يېتىم-يېسىرلارنىڭ غەمخورچىسى، خەيىر-ساخاۋەتچىسى، ئەقىلچىسى، يېتەكچىسى بولۇپ، باي بولۇشقا ياردەم بېرىشى، ھەرگىزمۇ بىكار تەلەپ دۇئاگۈي، تەييارغا ھەييار دۇئالارنىڭ ھامىيىسى بولماسلىقى كېرەك.

6. مۇسۇلمانلارنىڭ ئېسىل ئەنئەنىسىنى جارى قىلىپ، ناچار ئادەتلەرنى ئۆزگەرتىشى كېرەك. مۇقەددەس كىتاب قۇرئاندا: «سىلەرنىڭ ئارامچىلاردا خەيىرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر» {سۈرە «ئال ئىمران» (3) - سۈرە، 104 - ئايەت} دېگەن ئايەت كەرىم بار.

«قۇرئان كەرىم» نىڭ مەركىزى ئىدىيىسى ئىنسانىيەت ئۈچۈن ياخشى ئىش قىلىشقا ئۈندەش، يامان ئىشتىن توسۇشتىن ئىبارەت. ئىسلام دىنىدا، ئەمىر-مەرۇپ، نەھىي-مۇنكەر پەرز دېيىلگەن. ئىماملىرىمىز ھەر ۋاقىت، ھەر جايدا ئەمىر-مەرۇپ، نەھىي-مۇنكەرنى ئۆزىنىڭ مەجبۇرىيىتى، مەسئۇلىيىتى دەپ تونۇپ، ھەمىشە ۋەز-نەسەھەت قىلىپ تۇرسا، جامائەت ئىچىدە ئاتا-ئانىلىرىغا، قېرىنداشلىرىغا ياخشى مۇئامىلە قىلىدىغان، يېتىم-يېسىر، غەرب-مۇساپىر، يېقىن-مىسكىنلەرگە خەيرى-ئېھسان قىلىدىغان، كىشىنىڭ ھەققىگە خىيانەت قىلمايدىغان، قۇلۇم-قوشنا ۋە باشقىلارغا سىلە-رەھىم قىلىدىغان، يېقىن-مىسكىن، ئاجىز تۇغقانلىرىغا يار-يۆلەكتە بولىدىغان، ھەققانىيەتتە چىڭ تۇرۇپ ئادىل ئىش قىلىدىغان، ئاياللارغا، بالىلارغا كۆيۈنىدىغان، كەمتەر، مۇلايىم بولۇپ باشقىلار بىلەن ئىناق ئۆتىدىغان، كەمتەرلىك بىلەن ئۆگىنىپ، ھالال كەسىپ قىلىپ، تازىلىققا رىئايە قىلىپ، مۇھىتنى قوغداپ، ھەمىشە ئاللاھقا تەسبىھ ئېيتىپ ئاللاھتىن قورقىدىغان ياخشى پەزىلەت، گۈزەل ئەخلاق ئاستا-ئاستا ئومۇملىشىدۇ.

ئىماملار قۇرئاننىڭ ئىدىيىسىگە زىت، پەيغەمبىرىمىزنىڭ سۈننىتىگە مۇخالىپ، ئاللاھنىڭ ئىرادىسىگە قارشى بولغان ھەر قانداق سۆز-ھەرىكەتنى مەسئۇلىيەتچانلىق بىلەن چەكلىشى كېرەك. مەسىلەن: ئاللاھقا شېرىك كەلتۈرىدىغان، ئاتا-ئانىسىنى قاقشىتىدىغان، يېتىملارنىڭ ۋە باشقىلارنىڭ ھەققىنى يەۋالىدىغان، ساختىپەزلىك، ئالدامچىلىق، يالغانچىلىق، غەيۋەتخورلۇق، ھەسەتخورلۇق قىلىدىغان، ھاراق ئىچىدىغان، زەھەرلىك چېكىملىك چېكىدىغان، ساتىدىغان، قىمار ئوينىدىغان، بىدئەت ئەمەللەرنى پەيدا قىلىدىغان، تىلەمچىلىك قىلىدىغانلارنى، سېھىرگەر، جادۇگەر، داخان، پالچىلارنى، ئوغرى، بۇلاڭچى، قاتىل، زىناخور، پاهىشۋاز،

پاسىقلارنى ھەمىشە نەسەھەت بىلەن چەكلىسەك، ئىللەت تۈزەلسە مىللەت تۈزۈلىدۇ. دە، خەلقىمىز خاتىرجەم، يۇرتىمىز تىنچ ئامان بولىدۇ.

«قۇرئان كەرىم» گۈزەل ئەخلاق دەستۇرى. دىلىمىزنى، يولىمىزنى يورۇتىدىغان نۇرلۇق كىتاب. قۇرئان بىزنى ياخشى ئىشلارغا بۇيرۇپ، يامان ئىشلاردىن توسىدۇ. شۇڭلاشقا مۇسۇلمانلاردا قېلىپلاشقان ئېسىل پەزىلەت، ياخشى ئادەتلەر كۆپ. لېكىن، بىزنىڭ قۇرئاننى ۋەز-نەسەھەت قوللانمىسى قىلىپ، ئاممىغا ھەمىشە تەلىم بېرىپ، ئەمىر-مەرۇپ قىلىشىمىز كەمچىل بولغانلىقى ئۈچۈن بەزى بىدئەت ئەمەللەر پەيدا بولۇپ، ئەۋجىگە كۆتۈرۈلمەكتە. مەسىلەن: ئۆلۈم مۇراسىملىرى، توي مۇراسىملىرى بەك ھەشەمەتلىك بولۇپ ئىسراپخورلۇق، بۇزۇپ-چېچىش، ئۆزىنى كۆرسىتىپ پۇل-مېلىنى كۆز قىلىشتەك يامان خاھىشلار باش كۆتۈرۈپ قالدى. بىزدە نادانلار كۆپ بولغاچقا، غەيرى دىن، باشقا مەزھەپلەرنىڭ بەزى ناپاك، ناچار تەرەپ، يامان ئادەتلىرى سۆرەپ كىرىلىپ رەسمىي يوسۇن قىلىنىۋاتىدۇ. بۇ خىل غەيرى دىن، غەيرى مەزھەپلەرنىڭ ئەمەللىرى ئاللاھقا شېرىك كەلتۈرۈشتەك ئەڭ دەھشەتلىك ھالاكەتلىك گۇناھ بولىدىغانلىقىنى ئېنىق چۈشەندۈرۈپ، نادانلىق كوچىسىدا قايىمۇققان، خۇراپاتلىق كۆلىگە غەرق بولغان، ئەسكى خۇلق، يامان ئىللەت، ناچار ئادەتلەرگە قايىمۇقۇپ ئۆگىنىپ قالغانلارنى قۇتقۇزۇۋېلىشىمىز، ئېسىل پەزىلەت، ياخشى ئادەتلەر بىلەن يۇرتىمىزنى گۈللىتىپ، خەلقىمىزنى ئۆگىتىپ، مىللىتىمىزنىڭ ساپاسىنى ئۆستۈرۈشىمىز كېرەك.

7. مەسچىتلەرنى ياخشى باشقۇرۇش كېرەك. مەسچىت — ئاللاھنىڭ ئۆيى. مۇسۇلمانلارنىڭ ئىبادەتگاھى. ئىمام مەسچىتنىڭ مەسئۇلى. مەسچىتنى ياخشى باشقۇرۇش ئىماملارنىڭ ۋەزىپىسى. ئىماملار مەسچىتنى قانۇن ئارقىلىق



ئىجتىمائىي پاراۋانلىق، مائارىپ ساھەسى، ئاپەت رايونلىرى، كەمبەغەللەرنى يۆلەش ئىشلىرىغا ياردەم بېرىش، يېتىم-يېسىر، پېقىر-مىسكىن، ئاجىزلارغا خەيرى-ساخاۋەت قىلىشتا ياخشى باشلامچى بولۇش كېرەك. بىزنىڭ ئىماملىرىمىز تەۋرەنمەس ئەقىدە، چىن ئىخلاسى بىلەن ھەر مىللەت مۇسۇلمان ئاممىسى ئۈچۈن جان دىل بىلەن ئىشلىشى كېرەك. ۋەتەننى سۆيۈش، دىننى سۆيۈش مۇھەببىتىنى چوڭقۇرلاشتۇرۇپ، قۇرئاننى قوللانما، ھەدىسلەرنى دەستۇر قىلىپ، ساپ ئىسلام روھىغا سادىق بولۇپ، ئىسلام دىنىنىڭ ئېسىل ئەنئەنىلىرى، گۈزەل ئەخلاق پەزىلەتلىرىگە توغرا ۋارىسلىق قىلىپ ۋە ئۇنى راۋاجلاندۇرۇپ، ئالدىنقىلارنىڭ ئىزىنى بېسىپ، كېيىنكىلەرگە يول ئېچىپ، يېڭى ئەسىردە يېڭىچە روھ، يېڭىچە كۈچ-غەيرەت بىلەن تىرىشىپ ئىشلەپ، يېڭى تارىخى دەۋردە زىممىمىزگە چۈشكەن يېڭى ۋەزىپىلەرنى يۈكسەك مەسئۇلىيەتچانلىق بىلەن ئورۇنلايلى.

(ئاپتور: مورى ناھىيىسىدىن؛

تەھرىرلىگۈچى شەمشىدىن ھاجى)

باشقۇرۇش، قانۇن يول قويغان دائىرىدە دىنى پائالىيەت ئېلىپ بېرىشقا رەھبەرلىك قىلىشى لازىم. ھەر قانداق دىن مەۋجۇت بولۇپ تۇرۇشى، تەرەققى قىلىشى ئۈچۈن دۆلەت قانۇنىغا بويسۇنۇشى، ۋەزىيەتكە، سىياسەتكە، جەمئىيەتكە ماسلىشىشى كېرەك. مەسچىتلەرنى دېموكراتىك ئاساستا ياخشى باشقۇرۇپ، جامائەتكە دىنى ئىشلارنى باشقۇرۇش نىزامىنىڭ تەلەپلىرى، بەلگىلىمىلىرىنى ئاكتىپ تەشۋىق قىلىشى كېرەك. مەسچىتلەردە كۈتۈپخانا قۇرۇپ دىنى، پەننى، سىياسى-قانۇن كىتابلىرى، گېزىت-ژۇرناللارنى سەپلەپ مۇقىم ئۆگىنىش تۈزۈمىنى يېڭىلىپ، باشلامچىلىق بىلەن ئومۇمىي ساۋات بىلىملىرىدىن ساۋاق بېرىش كېرەك. مەسچىتلەردە مۇكەممەل تەرتىپ تۈزۈم تۇرغۇزۇپ، تۈزۈم بويىچە باشقۇرۇشتا چىڭ تۇرۇش كېرەك. مەسچىتنىڭ ئىقتىسادى خىزمىتىنى چىڭ تۇتۇپ، بازار ئىگىلىكىگە ماس ھالدا ئىگىلىكنى راۋاجلاندۇرۇشى، كىرىم يوللىرىنى كەڭ ئېچىپ، تېجەشلىك، ئىقتىسادچىل بولۇپ، ئۆزىنى ئۆزى قامداش ئىشىنى ئەمەلگە ئاشۇرۇش كېرەك. جامائەتنى تەشكىللەپ، قىزغىنلىق بىلەن ئىئانە يىغىپ

«جۇڭگو مۇسۇلمانلىرى» ژۇرنىلىغا مۇشتەرى بولۇڭ

ئۇيغۇرچە «جۇڭگو مۇسۇلمانلىرى» ژۇرنىلى دۆلەتلىك دىن ئىشلىرى ئىدارىسى قارىمىقىدا جۇڭگو ئىسلام جەمئىيىتى تەرىپىدىن نەشر قىلىنىپ دۆلەت ئىچى ۋە خەلقئاراغا ئاشكارا تارقىتىلىدىغان پەسىللىك ژۇرنال بولۇپ، تاق باھاسى 4 يۈەن، يىللىق باھاسى 16 يۈەن، يىللىق توپلام باھاسى 25 يۈەن (تەھرىر بۆلۈمىمىز ئارقىلىق تارقىتىلىدۇ). ژۇرنىلىمىز پوچتخانا، ئاپتونوم رايونلۇق ئىسلام جەمئىيىتى (شىنجاڭ تارقىتىش پونكىتى)، يەرلىك ئىسلام جەمئىيەتلىرى ۋە تەھرىر بۆلۈمىمىز ئارقىلىق تارقىتىلىدۇ.

پوچتا ۋاكالىت نومۇرى: 167—58. چەت ئەللەرگە تارقىتىش ۋاكالىت نومۇرى: Q1720. كەڭ مۇسۇلمانلارنىڭ، ژۇرنىلىمىز زوقمەنلىرىنىڭ، ئىدارە-تەشكىلات، مائارىپ-مەدەنىيەت تارماقلىرىدىكى مۇناسىۋەتلىك ئورۇنلارنىڭ پائال مۇشتەرى بولۇشىنى قىزغىن قارشى ئالىمىز.

«جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى

ھامىڭ پۇناق مەدرىسى ۋە ئابدۇرەھمان قارىئاخۇنۇم

ئابدۇغېنى قۇرباننىياز



مۇدەررىس ئابدۇرەھمان قارىئاخۇنۇم

1938-يىلى چىرا ناھىيىسىدىكى دامىكۇننىڭ پۇناق رايونى يېڭى ئۆستەڭ كەنتلىك قاسىم ھاجىم دېگەن كىشىنىڭ تەشەببۇسى ۋە مەبلەغ چىقىرىشى بىلەن قۇرۇلغان پۇناق مەدرىسى ئوقۇش شارائىتىنىڭ ياخشىلىقى، ئوقۇتۇش ئۇسۇلىنىڭ يېڭىلىقى، ئوقۇتۇش مەزمۇنىنىڭ كەڭ ۋە كۆپلۈكى بىلەن دامىكۇ مائارىپىغا ئۆزگىچە ھۆسن قوشۇپ، مەدرىس مائارىپىدا يۈكسەك چوققا ۋە نەمۇنە ياراتقان. پۇناق مەدرىسىنىڭ تەرەققىياتى مەرىپەتسۆيەر زات قاسىم ھاجىمدىن باشقا، مەكتەپ قۇرۇلۇشىنى لايىھىلەگەن، ئۆزى بىۋاسىتە قول سېلىپ ئىشلىگەن مەشھۇر ئۆلىما، مۇدەررىس ئۇستاز مەرھۇم ئابدۇرەھمان قارىئاخۇنۇمنىڭ ئاققۇزغان قان-تەر، ئەجىر-مېھنىتىدىن ئايرىلالمايدۇ.

ئۆگىنىپ، شۇنىڭ بىلەن بىلەن مەشغۇل بولدى. 1930-يىلى ئابدۇرەھمان قارىئاخۇنۇم بىر قىسىم ئۆزبېك تىجارەتچىلىرى بىلەن بىرلىكتە ئىلىم ۋە ئادالەت ئىزدەپ قەشقەرگە كېلىپ، خانلىق مەدرىستە بىر يىل ئوقۇدى. 1931-يىلى خوتەنگە كېلىپ، كېرىيە بىلەن خوتەن ئارىلىقىدا پوچتا ھارۋىسى ھەيدەپ چىپەرچى بولدى. 1931-يىلى 3-ئايدا چىرىلىق ئابدۇقادىر ۋالىي ھەزرەت دېگەن كىشى بۇ ياش قارىمىنىڭ بىلىم دائىرىسىنىڭ كەڭلىكى، ئىخلاس-ئېتىقادىنىڭ مۇستەھكەملىكىدىن ناھايىتى چوڭ تەسىرلىنىپ، ئۇنى دۆڭمەدرىس(ھازىرقى چىرا ناھىيىلىك سىياسىي مەكتەپنىڭ ئورنىدا)كە مۇدەررىسلىككە تەكلىپ قىلدى. قارىم بىر يىل مىقدارى شۇ مەدرىستە تۇرۇپ چىرا تەۋەسىدىكى ئىماملارنى قىرائەت

ئابدۇرەھمان قارىئاخۇنۇم ئاتاباي ئوغلى 1897-يىلى ھازىرقى ئۆزبېكىستاننىڭ ئەنجان شەھىرىدە تۇغۇلغان. ئۇنىڭ ئاتا-ئانىسى شۇ دەۋردىكى ئۆزبېكلەر ئىچىدە خېلى ئاتالغان باي، ئىخلاسەن كىشىلەر بولغاچقا ئائىلە مۇھىتىنىڭ كۈچلۈك تەسىرى كىچىك ئابدۇرەھماننىڭ قەلبىدە ئىلىمگە زور ئىشتىياق ئويغاتتى. ئۇ ئوقۇش يېشىغا توشمايلا مەدرىسكە كىرىپ ئوقۇدى. 12 يېشىدا مۇرەتتەب قارىلىق دەرىجىسىگە يەتتى. ئۇ ئىلىم ئىزدەپ تاشكەنت، بۇخارا قاتارلىق جايلارغا بېرىپ ئىسلام دىنىغا مۇناسىۋەتلىك بىلىملەرنى مۇكەممەللەشتۈرۈش بىلەن بىللە ئەرەب، پارس، رۇس، ئىنگلىز تىللىرىنى پۇختا ئۆگەندى. 1920-يىلىدىن 1930-يىلىغىچە بولغان ئارىلىقتا دادىسى ئاتاباينىڭ ياغاچچىلىق، موزدۇزلۇق ھۈنرىنى



ياغاچ ئورۇندۇق ئۈستىگە كىتاب قويۇپ ئوقۇيتتى. بورا ئۈستىگە سېلىنغان جاينامازدا تاھارەت ئېلىپ ئولتۇراتتى. مەدرىستە قۇرئان، ھەدىس، ئىلمىي مەنتىق، فىقھى، تەجۋىد قاتارلىق دەرىسلەر ئاساس قىلىپ ئۆتۈلەتتى. مەدرىسىنىڭ مەشغۇلاتى سائەت بويىچە ئۆلچەملىك، تەرتىپلىك ئېلىپ بېرىلاتتى. ھەر كۈنلۈك مەشغۇلات ياز كۈنى ناماز بامداتتىن، قىش كۈنلىرى زوھۇر ۋاقتىدىن تارتىپ باشلىناتتى. نامازدىن كېيىن ھەممەيلەن ساۋاقلارنى تەكرارلايتتى، خەلىپەلىرى ئالدىدا ساۋىقىدىن جاۋاب بېرەتتى، يەنە يېڭى ساۋاق ئالاتتى. خەلىپەتلەر ۋە يۇقىرى سەۋىيىلىك تالىپلار قارىخۇنۇمدىن بىۋاسىتە ساۋاق ئالاتتى. ساۋاق ۋاقتى ئۈچ سائەتتىن تۆت سائەتكىچە داۋاملىشاتتى. تاماققا يېرىم سائەت قالغاندا ھەر بىر ھۇجرىدىكى ئۆۋەتچى تالىپ ئالدىن چىقىپ چاي تەييارلايتتى، تازىلىق قىلاتتى. تاماق ۋاقتى بىر سائەت بولۇپ، ھۇجرىلار بويىچە كۆللىكتىپ غزالىناتتى. تاماقتىن كېيىن، كۈنلۈك ساۋاقنى ئۆگىنىش باشلىناتتى. ھەر سائەتتە بىر قېتىم دەم ئېلىش بولۇپ، بۇنىڭدا ھويلىغا ئېسىلغان كاككۇك ئاۋازلىق سائەتنىڭ سىگنالى ئاساس قىلىناتتى، يازدا تالىپلار چۈشلۈك ئىككى سائەت مەجبۇرىي ئۇخلاشقا تەشكىللەنەتتى. چۈشتىن كېيىن ئۇلار بىر سائەت ئۆز ساۋاقلارنى تەكرارلىغاندىن باشقا چاغدا مۇشكۇلات (ماتېماتىكا)، ئىنشا (ئىلمىي خەت) دەرىسلىرىگە كۆللىكتىپ قاتنىشاتتى، بۇ دەرىسلەر تاكى ھەر بىر تالىپ تولۇق بىلىپ، چىرايلىق خەت يازغىچە ئۆتۈلەتتى. ئەسەر نامىزىدىن كېيىن كەچلىك تاماققا قويۇپ بېرىلەتتى. ھۇجرىلار بويىچە تاماق ئېتىپ يېيىلەتتى. شامدىن خۇپتەنگىچە چىراغ يورۇقىدا ئىككى سائەت تەكرارلاش ئېلىپ بېرىلاتتى. كەچلىكى، ھۇجرىلاردا مۇشائىرە، تېپىشماق، ھېكايە ئېيتىش، غاز ئويۇنى، ھۆللەر ئويۇنى، چالماچاڭ، ئۇرۇشۇش ئويۇنلىرى ئىختىيارىي ئوينىلاتتى. ھەر قېتىملىق تەبلىغ-ئەھكام ۋاقتىدا

بويىچە مەخسۇس تەربىيىلىدى. تەربىيىلەش ئاخىرلاشقاندىن كېيىن 1932-يىلى 3-ئايدىن 1934-يىلى 9-ئايغىچە كېرىيىگە بېرىپ، نىزامدىن داموللام دېگەن كىشىدە ئوقۇدى. يەنە چىرىغا قايتىپ كېلىپ، چىرا پوچتا ئىدارىسىنىڭ مۇئاۋىن باشلىقى ۋە خاتىپ بولدى. 1935-يىلىنىڭ كېيىنكى يېرىمىدا دامكۇ پۇناتتىكى قاسىمھاجىم دېگەن كىشى باشچىلىقىدىكى يۇرت چوڭلىرى پۇناتتا مەدرىس ئېچىپ تالىپ تەربىيىلەشنى تەلەپ قىلدى ۋە قارىم تاللىغان جاينى مەدرىس سېلىشقا ئاجرىتىپ بەردى. مەرىپەتسۆيەر قاسىمھاجىم بار تەئەللۇقاتىنى مەدرىس سېلىشقا ئاجرىتىپ بەرگەندىن باشقا 118 مو يېرىنى مەدرىسكە ۋەخپە قىلىپ بەردى. بۇ يەرنىڭ 30 موسى مەكتەپ قۇرۇلۇشىنى رېمونت قىلىشقا، 12 موسى قارىمىنىڭ تەمىناتى ئۈچۈن بېرىلدى. جىددىي تۇتۇش قىلىش ئارقىلىق، بىر يىلغا يەتمىگەن ۋاقىتتا مەدرىس پۈتۈپ، 1938-يىلى رەسمىي ئوقۇش باشلىنىپ، دامكۇ مەدەنىي ھاياتى ئۈچۈن يېڭى بىر بەت ئاچتى.

ئابدۇرەھمان قارىخۇنۇم مەدرىس قۇرۇلۇشىنى ئۆزى لايىھىلەپلا قالماي، ياغاچچىلىق، ئاقارتىش، نەققاشلىق ئىشلىرىنىمۇ ئۆزى بىۋاسىتە قول سېلىپ ئىشلىدى. مەدرىس چاسا شەكىللىك بولۇپ، ئوتتۇرىسىدا كۆل، كۆل ئەتراپى گۈللۈك، ئاندىن تال باراڭلىق ھويلا، بىر-بىرىگە تۇتاش سېلىنغان چوڭ قارىيخانا، كىچىك قارىيخانا، قىزلار قارىيخانىسى (قىزلار قارىيخانىسى چوڭ-كىچىك قارىيخانىلارنىڭ كەينىگە سېلىنغان بولۇپ، ئوغۇللار بىلەن ئۇچراشمايدۇ)، 29 ئېغىز ھۇجرا (ھەر بىرىدە 14 دىن تالىپ ياتاتتى)، مەسچىت، قارىخۇنۇمنىڭ ئۆيى، ئاشخانا قاتارلىقلاردىن تەشكىل تاپقان. قارىيخانىلار چوڭ، ئازادە، يورۇق بولۇپ، ھەر بىرىگە ئىككىدىن دېرىزە ئورنىتىلغان. قارىيخانا ئوتتۇرىسىغا مۇنبەر قويۇلغان. تالىپلار رېھلى ئورنىغا قويۇلغان چوڭ

ئىسلام دىنىغا دائىر بىلىملەر، بولۇپمۇ، شەيخ سەئىدىنىڭ «گۈلسىستان»، «بوسىستان» ئەسەرلىرىدىكى ئەخلاق قائىدىلىرى سۆزلەنگەندىن باشقا، قارىشاخۇنۇم ئۆزى يېزىپ چىققان «ئەدەپ-ئەخلاق قائىدىلىرى» ناملىق كىتابى تەشۋىق قىلىنىپ، تالىپلارنىڭ ھەرىكىتى قېلىپلاشتۇرۇلاتتى. تالىپلارنىڭ پۈتۈن يۇرت بويىچە ئۇيۇشتۇرۇلغان ئوغلاق تارتىشىش، چېلىشىش، نورۇز، بارات كېچىسى، رامزانغا چىقىش قاتارلىق پائالىيەتلىرى چەكلەنمىگەن. كۆڭۈل ئازادلىكى تەشەببۇس قىلىنغان. مۇشۇ ئاممىۋى پائالىيەتلەر ئىچىدە مەدرىس تالىپلىرى ئۇچۇرغان لەگلەك دامىكۇ مەدەنىي ھاياتىدا ئۆزگىچە خاسلىقى بىلەن ئالاھىدە گەۋدىلىك ئىدى.

تالىپلارنىڭ ئۆگىنىش، تۇرمۇش، ئىشلەپچىقىرىش شارائىتى شۇ دەۋردىكى دامىكۇ مەدرىسىلىرى ئىچىدە ئالاھىدە پەرقلىق ئىدى. ھەر ھەپتىنىڭ دۈشەنبە، پەيشەنبە كۈنلىرى ئوقۇغۇچىلاردىن گۈرۈچ، ئۈن-ياغ يىغىلىپ كۆلپەكتىپ تاماق بېرىلەتتى. تاماقتىن ئاۋۋال قارىشاخۇنۇم تاماق ئېتىش قائىدىسىنى ۋە تەلەپلىرىنى سۆزلەپ ئۆزى تاماق ئېتىپ بېرەتتى. ئاندىن تالىپلار نوۋەت بويىچە تاماق ئېتەتتى. ھەر قېتىملىق تاماق ئېتىش ماھارىتى باھالىناتتى. شۇنى ئەسكەرتىش زۆرۈركى، تالىپلار دەرسلىك ماتېرىياللىرىنى ئۆزلىرى ئېلىپ كەلگەندىن باشقا، ئۇلاردىن پەيشەنبىلىك ۋە باشقا ھەق ئېلىنمايتتى. تالىپلار دامىكۇ ۋە گۇلاخمانى مەركەز قىلغان ھالدا غەربتىن قاغىلىق، شەرقتىن چەرچەنگىچە بولغان جايلاردىن كەلگەن بولغاچقا، ئۇلارنىڭ تاماق مەسىلىسى مەدرىس قارىمىقىدىكى ۋەخپە يەر ھوسۇلى بىلەن ھەل قىلىنىپ ھەقسىز بېقىلاتتى. ياتاق، تاماق ئىشلىرىدا يىراقتىن كەلگەن تالىپلار بىلەن يېتىم-يېسىرلارغا ئالدىن ئېتىبار بېرىلەتتى. بولۇپمۇ كۆلپەكتىپ تاماق بېرىلىدىغان كۈنلەردە تاماققا قوشقان خۇرۇچى يوق دەپ ھەرگىز چەتكە

قېقىلمايتتى. يىراقتىن كەلگەن يېتىم-يېسىر تالىپلار توي قىلىش يېشىغا يەتكەن بولسا مۇۋاپىق جايدىن تويىنى قىلىپ، ئۇلارغا ئولتۇراق جاي، يەر بۆلۈپ بېرىلىپ، تۇرمۇشى خاتىرجەم قىلىنىپ، ئوقۇشنىڭ نورمال داۋاملىشىشىغا كاپالەتلىك قىلىناتتى.

ھەر يەكشەنبە كۈنى بەدەن تازىلىقى تەكشۈرۈلەتتى. تالىپلار خالىغان چاغدا ھەر بىر ھۇجرىدا پەردە تۇتۇپ ياسالغان مۇنچىدا يۇيۇناتتى، تىرناق، چاچ-ساقاللىرىنى ئالاتتى. ئەگەر مەسىلە كۆرۈلگەنلىرى بولسا دەرھال تۈزىتىشكە بۇيرۇلاتتى. پاكىزلىق ئىلىم ئۆگىنىشنىڭ بىرىنچى شەرتى سۈپىتىدە چىڭ تۇتۇلاتتى. ھەر ھەپتىدە بىر قېتىم ياڭشى (پاتېفون) ئارقىلىق تەبلىغ-ئەھكام، قىرائەت دەرىسلىرى كۆلپەكتىپ ئۆتۈلەتتى.

ئوقۇتۇش بىلەن ئىشلەپچىقىرىشنى بىرلەشتۈرۈش، ئۆز-ئۆزىنى قامداش، تالىپلارنى ھەر جەھەتتىن يېتىلدۈرۈش، باشقىلارنىڭ قولىغا قاراپ قالماسلىق، باشقا ئادەم قىلالىغان ئىشلارنىمۇ قىلىش، باشقىلار قىلىپ باقمىغان ئىشلارنىمۇ قىلىش—مەدرىسىنىڭ ئوقۇتۇش يۆنىلىشى ئىدى. ھەر بىر ئىشلەپچىقىرىش پەسلى باشلىنىش ئالدىدا مۇناسىۋەتلىك زىرائەت تۈرلىرىنى تېرىش، پەرۋىش قىلىش، باشقۇرۇشقا دائىر تەلەپلەر ئالدىن دەرس سۈپىتىدە ئۆتۈلەتتى. ئىشلەپچىقىرىش باشلىنىش بىلەنلا تالىپلاردىن پەيتىنى چىڭ تۇتۇپ ئۆلچەملىك ئىشلەش تەلەپ قىلىناتتى. بولۇپمۇ ئۆزبېكىستاننىڭ كېۋەزنى چۈنەكلەپ تېرىش، پۇتاش، ئۇچىنى ياندۇرۇش، قوناق ئۇرۇقىنى زاغۇن يېغىدا ياغلاپ يەر يولۇسىنىڭ ئالدىنى ئېلىش ئىشلىرى ئالاھىدە گەۋدىلىك بولۇپ، بۇ تەجرىبە 1957-يىلى يېزا بويىچە كۆرەك قىلىپ كېڭەيتىلگەن. ئوقۇغۇچىلارغا يەنە گۈل-گىياھ تېرىش، پەرۋىش قىلىش؛ قوغۇن—تاۋۇز تېرىش ۋە پەرۋىش قىلىش؛ مېغىزلىق گۈلە قۇرۇتۇش، ئۈزۈم باشقۇرۇش، قوغۇن—تاۋۇز، سەي-كۆكتات، مېۋە-چىۋىلەرنى



قىشتا ھۆل پېتى ساقلاش، مۇراببا ياساش، چاي دەملەش، مېھمان كۈتۈش قاندىلىرى ئۆگىتىلىپ، نەق مەيداندا سىناق ئېلىناتتى. قىسقىسى، دەرس بويىچە ئوقۇتۇش، تاللاپ ئوقۇتۇش، تېخنىكا ئۆگىتىش ئۆز ئارا بىرلەشتۈرۈلۈپ، تالىپلاردا بەلگىلىك بىلىم، ئىقتىدار، ساپا ماس قەدەمدە يېتىلدۈرۈلگەندى. پەننى مەكتەپلەر قۇرۇلغاندىن كېيىن تالىپلارنىڭ پەننىدە ئوقۇشى چەكلەنمىگەن. ھۈنەر ئۆگىنىش، ئۆزلىرى ھالال ئىشلەش، خەقنىڭ قولغا قاراپ قالماسلىق، ئۆزىگە تايىنىش ھەر بىر مۇسۇلمان ھازىرلاشقا تېگىشلىك مۇھىم شەرت سۈپىتىدە چىڭ تۇتۇلغان.

بۇ مەدرىستە ھەر كۈنى ئوقۇيدىغان ئوغۇل-قىز تالىپلار 400 نەپەردىن ئارتۇق بولۇپ، بۇ مەدرىس تارىخىدا تۇنجى قېتىم قىزلار قوبۇل قىلىنىپ ئوقۇتۇلغان بىردىنبىر مەدرىس ھېسابلىنىدۇ. بۇ مەدرىستە ئىلگىر-ئاخىر بولۇپ، ئۈچ مىڭدەك تالىپ ئوقۇغان. بۇلار دامكۇ، گۇلاخما ھەتتا ناھىيە بويىچە ئىجتىمائىي تەسىرى زور بولغان ئاممىۋى كۈچ بولۇپ، ئەينى يىللىرى ساقلىنىپ كېلىۋاتقان جىنكەشلىك، پېرىخونلۇق، چىراغچىلىق، نەزىر-چىراغ، توي-تۈكۈن ئىشلىرىدىكى ئىسراپچىلىق قاتارلىق خۇراپىي ۋە ھەشەمەتچىلىك ئادەتلىرىنى توسۇشتا مۇھىم رول ئوينىغان.

مەدرىسنىڭ ئوقۇتۇش شارائىتى ياخشى، تۈزۈملىرى مۇكەممەل بولغاچقا تاكى 1958-يىلغا قەدەر ناھىيە تەۋەسىدىكى بىردىنبىر دىنىي تولۇقسىز ئوتتۇرا مەكتەپ دەپ ئېتىراپ قىلىنىپ، ئوقۇ-ئوقۇتۇشنى داۋام قىلدى. شۇنىڭغىچە بولغان ئارىلىقتا دامكۇ پۇناق ئامبىرى، دامكۇ كالتىيا سۇ ئامبىرىنى ياساش قاتارلىق چوڭ قۇرۇلۇشلاردا باشلامچى بولۇپ ئۈلگىلىك رول ئوينىدى. 1958-يىلدىن كېيىن بىر قىسىم تالىپلار پەننىي ئوتتۇرا مەكتەپكە كىرىپ ئوقۇدى. ئائىلىگە قايتقانلىرى يېزا

ئىگىلىكنىڭ ھەر قايسى سەپلىرىدە ئاكتىپ كۈچ قوشقۇچى، تەشكىلاتچىلاردىن بولۇپ قالدى. بۇ مەدرىستە ئىنقىلابچى ئۆزبېك شائىرى بىلال ئەزىزمۇ ئوقۇغان. گۇلاخمالق ئاتاقلىق تېۋىپ، تېڭىق ئۈستىسى، ئۆلىما غازى قارىھاجىم، ئابدۇغۇپۇرقارىي ھاجىم، ئىمامى جەئفىرى تەيران مازىرىنىڭ خاتىپى زۇنۇن قارىئاخۇنۇم، يۈنۈس قارىئاخۇنۇم، چىرا ناھىيىلىك سىياسىي كېڭەشنىڭ ھەيئەت ئەزاسى، ناھىيىلىك ئىسلام جەمئىيىتىنىڭ مۇئاۋىن رەئىسى، ۋىلايەتلىك ئىسلام جەمئىيىتىنىڭ ھەيئەت ئەزاسى ئۆلىما شائىر ئابدۇللا ئەزىز قارىئاخۇنۇم، ناھىيە ۋە يېزىلىق خەلق قۇرۇلتىيىنىڭ ۋەكىللىرىدىن ئابدۇرەھىم قارىھاجىم، مەتسابىر قارىم، كېرىيەلىك ئۆلىما جاپپار قارىھاجىم، مەشھۇر تېۋىپ مەتقۇربان قارىھاجىم، روزى قارىم، شائىر مەتقاسىم زوھۇرى قاتارلىقلارمۇ ئوقۇغان(بۇلارنىڭ ئىچىدە ئالتە ئاي ئىچىدە مۇرەتتەب قارىي بولغانلارمۇ بار). ھازىر چىرا، كېرىيە تەۋەلىكىدىكى كۆپلىگەن جامى، مەسچىتلەرنىڭ ئىمام-خاتىپىلىقنى قىلىۋاتقانلارنىڭ كۆپىنچىسى پۇناق مەدرىسىدە ئوقۇغان.

مۇددەرىس ئابدۇرەھىمان قارىئاخۇنۇم تاكى 1978-يىلى ۋاپات بولغانغا قەدەر ناھىيىلىك سىياسىي كېڭەشنىڭ دائىمىي ھەيئەت ئەزاسى بولۇپ ئىشلىدى. ئابدۇرەھىمان قارىئاخۇنۇمنىڭ ئەينى يىللىرى قىزلارنى ئوقۇتۇش، دىن بىلەن پەننى بىرلەشتۈرۈپ ئوقۇتۇش، يەرلىك ئالاھىدىلىككە ئىگە ھۈنەر-تېخنىكا دەرسلىرىنى ئوقۇتۇش، ئەركىن ئوقۇتۇش، ئوقۇتۇش بىلەن دەم ئېلىشنى، مەدەنىيەت-تەنتەربىيە پائالىيىتىنى يولغا قويۇپ ئوقۇتۇشتەك بىر قاتار دېموكراتىك، مەرىپەتچىل، ئىنسانپەرۋەر زامانىۋى روھقا ئىگە ئوقۇتۇش ئۇسۇلى خەلقىمىز قەلبىدە يادلىنىدۇ، دامكۇ مائارىپ تارىخىدا مەڭگۈ ئۆچمەيدۇ.

(ئاپتور: چىرا ناھىيىسىدىن: تەھرىرلىگۈچى: شەمشىدىن ھاجى)



جۇڭگو ئىسلام جەمئىيىتىنىڭ مەسلىھەتچىسى ھاجى ئىلياس شېن شياشى ئالەمدىن ئۆتتى



ئۆز مۇخبىرىمىز خەۋىرى: جۇڭگو ئىسلام جەمئىيىتىنىڭ ئاتاقلىق رەھبىرى، مەشھۇر ئىجتىمائىي پائالىيەتچى، مەملىكەتلىك سىياسىي كېڭەشنىڭ 6-نۆۋەتلىك ھەيئەت ئەزاسى، 7، 8، 9-نۆۋەتلىك دائىمىي ھەيئەت ئەزاسى، جۇڭگو ئىسلام جەمئىيىتىنىڭ 4-نۆۋەتلىك مۇئاۋىن رەئىسى، 5-نۆۋەتلىك رەئىسى، 6، 7-نۆۋەتلىك مەسلىھەتچىسى ھاجى ئىلياس شېن شياشى كېسەل سەۋەبى بىلەن 2003-يىلى 9-ئاينىڭ 22-كۈنى سائەت 21دىن 46 مىنۇت ئۆتكەندە 82 يېشىدا بېيجىڭدا ئاللاھنىڭ دەرگاھىغا سەپەر قىلدى.

ھاجى ئىلياس شېن شياشى ۋاپات بولغاندىن كېيىن مەركىزىي كومىتېت سىياسىي بۇرۇشىنىڭ دائىمىي ھەيئەت ئەزاسى، گوۋۇيۈەن زۇڭلىسى ۋېن جىياۋۋ، مەركىزىي كومىتېت سىياسىي بۇرۇشىنىڭ دائىمىي ھەيئەت ئەزاسى، مەملىكەتلىك سىياسىي كېڭەشنىڭ رەئىسى جىيا چىڭلىن، مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى ئىسمائىل ئەھمەد، گوۋۇيۈەننىڭ مۇئاۋىن زۇڭلىسى خۇي لياڭيۈي، سابىق مەركىزىي كومىتېت سىياسىي بۇرۇشىنىڭ دائىمىي ھەيئەت ئەزاسى سۇڭ پىڭ ۋە يەنە گەنسۇ ئۆلكىلىك پارتكوم بىرلىكسەپ بۆلۈمى، ئۆلكىلىك مىللەتلەر-دىن ئىشلىرى كومىتېتى، نىڭشيا خۇيزۇ ئاپتونوم رايونلۇق دىن ئىشلىرى ئىدارىسى ۋە مەملىكەتنىڭ ھەر قايسى جايلىرىدىكى 20 نەچچە ئۆلكىلىك، شەھەرلىك، ئاپتونوم رايونلۇق ئىسلام جەمئىيەتلىرى تېلېفون بېرىپ ياكى تېلېگرامما يوللاپ، شېن شياشى ئاقساقالنىڭ ۋاپاتىغا تەزىيە بىلدۈردى ۋە ئۇنىڭ ئائىلىسىدىن ھال سورىدى.

ئىلياس شېن شياشىنىڭ ئەسلى يۇرتى جياڭسۇ ئۆلكىسىنىڭ نەنجىڭ شەھىرى بولۇپ، خۇيزۇ، 1921-يىلى 2-ئاينىڭ 12-كۈنى شاڭخەيدە تۇغۇلغان. شاڭخەي شەھىرىدە باشلانغۇچ، ئوتتۇرا مەكتەپتە ئوقۇغان. ياپون باسقۇنچىلىرىغا قارشى ئۇرۇش پارتلىغاندىن كېيىن، ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش پائالىيىتىگە ئاكتىپ قاتناشقان. 1938-يىلى يەننەنگە بېرىپ شىمالىي شەنشى ھۆكۈمەت مەكتىپىدە ئوقۇغان. 1939-يىلىدىن 1947-يىلىغىچە، خاس ۋەكىل سۈپىتىدە، شەنشى، گەنسۇ، نىڭشيا چېگرا رايونىنىڭ چۈيزى، پىڭلياڭ، چىڭشۈي، جاڭ جياچۈەن رايونلىرىدا يەر ئاستى ئىنقىلابى خىزمىتى بىلەن شۇغۇللانغان. ياپون باسقۇنچىلىرىغا قارشى ئۇرۇش غەلبە قىلغاندىن كېيىن داۋاملىق گەنسۇ ئۆلكىسىدە ئىشلەپ پۈتۈن مەملىكەتنىڭ ئازادلىقى ئۈچۈن نۇرغۇن خىزمەتلەرنى ئىشلىگەن ۋە 1949-يىلى "چوڭ غەربىي شىمالنى ئازاد قىلىش شەرىپ ئوردىنى" غا ئېرىشكەن. ئازادلىقتىن كېيىن، چىڭشۈي ناھىيىسىگە ھاكىم بولغان ۋە لىنشيا خۇيزۇ ئاپتونوم ئوبلاستىغا ئوبلاست باشلىقى بولغان. 1965-يىلىدىن 1967-يىلىغىچە گەنسۇ ئۆلكىلىك پىلان كومىتېتىغا مۇئاۋىن مۇدىر بولغان. 1971-يىلى گەنسۇ ئۆلكىلىك گېئولوگىيە ئىدارىسىنىڭ مۇئاۋىن باشلىقى، مۇۋەققەت باشلىقى بولغان. 1978-يىلى بېيجىڭغا يۆتكىلىپ كېلىپ، مەركىزىي مىللەتلەر ئىنستىتۇتىغا مۇئاۋىن مۇدىر بولغان. 1980-يىلى جۇڭگو ئىسلام جەمئىيىتىگە مۇئاۋىن رەئىس، 1987-يىلى رەئىس، قوشۇمچە جۇڭگو ئىسلام دارىلفۇنۇنىنىڭ مۇدىرى بولغان. 1980-يىلىدىن باشلاپ، مەملىكەتلىك سىياسىي كېڭەشنىڭ 4-نۆۋەتلىك ھەيئەت ئەزاسى ۋە ئۇنىڭدىن كېيىن 5، 6-نۆۋەتلىك دائىمىي ھەيئەت ئەزاسى بولغان.

ئىلياس شېن شياشى كېسلى ئېغىرلىشىپ دوختۇرخانىدا ياتقان مەزگىلدە مەملىكەتلىك سىياسىي كېڭەشنىڭ مۇئاۋىن رەئىسى بەي لىچىن، مەركىزىي كومىتېت بىرلىكسەپ بۆلۈمىنىڭ مۇئاۋىن باشلىقى جۇ ۋېيچۈن، دۆلەتلىك دىن ئىشلىرى ئىدارىسىنىڭ باشلىقى يې شاۋۋېن قاتارلىق رەھبەرلەر ۋە جۇڭگو ئىسلام جەمئىيىتىنىڭ باشلىقلىرى دوختۇرخانىغا بېرىپ يوقلىدى.

ئىلياس شېن شياشىنىڭ جەستى بىلەن ۋىدالىشىش مۇراسىمى 9-ئاينىڭ 25-كۈنى جۇڭگو ئىسلام جەمئىيىتى زالىدا ئۆتكۈزۈلدى. مەملىكەتلىك سىياسىي كېڭەشنىڭ مۇئاۋىن رەئىسى، مەركىزىي كومىتېت بىرلىكسەپ بۆلۈمىنىڭ باشلىقى ليۇ يەندۇڭ، مەملىكەتلىك سىياسىي كېڭەشنىڭ مۇئاۋىن رەئىسى بەي لىچىن، مەركىزىي كومىتېت بىرلىكسەپ بۆلۈمىنىڭ مۇئاۋىن باشلىقى جۇ ۋېيچۈن، دۆلەتلىك دىن ئىشلىرى ئىدارىسىنىڭ مۇئاۋىن باشلىقى ياڭ تۇڭشياڭ، مەملىكەتلىك دىنىي تەشكىلاتلار، مەركەز ۋە بېيجىڭ شەھىرىدىكى مۇناسىۋەتلىك تارماقلارنىڭ مەسئۇللىرى ۋە ھەر مىللەت، ھەر ساھە زاتلىرى ۋىدالىشىش مۇراسىمىغا قاتناشتى ۋە شېن شياشى ئاقساقالنىڭ ئائىلە تاۋابىئاتىدىن ھال سورىدى. ۋىدالىشىش مۇراسىمىدىن كېيىن، ئىسلام دىنىنىڭ ئادىتى بويىچە جىنازا نامىزى چۈشۈرۈلدى. جۇڭگو ئىسلام جەمئىيىتىنىڭ مەسئۇللىرى، بېيجىڭ شەھىرىدىكى مەسچىتلەرنىڭ ئىماملىرى ۋە ھەر مىللەت مۇسۇلمانلىرى بولۇپ 700 دەك ئادەم جىنازا نامىزىدا تۇردى. جىنازا نامىزىدىن كېيىن ئىلياس شېن شياشىنىڭ جەستى جۇڭگو ئىسلام جەمئىيىتى رەھبەرلىرى ۋە ھەر مىللەت مۇسۇلمانلىرىنىڭ ھەمراھلىقىدا بېيجىڭ شەھەرلىك مۇسۇلمانلار قەبرىستانىغا دەپنە قىلىندى.

ئىلياس شېن شياشى ياش ۋاقتىدا تالىپ بولغان، «قۇرئان كەرىم» قاتارلىق دىنىي كىتابلارنى ھەر دائىم ئوقۇپ، تەتقىق قىلىپ كەلگەن ۋە غەربىي شىمال مۇسۇلمانلىرى ئارىسىدا "شېن ئاخۇن" دېگەن ھۆرمەت نامىغا ئىگە ئىدى. ئۇ خىزمەتكە قاتناشقان 60 نەچچە يىلدىن بۇيان، ئىنقىلابىي كۈرەش ئىرادىسى ۋە ۋەتەننى، دىننى سۆيۈشتەك قەتئىي ئېتىقادىدا باشتىن ئاخىر چىڭ تۇرۇپ كەلگەن؛ ئۇ توغرا ئىستىلىك، ئوچۇق-ئاشكارا، سەممىي-ساداقەتلىك بىر زات ئىدى؛ ھەر مىللەت مۇسۇلمانلىرىنى ئىتتىپاقلاشتۇرۇپ، دىن، مائارىپ، دىپلوماتىيە ۋە ئىلمىي-مەدەنىيەت پائالىيەتلىرىنى پائال قانات يايدۇرۇپ، مەملىكىتىمىز ئىسلامىيەت ئىشلىرىنىڭ ساغلام تەرەققىي قىلىشى ئۈچۈن زور تۆھپە قوشقانىدى.

مەشھۇر قارى ھاجىم ۋاپات بولدى

ئاتاقلىق ۋەتەنپەرۋەر دىنىي زات، جامائەت ئەربابى، داڭلىق ئۆلىما، قەشقەر ھېيتگاھ جامەسىنىڭ خاتىپى سادىق قارى ھاجىم 2003-يىلى 8-ئاينىڭ 29-كۈنى كېسەللىك سەۋەبى بىلەن 70 يېشىدا قەشقەر شەھىرىدە ۋاپات بولدى. سادىق قارى ھاجىم پەيزاۋات ناھىيىسىدىن بولۇپ، 1933-يىلى تۇغۇلغان، بالىلىق چاغلىرىدا ئۆز يۇرتىدا دىنىي بىلىم تەھسىل قىلغان، 1947-يىلىدىن 1956-يىلىغىچە قەشقەر خانلىق مەدرىسىدە ئوقۇپ يۇقىرى مەلۇماتقا ئىگە بولغان، 1980-يىلىدىن بىرى قەشقەر شەھىرىدە ئىمام، خاتىپلىق ۋەزىپىسىنى ئۆتەپ كەلگەن ھەمدە ئىلگىرى-ئاخىر بولۇپ، 8-، 9-نۆۋەتلىك مەملىكەتلىك خەلق قۇرۇلتىيىنىڭ ۋەكىلى، جۇڭگو ئىسلام جەمئىيىتىنىڭ ھەيئەت ئەزاسى، جۇڭگو ئىسلام جەمئىيىتى دىنىي ئىشلارغا يېتەكچىلىك قىلىش ھەيئىتىنىڭ ئەزاسى، شىنجاڭ ئۇيغۇر ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى، قەشقەر شەھەرلىك ئىسلام جەمئىيىتىنىڭ مۇئاۋىن رەئىسى، قەشقەر شەھەرلىك ئىسلام جەمئىيىتىنىڭ مۇئاۋىن رەئىسى، قەشقەر شەھەرلىك ئىسلام جەمئىيىتىنىڭ مۇئاۋىن رەئىسى قاتارلىق ۋەزىپىلەرنى ئۆتەپ كەلگەن. سادىق قارى ھاجىم ئەخلاق-پەزىلەت ۋە ئىلىم جەھەتلەردە يېتىشكەن، ئۇ ئۆزىنى ئۆمۈر بويى پاك تۇتۇپ كەلگەن، مەرھۇم ھايات ۋاقتىدا تۈرلۈك ئىجتىمائىي پائالىيەتلەرگە تولۇق قاتنىشىپ، ھۆكۈمەتكە ھەمكارلىشىپ پارتىيىنىڭ دىنىي ئېتىقاد ئەركىنلىكى سىياسىتىنى تەشۋىق قىلىپ، ئاممىنى نورمال دىنىي پائالىيەت ئېلىپ بېرىشقا، توغرا كەسىپ بىلەن باي بولۇشقا، توي-تۆكۈن، نەزىر-چىراغ ئىشلىرىنى ئاددىي-ساددا قىلىشقا يېتەكلەپ، كەڭ ئاممىنىڭ ھۆرمىتىگە سازاۋەر بولۇپ كەلگەن. 8-ئاينىڭ 29-كۈنى (جۈمە كۈنى) قەشقەر ھېيتگاھ جامەدە نەچچە مىڭ مۇسۇلمان ئاممىسى مەرھۇمنىڭ جىنازا نامىزىغا قاتناشتى. سادىق قارى ھاجىم ۋاپات بولغاندىن كېيىن جۇڭگو ئىسلام جەمئىيىتى، ئاپتونوم رايونلۇق مىللەتلەر ئىشلىرى كومىتېتى (دىن ئىشلىرى ئىدارىسى)، ئاپتونوم رايونلۇق ئىسلام جەمئىيىتى ۋە قوشنا ۋىلايەت، ئوبلاستلىق ئىسلام جەمئىيەتلىرى تەزىيە تېلېگراممىسى ئەۋەتتى ۋە مەرھۇمنىڭ ئائىلە-تاۋابىئاتىدىن ھال سورىدى.

قەشقەر ۋىلايەتلىك مەمۇرىي مەھكىمە، قەشقەر شەھەرلىك پارتكوم، خەلق ھۆكۈمىتىنىڭ ئاساسلىق رەھبەرلىرى ۋە مۇناسىۋەتلىك ئورۇنلارنىڭ رەھبەرلىرى مەرھۇمنىڭ ئائىلىسىگە بېرىپ ئائىلە-تاۋابىئاتىنى يوقلىدى، 8-ئاينىڭ 30-كۈنى ئاپتونوم رايونلۇق سىياسىي كېڭەشنىڭ مۇئاۋىن رەئىسى ئابدۇقادىر نەسرەدىن، ئاپتونوم رايونلۇق مىللەتلەر ئىشلىرى كومىتېتى (دىن ئىشلىرى ئىدارىسى) نىڭ مۇئاۋىن باشلىقى رىشىت نىياز قاتارلىق رەھبەرلەر ئاپتونوم رايون رەھبەرلىرىنىڭ ھاۋالىسىگە ئاساسەن مەخسۇس قەشقەرگە كېلىپ مەرھۇمنىڭ ئائىلە-تاۋابىئاتىنى يوقلىدى. (قەشقەر ۋىلايەتلىك ئىسلام جەمئىيىتى)

بەدەردىن مەخسۇم ھاجىم ئۆلىما ۋاپات بولدى

ئاتاقلىق ۋەتەنپەرۋەر دىنىي زات، جامائەت ئەربابى، داڭلىق ئۆلىما، قەشقەر مارالبېشى جامەسىنىڭ خاتىپى بەدەردىن مەخسۇم ھاجى 2003-يىلى 10-ئاينىڭ 28-كۈنى كېسەللىك سەۋەبى بىلەن 80 يېشىدا مارالبېشى ناھىيىسىدە ۋاپات بولدى. بەدەردىن مەخسۇم ھاجى ئاقسۇ ۋىلايىتىنىڭ ئاۋات ناھىيىسىدىن بولۇپ، 1923-يىلى تۇغۇلغان، بالىلىق چاغلىرىدا ئۆز يۇرتىدا ۋە مارالبېشى ناھىيىسىدە دىنىي بىلىم تەھسىل قىلغان، 1940-يىلىدىن 1953-يىلىغىچە قەشقەر خانلىق مەدرىسىدە ئوقۇپ يۇقىرى مەلۇماتقا ئىگە بولغان ھەمدە قەشقەر ھېيتگاھ جامەسىدە دىنىي ۋەزىپە ئۆتەپ كەلگەن، 1953-يىلىدىن بېرى مارالبېشى ناھىيىسىدە ئىمام، خاتىپلىق ۋەزىپىسىنى ئۆتەپ كەلگەن ھەمدە ئىلگىرى-ئاخىر بولۇپ جۇڭگو ئىسلام جەمئىيىتىنىڭ ھەيئەت ئەزاسى، شىنجاڭ ئۇيغۇر ئاپتونوم رايونلۇق ئىسلام جەمئىيىتىنىڭ ھەيئەت ئەزاسى، قەشقەر ۋىلايەتلىك ئىسلام جەمئىيىتىنىڭ مۇئاۋىن رەئىسى، مارالبېشى ناھىيىلىك سىياسىي كېڭەشنىڭ مۇئاۋىن رەئىسى، ناھىيىلىك ئىسلام جەمئىيىتىنىڭ رەئىسى قاتارلىق ۋەزىپىلەرنى ئۆتەپ كەلگەن. بەدەردىن مەخسۇم ھاجىم ئەخلاق-پەزىلەت ۋە ئىلىم جەھەتلەردە يېتىشكەن زات ئىدى، مەرھۇم ھايات ۋاقتىدا تۈرلۈك ئىجتىمائىي پائالىيەتلەرگە تولۇق قاتنىشىپ، ئاممىنى نورمال دىنىي پائالىيەت ئېلىپ بېرىشقا، توغرا كەسىپ بىلەن باي بولۇشقا يېتەكلەپ، كەڭ ئاممىنىڭ ھۆرمىتىگە سازاۋەر بولۇپ كەلگەن. 10-ئاينىڭ 28-كۈنى (سەيشەنبە) مارالبېشى جامەسىدە نەچچە مىڭ مۇسۇلمان ئاممىسى مەرھۇمنىڭ جىنازا نامىزىغا قاتناشتى. بەدەردىن مەخسۇم ھاجىم ۋاپات بولغاندىن كېيىن قەشقەر ۋىلايەتلىك پارتكوم بىرلىكسەپ بۆلۈمى، مەمۇرىي مەھكىمە مىللەتلەر-دىن ئىشلىرى كومىتېتى تەزىيە تېلېگراممىسى ئەۋەتتى ۋە مەرھۇمنىڭ ئائىلە-تاۋابىئاتىدىن ھال سورىدى. ۋىلايەتلىك ئىسلام جەمئىيىتىنىڭ مەسئۇللىرى مەرھۇمنىڭ ئائىلىسىگە بېرىپ يوقلىدى ھەمدە ھال سوراڭ بۇيۇمى تەقدىم قىلدى. مارالبېشى ناھىيىلىك پارتكوم، خەلق ھۆكۈمىتىنىڭ ئاساسلىق رەھبەرلىرى ۋە مۇناسىۋەتلىك ئورۇنلارنىڭ رەھبەرلىرى مەرھۇمنىڭ ئائىلىسىگە بېرىپ، ئۇنىڭ ئائىلە-تاۋابىئاتىنى يوقلىدى. (قەشقەر ۋىلايەتلىك ئىسلام جەمئىيىتى، مارالبېشى ناھىيىلىك مىللەتلەر-دىن ئىشلىرى ئىدارىسى)



ئىسلام جەمئىيەتلىرى پائالىيەتلىرى

★ 10-ئاينىڭ 17-كۈنى خوتەن ۋىلايەتلىك ئىسلام جەمئىيەتلىرى 3-نۆۋەتلىك ھەيئەتنىڭ 3-سانلىق ئومۇمىي ئەزالار يىغىنى ئېچىلدى. يىغىنغا ۋىلايەتلىك ئىسلام جەمئىيەتنىڭ ئەزالىرى، دىنىي زاتلار ۋە مۇناسىۋەتلىك خادىملاردىن بولۇپ 160 تىن ئارتۇق كىشى قاتناشتى. ۋىلايەتلىك ئىسلام جەمئىيەتنىڭ رەئىسى ئابدۇلىتىپ داموللا ھاجىنىڭ ھاۋالىسىگە ئاساسەن، مۇئاۋىن رەئىس ئابلىز قارىم ئىسلام جەمئىيەتنىڭ 3-نۆۋەتلىك 2-سانلىق ئومۇمىي ئەزالار يىغىنىدىن بۇيانقى خىزمەتلىرىدىن دوكلات بەردى. يىغىن ئاخىرىدا ۋىلايەتلىك پارتكوم بىرلىكسەپ بۆلۈمىنىڭ مۇئاۋىن باشلىقى، ۋىلايەتلىك مىللەتلەر-دىن ئىشلىرى كومىتېتىنىڭ مۇدىرى مەتتىياز روزى سۆز قىلىپ ھەيئەت ئەزالىرىدىن ئۆزلىرىنىڭ نامما بىلەن ھۆكۈمەت ئۆتۈرسىدىكى كۆۋرۈكلۈك رولىنى تېخىمۇ ياخشى جارى قىلدۇرۇپ، جۇڭگو ئىسلام جەمئىيەتى تۈزۈپ تارقاتقان «يېڭى ۋەز-تەبلىغەن» نى جامائەتكە ياخشى تەبلىغ قىلىپ، دىنىي سوتسىيالىستىك جەمئىيەتكە پائال ئۇيغۇنلاشتۇرۇشتا ئۆزلىرىنىڭ باشلامچىلىق، ئۆلگىلىك رولىنى ياخشى جارى قىلدۇرۇشنى تەلەپ قىلدى. (ھېسبۇللا مەتسەيدى)

★ تۇرپان ۋىلايەتلىك ئىسلام جەمئىيەتى 3-نۆۋەتلىك ھەيئەتنىڭ 4-سانلىق دائىمىي ھەيئەت ئەزالىرى (كېڭەيتىلگەن) يىغىنى 2003-يىلى 9-ئاينىڭ 25-كۈنى ئېچىلدى. يىغىنغا مۇناسىۋەتلىك رەھبەرلەر ۋە ھەيئەت ئەزالىرى بولۇپ 26 كىشى قاتناشتى. يىغىندا ئاپتونوم رايوندا ئېچىلغان ۋەز-تەبلىغ سۆزلەش تەجرىبىلىرىنى قېلىپلاشتۇرۇش بويىچە تەجرىبە ئالماشتۇرۇش يىغىنىنىڭ روھى يەتكۈزۈلدى. ۋىلايەتلىك ئىسلام جەمئىيەتنىڭ ئالدىنقى يېرىم يىللىق خىزمەتلىرى خۇلاسەسى ۋە كېيىنكى يېرىم يىللىق خىزمەتلەر ئورۇنلاشتۇرۇلدى. ۋىلايەت بويىچە جۈمە مەسچىتلىرى نامراتلارنى يۆلەش، قىيىنچىلىقى بارلارغا ياردەم بېرىش پائالىيەتنى قانات يايدۇرۇش ئورۇنلاشتۇرۇلدى. (شاھمەردان ئىمىنىياز)

★ قاغىلىق ناھىيەلىك ئىسلام دىنىي 3-قېتىملىق ۋەكىللەر يىغىنى چاقىرىلدى، يىغىنغا ناھىيە تەۋەسىدىكى 20 يېزا(بازار)دىن كەلگەن 130 ۋەكىل قاتناشتى. يىغىندا 2-قېتىملىق ۋەكىللەر يىغىنىدىن بۇيانقى خىزمەتلەر خۇلاسە قىلىندى ۋە بۇنىڭدىن كېيىنكى خىزمەتلەر ئورۇنلاشتۇرۇلدى. سايلام ئارقىلىق يېڭى نۆۋەتلىك ئىسلام جەمئىيەتنىڭ 65 نەپەر ھەيئەت ئەزاسى، 25 نەپەر دائىمىي ھەيئەت ئەزاسى سايلاپ چىقىلدى، ئابلەت ئابدۇۋاپىت رەئىسلىككە، ئابلىز پازىل، مۇھەممەت ھېكەم ياسىن، مەمەت سادىق، مۇھەممەت ئۆمەر قۇددۇس مۇئاۋىن رەئىسلىككە، مەمەتئىمىن ئابدۇرېھىم باش كاتىپلىققا سايلاندى. (ياقۇپ ھاجى مۇھەممەد، سىدىق تۇردى)

★ قەشقەر يېڭىشەھەر ناھىيەلىك ئىسلام دىنىي 2-قېتىملىق ۋەكىللەر يىغىنى 2003-يىلى 10-ئاينىڭ 21-، 22-كۈنلىرى يېڭىشەھەر ناھىيەسىدە ئېچىلدى. يىغىنغا 150 تىن ئارتۇق ۋەكىل ۋە ناھىيەنىڭ مۇناسىۋەتلىك مەسئۇللىرى قاتناشتى، ۋىلايەتلىك پارتكوم بىرلىكسەپ بۆلۈمى، مەمۇرىي مەھكىمە مىللەتلەر-دىن ئىشلىرى كومىتېتى، ۋىلايەتلىك ئىسلام جەمئىيەتنىڭ مەسئۇللىرى، قوشنا ناھىيە(شەھەر)لىك ئىسلام جەمئىيەتنىڭ مەسئۇللىرى تەكلىپ بىلەن قاتناشتى. يىغىندا

ناھىيەلىك ئىسلام جەمئىيەتنىڭ رەئىسى ئابلىكەم مەخسۇم ھاجىم خىزمەت دوكلاتى بەردى، ناھىيەنىڭ مۇئاۋىن ھاكىمى ئەنۋەر تۇرسۇن يىغىندا سۆز قىلدى. يىغىندا دېموكراتىك سايلام ئارقىلىق بۇ نۆۋەتلىك ئىسلام جەمئىيەتنىڭ 41 نەپەر ھەيئەت ئەزاسى، 13 نەپەر دائىمىي ھەيئەت ئەزاسى سايلاپ چىقىلدى؛ ئابلىكەم مەخسۇم ھاجىم رەئىسلىككە، ئىبراھىم قارى ھاجىم، ئۆمەر ئادىل قارىم مۇئاۋىن رەئىسلىككە، ئەسقەر ئابدۇغۇپۇر باش كاتىپلىققا سايلاندى. (ياقۇپ ھاجى مۇھەممەد، زۇنۇن ھاجى)

ئىسلام مائارىپى

★ قەشقەر ۋىلايەتلىك ئىسلام دىنىي مەكتىپى 2003-يىلى 8-ئاينىڭ 28-كۈنى 14-قارارلىق ئوقۇغۇچى قوبۇل قىلدى، بۇ قېتىم قوبۇل قىلىنغان ئوقۇغۇچى 50 نەپەر بولۇپ، ئۇلار ۋىلايەتنىڭ 12 ناھىيە(شەھەر)لىرىدىكى چەت، يىراق جايلاردىكى ئىمامى يوق مەسچىتلەرگە نۇقتىلىق تەربىيەلەپ بېرىلدى، ئۇلارنىڭ ئوقۇش مۇددىتى 3 يىل بولۇپ، بۇ جەرياندا %70 دىنىي دەرس، %30 سىياسەت، قانۇن دەرسلىرى ئوقۇتىلدى.

(ياقۇپ ھاجى مۇھەممەد)

★ قىزىلسۇ قىرغىز ئاپتونوم ئوبلاستلىق ئىسلام جەمئىيەتى باشقۇرۇشىدىكى دىنىي مەكتەپنىڭ 5-قارارلىق تالىپلىرىنىڭ ئوقۇش باشلاش مۇراسىمى 2003-يىلى 10-ئاينىڭ 30-كۈنى ئۆتكۈزۈلدى. مۇراسىمغا ئوبلاستلىق بىرلىكسەپ بۆلۈمى، مىللەتلەر-دىن ئىشلىرى كومىتېتى، ئىسلام جەمئىيەتنىڭ مەسئۇللىرى قاتناشتى ھەمدە سۆز قىلدى. بۇ قارارغا ۋەتەننى، دىننى سۆيىدىغان، تېنى ساغلام، تولۇقسىزدىن يۇقىرى ئوقۇش مەلۇماتىغا ئىگە 18 ياشتىن 25 ياشقىچە، توي قىلمىغان، ئۇيغۇر، قىرغىز مىللىتىدىن تەركىب تاپقان 45 نەپەر تالىپ قوبۇل قىلىندى.

(قىزىلسۇ قىرغىز ئاپتونوم ئوبلاستلىق ئىسلام جەمئىيەتى)

★ يەكەن ناھىيەلىك ئىسلام جەمئىيەتى ئاچقان، 2002-يىلى 11-ئاينىڭ 4-كۈنىدىن 2003-يىلى 7-ئاينىڭ 15-كۈنىگىچە داۋام قىلغان، 100 نەپەر كۇرسانت قوبۇل قىلىنغان 16-قارارلىق ئىسلام دىنىي ئىز باسارلىرىنى تەربىيەلەش كۇرسى 7-ئاينىڭ 15-كۈنى ئوقۇش تاماملاش مۇراسىمى ئۆتكۈزۈلدى. مۇراسىمغا مۇناسىۋەتلىك تارماقلارنىڭ مەسئۇللىرى ۋە كۇرسانتلار بولۇپ 200 كىشى قاتناشتى. مۇراسىمدا 95 كۇرسانتقا ئوقۇش تاماملاش گۇۋاھنامىسى، 91 كۇرسانتقا دىنىي ۋەزىپە ئۆتەش گۇۋاھنامىسى تارقىتىپ بېرىلدى ھەمدە 13 نەپەر ئۈچتە ياخشى ئوقۇغۇچى ۋە 4 نەپەر سىنىپ كادىرى تەقدىرلەندى.

(ياقۇپ ھاجى مۇھەممەد)

★ يوپۇرغا ناھىيەسى ئايال مېيىت يۇغۇچىلارنىڭ كەم بولۇش مەسىلىسىنى ھەل قىلىش ئۈچۈن ناھىيە بويىچە ھەر قايسى يېزا(بازار)لارنى بىرلىك قىلىپ كۇرس ئېچىپ، 205 نەپەر غەسسالە(ئايال مېيىت يۇغۇچى)نى تەربىيەلەپ چىقتى.

(ياقۇپ ھاجى مۇھەممەد)

★ قاغىلىق ناھىيەلىك ئىسلام جەمئىيەتى 2003-يىلى 7-ئاينىڭ 17-كۈنى قاغىلىق دىنىي بىلىم كۇرسىدا تەربىيەلىنىۋاتقان 20 كىشىنى قاتناشتۇرۇپ، ئۆلەتنىڭ مىللەتلەر، دىن سىياسىتى، قانۇن نىزاملىرى، ھەدىس، قىرائەت، تەپسىر قائىدىلىرىگە دائىر بىلىملەر بويىچە زېھىن سىناش پائالىيەتى ئېلىپ باردى. نەتىجىدە پائالىيەتكە قاتناشقانلارنىڭ لايىقەتلىك بولۇش

نسبىتىنىڭ %100 كە يەتكەنلىكى مۇئەييەنلەشتۈرۈلدى.
(سېتىق تۇردى)

★ **خوتەن ناھىيىسى** جايلاردىكى غەسساللەر كەم بولۇش مەسىلىسىنى ھەل قىلىش ئۈچۈن، 8-ئاينىڭ 20-كۈنىدىن 22-كۈنىگىچە غەسساللەرنى تەربىيەلەش كۇرسى ئاچتى، كۇرسقا ھەر قايسى يېزا(بازار)دىن كەلگەن 33 ئايال قاتناشتى.
(ھېسبۇللا مەتسەيدى)

★ **لوپ ناھىيىسى** ئاممىنىڭ غەسسالە كەمچىل بولۇشتەك مەسىلىسىنى ھەل قىلىش ئۈچۈن، 7-ئاينىڭ 28-كۈنىدىن 30-كۈنىگىچە چاھارباغ يېزىسىدا غەسسالە تەربىيەلەش كۇرسى ئاچتى، كۇرسقا 85 ئايال قاتناشتى. (ھېسبۇللا مەتسەيدى)

★ **بىگتۈەن يېزا ئىگىلىك 3-دېۋىزىيە** پەيزاۋات باش مەيدان دىنىي ئىشلارنى باشقۇرۇش كومىتېتى، 2003-يىلى 8-ئاينىڭ 8-كۈنى تۇنجى بولۇپ، دەپنە مۇراسىمىنى قېلىپلاشتۇرۇش بويىچە كۇرس ئاچتى. كۇرسقا 28 نەپەر ئىمام ۋە بۇۋى قاتناشتى. كۇرسقا دەپنە مۇراسىمىغا دائىر بىلىملەر ئۆگىتىلدى ھەمدە نۆۋەتتە دەپنە مۇراسىمى ئىشلىرىدا يۈز بېرىۋاتقان ناتوغرا ئىللەتلەرنى تۈگىتىش، ئاددىي-ساددا ئىش قىلىش توغرىسىدا تونۇش بىرلىككە كەلتۈرۈلدى. (مۇھەممەد ئىمىن قۇربان)

★ **كونشەھەر ناھىيىلىك ئىسلام جەمئىيىتى** 2003-يىلى 8-ئاينىڭ 10-كۈنىدىن 17-كۈنىگىچە 1-قارارلىق غەسسالە(ئايال مېيىت يۇغۇچى)لەرنى تەربىيەلەش كۇرسى ئاچتى، 80 نەپەر كۇرسانت قاتناشتى. ناھىيىلىك ئىسلام جەمئىيىتىنىڭ رەئىسى زۇنۇن قارى ھاجىم قاتارلىق دىنىي زاتلار مېيىت يۇيۇش قائىدىسى، ئۆسۈلى، تەرتىپى، كېپەنلەشكە دائىر ئاساسىي بىلىملەردىن دەرس سۆزلىدى. بىر ھەپتە دەرس ئاڭلاش ۋە ئەمەلىي مەشغۇلات ئارقىلىق كۇرسانتلار ياخشى تەربىيەلەندى. بۇ ناھىيە يەنە 2 قارار مۇشۇنداق كۇرس ئاچماقچى.
(ياقۇپ ھاجى مۇھەممەد)

تۆھپىكار دىنىي زاتلار

★ **يەكەن ناھىيە** خاڭدى بازارلىق ئىسلام جەمئىيىتىنىڭ رەئىسى **نىياز داموللا ھاجى** سەپەرۋەرلىكىدە **ھەسەن سادىق ھاجىم**، **ياسىن روزى** ۋە **ئابدۇللا مۇقىم ھاجىم** قاتارلىق 67 نەپەر دىنىي زات ھەمكارلىشىپ، بۇ يىلى 7-ئاينىڭ 10-كۈنى تاغارچى باشلانغۇچ مەكتەپنىڭ قۇرۇلۇشىغا 10 مىڭ 500 يۈەن ئىئانە قىلدى.
(ئابدۇراخمان نۇرمەھمەت)

★ **يەكەن ناھىيە** ئېلىشقۇ بازار بەشقۇدۇق 12-كەنتى 1-مەھەللىدىكى ئالدىن بېيىغان دىنىي زات **ئابدۇراخمان ئىبراھىم** ۋە ئېلىشقۇ بازار چىلانغۇ 9-كەنتى 2-مەھەللىدىكى ئالدىن بېيىغان دىنىي زات **ھەسەن يۈسۈپ** ئۆز تەۋەسىدىكى مەكتەپلەرگە ئايرىم-ئايرىم 3000 يۈەندىن نەق پۇل ئىئانە قىلدى.
(ئۆمەر جان مۇھەممەد)

★ **مارالبېشى ناھىيە** ئاۋات بازىرىدىكى دىنىي زات، 10-كەنت 1-مەھەللىگە جۈمە مەسچىتىنىڭ خاتىپى **ھېلىم ھوشۇر** دېھقانچىلىق، چارۋىچىلىق بىلەن ئالدىن بېيىغان كىشى بولۇپ، بۇ يىلى 9-ئايدا ئۆز يېنىدىن 2000 يۈەن پۇل ۋە كېتەرلىك قۇرۇلۇش ماتېرىياللىرىنى چىقىرىپ، 7-كەنت بىلەن 10-كەنت ئوتتۇرىسىدىكى غول ئۈستەڭنىڭ بۇزۇلۇپ كەتكەن كۆۋرۈكىنىڭ ئورنىغا بېتون قۇرۇلمىلىق بىر كۆۋرۈك سالدۇرۇپ بەردى.
(ئەنۋەر تۇردى)

★ **قاغىلىق ناھىيىلىك سىياسىي كېڭەشنىڭ** ئەزاسى، ناھىيىلىك

ئىسلام جەمئىيىتىنىڭ دائىمىي ھەيئەت ئەزاسى، تېتىر يېزىلىق شۆبە ئىسلام جەمئىيىتىنىڭ رەئىسى، تېتىر يېزا چاچباغ 5-كەنتى جۈمە مەسچىتىنىڭ خاتىپى **ھەمدۇللا مەتتار** ئۆزگىچە يول تۇتۇپ، گۈلچىلىك بىلەن، شۇغۇللىنىپ بېيىغاندىن كېيىن، "بىر گۈل ئېچىلسا بولماس باھار، ھەممە گۈل تەكشى ئېچىلسا بولىدۇ باھار" روھى بىلەن باشقا دېھقانلارنىڭمۇ گۈلچىلىك بىلەن شۇغۇللىنىشىغا نەزەرىيە، ئەمەلىيەت ۋە ماددىي جەھەتتىن ياردەم بېرىپ، ئۇلارنىڭ گۈلچىلىك بىلەن شۇغۇللىنىش قىزغىنلىقىنى ئاشۇردى. نەتىجىدە ھازىر گۈلچىلىك كەسپىي ئائىلىسى 30 غا يېتىپ، ھەر بىر ئائىلىنىڭ گۈلچىلىكتىن كەلتۈرگەن يىللىق ساپ كىرىمى 1200 يۈەندىن كۆپرەككە يەتتى.
(سېتىق تۇردى، تۇرانقىز ياسىن)

★ **قاغىلىق ناھىيىلىك ناھىيە** چوپان يېزا ئازغانتال كەنت 3-مەھەللىدىكى دىنىي زات **ھېسبۇللا زوردۇن** بۇ يېزىدىكى خەلق دوختۇرخانىسىغا 600 يۈەنلىك ئۈتۈن، بىر تۈل ئايالغا 150 يۈەن داۋالىنىش پۇلى، يېزىلىق تولۇقسىز ئوتتۇرا مەكتەپكە 100 يۈەنلىك ئۈتۈن ياردەم قىلدى. (مۇسا جان ياسىن)

★ **مەكىت ناھىيە** مەكىت بازىرى شۆبە ئىسلام جەمئىيىتىنىڭ رەئىسى **ئابلا قارىھاجى ئوسماننىڭ** باشچىلىقىدا بازار ئىچىدىكى دىنىي زاتلار 2003-يىلى 8-ئاينىڭ 5-كۈنى 4000 يۈەن پۇل يىغىپ، دولان دەرياسى بويىدا كەلكۈندىن مۇداپىئە كۆرۈش سېپىدە كېچە-كۈندۈز جاپالىق ئىشلەۋاتقان ھەر مىللەت ئاممىسىغا نان، سامسا، قوغۇن-تاۋۇز، ھەر خىل مېۋە شەرىپىتى، پىشۇرۇلغان گۆش ئېلىپ بېرىپ ھال سورىدى. (توختى ئاۋۇت)

★ **قاغىلىق ئىسلام جەمئىيىتىنىڭ** مۇئاۋىن رەئىسى، بارىن يېزىلىق شۆبە ئىسلام جەمئىيىتىنىڭ رەئىسى، ئاپتونوم رايون بويىچە ئۆلگىلىك دىنىي زات **مەمەت سادىق** قاتارلىق 63 كىشى 2003-يىلىنىڭ باشلىرىدىن 7-ئاينىڭ ئوتتۇرىلىرىغىچە ئاپتەتتىن قۇتقۇزۇش، مائارىپ ئىشلىرى ۋە نامراتلارغا يارىيۈلەكتە بولۇش ئىشلىرى ئۈچۈن جەمئىي 51 مىڭ 200 يۈەن نەق پۇل، 17 مىڭ 200 كىلوگرام ئاشلىق، 14 مىڭ 500 كىلوگرام كۆمۈر، 424 قۇر كىيىم-كېچەك قاتارلىق لازىمەتلىكلەرنى ئىئانە قىلدى.
(سېتىق تۇردى)

★ **يۇپۇرغا ناھىيە** تېرىم يېزا 11-كەنت جۈمە مەسچىتىنىڭ ئىمام-خاتىپى **ئابدۇمۆمىن ھاجى** 70 ياشلاردىن ئاشقان بولسىمۇ، غەيرەت-شېجائىتى ئۇرغۇپ تۇرىدىغان، يېڭىلىق يارىتىش روھىغا باي، تىرىشچان ئادەم بولۇپ، باغ-ئورمانچىلىققا دائىر يېڭى پەن-تېخنىكا بىلىملىرىنى ئۆگىنىشكە ئەھمىيەت بېرىپ كەلدى ۋە ئائىلىسىدىكىلەرنىمۇ ئۇنى ئۆگىنىشكە يېتەكلىدى ۋە 5 نامرات ئائىلىگە 1500 كىلوگرام ئاشلىق، 1000 يۈەن نەق پۇل ياردەم قىلدى، ئەتىيازلىق تېرىلغۇ مەزگىلىدە مەبلەغ قىيىنچىلىقى بارلارغا 6000 يۈەن پۇل، 2500 كىلوگرام ئۇرۇقلۇق، ئاشلىق قاتارلىقلارنى ئۆسۈمسىز قەرز بېرىپ تۇردى. 200 يۈەنگە توك سائىتى ۋە سىم سېتىۋېلىپ، 10 ئائىلىگە توك تارتىپ بەردى. 1200 تۈپ مېۋىلىك كۆچەتنى كىشىلەرگە ھەقسىز بەرگەندىن باشقا، 45 ئائىلىنىڭ 35 مو يېرىدىكى 1000 تۈپتىن ئارتۇق كۆچتىنى ھەقسىز ئۇلاپ بېرىپ، ئۇلارنىڭ باغ ئەھيا قىلىشىغا مەدەت بەردى.
(سادىر سابىر)

★ **يېڭىشەھەر ناھىيە** يېڭىشەھەر يېزا يۇقىرىقى يېڭىشەھەر 7-كەنت جۈمە مەسچىتىنىڭ خاتىپى **ئابدۇرېھىم سېلىم** بۇلتۇردىن

بۇيان كەنت جۈمە مەسچىتىگە 500 يۈەن ياردەم قىلدى.

(غوپۇر جان ياقۇپ)

★ **يېڭىشەھەر ناھىيە خانئېرىق بازىرى سىڭلىق 3-كەنت جۈمە مەسچىتىنىڭ خاتىپى ئېزىز قادىر قارىم بۆلتۈر كەنت مەكتىپىگە**

500 يۈەن ياردەم قىلغانىدى، بۇ يىل ئۆز كەنتى ۋە بازار تەۋەسىدىكى 13 نەپەر نامرات ۋە يېتىم كىشىگە 2000 كىلوگرام بۇغداي ياردەم قىلدى، كەنت جۈمە مەسچىتىگە 800 يۈەن چىقىرىپ گىلەم ۋە 20 تاشتەك گۈل ئېلىپ بەردى.

(غوپۇر جان ياقۇپ)

★ **پەيزاۋات ناھىيە قىزىلبويى يېزىسىدىكى ئابلەھەت مەخسۇم،**

مىجىت ئابلىز قاتارلىق 172 دىنىي زات بۆلتۈر 2-ئايدىن بۇ يىل 8-ئاينىڭ 13-كۈنىگىچە بۇ يېزىدىكى "بەشتە كاپالەتلىك"

نامرات ئائىلىلەرگە، مېيىپ-ئاجىزلارغا، يېتىم-يېسىرلارغا، يەر تەۋرەشتە ئۆيلىرى ئېغىر زىيانغا ئۇچراپ، قايتا ئۆي سېلىشتا قىيىنلىق قالغان دېھقانلارغا جەمئىي 2716 يۈەن نەق پۇل، 1760 كىلوگرام ئاشلىق، 117 قۇر كىيىم-كېچەك، 510 كىلوگرام سەي-كۆكتات ياردەم قىلدى. بۇ يېزىنىڭ 33-كەنت، 4-

مەھەللىسىدە ئولتۇرۇشلۇق دىنىي زات **پېقىر ئىسمائىل ئىلمىي** ئۈسۈلدا تېرىقچىلىق، باغۋەنچىلىك قىلىپ بېيىغاندىن كېيىن، بۆلتۈر 1-ئايدىن بۇ يىل 8-ئاينىڭ 13-كۈنىگىچە نامرات، مېيىپ، يېتىم قېرىنداشلىرىغا ۋە كەنت باشلانغۇچ مەكتىپىگە جەمئىي 1368 يۈەن قىممىتىدە 180 كىلوگرام ئاشلىق، 10 قۇر كىيىم-كېچەك، 169 تۈپ ئۈزۈم كۆچىتى، بەش دانە مەش-كاناي... قاتارلىق ماددىي نەرسىلەرنى ئىئانە قىلدى.

(مەخەت ھامۇللا)

★ **شايار ناھىيە قىزىلبايلاق بازىرى لەڭگەر مەسچىتىنىڭ ئىمامى**

ۋە خاتىپى **ئابلا سۇلايمان ئۆزى باشلامچى بولۇش، جامائەتنى سەپەرۋەر قىلىش ئارقىلىق نامرات، مېيىپ، يېتىملارغا شەپقەت يەتكۈزۈش پائالىيىتىنى قانات يايدۇرۇپ، ئۇلارغا جەمئىي 1000 يۈەندىن ئارتۇق نەق پۇل، مىڭ يۈەن قىممىتىدە 2000 جىڭ ئاشلىق ياردەم قىلغاندىن باشقا، بۇ يىل يېڭى ئوقۇش مەۋسۈمى باشلانغاندا ئۆزى كەنت باشلانغۇچ مەكتىپىدىكى 9 نەپەر نامرات، يېتىم ئوقۇغۇچىغا 745 يۈەن پۇل، 200 ئوقۇغۇچىغا 700 يۈەن قىممىتىدە 200 جۈپ ئاياغ تارقىتىپ بەردى.**

(تاھىرجان نىياز)

★ **تۇرپان شەھىرىدىكى دىنىي زاتلار بۇ يىل كىرگەندىن بۇيان**

شەھەر تەۋەسىدىكى نامرات، ئىگە-چاقىسىز 200 دىن ئارتۇق ئائىلىگە 600 كىلوگرام كالا-قوي گۆشى، 200 كىلوگرام چىگىت ماي، 70 خالتا ئۇن، 30 توننا كۆمۈر، 12 مىڭ 350 يۈەن قىممىتىدە نەق پۇل ۋە كىيىم-كېچەك ياردەم قىلدى؛ يېزىلارنىڭ يول قۇرۇلۇشىغا 10 مىڭ يۈەن، سارس كېسىلىنىڭ ئالدىنى ئېلىش ئۈچۈن 7 مىڭ يۈەن نەق پۇل ئىئانە قىلدى. يەنە بۇ

شەھەرگە قاراشلىق دىنىي زاتلارنىڭ باشچىلىقىدا 160 جۈپ قىز-يىگىتنىڭ تويى يېڭىچە ئۆتكۈزۈلدى، 316 كىشىنىڭ مېيىت نامىزى خالىس چۈشۈرۈلدى. 530 تىن ئارتۇق نەزىر-چىراغ ئاددى-ساددا ئۆتكۈزۈلدى.

(شاھمەردان ئىمىنىياز)

★ **پىچان ناھىيىسىنىڭ لۈكچۈن بازىرىدىكى دىنىي زاتلار بۇ يىل**

كىرگەندىن بۇيان بازاردىكى نامرات يېتىم-يېسىرلارغا 17 مىڭ 121 يۈەن قىممىتىدە نەق پۇل، ئۇن، كۆمۈر قاتارلىق لازىمەتلىك، مائارىپقا 2000 يۈەن نەق پۇل ئىئانە قىلدى.

(تاھىرجان قادىر)

★ **پىچان ناھىيىسىنىڭ تۇيۇق يېزىسىدىكى دىنىي زاتلار نامرات**

يېتىم-يېسىرلارغا 2710 يۈەن نەق پۇل، 3650 يۈەن قىممىتىدە لازىمەتلىك، پۇلسىزلىقتىن داۋالىنالمىغان بىر بىمارغا 2000 يۈەن نەق پۇل، ئاپەتكە ئۇچرىغان رايونلاردىكى ئاممىغا 3000 يۈەن نەق پۇل ئىئانە قىلدى. (تاھىرجان قادىر)

★ **پىچان ناھىيە لۈكچۈن بازىرى تۈگمەنبويى كەنتى ئۆچتۈگمەن**

مەسچىتىنىڭ ئىمامى **ئابلەكسىم ئىسمائىل** يېقىندا مائارىپقا 1000 يۈەن ئىئانە قىلدى. (كېرەم روزى)

★ **پىچان ناھىيە لۈكچۈن بازىرى تۆۋەن مەھەللە كەنتى 2-**

مەھەللە ئەزاسى، مىرزا مەسچىتىنىڭ ئىمامى **ئارىپ يۈسۈپ** يېقىندا كەنتتىكى نامرات، ئاجىزلارغا 1000 يۈەن نەق پۇل ئىئانە قىلدى. (كېرەم روزى)

★ **50-تۈەندىكى دىنىي زات مەخمۇت قارىم نامرات**

ئوقۇغۇچىلارنىڭ ئوقۇش پۇلى، كىيىم-كېچىكى ئۈچۈن ئۇدا تۆت يىل، يىلدا 1500 يۈەندىن جەمئىي 6000 يۈەن ئىئانە قىلدى. (رەبىھانگۈل تۇراق، ئوبۇل موللاق)

ساخاۋەتلىك مۇسۇلمانلار

★ **ئونسۇ ناھىيە جام بازىرىدىكى تامچى مۇختەر جان ئۆستام**

ھالالدىن پۇل تېپىپ بېيىغان 9 يىلدىن بۇيان يۇرت ھەم قېرىنداشلىرىنىڭ قىيىنچىلىقىنى ئۈنۈپ قالغىدى، 2002-يىلى بازارلىق 1-ئۆتتۈرا مەكتەپنىڭ يېڭىدىن سېلىنغان سىنىپ قۇرۇلۇشىغا 46 مىڭ 500 يۈەن، شۇ يىلى قىشتا بازارلىق خەنزۇ باشلانغۇچ مەكتەپكە 1890 يۈەنلىك 7 توننا كۆمۈر ئىئانە قىلدى؛ ئۆز مەھەللىسىدىكى ئائىلىسى نامرات 10 ئوقۇغۇچىنىڭ 2002-

يىلدىن 2007-يىلغىچە بولغان بارلىق ئوقۇش خىراجىتىنى ئۆز ئۈستىگە ئالدى؛ 2002-يىلى قوشنا مەھەللە مەسچىتىگە 1200 يۈەنلىك قۇرۇلۇش ماتېرىياللىرى ياردەم قىلدى؛ شۇ يىلى كونا جام بازار چوڭ مەسچىتى بىلەن يېڭى جام بازار چوڭ مەسچىتى ئۈچۈن ئايرىم-ئايرىم 500 يۈەن ۋە 300 يۈەن نەق پۇل ئىئانە قىلدى؛ 2003-يىلى ئۆز يېنىدىن 34 مىڭ 560 يۈەن چىقىرىپ، ئۆز مەھەللە مەسچىتىنى يېڭىلاپ سېلىپ بەردى.

2002-، 2003-يىلى قىش ۋە ئەتىيازدا جەمئىي 3765 يۈەنلىك ئۇن-گۈرۈچ، گۆش-ياغ ۋە كۆمۈر سېتىۋېلىپ، ئۆزى تۇرۇشلۇق بازار ۋە كەنتتىكى نامرات 46 ئائىلىگە تارقىتىپ بەردى. (ئابابەكرى خوجا)

★ **يېڭىشەھەر ناھىيە يېڭىئېرىق يېزا يۇقىرىقى يېڭىئېرىق 7-**

كەنت 5-مەھەللىدىكى يەككە تىجارەتچى **ئىسمائىل ئىمىن** 2001-يىلدىن بۇيان ئۆز كەنتىدىكى نامراتلارغا 5000 يۈەن قىممىتىدە ئاشلىق، كىيىم-كېچەك ۋە تۇرمۇش بۇيۇملىرى ياردەم قىلدى. ئۇ 2000-يىلى كەنت جۈمە مەسچىتىنىڭ ئۈستىنى يېپىش ئىشلىرىغا 25 مىڭ يۈەن قىممىتىدە ياغاچ ماتېرىياللىرى ياردەم قىلغانىدى. (غوپۇر جان ياقۇپ)

★ **يېزا ئىگىلىك 3-دېۋىزىيە 50-تۈەن مىللىي مەكتەپتىكى**

ئوقۇتقۇچىلار مېھرى-شەپقەتنى مېيىپ ئۆسمۈرلەرگە بېغىشلاپ، يېقىندا 1000 يۈەن ئىئانە توپلاپ، مېيىپ ئوقۇغۇچىلارغا ياردەم قىلدى. (رەبىھانگۈل تۇراق، ئوبۇل موللاق)

★ **50-تۈەن مائارىپ بۆلۈمىنىڭ باشلىقى تۇرغۇن ھاشىم ئوقۇش**

پۇلى تۆلىيەلمىگەن ئوقۇغۇچىلارغا پۇل ئىئانە قىلىشنى سەپەرۋەر قىلىپ، ئوقۇش پۇلى تۆلىيەلمىگەن 22 ئوقۇغۇچىنىڭ ئوقۇش راسخوتىنى ھەل قىلىپ بەردى. (رەبىھانگۈل تۇراق، ئوبۇل موللاق)

★ **بىگ-تۈەن يېزا ئىگىلىك 3-دېۋىزىيە 51-تۈەن**

- مەرىپەتپەرۋەر ئۆلىما — داموللا قاسىم ھاجىم.....يۈسۈپجان سەمەت ئەففىفى (1.57)
- ئىجتىھاتلىق تۆھپىكار ئالىم — مۇھەممەد سالىھ داموللا.....ئادىل تۇنىياز (3.34)
- پەرزەنت تەربىيەلەش ئاتا-ئانىلارنىڭ ئەڭ مۇھىم مەجبۇرىيىتىدۇر.....خېلىل ھۈسەن (قىرغىز) (3.40)
- پەرزەنتلەرنىڭ ئاتا-ئانىسىنى ھۆرمەتلىشى توغرىسىدا.....ئابدۇللا مامۇت (3.42)
- ئاتا-ئانىنى قەدىرلەش ۋە ھۆرمەتلەش ھەر بىر پەرزەنتنىڭ مەجبۇرىيىتى.....ئابدۇغېنى ئابدۇۋەلى (4.38)
- ئاتا-ئانىلارنىڭ پەرزەنتلەرنى تەربىيەلەشكە ئەھمىيەت بېرىشى توغرىسىدا.....سادىق قارىم (4.42)
- يۇقۇملۇق كېسەللىكنىڭ ئالدىنى ئېلىش ھەققىدە «قۇرئان كەرىم» ۋە ھەدىس شەرىفى بايانلىرى ۋە سارس كېسىلى.....
- ئابدۇرىقىپ داموللا ھاجى (2.46)
- ئىسلام دىنىنىڭ ساقلىقنى ساقلاش، يۇقۇملۇق كېسەللىكلەرنىڭ ئالدىنى ئېلىش ئەندىزىلىرىگە بىر نەزەر.....
- خېي باۋشۇ، لىۋ خوجۇن (3.44)
- ئىنسانىيەتنىڭ ھالاكەت يولى — ئەيدىز كېسىلى.....ئۆمەر ئادىل ئابدۇرېھىم (3.49)

قىرغىزچە «قۇرئان كەرىم» نىڭ نەشر قىلىنغانلىقىغا مۇبارەك

ئۆز مۇخبىرىمىز خۇسرى: جۇڭگو ئىسلام جەمئىيىتىنىڭ 2، 3- نۆۋەتلىك دائىمىي ھەيئەت ئەزاسى، 4، 5، 6- نۆۋەتلىك مۇئاۋىن رەئىسى، ھازىرقى مەسلىھەتچىسى، ئاتاقلىق جامائەت ئەربابى، ئىسلام ئالىمى ۋە تىلشۇناس، 88 ياشلىق پېشقەدەم قىرغىز ئۆلىما ھۈسەين داموللا ھاجىم 30 نەچچە يىل جاپالىق ئەجىز قىلىپ تەرجىمە قىلىپ چىققان قىرغىزچە «قۇرئان كەرىم» جۇڭگو ئىسلام جەمئىيىتىنىڭ قوللىشى بىلەن بۇ يىل 5- ئايدا مەركىزىي مىللەتلەر نەشرىياتى تەرىپىدىن نەشر قىلىنىپ ھازىر رەسمىي تارقىتىلدى. بۇ مەملىكىتىمىزدە ئەرەبچە، خەنزۇچە، ئۇيغۇرچە، قازاقچە «قۇرئان كەرىم» نەشر قىلىنغاندىن كېيىن نەشر قىلىنغان بەشىنچى خىل تىلدىكى «قۇرئان كەرىم» بولۇپ، مەملىكىتىمىز ئىسلام دىنى ساھەسىدىكى، جۈملىدىن قىرغىز مۇسۇلمانلىرى تۇرمۇشىدىكى يەنە بىر خۇشاللىق ئىش. شۇنداقلا، مەملىكىتىمىز دىنىي ئېتىقاد ئەركىنلىكى سىياسىتىنىڭ يەنە بىر كۈنكۈپت نامايەندىسى بولۇپ ھېسابلىنىدۇ.

ھۈسەين ھاجىم بۇ «قۇرئان كەرىم» نى ئەرەبچە «قۇرئان كەرىم» تەفسىرلىرى ۋە «قۇرئان كەرىم» نىڭ تۈركچە، ئۇيغۇرچە، ئۆزبېكچە، قازاقچە، تاتارچە، خەنزۇچە قاتارلىق تەرجىمە نۇسخىلىرىدىن پايدىلىنىپ، يۈكسەك مەسئۇلىيەتچانلىق پوزىتسىيە بىلەن ساپ قىرغىز تىلىغا تەرجىمە قىلىپ چىققان. تەرجىمە ئورگىنالىنى قىرغىز تىلشۇناس، ئالى مۇھەررىر مەكىلەك ئەپەندى چوڭقۇر ھېسسىيات ۋە ئىلمىي پوزىتسىيە بىلەن تىل نۇقتىسىدىن تەپسىلىي تەھرىرلەپ چىققان ھەمدە يۈسۈپ ماماي قاتارلىق قىرغىز ئىسلام ئۆلىمالىرىنى يىغىپ تەپسىلىي سۆھبەت ئۆتكۈزۈپ بۇ تەرجىمە نۇسخىسىنى تېخىمۇ مۇكەممەللەشتۈرگەن. بولۇپمۇ بۇ نۇسخىنىڭ ئاخىرىدا، قۇرئاندا ئۇچرىغان مۇھىم شەخسلەر، ۋەقەلەر ھەققىدە ئىزاھات بېرىلىشتىن سىرت، «قۇرئان كەرىم» دىكى كۈنكۈپت مەزمۇنلار توغرىسىدا ھەرب تەرتىپى بويىچە ئاچقۇچ مۇندەرىجىسى بېرىلىپ، شۇ مەزمۇننىڭ قايسى سۈرە، قايسى ئايەتتە ئىكەنلىكى سۈرە-ئايەت نومۇرلىرى بىلەن ئېنىق كۆرسىتىلگەن، بۇ قىرغىزچە تەرجىمە نۇسخىسىنىڭ ئۇيغۇرچە، قازاقچە نۇسخىلىرىدىن پەرقلىنىدىغان ئالاھىدە بىر تەرىپى. بىز خۇشاللىق ھېسسىياتى بىلەن، قىرغىزچە «قۇرئان كەرىم» نىڭ نەشرىدىن چىققانلىقىنى قىزغىن تەبرىكلەيمىز ۋە پېشقەدەم ئۆلىمايمىز ھۈسەين ھاجى داموللامغا ئۇزۇن ئۆمۈر ۋە ئىككى ئالەملىك بەخت-سائادەت تىلەيمىز!



► تەيۋەندىكى تەيجوڭ مەسچىتى ئېكسكۇرسىيە ئۆمىكى 9-ئاينىڭ 29-كۈنى جەمئىيىتىمىزدە زىيارەتتە بولدى.



► شىنجاڭ ئىسلام دىنى مەكتىپىدە ئوقۇۋاتقان ئوتتۇرا ياش، ياش ئىماملار كۇرسانتلىرىدىن تەركىب تاپقان شىنجاڭ دىنى زاتلار ئېكسكۇرسىيە ئۆمىكى 10-ئاينىڭ 10-كۈنى جەمئىيىتىمىزدە زىيارەتتە بولدى.



► 10-ئاينىڭ 30-كۈنى قىزىلسۇ ئوبلاستلىق دىنىي مەكتەپنىڭ 5-قارارلىق تالىپلىرى ئوقۇش باشلاش مۇراسىمى ئۆتكۈزدى ۋە رەھبەرلەر، مۇدەررىسلەر بىلەن خاتىرە سۈرەتكە چۈشتى.



◀ كومورو ئىسلام جۇمھۇرىيىتىنىڭ باش مۇپتسى شەيخ سەئىد تاھىر مەۋلانە 9-ئاينىڭ 22-كۈنى جەمئىيىتىمىزدە زىيارەتتە بولدى.



◀ 6-ئاينىڭ 18-كۈنى قەشقەر ۋىلايەتلىك ئىسلام دىنىي مەكتىپىنىڭ 9-قارارلىق تالىپلىرىنىڭ ئوقۇش پۈتتۈرۈش مۇراسىمى ئۆتكۈزۈلدى. تالىپلار رەھبەرلەر، مۇدەررىسلەر بىلەن خاتىرە سۈرەتكە چۈشتى.



بِسْمِ اللّٰهِ الرَّحْمٰنِ الرَّحِیْمِ

2004- يىل مىلادىيە، ھىجرىيە كالېندارىلىرىنىڭ سېلىشتۇرما جەدۋىلى

شەنبە	جۈمە	پەيشەنبە	چارشەنبە	سەيشەنبە	دۈشەنبە	يەكشەنبە
						1 ۱۱
						2 ۱۲
						3 ۱۳
						4 ۱۴
						5 ۱۵
						6 ۱۶
						7 ۱۷
						8 ۱۸
						9 ۱۹
						10 ۲۰
						11 ۲۱
						12 ۲۲
						13 ۲۳
						14 ۲۴
						15 ۲۵
						16 ۲۶
						17 ۲۷
						18 ۲۸
						19 ۲۹
						20 ۳۰
						21 ۳۱
						22 ۱
						23 ۲
						24 ۳
						25 ۴
						26 ۵
						27 ۶
						28 ۷
						29 ۸
						30 ۹
						31 ۱۰

ئىزاھات

1. مەزكۇر جەدۋەلدە كۆرسىتىلگەن ھېيت-ئايەم ۋە خاتىرە كۈنلىرى ھىجرىيە يىلىنامىسى ۋە مىلادىيە يىلىنامىسى بويىچە ھېسابلاپ چىقىش ئارقىلىق بېكىتىلگەن، بۇنىڭدا رامىزاننىڭ كىرىش ۋە چىقىش ۋاقتى ھەدىس شەرىفىتىكى بەلكىمە بويىچە ھىلال ئاينى كۆرۈشنى ئۆلچەم قىلىدۇ.

2. مىلادىيە 2004- يىلىنىڭ يېڭى يىل كۈنى ھىجرىيە 1424- يىل 11- ئاينىڭ 8- كۈنىگە توغرا كېلىدۇ. مىلادىيە 2004- يىلىنىڭ ئاخىرقى كۈنى ھىجرىيە 1425- يىل 11- ئاينىڭ 19- كۈنىگە توغرا كېلىدۇ.

3. مەزكۇر جەدۋەلدە قىزىل، يېشىل، سېرىق رەڭلەر ئىچىدە **كىرىل رەڭ** ھىجرىيە ۋە مىلادىيە يىللىرىدىكى ئارام كۈنلىرى ۋە خاتىرە كۈنلىرىنى كۆرسىتىدۇ؛ **يېشىل رەڭ** جۈمە كۈنىنى كۆرسىتىدۇ؛ **سېرىق رەڭ** رامىزان ئېيىنى كۆرسىتىدۇ.

مەزكۇر جەدۋەلدە كىرىل رەڭ، يېشىل رەڭ، سېرىق رەڭ خاتىرە كۈنلىرى (ھىجرىيە مىلادىيە ۋاقتى)

ھېيت خاتىرە كۈنلىرى	ھىجرىيە	مىلادىيە	ھېيت كۈنلىرى
قۇربان ھېيت	زۇلھەججە 12- ئاي، نىڭ 10- كۈنى	2004- يىل 2- ئاينىڭ 2- كۈنى	دۈشەنبە
يېڭى يىل	1425- يىل مۇھەررىم 1- ئاي، نىڭ 1- كۈنى	2- ئاينىڭ 22- كۈنى	يەكشەنبە
تاشقۇرا	مۇھەررىم 1- ئاي، نىڭ 10- كۈنى	3- ئاينىڭ 2- كۈنى	سەيشەنبە
مەۋزۇ	رەبىئۇل ئاۋۋىل 3- ئاي، نىڭ 12- كۈنى	5- ئاينىڭ 2- كۈنى	يەكشەنبە
مىراج كېچىسى	رەجەب 7- ئاي، نىڭ 27- كۈنى كېچىسى	9- ئاينىڭ 11- كۈنى	شەنبە
بارت كېچىسى	شەئبان 8- ئاي، نىڭ 15- كۈنى كېچىسى	9- ئاينىڭ 29- كۈنى	چارشەنبە
رامىزاننىڭ كىرىشى	رامىزان 9- ئاي، نىڭ 1- كۈنى	10- ئاينىڭ 15- كۈنى	جۈمە
قەدىر كېچىسى	رامىزان 9- ئاي، نىڭ 27- كۈنى كېچىسى	11- ئاينىڭ 9- كۈنى	سەيشەنبە
رۇزى ھېيت	شەئبان 10- ئاي، نىڭ 1- كۈنى	11- ئاينىڭ 14- كۈنى	يەكشەنبە